

سېخاڭ داشۆ ئىلمىي رۆنسى

JOURNAL OF XINJIANG UNIVERSITY

1987

AltunQ

ئىجتىمائىي پەن قىسمى



شىنجاڭ داشۇ ئىلمىي ژۇرنىلى

شىنجاڭ داشۇ ئىلمىي ژۇرنىلى تەھرىر
بۆلۈمى نەشىر قىلدى

(ئىجتىمائىي پەن قىسمى)



1987 - يىلى 3 - سان

(ئومۇمىي 31 سان)

مۇندەرىجە

- پۇقرالارنىڭ ئاساسىي ھوقۇق - مەجبۇرىيىتىنىڭ تارىخىي تەرەققىياتى ۋە ئۇنىڭ
 1 ئالاھىدىلىكى توغرىسىدا تۇرسۇننىياز ساۋۇر
- 12 سوتسىيالىزم شارائىتىدا ئەمگەك كۈچى تاۋار بولامدۇ؟ جۇماخۇن نىياز
 مەملىكىتىمىزدە پىلانلىق تۇغۇتنى يولغا قويۇشنىڭ زۆرۈرلىكى توغرىسىدا.....
- 22 ھېكىم زۇنۇن
- 31 ئىككى مەدەنىيەت قۇرۇلۇشى ۋە ئەدەبىيات سەنئەت تۇرسۇن قۇربان
 قارا خانىلار خاندانلىقىنىڭ قەشقەر شەھىرى يېنىدىكى ئىككى سۇيۇرغاللىق ئورنى
- 37 ھەققىدە دەسلەپكى مۇلاھىزە ئابلىمىت روزى
- 46 ئۇيغۇر چالغۇ ئەسۋابىرى ھەققىدە قىسقىچە مۇلاھىزە بايىر روزى
- 62 قەدىمىي شەھەر ھىرات ۋە ئۇيغۇرلار غەيرەتجان ئوسمان
- 75 لوپنۇر قوشاقچىلىقى توغرىسىدا مۇيىدىن سايىت
- 88 «تۈركىي تىللار دىۋانى» دىن شامان دىنىغا بىر نەزەر ئابدۇكېرىم راخمان
 مەملىكىتىمىزدىكى ئاز سانلىق مىللەتلەر توغرىسىدا قىسقىچە مەلۇمات.....
- 100 جالالىدىن پازىل
- 109 مەنىداش سۆزلەر ۋە ئۇلارنىڭ سىتلىستىك رولى توغرىسىدا ئارسىلان ئابدۇللا
- 123 چاغاتاي تىلىنىڭ لېكسىكا جەھەتتىكى تۈپكى ئارتۇقچىلىقى ئابدۇرۇپ پولات
 ئۇيغۇر مىللىتىنىڭ سادىق ۋە تەنپەرۋەرى ئابدۇكېرىم ئابباسوۋنى خاتىرىلەيمىز....
- 129 سەي جىڭسۇڭ
- 140 ھىجرىيە ۋە مىلادىيە كالىندارلىرىنىڭ سېلىشتۇرما جەدۋىلى بۈسۈپ ئورپىلى

目 录

论公民基本权利和义务的历史发展及其特点	吐尔逊尼亚孜·沙吾尔
谈社会主义条件下劳动力是否为商品	居马洪·尼牙孜
谈我国实行计划生育的必要性	艾克木·祖农
两个文明建设与文学艺术	吐尔逊·库尔班
喀喇汗王朝在喀什噶尔封地考	阿不力米提·肉孜
维吾尔乐器的历史简谈	巴依尔·肉孜
古城赫拉特与维吾尔人	海热提江·乌斯曼
谈尉犁民间诗歌	莫伊丁·沙依提
从《突厥语大词典》看萨满教	阿不都克里木·热合曼
我国少数民族概况	加拉力丁
维语同义词及其修辞作用浅谈	阿尔斯兰·阿不都拉
谈察合台语词汇的基本特征	阿不都肉甫·甫拉提
纪念维吾尔族忠诚的爱国主义者阿不都克里木·阿巴索夫	蔡锦松
回历与公历对照表	玉素甫·乌尔毕力



پۇقرالارنىڭ ئاساسىي ھوقۇقى - مەجبۇرىيىتىنىڭ تارىخىي تەرەققىياتى ۋە ئۇنىڭ ئالاھىدىلىكى توغرىسىدا

تۇرسۇننىياز ساۋۇر

بىردۆلەتنىڭ ئاساسىي قانۇنىدا بەلگىلەنگەن پۇقرالارنىڭ ئاساسىي ھوقۇقى ۋە مەجبۇرىيىتى ماھىيەتتە شۇ دۆلەتتىكى پۇقرالار بىلەن دۆلەتنىڭ مۇناسىۋىتىنى ھەمدە كىشىلەر بىلەن كىشىلەر ئوتتۇرىسىدىكى قانۇنىي مۇناسىۋەتنى ئەكس ئەتتۈرگەن بولۇپ، ئۇ دۆلەت تۈزۈمىنىڭ مۇھىم تەركىبىي قىسمى، شۇنىڭدەك ئۇ يەنە شۇ دۆلەتتىكى بارلىق پۇقرالارنىڭ ۋە دۆلەت ئاپپاراتلىرىنىڭ تۈپ ھەرىكەت مىزانى، دۆلەت ھاكىمىيەت ئورگانلىرىنىڭ باشقا قانۇن-نىزاملارنى تۈزۈشنىڭ قانۇنىي ئاساسى.

× × ×

«پۇقرا» دېگەن بۇ سۆز دۆلەت ۋە قانۇن بىلەن زىچ مۇناسىۋەتلىك. ھازىرقى زامان دۆلەتلىرىدە بىر دۆلەتنىڭ دۆلەت تەۋەلىكىگە ئىگە بولغان، شۇ دۆلەتنىڭ ئاساسىي قانۇن ۋە قانۇنلىرىدا بەلگىلەنگەن ھوقۇقتىن بەھرىمان بولىدىغان ۋە مەجبۇرىيەتنى ئادا قىلىدىغان كىشىلەر شۇ دۆلەتنىڭ پۇقراسى ھېسابلىنىدۇ. ئەمما تارىختىكى ئوخشىمىغان دەۋر ئوخشىمىغان دۆلەت ۋە ئوخشىمىغان جەمئىيەتلەردە «پۇقرا» دېگەن سۆزمۇ ئوخشىمىغان مەنالارغا ئىگە بولۇپ كەلدى.

«پۇقرا» دېگەن ئاتالغۇ ئەڭ دەسلەپ قەدىمكى گرېتسىيەدە، كېيىن قەدىمكى رىمدا قوللىنىلغان بولۇپ، ئەينى ۋاقىتتىكى قۇللۇق تۈزۈمىدىكى دۆلەتتە، ئۇ پەقەت ئالاھىدە ئىمتىيازغا ئىگە بولغان ئىنتايىن ئاز ساندىكى ھۆرلەرنىلا كۆرسىتەتتى. ئېنگېلس «دىيورنىغا قارشى» دېگەن ئەسىرىدە: «ئەگەر گرېكلەر ۋە ياۋايىلار، ھۆرلەر ۋە قۇللار، پۇقرالار ۋە ھىمايە قىلىنىدىغانلار، رىم پۇقرالىرى ۋە رىم ئىتائەتمەنلىرى (كەڭ مەنىدە ئېيتقاندا) باراۋەر سىياسىي ئورۇن تەلەپ قىلالايدۇ، دەپ ھېسابلىنىدىغان بولسا، ئۇ ھالدا، بۇ قەدىمكى زاماندىكىلەر ئۈچۈن جەزمەن ساراڭلىق بولۇپ كۆرىنەتتى»^① دەپ كۆرسىتىدۇ. دېمەك قەدىمكى گرېتسىيە ۋە رىم قاتارلىق قۇللۇق تۈزۈمىدىكى دۆلەتلەردە پەقەت قۇلدارلار، ھۆرلەرلا پۇقرالار ھېسابلىنغان، قۇللارنىڭ سۆز قىلىش

① ئېنگېلس «دىيورنىغا قارشى» ئۇيغۇرچە نەشرى 191 - بەت.

ئەركىنلىكى، پۇقرالىق سالاھىيىتى بولمىغان. ئىنسانىيەت جەمئىيىتى تەرەققىي قىلىپ قۇللۇق تۈزۈمىدىن فېئوداللىق تۈزۈمگە ئۆتكەندىن كېيىنمۇ ھېچقانداق ئۆزگىرىش بولمىدى. پەقەت پومېشچىكلار، چوڭ دىندارلار ۋە روھانىلار پۇقرا ھېسابلىنىپ، جاپاكەش ئەمگەكچى خەلقنىڭ ھېچ قانداق پۇقرالىق سالاھىيىتى بولمىدى. خۇددى لېنىن كۆرسەتكەندەك: فېئوداللىق تۈزۈمدىكى دۆلەتلەردە «پومېشچىكلارلا تولۇق ھوقۇققا ئىگە، دېھقانلارنىڭ بولسا ھوقۇقى يوق»، «دېھقانلارنىڭ ئورنى قۇللۇق تۈزۈمىدىكى دۆلەتلەردىكى قۇللارنىڭ ئورنى بىلەن ئانچە پەرقلىنمەيدۇ»^①.

XVII ئەسىرنىڭ 40 يىللىرىدىن كېيىن، ياۋرۇپا بۇرژۇئا ئىنقىلابىنىڭ غەلبىسى ۋە بۇرژۇئا ھاكىمىيەتلىرىنىڭ بارلىققا كېلىشىگە ئەگىشىپ «پۇقرا» دېگەن بۇ سۆزنىڭ ئىستېمال قىلىنىشىدىمۇ ئۆزگىرىش بولدى ئۇ دۆلەتنىڭ ھەممە ئەزالىرىغا باب كېلىدىغان ھەقىقىي بىر قانۇننى ئۇقۇمغا ئايلاندى. لېكىن بۇرژۇئا دۆلەتلىرىدە جەمئىيەتنىڭ بارلىق ئەزالىرى گەرچە شەكىل جەھەتتە دۆلەتنىڭ پۇقراسى دەپ ئېتىراپ قىلىنغان بولسىمۇ، لېكىن پرولېتارىيات ۋە كەڭ ئەمگەكچى خەلقنىڭ ھوقۇقسىزلىق ئورۇندا ئەمەلىيەتتە ھېچقانداق ئۆزگىرىش بولمىدى «پۇقرا» دېگەن سۆز قەستەن ھالدا خەلق، مىللەت دېگەن سۆز بىلەن ئارلاش قوللىنىلىپ، دۆلەت ئەزالىرىنىڭ مۇتلەق كۆپ سانلىقىنى تەشكىل قىلغان پرولېتارىيات ۋە كەڭ خەلق ئۈچۈن يەنە يېڭى چەكلىمىلەر مەيدانغا كەلدى. كاپىتالىزم جەمئىيىتىدە «پۇقرا» دېگەن سۆزنىڭ مەنىسىدە يېڭى ئۆزگىرىش بولدى دېيىلىدىغان بولسا ئۇ پەقەت شەكىل ئۆزگەرگەن يېڭى شۇئارلارنى جاكالاش ئارقىلىق بۇرژۇئا دىكتاتورىسىنىڭ سىنىپىي ماھىيىتىنى يۇشۇرۇپ، پرولېتارىيات ۋە كەڭ ئەمگەكچى خەلقنى ئالداپ بىخۇتلاشتۇرۇپ، ئۇلارنى يېڭى ئىتائەتمەن قۇللاردىن قىلىپ يېتىشتۈرۈشتىنلا ئىبارەت خالاس.

پۇقرا دېگەن سۆز پەقەت سوتسىيالىزم جەمئىيىتىدىلا ھەقىقىي تۈردە دۆلەتنىڭ بارلىق ئەزالىرىنى ئۆز ئىچىگە ئالىدىغان بولدى. سوتسىيالىستىك جەمئىيەتتە گەرچە دېموكراتىيە ھوقۇقىدىن بەھرىمەن بولغۇچى ئوبىيېكت ۋە دىكتاتور ئوبىيېكت مەۋجۇت بولسىمۇ، ئەمما ئۇلارنىڭ ھەممىسىنىڭ دۆلەت تەۋەلىكى بار، ئۇلار دۆلەتنىڭ ئاساسىي قانۇن ۋە قانۇنلىرىدا بەلگىلەنگەن ھوقۇقتىن بەھرىمەن بولىدىغان ۋە مەجبۇرىيەتنى ئادا قىلىدىغان بولغاچقا جەمئىيەت ئەزالىرىنىڭ ھەممىسىنىڭ پۇقرالىق سالاھىيىتى بولىدۇ. سوتسىيالىستىك دۆلەتلەرنىڭ ئاساسىي قانۇنلىرىدا «پۇقرا» دېگەن سۆز يەنە خەلق، مىللەت قاتارلىقلاردىن قاتتىق پەرقلىنىدۇ، يەنى ئاساسىي قانۇندا دېموكراتىيە ھوقۇقىدىن بەھرىمەن بولغۇچى ئوبىيېكت بىلەن دىكتاتور ئوبىيېكتى بەھرىمەن بولىدىغان ھوقۇق ۋە ئادا قىلىدىغان مەجبۇرىيەت ئوخشاش بەلگىلەنمىگەن بولغاچقا، ھەر ئىككىسىنىلا پۇقرا دەپ قاراپ، ئارىلاشتۇرۇۋېتىشكە يول قويۇلمايدۇ. سوتسىيالىستىك دۆلەتلەرنىڭ ئاساسىي قانۇنلىرىدا بەلگىلەنگەن «پۇقرا» دېگەن بۇ سۆز بىر قانۇنىي ئۇقۇم بولۇپ، ئۇ جەمئىيەتنىڭ بارلىق ئەزا-

① «لېنىن تالانىما ئەسەرلىرى» خەنزۇچە نەشرى، 4 - توم 50 - بەت.

لىرىنى كۆرسەتسە، خەلق بىر سىياسىي ئۇقۇم بولۇپ، ئۇ پۇقرالار ئىچىدىكى دېموكراتىيە ھوقۇقىدىن بەھرىمەن بولىدىغانلارنىلا كۆرسىتىدۇ، سوتسىيالىستىك دۆلەتلەرنىڭ ئاساسىي قانۇنلىرىدا بۇنداق پەرقلەندۈرۈشتىن مەقسەت جەمئىيەتتىكى ھەر قايسى سىنىپ ۋە جەمئىيەت ئەزالىرىنىڭ دۆلەت تۇرمۇشىدىكى سىياسىي ئورنى ۋە قانۇنىي ئورنىنى ئېنىق ئايرىش، سىنىپىي سەپنى قاتتىق پەرقلەندۈرۈپ، دۆلەتنىڭ سىنىپىي ساھىبىنى ئېنىق ئىپادىلەشتىن ئىبارەت.

پۇقرالارنىڭ ھوقۇقى — دۆلەت ئاساسىي قانۇن ۋە قانۇنلار ئارقىلىق ئېتىراپ قىلغان، پۇقرالارنىڭ مەلۇم ھەرىكەت بىلەن شۇغۇللىنىش، مەلۇم مەنپەئەتكە ئېرىشىش ئىمكانىيىتىدىن ئىبارەت. بۇنىڭدىكى ئىمكانىيەت بولسا پۇقرالارنىڭ مەلۇم تەلەپ-مەقسەتلىرىنى ئىشقا ئاشۇرۇش ئۈچۈن، دۆلەت ھازىرلاپ بەرگەن قانۇنى ۋاسىتىدۇر. ئادەتتە پۇقرالارنىڭ ھوقۇقتىن ۋاز كېچىشى مۇمكىن بولغاچقا، دۆلەت بۇنداق ئىمكانىيەتنى يارىتىپ بىرىپ، ئۇلارنىڭ قانۇن بۇيىچە مەلۇم ھەرىكەت بىلەن شۇغۇللىنىشىغا يول قويۇدۇ. ئەمەلىيەتتە، پۇقرالارنىڭ بۇنداق ئىمكانىيەتنى رېئاللىققا ئايلاندۇرۇش-ئايلاندۇرالماسلىقى پۈتۈنلەي ئۇلارنىڭ ئۆزىگە باغلىق بولىدۇ.

پۇقرالارنىڭ ھوقۇقى مەھىيەتتە پۇقرالارنىڭ دۆلەت ۋە قانۇن بىلەن بولغان مۇناسىۋىتىنى ئەكس ئەتتۈرىدۇ. ئاساسىي قانۇن ۋە قانۇنلاردا بەلگىلەنگەن پۇقرالارنىڭ بۇنداق ھوقۇقى جەمئىيەتتىكى باشقا ئىجتىمائىي تەشكىلات ئەزالىرىنىڭ ھوقۇقىغا تۈپتىن ئوخشىمايدۇ؛ باشقا ئىجتىمائىي تەشكىلات ئەزالىرىنىڭ ھوقۇقى شۇ ئىجتىمائىي تەشكىلاتلارنىڭ نىزامنامىلىرىدە بەلگىلىنىدۇ ھەمدە ئۇ ئاساسىي قانۇندىكى پۇقرالارنىڭ ھوقۇقى توغرىسىدىكى بەلگىلىمىلەرگە شەرتسىز بويسۇنىدۇ، ئۇنىڭ تەدبىقلىنىش دائىرىسىمۇ پەقەت شۇ جەمئىيەت ئەزالىرىدىنلا ئىبارەت. ئەمما بۇ يەردىكى پۇقرالارنىڭ ھوقۇقى بولسا دۆلەتنىڭ ئاساسىي قانۇن ۋە قانۇنلىرىدا بەلگىلىنىدۇ، ئۇنىڭ تەتبىقلىنىش دائىرىسى بولسا دۆلەتنىڭ بارلىق ئەزالىرى يەنى بارلىق پۇقرالار بولىدۇ. ئۇ ئاساسىي قانۇندا بەلگىلەنگەن پۇقرالارنىڭ ھوقۇقى — پۇقرالار دۆلەت تۇرمۇشىدا بەھرىمەن بولۇشقا تېگىشلىك ئەڭ ئاساسلىق ھوقۇقىدۇر. ئۇ يەنە ئادەتتە-كى قانۇنلاردا بەلگىلەنگەن پۇقرالارنىڭ ھوقۇقى بىلەنمۇ ئوخشىمايدۇ.

پۇقرالارنىڭ مەجبۇرىيىتى — ئاساسىي قانۇن ۋە قانۇنلاردا بەلگىلەنگەن، پۇقرالارنىڭ دۆلەت، جەمئىيەت، كوللېكتىپ ئالدىدا ۋە باشقا پۇقرالار ئالدىدا ئادا قىلىشى زۆرۈر بولغان مەسئۇلىيىتىنى كۆرسىتىدۇ. پۇقرالارنىڭ ھوقۇقىغا ئوخشاش پۇقرالارنىڭ مەجبۇرىيىتىمۇ باشقا ئىجتىمائىي تەشكىلاتلارنىڭ ئۆز ئەزالىرى ئۈچۈن ئۆزىنىڭ نىزامنامىسىدا بەلگىلەنگەن مەجبۇرىيەتكە ئوخشىمايدۇ. باشقا ئىجتىمائىي تەشكىلاتلارنىڭ نىزامنامىلىرىدا بەلگىلەنگەن مەجبۇرىيەت پەقەت شۇ جەمئىيەت ئەزالىرىغا تەدبىقلىنىدۇ. ئاساسىي قانۇندا بەلگىلەنگەن مەجبۇرىيەت بولسا پۈتكۈل جەمئىيەت ئەزالىرىغا نىسبەتەن چەكلەش

كۈچكە ئىگە بولۇپ، ئادەتتىكى قانۇنلارنىڭ پۇقرالارنىڭ مەجبۇرىيىتى توغرىسىدا بەلگۈلمە چىقىرىشنىڭ ئاساسى بولىدۇ. بۇ يەردە ئېيتىلغان پۇقرالارنىڭ ئادا قىلىشى زۆرۈر بولغان مەسئۇلىيەت — دۆلەتنىڭ پۇقرالاردىن مەلۇم ھەرىكەتلەرنى ئادا قىلىشىنى ياكى مەلۇم ھەرىكەتلەر بىلەن شۇغۇللانماسلىقىنى تەلەپ قىلغانلىقىنى كۆرسىتىدۇ. ئاساسى قانۇندا بەلگىلەنگەن بۇنداق مەسئۇلىيەت مەجبۇرلاش خاراكتېرىنى ئالغان بولۇپ، ھەر قانداق پۇقرانىڭ ئۇنىڭدىن ۋاز كېچىشىگە يول قويۇلمايدۇ، دۆلەت مەجبۇرلاش كۈچى ئارقىلىق، ئۇنىڭ ئەمەلگە ئېشىشىغا كاپالەتلىك قىلىدۇ.

سېنىپ، دۆلەت ۋە قانۇن بولمىغان ئىمپېرىئالىي جەمئىيەتتە، كىشىلەردە «ھوقۇق ۋە مەجبۇرىيەت توغرىسىدا تېخى ھېچ قانداق پەرق يوق ئىدى»^① ئىنسانىيەت جەمئىيىتى تەرەققى قىلىپ، سېنىپى جەمئىيەتكە كىرگەندىن كېيىن، دۆلەت ۋە قانۇننىڭ بارلىققا كېلىشىگە ئەگىشىپ، كىشىلەرنىڭ دۆلەت تۇرمۇشىدىكى سىياسىي ئىقتىسادىي ئورنىدا پەرقلەر بارلىققا كەلدى، بونىڭ بىلەن ھوقۇق ۋە مەجبۇرىيەتتە تىنچ بولۇش بارلىققا كەلدى. ئاز ساندىكى ھۆكۈمران كۈچلەر كەڭ ئەھمىيەتلىك خەلقنى تۈرلۈك يوللار بىلەن ئېكىسپلاناتسىيە قىلدى، يەنى ئۇلار «بارلىق ھوقۇقنى ئاساسەن بىر سىنىپقا بەرسە، يەنە بىر تەرەپتىن بارلىق مەجبۇرىيەتنى باشقا بىر سىنىپقا ئارتىپ قويدى»^②. ئۇلار ھوقۇق ۋە مەجبۇرىيەت توغرىسىدا نۇرغۇنلىغان چىرايلىق تەبىرلەرنى بەرگەن بولسىمۇ، ئەمما ئۇنىڭ مۇناسىۋىتىنى ھەقىقىي ۋە ئىلمىي ھالدا ئېچىپ بېرەلمىدى، ئەكسىچە ھەممىسى ھوقۇق بىلەن مەجبۇرىيەتنىڭ سېنىپى ماھىيىتىنى يۇشۇرۇش-تىن ئىبارەت ئورتاقلىقىنى ساقلاپ كەلدى.

× × ×

XVII - XVIII ئەسىرلەردە بۇرژۇئازىيە فېئودالىزمغا قارشى كۈرەش قىلىش جەريانىدا «ئىگىلىك ھوقۇقى خەلققە مەنسۇپ»، «قانۇن ئالدىدا ھەممە ئادەم بارا-ۋەر»، «تۇغما كىشىلىك ھوقۇقى» قاتارلىق بىر قاتار تەشەببۇسلارنى ئوتتۇرىغا قويدى ھەمدە ئىنسانىيەت تارىخىدا بىرىنچى بولۇپ ئاساسىي قانۇن تۈزۈپ، ئۇنى مۇئەييەن-لەشتۈردى، شۇ ئارقىلىق پۇقرالارنىڭ ھوقۇقى ۋە مەجبۇرىيىتى توغرىسىدا تۈرلۈك بەلگىلىمىلەرنى چىقاردى. XVII ئەسىرنىڭ ئوتتۇرىلىرىدىن ھازىرغىچە ئارىسىدا 300 يىلدىن ئارتۇق ئۆتكەن بولسىمۇ، لېكىن بۇ جەرياندا بەلگىلەنگەن پۇقرالارنىڭ ھوقۇقى ۋە مەجبۇرىيىتى توغرىسىدىكى بەلگىلىمىلەردىن مۇنداق ئالاھىدىلىكىنى كۆرۈۋېلىشقا بولىدۇ:

بىرىنچى، خۇسۇسىي مۈلۈكنىڭ مۇقەددەس، دەخلىسىزلىكىنى قوغداش ھەم ئۇنى باشقا بارلىق ھوقۇقلارنىڭ يادروسى قىلىشى. كاپىتالىستىك تۈزۈم-خۇسۇسىي مۈلۈكچى-

① «ماركىس، ئېنگېلس تاللانما ئەسەرلىرى» خەنزۇچە نەشرى 4 - توم، 155 - بەت.
② «ماركىس، ئېنگېلس تاللانما ئەسەرلىرى» خەنزۇچە نەشرى، 4 - توم، 174 - بەت.

لىك تۈزۈمىنىڭ يۈكسەك تەرەققىي قىلغان ۋە مۇكەممەللەشكەن شەكلى بولۇپ، بۇرژۇئا-زىيە خۇسۇسىي مۈلۈكچىلىك تۈزۈمىنى قوغداش جەھەتتە قۇلىق ۋە فېئودالىق تۈزۈم ئىشقا ئاشۇرالمىغان ئىدىيە ۋە پرىنسىپلارنى ئىشقا ئاشۇردى. لېنىن بۇ ھەقتە مۇنداق دەيدۇ: «ئىلگىرىكى بارلىق ئاساسىي قانۇنلارنىڭ ھەممىسى ھەتتا ئەڭ دېموكراتىك جۈمھۇرىيەت ئاساسىي قانۇنىنىڭ روھىي ۋە ئاساسىي مەزمۇنىمۇ بىرلا خۇسۇسىي مۈلۈكچىلىك ئۈستىدە خۇلاسەلىنىدۇ»^① بۇرژۇئازىيىنىڭ «خۇسۇسىي مۈلۈكنىڭ مۇقەددەس دەخلىمىزلىكىنى قوغداش پرىنسىپى» ئەڭ دەسلەپ ئوتتۇرىغا قويۇلغان «ئەزگىدە كاپىتالىستىك ئىككى ئىگىلىكنى تەرەققىي قىلدۇرۇش، ئىجتىمائىي ئىشلەپچىقىرىش كۈچلىرىنىڭ تەرەققىي ياتىنى ئىلگىرى سۈرۈش جەھەتتە مەلۇم ئىلغار ئەھمىيەتكە ئىگە ئىدى. ئەمما مەيلى قانداقلا بولمىسۇن، ئۇ يەنىلا بۇرژۇئازىيىنىڭ ۋە كاپىتالىزمنىڭ ئېھتىياجى ئۈچۈن خىزمەت قىلىدىغان بولغاچقا، پرولېتارىيات ۋە كەڭ ئەمگەكچى خەلق ئۈچۈن ئۇ يەنىلا بىر ئىقتىسادىي كىشەن بولۇپ قالدى.

ئەركىن كاپىتالىزمنىڭ جاھانگىرلىك باسقۇچقا قەدەم قويۇشىغا ئەگىشىپ، بۇرژۇئا ئاساسىي قانۇن ۋە قانۇنلىرىدىمۇ ئۆزى ۋەكىللىك قىلغان مونوپولىيىنىڭ يەنى جاھانگىرلىكنىڭ ئىرادىسى ئەكس ئېتىشكە باشلىدى. خۇسۇسىي مۈلۈكنىڭ مۇقەددەس، دەخلىمىزلىك كىشى قوغداش ئەسلىدىكى مۇقەددەس، دەخلىمىزلىكتىن ئەمدى مۇتلەق، چەكسىزلىك پرىنسىپىغا ئايلاندى. كاپىتالىستىك دۆلەتلەر مونوپول كاپىتالغا قارىتا مەلۇم چەك قويىسىمۇ، يەنە دائىم «جەمئىيەتنىڭ مەنپەئەتىنى قوغداش» نامى بىلەن مونوپول كارخانىلارنىڭ تۈرلۈك ئىمتىيازلىرىغا يول قويۇپ كەلدى. بۇ بۇرژۇئا ئاساسىي قانۇنلىرى قانچە تەرەققىي قىلغانسېرى ئۇنىڭ بۇرژۇئازىيىنىڭ خۇسۇسىي مۈلۈكىنى قوغداشتىن ئىبارەت ماھىيەت ۋە مەزمۇنى شۇنچە ئاشكارىلىنىپ ۋە كۈچىيىپ بارىدىغانلىقىنى چۈشەندۈرىدۇ.

خۇسۇسىي مۈلۈكچىلىك ھوقۇقىنىڭ يادرو قىلىنغانلىقى يەنە ئاساسىي قانۇننىڭ پۇقرالارنىڭ باشقا ھوقۇقلىرىنى بەلگىلەشتە پۇقرالارنىڭ مال - مۈلۈك ئەھۋالىنى ئاساسىي ئۆلچەم قىلغانلىقىدىمۇ ئىپادىلەنىدۇ. كاپىتالىستىك دۆلەتلەرنىڭ ئاساسىي قانۇنلىرىدا پۇقرالارنىڭ مەلۇم بىر خىل ھوقۇقتىن بەھرىمەن بولۇش بولماسلىقى ياكى قانچىلىك دەرىجىدە بەھرىمەن بولىدىغانلىقى يەنىلا پۇقرالارنىڭ خۇسۇسىي مال - مۈلۈك ئەھۋالىغا قاراپ بەلگىلىنىدىغان بولغاچقا پرولېتارىيات ۋە كەڭ ئەمگەكچى خەلق ئاساسىي قانۇن ۋە قانۇنلاردا بەلگىلەنگەن ھوقۇقتىن تولۇق بەھرىمەن بولالمايدۇ.

ئىككىنچى، شەكىل جەھەتتىكى باراۋەرلىك ئارقىلىق ئەمەلىيەتتىكى باراۋەرسىزلىكنى يۇشۇرۇش. بۇرژۇئا ئاساسىي قانۇنلىرىنىڭ روھىي بويىچە، ھەر قانداق كىشى، مەيلى مۈلۈكدار بولسۇن ياكى پرولېتار بولسۇن ئۇ مۈلۈككە ئىگە بولسىلا، ئۇنىڭغا بولغان مۇقەددەس، دەخلىمىز ئىگىدارلىق ھوقۇقىدىن بەھرىمەن بولالايدۇ. بۇ قارىماققا

① («لېنىن ئالانما ئەسەرلىرى» خەنزۇچە نەشرى، 4 - توم، 168 - بەت.)

«قانۇن ئالدىدا ھەممە ئادەم باراۋەر» دېگەن پرىنسىپنىڭ ھەقىقەتەن ئىشقا ئاشقانلىغىدەك كۆرۈنىشىمۇ، ئەمەلىيەتتە بۇنداق «باراۋەرلىك» پۈتكۈل كاپىتالىزم دۇنيا-سىدا ئەزەلدىن مەۋجۇت بولغىنى يوق. خۇسۇسىي مال - مۈلۈككە بولغان ئىگىدارلىق ھوقۇقىنىڭ شەكىل جەھەتتىكى بۇنداق باراۋەرلىكى باشقا ھوقۇقلارغىمۇ كېڭىيىپ، ئۇلار-نىمۇ شەكىل جەھەتتىكى باراۋەرلىك نىقابىغا ئورنىدى، ھەمدە ئۇ ئاخىرى بۇرژۇئازىيە-نىڭ ئىجتىمائىي، ئىقتىسادىي ئاساسىغا ئايلاندى. بۇرژۇئازىيە ھۆكۈمران سىنىپ بولۇپ تۇرغان تارىخىي شارائىتتا «ئەڭ ئەركىن، ئەڭ دېموكراتىك بولغان جۇمھۇرىيەتتىمۇ، ئەركىنلىك ۋە باراۋەرلىك، پەقەت ئەزەلدىنلا تاۋار ئىگىلىرىنىڭ باراۋەرلىكى ۋە ئەركىنلىكى، كاپىتالىزمنىڭ باراۋەرلىكى ۋە ئەركىنلىكىدۇر»^①.

ئۈچىنچى، ھوقۇق بىلەن مەجبۇرىيەتنىڭ شەكىل جەھەتتىكى بىردەكلىكى ئارقىلىق ماھىيەتتىكى ئايرىملىقىنى يوشۇرۇش.

بۇرژۇئازىيەنىڭ «قانۇن ئالدىدا ھەممە ئادەم باراۋەر» دېگەن پرىنسىپى دەس-لەپتە مەلۇم ئىلغار ئەھمىيەتكە ئىگە بولغانلىقى ئۈچۈن ئىجتىمائىي ئىشلەپچىقىرىش كۈچ-لىرىنى ئازاد قىلىش جەھەتتە مەلۇم رول ئوينىغان ئىدى. ھالبۇكى، كاپىتالىزم شارائىتىدا ئېكىسپىلاتاتسىيە مەۋجۇت بولغاچقا، ئاز ساندىكى كاپىتال ئىگىلىرى جەمئىيەتتىكى بارلىق بايلىقنى ئىگىلىگەن، پرولېتارىيات ۋە ئەمگەكچى خەلقنىڭ قولىدا ھېچ نەرسە بولمىغاچقا، بۇ شۇئارمۇ كاپىتالىستىك جەمئىيەتتىكى بۇرژۇئازىيەنىڭ ھوقۇقىنى ئېتىراپ قىلىدىغان پرىنسىپقا ئايلىنىپ قالدى. شۇڭا بۇرژۇئا ئاساسىي قانۇنشۇناسلىرى ماختانغان ھوقۇق بىلەن مەجبۇرىيەتنىڭ بىردەكلىكى ئەمەلىيەتتە شەكىل جەھەتتىكى بىردەكلىك ئارقىلىق يوشۇرۇلغان ساختا نەرسىدۇر: ئاز ساندىكى كاپىتال ئىگىلىرىدە مۇقەددەس، دەخلىسىز ئىمتىياز بولغانلىقتىن ئۇلار ھوقۇقتىن بەھۇزۇر بەھرىمەن بولۇپ، مەجبۇرىيەت-تىن ئۆزىنى قاچۇرالايدۇ؛ پرولېتارىيات ۋە كەڭ ئەمگەكچى خەلق نامراتلىق دەستىدىن خىلمۇ خىل ماددىي - مەنەۋى چەكلىمىلەر تۈپەيلىدىن ھوقۇقتىن بەھرىمەن بولالمايدۇ ياكى تەسلىكتە بىر قىسىمدىن بەھرىمەن بولالايدۇ، ئەمما ئۇلار مەجبۇرىيەت-تىن قېچىپ قۇتۇلالمايدۇ. مانا بۇمۇ كاپىتالىستىك دولەتلەر ئاساسىي قانۇنىدىكى ھو-قۇق بىلەن مەجبۇرىيەتنىڭ ئەمەلىي جەھەتتىكى ئايرىملىقىنىڭ كۆنكرېت ئىپادىسىدۇر.

× × ×

سوتسىيالىستىك جەمئىيەت ئىنسانىيەت جەمئىيىتى تەرەققىياتىدىكى بىر خىل يىپ-يېڭى جەمئىيەت. سوتسىيالىستىك دولەتلەردىكى پۇقرالارنىڭ ئاساسىي ھوقۇقى مەجبۇر-يىتىنىڭ تارىخىي تەرەققىياتىنى ۋە ئۇنىڭ ئالاھىدىلىكىنى پرولېتارىيات دىكتاتورلىقىدىكى (جۈملىدىن خەلق دېموكراتىيەسى - دىكتاتورلىقىدىكى) ھاكىمىيەتنىڭ قۇرۇلۇشى ۋە ئۇنىڭ ئاساسىي قانۇنلىرىنىڭ ئېلان قىلىنىشىدىن ئايرىپ تەھلىل قىلىشقا بولمايدۇ. سوتسىيالىستىك

① («لېنىن ئەسەرلىرى» خەنزۇچە نەشرى: 29 - توم، 342 - بەت.)

تىك دۆلەتلەرنىڭ ئاساسىي قانۇنلىرىدا بەلگىلەنگەن پۇقرالارنىڭ ئاساسىي ھوقۇقى ۋە مەجبۇرىيىتى خۇسۇسىي مۈلۈكچىلىك تۈزۈمىنى يوقىتىپ سوتسىيالىستىك ئومۇمىي مۇ- لۈكچىلىك تۈزۈمىنى ئورنىتىش ئاساسىدا بەرپا قىلىنغان بولۇپ، ئۇ ھوقۇقنىڭ كەڭ دائىرىلىكلىكى، ھەقىقىيلىقى، ھوقۇق بىلەن مەجبۇرىيەتنىڭ باراۋەرلىكى ۋە بىردەكلىكىدىن ئىبارەت روشەن ئالاھىدىلىكلەرگە ئىگە.

سوتسىيالىستىك ئاساسىي قانۇننىڭ بارلىققا كېلىشى ۋە راۋاجلىنىشىدا سوۋېت ئىتتىپاقىنىڭ 1936 - يىلىدىكى ئاساسىي قانۇنى ئاساسىي قانۇن تارىخىدا تۇنجى قې- تىم مەخسۇس باب ئارقىلىق پۇقرالارنىڭ ئاساسىي ھوقۇقى مەجبۇرىيىتىنى بەلگىلىدى، ئۇ، باشقا سوتسىيالىستىك دۆلەتلەرنىڭ ئاساسىي قانۇن تۈزۈشى ئۈچۈن ئۆلگە يارىتىپ بەردى. سوۋېت ئىتتىپاقى ئۆكتەبىر ئىنقىلابىنىڭ غەلبىسىنى قولغا كەلتۈرگەندىن باشلاپ 1936 - يىلىغىچە ئارىلىقتا مۇھىم ئىككى باسقۇچنى بېسىپ ئۆتتى. ئۆكتەبىر ئىنقىلابى غەلبە قىلغاندىن كېيىن 1924 - يىلىغىچە ئارىلىقتا سوۋېت خەلقى پرولېتارىياتىنىڭ ئۇلۇغ ئۇستازلىرى لېنىن ۋە ستالىننىڭ رەھبەرلىكىدە ئېكىسپىلاتاتسىيە قىلغۇچى سىنىپ- لارنى ئاساسىي جەھەتتىن يوقىتىپ، 1918 - يىلى 7 - ئاينىڭ 10 - كۈنىدىكى پۈتۈن روسىيە سوۋېتلىرىنىڭ بەشىنچى قۇرۇلتىيى «سوۋېت روسىيىسى ئاساسىي قانۇنى (تۈپ قانۇنى)» نى ماقۇللىدى. بۇنىڭدا لېنىن يازغان «ئېكىسپىلاتاتسىيە قىلىنغۇچى ئە- گەكچى خەلقنىڭ ھوقۇقى توغرىسىدا خىتاپنامە» كىرىش سۆز قىلىندى ھەمدە يېڭىدىن مەخسۇس ماددىلار ئارقىلىق ئەمگەكچى خەلقنىڭ دېموكراتىيە - ئەركىنلىك ھوقۇقى ئەل- گىرىلىگەن ھالدا راۋاجلاندىرۇلدى، شۇنىڭدەك يەنە ئېكىسپىلاتاتسىيەچى سىنىپلار تەرىپى- دىن ئادەتتە ئايلىندۇرۇلغان تۈرلۈك چەكلىمىلەر بىكار قىلىنىپ، ئەمگەكچى خەلقنىڭ ئاساسىي قانۇنىدا بەلگىلەنگەن تۈرلۈك دېموكراتىيە - ئەركىنلىك ھوقۇقىدىن ئۈنۈملۈك تۈردە بەھرىمەن بولۇشى ئۈچۈن نۇرغۇنلىغان ماددىي كاپالەتلەرمۇ بەلگىلەندى. 1924 يىلىغا كەلگەندە سوۋېت ئىتتىپاقىنىڭ ئاساسىي قانۇنى ۋە ھەر قايسى ئىتتىپاقداش جۇمھۇرىيەتلەرنىڭ ئاساسىي قانۇنلىرى رەسمىي دۇنياغا كەلدى.

1924 - يىلىدىن 1936 - يىلىغىچە سوۋېت ئىتتىپاقىنىڭ ئىككىنچى قېتىملىق ئاساسىي قانۇنى ئېلان قىلىنغانغا قەدەر بولغان مەزگىل ئىككىنچى باسقۇچ بولۇپ، بۇ مەزگىلدە سوتسىيالىستىك ئىگىلىك سىستېمىسى غەلبىلىك تۈردە ئورنىتىلدى، بۇنىڭ نەتىجىسىدە ئىقتىسادى ئەھۋالنىڭ ئۆزگىرىشكە ئەگىشىپ، سىنىپىي كۈچلەر سېلىشتۇرۇلمىسىدا غايەت زور ئۆزگىرىشلەر بارلىققا كەلدى. بۇنىڭ بىلەن 1936 - يىلىدىكى ئاساسىي قانۇن مەخسۇس باب ئارقىلىق پۇقرالارنىڭ ئەمگەك قىلىش ھوقۇقى، دەم ئېلىش ھوقۇقى، ماددىي كاپالەتتە ئىگە بولۇش ھوقۇقى، تەربىيە ئېلىش ھوقۇقى، ئەر - ئاياللارنىڭ باراۋەر- لىكى ھوقۇقى، دىنىي ئېتىقات ئەركىنلىكى، سۆز، مەتبۇئات، مۇراسىم ئۆتكۈزۈش ھوقۇقى، تەشكىلاتلارغا ئۇيۇشۇش، ناھايىمە قىلىش، كوچا ئايلىنىش ئەركىنلىكى، جىسمانى جە-

ھەتتىن دەخلى - تەرۇزگە ئۇچىرىماسلىق ۋە ئالاقىلىشىش مەخپىيەتلىكى ئەركىنلىكى قا- تارلىقلار تەپسىلى بەلگىلەندى. بۇ بەلگىلىمىلەرنى ئىلگىرىكىگە سېلىشتۇرغاندا تۆۋەندى- كىدەك روشەن ئالاھىدىلىكلەرگە ئىگە: مەسىلەن، ئېكسپلاتاتسىيە قىلغۇچى سىنىپلار ۋە مىللەتلەر ئارىسىدىكى تارىختىن قالغان تۈرلۈك مەسىلىلەر دەسلەپكى قەدەمدە ھەل قى- لىنغاناسىتىن، دۆلەت قۇرۇلغان دەسلەپكى قەدەمدە پۇقرالارنىڭ ھوقۇقىغا قۇيۇلغان بەزى چەكلىمىلەر بىكار قىلىندى. پۇقرالار ھوقۇقىنىڭ دائىرىسى كېڭەيتىلدى.

پۇقرالارنىڭ ھوقۇقىنى ئۈنۈملۈك ئىشقا ئاشۇرۇش ئۈچۈن بەزى ماددىي جەھەتتىكى كاپالەتلەر كېڭەيتىلدى ۋە باشقىلار.

دۆلىتىمىزنىڭ 1954 - يىلىدىكى ئاساسىي قانۇنى ۋە كېيىنكى ئىككى قېتىملىق ئاساسىي قانۇنى (گەرچە ئۇ تۈرلۈك نۇسخىلاردىن خالى بولالمىغان بولسىمۇ) پۇقرالار- نىڭ ھوقۇقى - مەجبۇرىيىتى توغرىسىدا مەخسۇس بابلارنى بەلگىلىدى ھەمدە ئۈزلۈكسىز راۋاجلاندۇرۇپ ۋە كېڭەيتىپ باردى. 1982 - يىلىدىكى يېڭى ئاساسىي قانۇن پۇقرا- لارنىڭ ھوقۇقى ۋە مەجبۇرىيىتى توغرىسىدا پۇقرالار قانۇن ئالدىدا باراۋەر بولىدۇ، ھەر قانداق بىر پۇقرا ئاساسىي قانۇن ۋە قانۇنلاردا بەلگىلەنگەن ھوقۇقلاردىن بەھرىمەن بولىدۇ، شۇنىڭ بىلەن بىر ۋاقىتتا ئاساسىي قانۇن ۋە قانۇنلاردا بەلگىلەنگەن مەجبۇرىيەتلەر- نى ئادا قىلىشى شەرت، دەپ بەلگىلەپ، پۇقرالارنىڭ ھوقۇقىنىڭ باراۋەرلىكى، كەڭ دائىرىلىكى، ھوقۇق بىلەن مەجبۇرىيەتنىڭ بىردەكلىكى ۋە ھەقىقىيلىكىنى يەنىمۇ ئىس- گىرىلىگەن ھالدا راۋاجلاندۇردى.

دۆلىتىمىزنىڭ 1982 - يىلىدىكى يېڭى ئاساسىي قانۇنىدا بەلگىلەنگەن پۇقرالار- نىڭ ھوقۇقى ۋە مەجبۇرىيىتى توغرىسىدىكى بەلگىلىمىلەر مۇنداق ئالاھىدىلىكلەرگە ئىگە: بىرىنچى، ھوقۇق بىلەن ئەركىنلىكنىڭ ھەقىقىيلىقى ئاساسىي قانۇندا بەلگىلەن- گەن پۇقرالارنىڭ ھوقۇقى ۋە ئەركىنلىكى توغرىسىدىكى بەلگىلىمىلەردە ئېلىمىزنىڭ ئەھمىيىتى ئەھۋالىغا يۈكسەك دەرىجىدە ئەھمىيەت بېرىلگەن بولۇپ، ھەقىقىي ئىشقا ئاشۇرۇشقا بولىدىغان بەلگىلىمىلەر يېزىلغان، چىرايلىق ئىبارىلەر يېزىلغان تەقدىردىمۇ ئە- مەلىيەتتە ئىشقا ئاشۇرغىلى بولمايدىغان بەلگىلىمىلەر ۋاقىتنىچە يېزىلمىغان. پۇقرالارنىڭ بۇ خىل ھوقۇقى ۋە ئەركىنلىكىنى تولۇق ئىشقا ئاشۇرۇش ئۈچۈن يەنە ماددىي كاپالەت ۋە قانۇنىي كاپالەتلەرمۇ بەلگىلەنگەن: مەسىلەن، (1) پۇقرالارنىڭ ئاساسىي ھوقۇقى ۋە ئەركىنلىكى ماددىي كاپالەتسىز ۋە قانۇنىي كاپالەتسىز ئەمەلىيەتتە ئىشقا ئاشۇرغىلى بولمايدىغان بەلگىلىمىلەر ۋاقىتنىچە يېزىلمىغان، ئاساسىي قانۇننىڭ 38 - ماددىسىدا: «چوڭخۇا خەلق جۇمھۇرىيىتى پۇقرالىرىنىڭ كىشىلىك ئىززىتى دەخلىمىسىزدۇر. پۇقرالارنى ھەر قانداق يول بىلەن ھاقارەت كەلتۈرۈش، تۆھمەت قىلىش ۋە قارار چاچىلاپ زىيانكەشلىك قىلىش مەنىسى قىلىنمىدۇ» دەپ بەلگىلەنگەن، «جىنايىتى ئىشلار قانۇنى» ۋە «ئامانلىق ساقلان- ئىشلىرى بويىچە باشقۇرۇش - جازالاش نىزامى» قاتارلىقلاردا باشقىلارنى ئوچۇق ئاشكارا

ھالدا ھاقارەتلىگەن ياكى پاكىتىنى بۇرمىلاپ باشقىلارغا تۆھمەت چاپلىغان قانۇنسىز ئۇنسۇر-
لارغا قارىتا كونكرېت جازا ئۆلچىمىنى، پۇقرالارنىڭ يۇقىرىدىكى ھوقۇقى قانۇنى كاپا-
لەتكە ئىگە قىلىنغان، (2) ھوقۇق ۋە ئەركىنلىكنى بىلگىلەشتە ئوبىيېكتىپ ئەھمىيەت
ئاساس قىلىنغان. ھوقۇق - ئەركىنلىكنىڭ ئىشقا ئېشىشى جۈملىدىن ئىقتىساد ۋە مەدە-
نىيەت جەھەتتىكى ئەركىنلىك، ھوقۇقنىڭ ئىشقا ئېشىشى ئىشلەپچىقىرىش كۈچلىرىنىڭ
تەرەققىيات سەۋىيىسىنىڭ چەكلىمىسىگە ئۇچرايدۇ. يېڭى ئاساسىي قانۇندا ئوبىيېكتىپ
ئەھمىيەتكە ئاساسەن، دۆلىتىمىزنىڭ نۆۋەتتىكى ئەھمىيىتىنى ئاساس قىلىپ، ئەھمىيە-
ھەم ئىشقا ئاشۇرغىلى بولىدىغان مەزمۇنلار تولۇق يېزىلغان، شەرت - شارائىت يارىتىپ
ئىشقا ئاشۇرغىلى بولىدىغانلىرىمۇ يېزىلغان، ئەھمىيەت ۋاقتىنچە ئىشقا ئاشۇرغىلى بولمايدى-
غان مەزمۇنلار يېزىلمىغان، مەسلەن: بەزى دۆلەتلەرنىڭ ئاساسىي قانۇنلىرىدا كۆپ
ئۇچرايدىغان كۆچۈش ئەركىنلىكى دۆلىتىمىز يېڭى ئاساسىي قانۇندا يېزىلمىغان. مۇت-
لەق كۆپ ساندىكى پۇقرالارنىڭ ئورتاق مەنپەئەتىگە زىت كېلىدىغان نەرسىلەر مەسلەن
«تۆت چوڭ ئەركىنلىك»، ئىش تاشلاش ھوقۇقى قاتارلىقلار يېزىلمىغان. بۇلار يېڭى
ئاساسىي قانۇندىكى پۇقرالارنىڭ ئەركىنلىك ھوقۇقىنىڭ ھەقىقىيلىقىنىڭ بەنەبىر كۈن-
كرېت ئىپادىسىدۇر.

ئىككىنچى، ھوقۇق ۋە ئەركىنلىكنىڭ كەڭ دائىرىلىكلىكى. بۇ ئاساسەن تۆۋەندىكى
ئىككى تەرەپتە ئىپادىلىنىدۇ: (1) ھوقۇق ۋە ئەركىنلىكتىن بەھرىمەن بولغۇچى ئوبىيېك-
تنىڭ كەڭلىكى. دۆلىتىمىزدە ئېكسپىلاتاتسىيە قىلغۇچى سىنىپلار سىنىپ سۈپىتىدە يۇقىرى-
خانلىقتىن، ئاساسىي قانۇن ۋە قانۇنلاردىكى ھوقۇقتىن بەھرىمەن بولغۇچى ئوبىيېكت
زور دەرىجىدە كېڭەيدى. ھەر مىللەت ئىشچىلىرى، دېھقانلىرى، زىيالىيلىرى، سوتسىيالىزمنى
ھىمايە قىلىدىغان، ۋەتەننىڭ بىرلىكىنى ھىمايە قىلىدىغان ۋەتەنپەرۋەرلەرنىڭ ھەممىسى
ئاساسىي قانۇندىكى ھوقۇق ۋە ئەركىنلىكتىن بەھرىمەن بولغۇچى ئوبىيېكتتۇر. 1981 -
يىلىدىكى ستاتىستىكىغا قارىغاندا، پەقەت سايلام ھوقۇقىدىن بەھرىمەن بولغۇچى پۇقرالار
يېشى 18 گە توشقان پۇقرالار ئومۇمىي سانىنىڭ %99.97 نى تەشكىل قىلىدۇ.
بۇنداق كەڭ دېموكراتىيە مەھلىكىتىمىز تارىخىدا ھەتتا دۇنيا تارىخىدا بولۇپ باقمىغان.
(2) پۇقرالار بەھرىمەن بولىدىغان ئەركىنلىك - ھوقۇقنىڭ كەڭ دائىرىلىكلىكى. يېڭى
ئاساسىي قانۇن پۇقرالارنىڭ ئاساسىي ئەركىنلىك ھوقۇقلىرىنى سىياسىي، ئىقتىسادىي،
مەدەنىيەت، جىسمانىي، جەمئىيەت ۋە ئائىلىۋى تۇرمۇشنىڭ ھەرقايسى ساھەلىرىگىچە
كېڭەيتىلگەن: بۇلار ئاساسەن تۆۋەندىكى مەزمۇنلارنى ئۆز ئىچىگە ئالىدۇ: (1) پۇقرا-
لارنىڭ سىياسىي ھوقۇقى ۋە ئەركىنلىكى - قانۇن بۇيىچە سىياسىي ھوقۇقىدىن بەھرىمەن
قىلىنغان ئاز ساندىكى ئۇنسۇرلاردىن باشقا، يېشى 18 گە توشقان، دۆلىتىمىز پۇقرا-
لىرى مىللىتى، ئېرقى، جىنسى كەسپى ئائىلە كېلىپ چىقىشى، مەدەنىيەت سەۋىيىسى،
ئولتۇراقلىشىش ۋاقتى قاتارلىقلارنىڭ چەكلىمىسىگە ئۇچرىماستىن بىردەك سايلاش - ساي-

لىنىش ھوقۇقىدىن بەھرىمەن بولىدۇ؛ سۆز، مەتبۇئات، مۇراسىم ئۆتكۈزۈش، تەشكىلات-
لارغا ئۇيۇشۇش، ناھايىش قىلىش ئەركىنلىكىدىن بەھرىمەن بولىدۇ؛ ھەر قانداق دۆ-
لەت ئورگىنى ۋە دۆلەت خىزمەتچى خادىملىرى ئۈستىدىن تەنقىت، تەكلىپ بىرىش،
ئەرز قىلىش، پاش قىلىش، شىكايەت قىلىش، قانۇن بويىچە تارتقان زىياننى تۆلىتىۋې-
لىش ھوقۇقىدىن بەھرىمەن بولىدۇ. (2) دىنىي ئېتىقاد ئەركىنلىكىدىن بەھرىمەن بو-
لىدۇ. (3) دۆلىتىمىز پۇقرالىرىنىڭ جىسمانىي ئەركىنلىكى دەخلىمىزدۇر، بۇ جىسمانىي ئەر-
كىنلىكىنىڭ دەخلىمىزلىكى ئاساسەن كىشىلىك ئىززىتىمىزنىڭ دەخلىمىزلىكى، تۇرار جاي-
نىڭ دەخلىمىزلىكى، خەت - ئالاقە ئەركىنلىكى ۋە خەت - ئالاقە مەخپىيىتىمىزنىڭ قانۇن
بىلەن قوغدىلىدىغانلىقى قاتارلىقلارنى ئۆز ئىچىگە ئالىدۇ. (4) دۆلىتىمىز پۇقرالىرى
ئىجتىمائىي ئىگىلىك ھوقۇقىدىن بەھرىمەن بولىدۇ. (5) پۇقرالارنىڭ مەدەنىيەت - مائارىپ
ھوقۇقى. (6) دۆلىتىمىز ئاياللىرى سىياسىي، ئىقتىسادىي، مەدەنىيەت، جەمئىيەت ۋە
ئائىلىۋى ھاياتىمىزنىڭ ھەر قايسى ساھەلىرىدە ئەرلەر بىلەن باراۋەر ھوقۇققا ئىگە. (7)
دۆلەت مۇھاجىرلار، مۇھاجىرلار ئائىلە تەۋەلىرى، ۋە تەنگە قايىتقان مۇھاجىرلارنىڭ ھە-
ققانىي ھوقۇق مەنپەئەتىنى قوغدايدۇ، ۋە باشقىلار.

ئۈچىنچى، ھوقۇق بىلەن مەجبۇرىيەتنىڭ باراۋەرلىكى. بۇ ئاساسەن تۆۋەندىكى
جەھەتلەردە ئىپادىلىنىدۇ: (1) قانۇن بويىچە سىياسىي ھوقۇقىدىن مەھرۇم قىلىنغانلار-
دىن باشقا پۇقرالارغا بېرىلگەن ھوقۇق ۋە مەجبۇرىيەت بىردەك باراۋەر بولۇپ باش-
قا ھېچقانداق قوشۇمچە شەرتلەر بەلگىلەنمىدى. (2) ئەر - ئاياللارنىڭ ھوقۇقى ۋە
مەجبۇرىيىتى باراۋەر بولىدۇ. ئاساسىي قانۇننىڭ 48 - ماددىسىدا: «جۇڭخۇا خەلق
جۇمھۇرىيىتىنىڭ ئاياللىرى سىياسىي، ئىقتىسادىي، مەدەنىيەت، ئىجتىمائىي ۋە ئائىلىۋى
ھاياتىنىڭ ھەممە ساھەلىرىدە ئەرلەر بىلەن تەڭ ھوقۇققا ئىگە» دەپ بەلگىلەندى.
(3) ھەر قايسى مەللىلەر بىردەك باراۋەر بولىدۇ. دۆلەت ئاز سانلىق مەللىلەرنىڭ
قانۇنىي ھوقۇق مەنپەئەتىگە كاپالەتلىك قىلىدۇ. مەللىلەرنىڭ باراۋەرلىك، ئىتتىپاقلىق،
ھەمكارلىق ئاساسىدىكى مۇناسىۋىتىنى قوغدايدۇ ۋە راۋاجلاندۇرىدۇ، ھەر قانداق مىل-
لەتنى ئىززەت ۋە كەمسىتىشنى مەنئى قىلىدۇ. (4) بارلىق پۇقرالار قانۇن ئالدىدا
باراۋەر بولىدۇ. يېڭى ئاساسىي قانۇن دۆلىتىمىز پۇقرالىرىدىن ئاساسىي قانۇن ۋە
قانۇنلارنىڭ بەلگىلىمىسى بويىچە ھوقۇقتىن باراۋەر بەھرىمەن بولۇش، مەجبۇرىيەتنىمۇ
باراۋەر ئادا قىلىشنى تەلەپ قىلىدۇ. ھەر قانداق ئورگان، تەشكىلات ياكى شەخسنىڭ
باشقىلارنىڭ ئەركىنلىكى ھوقۇقىغا قانۇنسىز ھالدا دەخلى - تەرۇز قىلىشىغا ياكى مەقسەت-
لىك ھالدا باشقىلارنىڭ مەجبۇرىيىتىنى ئېغىرلىتىۋېتىشىگە يول قويمايدۇ. ھەر قانداق
پۇقرا قانۇنغا خىلاپلىق قىلغاندا، قانۇننى ئوخشاش تەدبىق قىلىش، ھەر قانداق ئا-
لاھىدە ئىمتىيازغا قارشى تۇرۇش تەلەپ قىلىنىدۇ.

تۆتىنچى، پۇقرالارنىڭ ھوقۇق ۋە مەجبۇرىيىتىنىڭ بىردەكلىكى. يېڭى ئاساسىي

قانۇننىڭ 33 - ماددا ئۈچىنچى تارمىقىدا: «ھەر قانداق پۇقرا ئاساسىي قانۇن ۋە قا-
نۇنلاردا بەلگىلەنگەن ھوقۇقتىن بەھرىمەن بولىدۇ، شۇنىڭ بىلەن بىللە ئۇلار ئاساسىي
قانۇندا ۋە قانۇنلاردا بەلگىلەنگەن مەجبۇرىيەتنى ئادا قىلىشى شەرت دەپ بەلگىلەن-
گەن. بۇ دۆلىتىمىز پۇقرالىرىنىڭ ھوقۇقى ۋە مەجبۇرىيەتنىڭ بىردەكلىكىنى كونكرېتىمى
ھالدا ئىشقا ئاشۇردى. بۇ ئەھمىيەتتە سوتسىيالىستىك ئاساسىي قانۇننىڭ مۇھىم بىر
پىرىنسىپى يەنى سوتسىيالىستىك تۈزۈمنىڭ بارلىق ئېكىسپلاتاتسىيە قىلغۇچى سىنىپلارنىڭ
تۈزۈملىرىدىن ئەۋزەل ئىكەنلىكىنىڭ مۇھىم بىر ئىپادىسى. بۇ ئاساسەن تۆۋەندىكى نوق-
تىلاردا ئىپادىلەندۇ: (1) بارلىق پۇقرالارنىڭ ھوقۇقى ئاساسىي قانۇن ۋە قانۇنلارنىڭ
كاپالىتىگە ئىگە بولىدۇ، شۇنىڭدەك بارلىق پۇقرالار يەنە بۇ ھوقۇقلاردىن قالايمىقان
پايدىلانماستىن ئىبارەت مەجبۇرىيەتنى ئۈستىگە ئالىدۇ. مەسىلەن: ئاساسىي قانۇن
بىر تەرەپتىن دۆلەتنىڭ خىزمەتچى خادىملىرىغا قارىتا تەنقىد ۋە تەكلىپ بىرىش ھو-
قۇقىنى بەلگىلەپ، پۇقرالارنىڭ جىسمانى ھوقۇقى ۋە كىشىلىك ئىززىتى قاتارلىقلارغا
ھەقىقىي كاپالەتلىك قىلغان بولسا، يەنە بىر تەرەپتىن، پۇقرالار بۇ خىل ھوقۇقىنى
يۈرگۈزۈشكە دۆلەتنىڭ، جەمئىيەتنىڭ، كولىكتىپنىڭ مەنپەئەتىگە ۋە باشقا
پۇقرالارنىڭ مەنپەئەتىگە دەخلى يەتكۈزمەسلىكى لازىملىقى بەلگىلەندى. (2) پۇقرالار
ئاساسىي قانۇن ۋە قانۇنلاردا بەلگىلەنگەن ھوقۇقتىن بەھرىمەن بولۇش بىلەن بىر
ۋاقىتتا، ئاساسىي قانۇن ۋە قانۇنلاردا بەلگىلەنگەن مەجبۇرىيەتلەرنى ئادا قىلىشى شەرت-
لىكى بەلگىلەندى. دۆلىتىمىزدە، دۆلىتىمىزنىڭ پۇقرالىرىنىڭ ھوقۇقى بىلەن مەجبۇرىيەتنى بىر-
دەك، ھەر قانداق بىر پۇقرا مەجبۇرىيەتسىزلا ئۆتەپ ھوقۇقتىن مەھرۇم قىلىنمايدۇ،
ھەر قانداق بىر پۇقرا يەنە ھوقۇقتىنلا بەھرىمەن بولۇپ، مەجبۇرىيەتتىن باش تارتال-
مايدۇ. پۇقرالارنىڭ مەجبۇرىيەتنى جەھەتتە يېڭى ئاساسىي قانۇن 1978 - يىلىدىكى
ئاساسىي قانۇندا بەلگىلەنگەن تۈرلۈك مەجبۇرىيەتلەر توغرىسىدا بەلگىلىمە چىقارغاندىن
سىرت يەنە پۇقرالارنىڭ دۆلەتنىڭ بىخەتەرلىكى، شان-شۆھرىتى ۋە مەنپەئەتىگە زىيان
يەتكۈزىدىغان ھەرىكەتلەر بىلەن شۇغۇللانماسلىقىنى بەلگىلىدى. ئۇندىن باشقا يەنە
1954 - يىلىدىكى ئاساسىي قانۇندا بەلگىلەنگەن پۇقرالارنىڭ قانۇن بويىچە باج تاپ-
شۇرۇش مەجبۇرىيەتنى ئەسلىگە كەلتۈردى. دېمەك پۇقرالارنىڭ ھوقۇقىنى توغرا يۈر-
گۈزىشى، مەجبۇرىيەتنى ئاڭلىق ئادا قىلىشى دۆلەت ۋە خەلق ئۈچۈن ئېيتقاندا ئوخ-
شاشلا مۇھىم ئەھمىيەتكە ئىگە. (3) يېڭى ئاساسىي قانۇن يەنە ئىلگىرىكى ئاساسىي قا-
نۇنلاردا بەلگىلەنگەن «پۇقرالارنىڭ ئەمگەك قىلىش ھوقۇقى بار» دېگەننى پۇقرالارنىڭ
ئەمگەك قىلىش ھوقۇقى ۋە مەجبۇرىيەتنى دەپ، «پۇقرالارنىڭ بىلىم ئېلىش ھوقۇقى
بار» دېگەننى «پۇقرالارنىڭ بىلىم ئېلىش ھوقۇقى ۋە مەجبۇرىيەتنى بار» دەپ ئۆزگەرت-
تى، بۇنداق ئۆزگەرتىش — سوتسىيالىستىك تۈزۈم ئاستىدىكى پۇقرالارنىڭ ھوقۇقى ۋە
مەجبۇرىيەتنىڭ يۈكسەك دەرىجىدىكى بىرلىكىنى ئەكس ئەتتۈردى.

سوتسىيالىزم شارائىتىدا ئەمگەك كۈچى تاۋار بولامدۇ؟

جۇماخۇن نىياز

كاپىتالىزم شارائىتىدا ئەمگەك كۈچىنىڭ تاۋار بولىدىغانلىقى ماركسىزم كلاس-سىنىكى تەرىپىدىن دەلىللەپ بېرىلگەن مەسىلە بولۇپ، بۇ مەسىلىدە ھازىر ئىختىلاپ يوق، لېكىن، سوتسىيالىزم شارائىتىدا ئەمگەك كۈچىنىڭ تاۋار بولۇش-بولماسلىقى مەسىلىسى ھازىر قىزغىن مۇنازىرە قىلىنىۋاتقان بىر مۇھىم مەسىلە بولۇپ، بۇ مەسىلىدە ئىختىلاپ خىسلا چوڭ. شۇڭا بۇ جەھەتتىكى مۇھاكىمىنى يەنىمۇ چوڭقۇرلاشتۇرۇپ، توغرا، ئىلمىي چۈشەنچە ھاسىل قىلىۋېلىش ئىنتايىن زۆرۈر بولۇپ قالدى. بۇنى بۇ مەسىلىنىڭ ماركسىزم نەزەرىيىسىدىكى ئورنى ۋە رېئال تۇرمۇشتىكى يېتەكچى ئەھمىيىتى بەلگىلىگەن. چۈنكى، بۇ مەسىلە بىر تەرەپتىن ماركسىنىڭ پۈتۈن ئۆمرىدىكى ئىككى ئۇلۇغ كەشپىياتىنىڭ بىرى، ماركسىزمنىڭ ئىقتىسادىي تەلىماتىنىڭ مۇستەھكەم ئۇلى بولغان قوشۇمچە قىممەت نەزەرىيىسىنىڭ تەقدىرى بىلەن، يەنە بىر تەرەپتىن ئەمگەكچىلەرنىڭ سوتسىيالىزم شارائىتىدىكى ئىجتىمائىي ئورنى بىلەن مۇناسىۋەتلىك مەسىلە بولغاچقا، ھەرگىز يېنىكلىك قىلىپ خالىغانچە بىر نېمە دەپ قويۇشقا بولمايدۇ، ئۇنداق قىلىش ھەم ئىلمىي پوزىتسىيە ئەمەس. شۇڭا، بۇ مەسىلىگە ئەستايىدىل، جىددى مۇئامىلە قىلىش كېرەك.

مېنىڭچە، بۇ يەردە ئالدى بىلەن بۇ مەسىلىنى مۇھاكىمە قىلىشتىكى چىقىش نۇقتىنى ھەل قىلىۋېلىش كېرەك. ئۇ چىقىش نۇقتا نېمە؟ بۇ ئەمگەك كۈچى زادى قانداق شارائىتتا تاۋارغا ئايلىنىدۇ؟ ئەمگەك كۈچىنىڭ تاۋارغا ئايلىنىشى ئۈچۈن زادى قانداق شەرت ھازىرلىنىشى كېرەك؟ بۇنىڭ بىلەن مۇئەييەن ئىجتىمائىي تۈزۈم ئوتتۇرىسىدا، مۇئەييەن ئىشلەپچىقىرىش مۇناسىۋەتلىرى ئوتتۇرىسىدا مۇقەررەر باغلىنىش بارمۇ-يوقمۇ؟ دېگەن مەسىلىدىن ئىبارەت. بۇ مەسىلىلەر ھەل بولسا باشقا مەسىلىلەر-نىڭ ھەل بولۇشى ۋە ئۇنى چۈشەندۈرۈشۈمۇ ئانچە قىيىنغا چۈشمەيدۇ.

ئەمەلىيەتتە، بۇ مەسىلە ماركس-ئېنگېلس تەرىپىدىن ئاللىقاچان نەزەرىيە جەھەتتە ھەل قىلىنغان. ئۇلارنىڭ قارىشىچە، ئەمگەك كۈچىنىڭ تاۋارغا ئايلىنىشى بىرخىل تارىخىي ھادىسە، ئەمگەك كۈچىنىڭ تاۋارغا ئايلىنىشى ئۈچۈن مۇنداق ئىككى شەرت ھازىرلىنىشى كېرەك: بىرىنچىدىن، ئەمگەكچى كىشىلىك ئەركىنلىكىگە ئىگە بولغان

بولۇشى كېرەك. شۇنداق بولغاندىلا ئەمگەكچى ئۆز ئەمگەك كۈچىنىڭ مۈلۈكدارى سۈپىتىدە ئۆزىنىڭ ئەمگەك كۈچىنى سېتىش ھوقۇقىغا ئىگە بولىدۇ. ئۇنداق بولمايدى - كەن، يەنى ئەمگەكچىلەر ئەگەر قۇللارغا ياكى يانچىلارغا ئوخشاش كىشىلىك ئەركىن - لىكىدىن مەھرۇم قىلىنىدىكەن، ئۇھالدا ئۇ ئۆزىنىڭ ئەمگەك كۈچىنى سېتىش ھوقۇقى - دىنمۇ مەھرۇم بولىدۇ - دە «ئەركىن ئادەدىدىن قۇلغا ئايلىنىپ قالىدۇ، تاۋار ئىگىسى - دىن تاۋارغا ئايلىنىپ قالىدۇ.» (ماركس) ئىككىنچىدىن، ئەمگەكچىلەردە ئەمگەك كۈچىدىن باشقا ھېچقانداق نەرسە قالماسلىقى، ئۇلار ئىشلەپچىقىرىش ۋاسىتىلىرىدىن ئايرىلغان بولۇشى كېرەك. «ئۇنىڭ ساتىدىغان باشقا تاۋىرى بولمايدۇ، ئۇ شۇقەدەر ئەركىنكى، ئۇنىڭ ھېچنەمىسى يوق، ئۇ ئۆزىنىڭ ئەمگەك كۈچىنى رېئاللاشتۇرۇش ئۈچۈن زۆرۈر بولغان نەرسىلەرنىڭ ھېچقايسىسىغا ئىگە ئەمەس.» (ماركس) شۇڭا، ئەمگەكچى ئىشلەپچىقىرىش بىلەن شۇغۇللىنىشقا ئىلاجسىز قالىدۇ - دە تىرىكچىلىك قىلىش ئۈچۈن، ئۆزىنىڭ ئەمگەك كۈچىنى سېتىشقا مەجبۇر بولىدۇ. خۇددى ماركس كۆرسەتكىنىدەك «ئۆزىنىڭ ئەمگەك كۈچىدىن باشقا ھېچقانداق مۈلكى بولمىغان بىركىشى ھەرقانداق ئىجتىمائىي ۋە مەدەنىي ھالەتتە، ئەمگەكنىڭ ماددىي شارائىتىنى ئىگىلىگەن باشقا كىشىلەرنىڭ قولى بولۇشقا مەجبۇر بولىدۇ. ئۇ شۇكىشىلەرنىڭ رۇخسىتى بىلەنلا ئەمگەك قىلالايدۇ، شۇنىڭ ئۈچۈنمۇ شۇلارنىڭ رۇخسىتى بىلەنلا ياشىيالايدۇ.» (ماركس) دەل ئەنە شۇنداق ئىككى شەرت ھازىرلانغان ئەھۋال ئاستىدا، ئەمگەك كۈچى ئاندىن تاۋارغا ئايلىنىدۇ، بۇ ئىككى شەرت فېئودالىق جەمئىيەتنىڭ ئاخىرقى مەزگىللىرىدە، ئۇششاق تاۋار ئىشلەپچىقارغۇچىلارنىڭ كۈنسايمىن پارچىلىنىشى، بولۇپمۇ كاپىتالىزمنىڭ دەسلەپكى جۇغالىنىشى جەريانىدا ھازىرلانغان. بۇ كاپىتالىستىك ئىشلەپچىقىرىش ھۇنا - سەۋەپلىرىنىڭ ۋۇجۇتقا كېلىشى ۋە ئەمگەك كۈچىنىڭ تاۋارغا ئايلىنىشى جەريانى، ئۇششاق ئىشلەپچىقارغۇچىلارنىڭ ياللانما ئىشچىلارغا ئايلىنىشى، بۇنىڭ بىلەن ئىشلەپ - چىقىرىش ۋاسىتىلىرىغا بولغان كاپىتالىستىك خۇسۇسىي مۈلۈكچىلىكنى ئاساس قىلغان كاپىتالىستىك تۈزۈم ياللانما ئەمگەك تۈزۈمىنىڭ ۋۇجۇتقا كېلىشى جەريانى، بۇ جەريا - نى تەكشۈرۈپ چىقىش ئارقىلىق مۇنداق خۇلاسە چىقىرىشقا بولىدۇ:

1. ئەمگەك كۈچى ھەرقانداق شارائىت ئاستىدا تاۋار بولۇپمەيدۇ، بەلكى پەقەت مۇئەييەن ئىشلەپچىقىرىش مۇناسىۋىتى ئاستىدىلا تاۋارغا ئايلىنىدۇ. ئەمگەك كۈچى ئىنسانلار پەيدا بولغاندىن تارتىپلا مەۋجۇت. ئۇ، ئادەملەرنىڭ ئەمگەك قابى - لىيىتىنى، ئادەم بەدىنىدىكى جىسمانىي ۋە ئەقلىي كۈچىنىڭ بېغىندىسىنى كۆرسىتىدۇ. ئۇ ھەرقانداق ئىشلەپچىقىرىشتا كەم بولسا بولمايدىغان ئامىللاردىن بىرى، لېكىن، ئەمگەك كۈچىنىڭ تاۋارغا ئايلىنىشى بولسا بىرخىل تارىخىي ھادىسە بولۇپ، خۇددى پۇل مۇئەييەن ئىشلەپچىقىرىش مۇناسىۋىتى ئاستىدىلا كاپىتال بولىدىغىنىغا ئوخشاش ئەمگەك كۈچىمۇ مۇئەييەن ئىشلەپچىقىرىش مۇناسىۋىتى ئاستىدىلا تاۋار بولىدۇ. كاپى -

تالزم شارائىتىدا، خۇددى ماركس ئېيتقاندىكى «ئەمگەكنىڭ ماددىي شارائىتىنى» يەنى تۇرمۇش ۋاسىتىلىرىنى، ئەمگەك قوراللىرىنى ۋە خام ئەشيانى ئاز ساندىكى كاپىتالىستلار ئىگىلىپ ئالغانلىقى ئۈچۈن «ئىشچى ئۆزىگە زۆرۈر بولغان تۇرمۇش ۋاسىتىلىرىگە ئىگە بولۇش ئۈچۈنلا» ئۆزىنىڭ ئەمگەك كۈچىنى «بۇ خىل تىرىكچىلىك پائالىيىتىنى باشقىلارغا ساتىدۇ»، «ئەمگەكنىڭ ماددىي شارائىتىنى» ئىگىلىۋالغان كاپىتالىستقا سېتىشقا مەجبۇر بولىدۇ. «ئىشچىلارنىڭ تىرىكچىلىك پائالىيىتى پەقەتلا ئۇنىڭغا ياشاش ئىمكانىيىتى بېرىدىغان بىر خىل ۋاسىتە بولىدۇ، ئىشچى ياشاش ئۈچۈنلا ئىشلەيدۇ.» بۇنداق شارائىت ئاستىدا، يەنى ئىشلەپچىقىرىش ۋاسىتىلىرىغا بولغان كاپىتالىستىك خۇسۇسىي مۈلۈكچىلىكنى ئاساس قىلغان كاپىتالىستىك ئىشلەپچىقىرىش مۇناسىۋىتى — ياللانما ئەمگەك تۈزۈمى ئاستىدىلا، ئەمگەك كۈچى ئۆزىنىڭ ئىگىسى، يەنى ياللانما ئىشچى تەرىپىدىن كاپىتالغا سېتىۋېتىلگەن بىر خىل تاۋار بولۇپ قالىدۇ. ياللانما ئىشچى پەقەت كاپىتالىستلار ئۈچۈن مەلۇم ۋاقىت بىكارغا ئەمگەك قىلىپ بەرگەندىلا، ئاندىن ئۆزلىرىنىڭ تۇرمۇشىنى قامداش ئۈچۈن ئەمگەك قىلىشقا — تىرىكچىلىك پائالىيىتى بىلەن شۇغۇللىنىشقا رۇخسەت قىلىنىدۇ. بۇنى كاپىتالىستىك ئىشلەپچىقىرىش مۇناسىۋىتى بەلگىلىگەن. چۈنكى، ئەمگەك ئىقتىدارىدىن باشقا ھېچنەرسىسى بولمىغان سىنىپنىڭ مەۋجۇت بولۇپ تۇرۇشى كاپىتالىستىك زۆرۈر ئالدىنقى شەرتى، ئەمگەك كۈچىنىڭ كاپىتال تەرىپىدىن كۆپلەپ سېتىۋېلىنىشى ۋە ئۆز نۆۋىتىدە كاپىتالىنى ئۈزلۈكسىز كۆپەيتىپ بارىدىغان ۋاسىتە بولۇپ بېرىشى ئارقىسىدا ئەمگەك كۈچىنىڭ تاۋارغا ئايلىنىشى كاپىتالىستىك ئىشلەپچىقىرىش مۇناسىۋىتىنىڭ مۇقەررەر مەھسۇلى. كاپىتالىزىمدىن ئىلگىرىكى ئىجتىمائىي ھالەتلەردە، مەسىلەن، فېئوداللىق، قۇللۇق جەمئىيىتىدە ئەمگەك كۈچى تاۋارغا ئايلىنىدىغان شارائىت بولمىغاچقا، ئەمگەك كۈچى تېخى تاۋارغا ئايلىنىمىغان ئىدى. قۇللۇق جەمئىيەتتە قۇل ئۆزىنىڭ ئەمگەك كۈچى بىلەن بىللە ئۆز خوجايىنىغا بىراقلا مەڭگۈلۈك سېتىلاتتى. بۇ يەردە قۇلدارلارغا سېتىلماي، خىنى قۇلنىڭ ئەمگەك كۈچى ئەمەس، بەلكى قۇلنىڭ ئۆزى ئىدى. شۇنىڭ ئۈچۈن قۇل بىر مۈلۈكدارنىڭ قولىدىن يەنە بىر مۈلۈكدارنىڭ قولىغا ئۆتمىدىغان تاۋار ئىدى، لېكىن، ئۇنىڭ ئەمگەك كۈچى تاۋار ئەمەس ئىدى. فېئوداللىق جەمئىيەتتە بولسا، يانچىلار يەرگە بېقىنغان بولۇپ، يەر ئىگىلىرىگە قۇل بولۇشقا مەجبۇر ئىدى. يانچىلار پەقەت ئۆزىنىڭ بىر قىسمى ئەمگەك كۈچىنىلا يانچىدارلارغا ساتاتتى، لېكىن ھەق ئالمايتتى، ئەكسىچە يەر ئىگىلىرى يانچىلاردىن سېلىق ئېلىپ ئىقتىسادىي جەھەتتە دەرىجىدىن تاشقىرى ئېكسپىلاتاتسىيە يۈرگۈزۈلاتتى. شۇنداقتمۇ ئەمگەك كۈچى تاۋارغا ئايلىنىدىغان تارىخىي شارائىت ھازىرلانمىغان ئىدى. كاپىتال پەقەت ئەمگەك كۈچى بىلەن ئالماشتۇرۇلۇش، پەقەت ياللانما ئىشچىنىڭ ئەمگەك كۈچىنى ۋۇجۇتقا كەلتۈرۈش ئارقىسىدىلا كۆپىيىپ بارالايدۇ. ياللانما ئىشچىنىڭ ئەمگەك كۈچى پەقەت كاپىتالىنى

كۆپەيتىپ بارغان چاغدىلا، ئاندىن كاپىتال بىلەن ئالمىشالايدۇ. شۇنىڭ ئۈچۈن ماركس مۇنداق دەپ كۆرسىتىدۇ: «كاپىتال ياللانىما ئەمگەكنى ئالدىنقى شەرت قىلىدۇ، ياللانىما ئەمگەك بولسا ئۆز نۆۋىتىدە كاپىتالنى ئالدىنقى شەرت قىلىدۇ. بۇ ئىككىسى بىر - بىرىنى شەرت قىلىدۇ؛ بىر - بىرىنى ۋۇجۇتقا كەلتۈرىدۇ.» دېمەك، قۇللۇق، فېئوداللىق جەمئىيەتتە ئەمگەك كۈچىنى تاۋارغا ئايلاندۇرىدىغان تارىخىي شارائىت ھازىرلانمىغاچقا، ئەمگەك كۈچىمۇ تاۋار ئەمەس ئىدى. ئەمگەك كۈچى پەقەت «ئىشچى خۇسۇسىي مۈلۈك - دارغىمۇ، يەرگىمۇ تەئەللۇق ئەمەس»، «بىرەر كاپىتالىستقا تەئەللۇق ئەمەس، بەلكى پۈتكۈل كاپىتالىستلار سىنىپىغا تەئەللۇق» بولغان (ماركس)، كاپىتالىستىك ئىشلەپچىقىرىش مۇناسىۋىتى ئاستىدىلا تاۋارغا ئايلانىدۇ. ھەرگىز ھەرقانداق شارائىتتا تاۋار بولمىمەيدۇ.

2. ياللانىما ئەمگەك تۈزۈمى بىلەن ئادەتتىكى ئادەم ياللانىشى بىر - بىرىدىن قاتتىق پەرقلىنىدۇ. ياللانىما ئەمگەك تۈزۈمى كاپىتالىستىك تۈزۈم بولۇپ، ئۇ كاپىتالىزمنىڭ مەۋجۇت بولۇپ تۇرۇشىنىڭ زۆرۈر ئالدىنقى شەرتى. ياللانىما ئەمگەكچىلەر ياراتقان بايلىقنىڭ قوشۇمچە قىممەت شەكلىدە كاپىتالىستلار تەرىپىدىن ھەقسىز ئۈزلۈكسىز ئۆزلەشتۈرۈلۈپ ئۈزلۈكسىز كاپىتالغا ئايلىنىپ تۇرۇشى دەل ياللانىما ئەمگەك تۈزۈمىنىڭ بىر ئاساسىي بەلگىسى. پەقەت ئەنە شۇنداق شارائىت ئاستىدىلا ئەمگەك كۈچى تاۋارغا ئايلانىدۇ. ئەمگەك كۈچىنىڭ تاۋارغا ئايلىنىشى ئەمگەكچىنىڭ ئىجتىمائىي ئورنىدا يۈز بەرگەن ئۆزگىرىش بولۇپ، ئەمگەكچىنىڭ ئەمدى كاپىتالغا بېقىنىدىغان ياللانىما ئەمگەكچىگە ئايلانغانلىقىدىن دېرەك بېرىدۇ. بۇ دەل كاپىتالىستىك ئېكسپىلاتاتسىيەنىڭ يەنى - قوشۇمچە قىممەتنى شىلەۋېلىشنىڭ ئالدىنقى شەرتى. شۇنىڭ ئۈچۈن، كاپىتالىزىمغا خاس بولغان ياللانىما ئەمگەك تۈزۈمى بىلەن جەمئىيەتتە ھېلىمۇ مەۋجۇت بولۇپ تۇرىۋاتقان ئادەتتىكى ئادەم ياللاش ھادىسىسىنى ئارىلاشتۇردى. ۋېتىشكە بولمايدۇ. ياللانىما ئەمگەك تۈزۈمى كاپىتال بىلەن ياللانىما ئەمگەكچىلەر ئوت - تۇرىشىدىكى ئېكسپىلاتاتسىيە قىلىش ۋە ئېكسپىلاتاتسىيە قىلىنىشتىن ئىبارەت كاپىتالىستىك نىمك ئىشلەپچىقىرىش مۇناسىۋىتىنى ئەكس ئەتتۈرۈپ بېرىدۇ، بۇ سىياسىي جەھەتتە پىرولېتارىيات بىلەن بۇرژۇئازىيە ئوتتۇرىسىدا مۇرەسسە قىلىشقا بولمايدىغان زىددىيەت بولۇپ ئىپادىلىنىدۇ. ياللانىما ئەمگەك تۈزۈمىنى يوقاتماي تۇرۇپ بۇ زىددىيەتنى ھەل قىلغىلى بولمايدۇ. ئەمگەك كۈچىنىڭ تاۋارغا ئايلىنىشى بىلەن ياللانىما ئەمگەك تۈزۈمى ئوتتۇرىسىدا مۇقەررەر باغلىنىش بار. چۈنكى ياللانىما ئەمگەك تۈزۈمى شارائىتىدا تاۋار سۈپىتىدىكى «ئىشچى ئىختىيار قىلىش»، ئۆزىنى ياللانىغان كاپىتالىستنى تاشلاپ كېتىۋېرىدۇ»، لېكىن «ئەگەر ئۇ ئاچلىقتىن ئۆلۈشىنى خالىمايدىكەن، پۈتكۈل سېتىۋالغۇچىلار سىنىپىنى، يەنى كاپىتالىستلار سىنىپىنى تاشلاپ كېتەلمەيدۇ. ئىشچى بىرەر كاپىتالىستقا تەئەللۇق ئەمەس، بەلكى پۈتكۈل كاپىتالىستلار سىنىپىغا تەئەللۇق» بولۇپ قالىدۇ.

(ماركس) دېمەك، ياللانما ئەمگەك تۈزۈمى بىر - بىرىگە قارىمۇ - قارشى ئىككى سىنىپ ئوتتۇرىسىدىكى ئەمگەك كۈچىنى سېتىش ۋە سېتىۋېلىش (ياللاش - ياللىنىش) ئوتتۇردا - سىنىپى مۇناسىۋەت. ئادەتتىكى ئادەم ياللاش بولسا ئىككى سىنىپ ئوتتۇرىسىدىكى (ساتقۇچىلار سىنىپى بىلەن سېتىۋالغۇچىلار سىنىپى ئوتتۇرىسىدىكى) سىنىپى مۇناسىۋەت بولماستىن، بەلكى جەمئىيەت ئەزالىرى ياكى ئەمگەكچىلەر ئوتتۇرىسىدىكى ئۆزئارا ئەمگەك ئالماشتۇرۇش مۇناسىۋىتى، سوتسىيالىزم شارائىتىدىكى ئادەم ياللاش ھەرگىز «سېتىۋالغۇچىلار سىنىپى» بىلەن «ساتقۇچىلار سىنىپى» ئوتتۇرىسىدىكى مۇناسىۋەت ئەمەس، ئۇنىڭ ئۈستىگە سوتسىيالىزم شارائىتىدىكى ئادەتتىكى ئادەم ياللاش «سېتىۋالغۇچىلار سىنىپى» كەلتۈرۈپ چىقارمايدۇ. ئەمگەك كۈچىمۇ «سېتىۋالغۇچىلار سىنىپى» تەرىپىدىن سېتىۋېلىنىدىغان تاۋارغا ئايلانمايدۇ، ئادەم ياللاش قۇللۇق، فېئوداللىق جەمئىيەتلەردىمۇ بار ھادىسە بولۇپ، پەقەت كاپىتالىزم شارائىتىدىلا ئومۇمىيۈزلۈك ھادىسەگە ئايلاندى، ياللانما ئەمگەك تۈزۈمى بولۇپ شەكىللەندى. ياللانما ئەمگەك تۈزۈمى مەۋجۇت بولۇپ تۇرىدىكەن، كاپىتالىزممۇ مۇقەررەر مەۋجۇت بولۇپ تۇرىدۇ، كاپىتالىستىك تۈزۈم مەۋجۇت بولۇپ تۇرىدىكەن، ياللانما ئەمگەك تۈزۈمىمۇ مۇقەررەر مەۋجۇت بولۇپ تۇرىدۇ، لېكىن، جەمئىيەتتە ھېلىمۇ مەۋجۇت بولۇپ تۇرىۋاتقان ئادەم ياللاش ھادىسىسى بىلەن سوتسىيالىستىك تۈزۈم ئوتتۇرىسىدا ئۇنداق مۇقەررەر باغ - لىنىش يوق، چۈنكى ئادەم ياللاش سوتسىيالىزمىدىن ئىلگىرىكى (مەسىلەن، قۇللۇق، فېئوداللىق جەمئىيەتتە) ئىجتىمائىي ھالەتلەردىمۇ مەۋجۇت ھادىسە بولسىمۇ، لېكىن بۇ ئەينى ۋاقىتتا ھۆكۈمران ئورۇندا تۇرغان ئىشلەپچىقىرىش مۇناسىۋەتلىرىنىڭ ئاساسىي بەلگىسى بولمىغانىدەك، سوتسىيالىستىك تۈزۈمنىڭ ئاساسىي بەلگىسىمۇ ئەمەس، بەلكى پەقەت كونا جەمئىيەتنىڭ يېڭى جەمئىيەتتىكى داغلىرىدىن ئىبارەت، خالاس.

ھازىر، بەزىلەر كاپىتالىستىك ياللانما ئەمگەك تۈزۈمى بىلەن ئىككى تەرەپ كېڭىيىش ئارقىلىق بىر تەرەپ ئىككىنچى بىر تەرەپنى ئەمگەك بىلەن تەمىنلەيدىغان، ئىككىنچى تەرەپ بۇنىڭ ئۈچۈن ھەق تۆلەيدىغان ئادەتتىكى ئادەم ياللاشنى ئارىلاشتۇرۇپ، بىرى ئەمگەك كۈچىنىڭ سوتسىيالىزم شارائىتىدا تاۋار بولىدىغانلىقىنىڭ بىر مۇھىم سەۋەبى قىلىپ كۆرسىتىۋاتىدۇ. بۇ ئادەتتىكى ئادەم ياللاش بىلەن كاپىتالىستىك ياللانما ئەمگەك تۈزۈمىنى ئارىلاشتۇرۇۋەتكەنلىك بولۇپ، نەزەرىيە جەھەتتىمۇ خاتا، ئەمەلىي جەھەتتىمۇ پاكىتىغا ئۇيغۇن كەلمەيدۇ.

لېكىن، يەنە بەزىلەر ئادەتتىكى ئادەم ياللاشتىمۇ ئېكسپىلاتاتسىيە بار. بۇ ئەمگەك كۈچىنىڭ سوتسىيالىزم شارائىتىدا تاۋار بولىدىغانلىقىنىڭ يەنە بىر مۇھىم سەۋەبى - دەپ قارايدۇ. بۇنىڭ بىلەن ئېكسپىلاتاتسىيە بىلەن تاۋار سۈپىتىدىكى ئەمگەك كۈچى ئوتتۇرىسىغا، قوشۇمچە قىممەت بىلەن ئېكسپىلاتاتسىيە قىلىش ئوتتۇرىسىغا تەڭلىك بەلگىسىنى قويىدۇ. بۇ ئۇنداق ئاددىي مەسىلە ئەمەس. ھەممىگە

مەلۇم، ئەمگەكچىلەرنىڭ قوشۇمچە ئەمگىكىنى ھەقسىز ئىگىلىۋېلىش بارلىق ئېكسپىلاتاتسىيەنىڭ ئورتاق ماھىيىتى. لېكىن، ئوخشاش بولمىغان ئىجتىمائىي ھالەت - لەردە ئۇنىڭ ئىپادىلىنىش شەكلى ئوخشاش بولمايدۇ. شۇڭا، ئېكسپىلاتاتسىيەنىڭ ئوخشاش بولمىغان شەكىللىرى ئەكس ئەتتۈرۈپ بېرىدىغان ئىشلەپچىقىرىش مۇناسىۋەت - لىرىنىڭ خاراكتېرى ئوخشاش بولمايدۇ. مەسىلەن، يەر ئىجارىسى پۈمپىچىكلەر دېھقانلار - نىڭ قوشۇمچە ئەمگىكىنى ھەتتا بىر قىسىم زۆرۈر ئەمگىكىنى ھەقسىز ئىگىلىۋالىدىغان فېئوداللىق ئېكسپىلاتاتسىيە شەكلى بولۇپ، بۇ دېھقانلار بىلەن پۈمپىچىكلەر ئوتتۇردا - سىدىكى فېئوداللىق ئىشلەپچىقىرىش مۇناسىۋىتىنى ئەكس ئەتتۈرۈپ بېرىدۇ؛ قوشۇمچە قىممەتمۇ ياللانما ئىشچىلارنىڭ قوشۇمچە ئەمگىكىنى ئېكسپىلاتاتسىيە قىلىش شەكلى بولسىمۇ، لېكىن، ئۇ ياللانما ئەمگەك بىلەن كاپىتال ئوتتۇرىسىدىكى كاپىتالىستىك ئىشلەپچىقىرىش مۇناسىۋىتىنى ئەكس ئەتتۈرۈپ بېرىدۇ. شۇڭا، ئۇ كاپىتالىستىك ئېكسپىلاتاتسىيەنىڭ كونكرېت شەكلى، ئېكسپىلاتاتسىيەنىڭ بۇ ئالاھىدە شەكىللا ئەمگەك كۈچىنىڭ تاۋارغا ئايلىنىشىنى ئالدىنقى شەرت قىلىدۇ. ئېكسپىلاتاتسىيەنىڭ باشقا شەكىللىرى بولسا ئەمگەك كۈچىنىڭ تاۋارغا ئايلىنىشىنى ئالدىنقى شەرت قىلمايدۇ. گەرچە ئادەتتىكى ئادەم ياللاشتا مەلۇم ئېكسپىلاتاتسىيە بولسىمۇ، لېكىن بۇ ياللانما ئەمگەك تۈزۈمى بولۇپ شەكىللىنەلمەيدۇ، كاپىتالىزمغا ئېلىپ بارمايدۇ، چۈنكى ئۇ سوتسىيالىستىك تۈزۈمنىڭ چەكلىمىسىگە، سوتسىيالىستىك دۆلەت تەرىپىدىن بەلگىلەنگەن قانۇن، سىياسەت، ئەسەر - پەرمانلارنىڭ چەكلىمىسىگە ئۇچراپ تۇرىدۇ. ئەمگەكچىلەر مۇ ئۇنىڭغا يول قويمايدۇ،

3. ئەمگەك كۈچىنىڭ كاپىتالىزم شارائىتىدا تىرىكچىلىك ۋاستىسى بولۇشى بىلەن سوتسىيالىزم شارائىتىدا ئەمگەكنىڭ يەنىلا تىرىكچىلىك ۋاستىسى ئىكەنلىكىنى ئارىلاشتۇرۇپ ئېنىشكە بولمايدۇ، بەزىلەر سوتسىيالىزم شارائىتىدا ئەمگەكنىڭ يەنىلا تىرىك - كچىلىك ۋاستىسى ئىكەنلىكىنى ئەمگەك كۈچىنىڭ سوتسىيالىزم شارائىتىدا تاۋار بولۇشىدىكى سەۋەپلەردىن بىرى قىلىپ كۆرسىتىۋاتىدۇ، بۇ ئەمگەك كۈچىنىڭ كاپىتالىزم شارائىتىدا تىرىكچىلىك ۋاستىسى بولۇشى بىلەن سوتسىيالىزم شارائىتىدا ئەمگەكنىڭ يەنىلا تىرىكچىلىك ۋاستىسى ئىكەنلىكىنى قاتتىق پەرقلىنىدۇر مەي ئارىلاشتۇرۇۋەتكەنلىك - تىن بولمىۋاتىدۇ. كاپىتالىزم شارائىتىدىكى ئەمگەكنىڭ ئىجتىمائىي خاراكتېرى بىلەن سوتسىيالىزم شارائىتىدىكى ئەمگەكنىڭ ئىجتىمائىي خاراكتېرى تۈپتىن ئوخشىمايدۇ. كاپىتالىزم شارائىتىدا ئەمگەك كۈچى كاپىتالغا باغلىنغان بولغاچقا ئىشچىنىڭ ئەمگىكى كاپىتال (كاپىتالىست) نىڭ نازارىتى ئاستىدىكى مەجبۇرى ئەمگەك. «ئۆزىنىڭ ئەمگەك كۈچىدىن باشقا ھېچقانداق ھۆكۈم بولمىغان» ياللانما ئىشچى بۇيەردە «ئەمگەكنىڭ ماددىي شارائىتىنى ئىگىلىگەن باشقا كىشىلەرنىڭ قولى بولۇشقا مەجبۇر بولىدۇ. ئۇ شۇ كىشىلەرنىڭ رۇخسىتى بىلەنلا ئەمگەك قىلالايدۇ، شۇنىڭ ئۈچۈنمۇ شۇلارنىڭ رۇخ -

سىنى بىلەنلا ياشىيالايدۇ.» (ھاركس) لېكىن، سوتسىيالىزم شارائىتىدا، ئەمگەكچىلەر - نىڭ ئەمگەكى ئېكسپىلاتاتسىيە قىلغۇچىلارنىڭ مەجبۇرلىشى ۋە ئېكسپىلاتاتسىيە قىلىشى تۈگەتمىگەن، ئەمگەكچىلەر بىلەن ئەمگەكچىلەر ئاشۇرۇلغان، بىرلەشكەن ئەمگەكچىلەر ئاكتىپ، تەشەببۇسكارلىق ۋە ئىجتىھاتچانلىق بىلەن ئېلىپ بارىدىغان ئەمگەك، ھەر بىر ئەمگەك قابىلىيىتى بار ئادەم قاتارىدا ئىشلايدىغان ئومۇمىيۈزلۈك خاراكتېرگە ئىگە ئەمگەك، ئەمگەككە قاتنىشىشتا ھەممىنى باراۋەر ھوقۇققا ئىگە قىلغان، ئىشلىمەي چىشاشنىڭ يىلتىزى قورۇپ تاشلانغان ئەمگەك. شەخس ئىستېمال بويۇملىرى سۈپىتىدىكى ئەمگەك مەھسۇلاتلىرىنى تەقسىم قىلىشتا ئەمگەك ئۆلچەم قىلىنىدىغان، ئەمگەكچىلەرنىڭ جەمئىيەتكە قوشقان ئەمگەكنىڭ سان - سۈپىتىگە قاراپ ھەق تۆلىنىدىغان ئەمگەك. بىونداق ئالاھىدىلىك سوتسىيالىزم جەمئىيىتىدىكى تاۋارلىق ئورنىدىن قۇتۇلغان ئەمگەكچىلەردىلا بولىدۇ. كاپىتالىزم شارائىتىدا ئىشچىلار تىرىكچىلىك قىلىش ئۈچۈن ئۆزىنىڭ ئەمگەك كۈچىنى ساتىدۇ، كاپىتالىستلارغا ياللانىدۇ. «ئىشچى ئۆزىگە زۆرۈر بولغان تۇرمۇش ۋاسىتىلىرىغا ئىگە بولۇش ئۈچۈنلا، بۇ خىل تىرىكچىلىك پائالىيىتىنى باشقىلارغا ساتىدۇ»، «ئىشچىلار - نىڭ تىرىكچىلىك پائالىيىتى پەقەتلا ئۇنىڭغا ياشاش ئىمكانىيىتى بېرىدىغان بىر خىل ۋاسىتە بولىدۇ.» (ھاركس) سوتسىيالىزم شارائىتىدا بولسا، ئەمگەك كۈچى تىرىكچىلىك ۋاسىتىسى سۈپىتىدە ئېلىپ سېتىلىدىغان تاۋار ئەمەس. ئەمگەك كۈچىنى ھېچكىم - ھېچكىمگە تىرىكچىلىك ۋاسىتىسى سۈپىتىدە ساتمايدۇ. ھەر قانداق بىر جەمئىيەت ئەزاسى ئۆز قابىلىيىتىنىڭ يېتىشىچە ئىجتىمائىي ئەمگەككە قاتنىشىدىغان بولسا، شەخس ئىستېمال بۇيۇملىرىنىڭ تەقسىماتىغا قاتنىشىش ھوقۇقىغا ئىگە بولىدۇ. شەخس ئىستېمال بۇيۇملىرىغا ئىگە بولۇش ئۈچۈن، ھەر بىر جەمئىيەت ئەزاسى جەمئىيەتنى مەلۇم سۈپەتكە ئىگە بولغان مەلۇم مىقداردىكى ئەمگەك بىلەن تەمىنلەش مەجبۇرىيىتىنى ئۆتىشى كېرەك. بۇ يەردە تىرىكچىلىك ۋاسىتىسى بولىدىغىنى ئەمگەك كۈچى بولماستىن، بەلكى جەمئىيەت ئەزالىرىنىڭ ئەمگەكى. بۇ پەقەت يەنىلا پەرق ساقلانغان، ھەق ھېسابلىنىدىغان سوتسىيالىستىك ئەمگەكنىڭ ھەق سۈرۈشتۈرۈلمەيدىغان، ئەمگەك بىرخىل يۈكتىن تۇرمۇشنىڭ بىرىنچى ئېھتىياجىغا ئايلىنىدىغان كوممۇنىستىك ئەمگەكتىن پەرقلىنىدىغانلىقىغا قارىتىلغان بولۇپ، ھەرگىزمۇ ئەمگەك كۈچىنىڭ سوتسىيالىزم شارائىتىدىمۇ تىرىكچىلىك ۋاسىتىسى سۈپىتىدە تاۋار بولىدىغانلىقىغا ئاساس بولالمايدۇ.

4. سوتسىيالىزم شارائىتىدا يەنىلا مەۋجۇت بولۇپ تۇرۇۋاتقان ئىش ھەققى ۋە پايدىدىن ئىبارەت ئىقتىسادىي كاتېگورىيىلەر بىلەن ئەمگەك كۈچىنىڭ سوتسىيالىزم شارائىتىدا تاۋار بولۇش - بولماسلىق مەسىلىسى ئوتتۇرىسىدا مۇقەررەر باغلىنىش يوق. بەزىلەر ئىش ھەققى بىلەن پايدىنىڭ سوتسىيالىزم شارائىتىدا مەۋجۇت بولۇپ تۇرۇشىنى ئەمگەك كۈچىنىڭ سوتسىيالىزمىنىڭ تۆۋەنكى باسقۇچىدا تاۋار بولىدىغانلىقىنىڭ سەۋەب -

لىرىدىن بىرى قىلىپ كۆرسەتتى. بۇنى شۇنداق دەپ چۈشىنىشكە بولىدۇكى، سوتسىيالىزم - نىڭ تۆۋەنكى باسقۇچىدا ئىش ھەققى ۋە پايدا بولغانلىقى ئۈچۈن، ئەمگەك كۈچى تاۋار بولىدۇ. سوتسىيالىزمنىڭ تەرەققى تاپقان باسقۇچىدا ئىش ھەققى ۋە پايدىدىن ئىبارەت كاتېگورىيە بولمايدۇ، شۇڭا، ئەمگەك كۈچىمۇ تاۋار بولمايدۇ. مېنىڭ قارىشىمچە بۇ قاراش توغرا ئەمەس. چۈنكى، سوتسىيالىزمنىڭ تەرەققى تاپقان باسقۇچىدىمۇ ئىش ھەققى ۋە پايدىدىن ئىبارەت ئۇقۇم - قىممەتنىڭ ئىپادىلىنىش شەكىللىرى ئىقتىسادىي پىشاڭ سۈپىتىدە يەنىلا مەۋجۇت بولۇپ تۇرىدۇ. ئەگەر «ئىش ھەققى ۋە پايدا قاتار - لىق ئىقتىسادىي كاتېگورىيىلەر» بولغانلىقتىن سوتسىيالىزمنىڭ تۆۋەنكى باسقۇچىدا ئەمگەك كۈچى يەنىلا تاۋار بولىدۇ - دېيىلسە، ئۇ ھالدا بۇ لوگىكا بويىچە ئىش ھەققى ۋە پايدا يەنىلا مەۋجۇت بولۇپ تۇرغان سوتسىيالىزمنىڭ تەرەققىي تاپقان باسقۇچىدىمۇ ئەمگەك كۈچى تاۋار بولۇپ قالمايدۇ؟

مەيلى سوتسىيالىزمنىڭ تۆۋەنكى باسقۇچى بولسۇن مەيلى سوتسىيالىزمنىڭ تەرەققىي تاپقان باسقۇچى بولسۇن ھەر ئىككىلىسى سوتسىيالىزمنىڭ تەرەققىيات دەرىجىسى ئوخشاش بولمىغان ئىككى باسقۇچى، لېكىن بۇ ئىككى باسقۇچنىڭ خاراكتېرى ئوخشاش سوتسىيالىزمنىڭ تۈزۈم بولۇپ، بۇ تۈزۈمدە ئەمگەك كۈچىنىڭ تاۋار بولماس - لىقىنى بۇ تۈزۈمنىڭ ماھىيىتى بەلگىلىگەن. شۇنىڭ ئۈچۈن سوتسىيالىزمنى ئەمگەك كۈچى تاۋار بولىدىغان باسقۇچ ۋە ئەمگەك كۈچى تاۋار بولمايدىغان باسقۇچ دەپ ئايرىۋېتىشكە بولمايدۇ. ئىش ھەققى ۋە پايدا قاتارلىق ئىقتىسادىي كاتېگورىيىلەرنىڭ مەۋجۇتلىقى تاۋار ئىگىلىكىنىڭ مەۋجۇتلىقى بىلەن مۇناسىۋەتلىك بولۇپ، تاۋار ئىگە - لىكىلا مەۋجۇت بولۇپ تۇرىدىكەن قىممەتنىڭ بۇ ئوخشاش بولمىغان شەكىللىرىمۇ مەۋجۇت بولۇپ تۇرىدۇ. ئۇنىڭ بىلەن ئەمگەك كۈچىنىڭ تاۋارغا ئايلىنىشى ئوتتۇرىدا سىدا بىۋاسىتە، مۇقەررەر ياغلىنىش يوق.

5. سوتسىيالىزمنىڭ بازار سىستېمىسى بىلەن كاپىتالىزمنىڭ بازار سىستېمىسىنى قاتتىق پەرقلىنىدۇرۇش كېرەك. بەزىلەر سوتسىيالىزم شارائىتىدا ئەمگەك كۈچى بازىرى بار. شۇڭا، «ئەمگەك كۈچى ئەمگەك كۈچى بازىرىدا تاۋار ھېسابلىنىدۇ» دەيدۇ. بۇ سوتسىيالىزمنىڭ بازار بىلەن كاپىتالىزمنىڭ بازار ئوتتۇرىسىدىكى، سوتسىيالىزمنىڭ بازار سىستېمىسى بىلەن كاپىتالىزمنىڭ بازار سىستېمىسى ئوتتۇرىسىدىكى ماھىيەتلىك پەرققە بېرىپ تاقىلىدىغان بىر مۇھىم مەسىلە. بىزگە مەلۇم، سوتسىيالىزمنىڭ ئىگىلىك پىلان - لىق تاۋار ئىگىلىكى. تاۋار ئىگىلىكى بولغان ئىكەن، تاۋار ئالماشتۇرۇش سورىنى بولغان بازارمۇ مۇقەررەر مەۋجۇت بولۇپ تۇرىدۇ. ئىقتىسادىي جەھەتتىكى توغرا لىق - يىلىك ئالاقە بازار ئارقىلىقلار ئەمەلگە ئاشىدۇ، تاۋار ئىگىلىكىنى زور كۈچ بىلەن راۋاجلاندۇرۇش تەلپىگە ماسلىشىش ئۈچۈن، مەبلەغ، ئەمگەك مۇلازىمىتى، تېخنىكا، خەۋەر - ئۇچۇر قاتارلىق جەھەتلەردە ئۆزئارا ھەمكارلىشىشنى مەزمۇن قىلغان توغرا

لەنئىيەتلىك ئىقتىسادىي ئالاقىنى راۋاجلاندۇرۇش، تاۋار، مەبلەغ، تېخنىكا، ئەمگەك مۇلازىمىتى، خەۋەر - ئۇچۇر بازىرىنى ئۆزئىچىگە ئالغان، ئىچىۋېتىلگەن، كۆپ يوللۇق سوتسىيالىستىك بازار سىستېمىسىنى شەكىللەندۈرۈش كېرەك، مەملىكىتىمىزدە بۇنداق سوتسىيالىستىك بازار سىستېمىسى پەيدىنپەي شەكىللەنمەكتە. ئۇ سوتسىيالىستىك ئومۇمىي مەۋلۈكچىلىكنى ئاساس قىلغان، كۆپ خىل ئىگىلىك شەكىللىرى بىلەن كۆپ خىل ئىگىلىك باشقۇرۇش ئۇسۇللىرى تەڭ راۋاجلىنىدىغان بىر پۈتۈن بازار بولۇپ، سوتسىيالىستىك بازار سىستېمىسى سۈپىتىدە پىلانلىق بازار بىلەن پىلان سىرتىدىكى ئەركىن بازاردىن ئىبارەت ئىككى قىسىمدىن تەركىب تاپىدۇ. سوتسىيالىستىك بازارنىڭ ئومۇمىي گەۋدىسى پىلانلىق تاۋار بازىرى، لېكىن كۆنۈپ مەزمۇن جەھەتتە، پىلانلىق بازار بىلەن پىلان سىرتىدىكى ئەركىن بازاردىن ئىبارەت ئىككى قىسىمدىن تەركىب تاپىدۇ. پىلانلىق بازار سوتسىيالىستىك بازار سىستېمىسىدا يېتەكچى ئورۇندا تۇرىدۇ. پىلان سىرتىدىكى ئەركىن بازار بولسا سوتسىيالىستىك بازار سىستېمىسىدا پىلانلىق بازارنىڭ زۆرۈر تولۇقلىغۇچىسى ۋە ياردەمچىسى تەرەققىيات يۈزلىنىشىدىن قارىغاندا، پىلان سىرتىدىكى ئەركىن بازارنىڭ سالماقى تەدرىجىي كېڭىيىپ بارىدۇ، لېكىن پىلانلىق بازار يەنىلا سوتسىيالىستىك بازار سىستېمىسىنىڭ ئاساسىي گەۋدىسى بولۇپ قېلىۋېرىدۇ. شۇڭا، ئۇ ئەمگەك كۈچى بازىرىنى ئۆز ئىچىگە ئالمايدۇ. بۇ دەل سوتسىيالىستىك بازارنىڭ ئۆزىگە خاس ئەھدىلىكى بولۇپ، بۇ ئۇنى كاپىتالىستىك بازاردىن پەرق - لەندۈرۈپ تۇرىدۇ، چۈنكى سوتسىيالىزم شارائىتىدا، ھەربىر ئەمگەكچى ئىشلەپچىقىرىش ۋاسىتىلىرىنى ئىگىلەش مۇناسىۋىتى جەھەتتە باراۋەر، ھەربىر ئەمگەكچى ئىشقا ئورۇنلۇ - شۇش ھوقۇقىغا ئىگە، ئەمگەك كۈچىنى سېتىش مەسلىسى مەۋجۇت ئەمەس، ئەمگەكچىلەر - نىڭ ئەمگەك ھەققى - ئىش ھەققى - ئەمگەك كۈچى قىممىتىنىڭ ئۆزگەرگەن شەكلى ئەمەس، بىرچۈمە سۆز بىلەن ئېيتقاندا ئەمگەك كۈچى تاۋار ئەمەس، ئەمگەك كۈچى تاۋار سۈپىتىدە ئالماشتۇرۇلىدىغان ئەمگەك كۈچى بازىرىنىڭ بولۇشىمۇ مۇمكىن ئەمەس. لېكىن، سوتسىيالىستىك بازار سىستېمىسى ئەمگەك مۇلازىمەت بازىرىنىمۇ ئۆز ئىچىگە ئالىدۇ. بۇ ئەمگەكچىلەرنىڭ ئىجتىمائىي تەكرار ئىشلەپچىقىرىشنىڭ ھەرقايسى تارماقلىرىدا پىلانلىق يۆتكىلىپ تۇرۇشىنى تەكشۈپ تۇرىدىغان سورۇن، ئەمگەكچىلەرنى قابىلىيەتتىگە قاراپ ئىشقا ئورۇنلاشتۇرۇش، كارخانىلار، كەسپىي ئورۇنلار ئەمگەكچىلەرنى قابىلىيەتتىگە قاراپ قوبۇل قىلىش - ئىشلىتىش شەكلى. ئىجتىمائىيلاشقان يىرىك ئىش - لەپچىقىرىشنىڭ راۋاجلىنىشى ئەمگەك كۈچلىرىنىڭ مۇۋاپىق دەرىجىدە يۆتكىلىپ تۇرۇشىنى تەلەپ قىلىدۇ. بۇ ھەم ئويىپىكىتىپ مۇقەررەلىككە ئىگە، چۈنكى، ئىجتىمائىي ئەمگەكچىنىڭ ھەرقايسى تارماقلاردا مەلۇم نىسبەت بويىچە تەقسىم قىلىنىشى ھەرقانداق ئىجتىمائىي ئىشلەپچىقىرىشقا ئورتاق قانۇنىيەت. لېكىن ئوخشاش بولمىغان ئىجتىمائىي ھالەتلەردە بۇ قانۇنىيەتنىڭ ئىپادىلىنىش شەكلىلا ئوخشىمايدۇ. سوتسىيالىزم شارائىتىدا ئۇ خەلق

ئىگىلىكنىڭ پىلانلىق - نىسبەت بويىچە راۋاجلىنىش شەكلى بىلەن ئىپادىلىنىپ چىقىدۇ. بۇ ئىجتىمائىي ئەمگەكنىڭ جانلىق شەكلى بولغان ئەمگەك كۈچلىرىنىڭمۇ مۇۋاپىق تەقسىم قىلىنىشىنى ئۆز ئىچىگە ئالىدۇ. بۇ قانۇنىيەتنىڭ تەلپى بويىچە ئەمگەك كۈچلىرى خەلق ئىگىلىكىنىڭ ھەر قايسى تارماقلىرىدا مۇۋاپىق نىسبەتتە تەقسىم قىلىنىدۇ. مۇشۇ تەلپ بويىچە ئەمگەك كۈچلىرىنىڭ مۇۋاپىق دەرىجىدە يۆتكىلىپ تۇرۇشىمۇ يول قويۇلىدۇ، مەسىلەن، دېڭىز ياقىسىدىكى رايونلاردا ئىختىساسلىق خادىملار كۆپ، لېكىن خام ئەشيا كەم، يەر يېتىشمەيدۇ. لېكىن. چەت چېگرا رايونلاردا بولسا، ئەمگەك كۈچى ئاز، ئىختىساسلىق خادىملار تېخىمۇ كەم، خام ئەشيا كۆپ، يەرمۇ كەڭرى. شۇڭا، رايون، سىستېمىلارنىڭ چەكلىمىسىگە ئۇچرىمايدىغان توغرا لىنىيىلىك ئىقتىسادىي ئالاقىنى كەڭ يولغا قويۇش ئارقىلىق ئەمگەك كۈچلىرىنى مۇۋاپىق تەڭ - شەش ئۈچۈن، بۇلارنىڭ مەلۇم دائىرىدە يۆتكىلىپ تۇرۇشىغا ۋە ئالماشتۇرۇلۇشىغا يول قويۇش زۆرۈر. بۇنىڭ ئەمگەك كۈچلىرىنىڭ جۈملىدىن ئىختىساسلىق خادىملارنىڭ ماكان ۋە زامان جەھەتتىكى يۆتكىلىشىنى كەلتۈرۈپ چىقىرىشى مۇمكىن، لېكىن بۇ ھەرگىزمۇ ئەمگەك كۈچلىرىنىڭ تاۋارغا ئايلىنىشىنى كەلتۈرۈپ چىقارمايدۇ. شۇنىڭدەك ئەمگەك كۈچىنىڭ سوتسىيالىزم شارائىتىدا تاۋار بولىدىغانلىقىغا سەۋەب بولالمايدۇ. ھەتتا كەلگۈسىدە تاۋار - پۇل مۇناسىۋىتى يوقالغان ئەھۋال ئاستىدىمۇ، ئىجتىمائىي ئەمگەكنى مەلۇم نىسبەتتە تەقسىم قىلىشتىن ئىبارەت ئىجتىمائىي تەكرار ئىشلەپچىقىرىشنىڭ بۇ بىر ئومۇمىي قانۇنىيىتىنىڭ ئويىپىكىنىپ تەلپىگە ئاساسەن، جەمئىيەت مەركىزىي ئەمگەك كۈچلىرىنى پۈتۈن جەمئىيەت مىقياسىدا ئەقىلگە مۇۋاپىق تەكشۈپ تۇرىدىغان ئەھۋال يەنىلا مەۋجۇت بولۇپ تۇرىدۇ ۋە تېخىمۇ زۆرۈر بولۇپ قالىدۇ.

يۇقىرىدىكى تەھلىللىرىمىزدىن كۆرۈۋېلىشقا بولىدۇكى، سوتسىيالىزم شارائىتىدا، ئەمگەك كۈچىنى تاۋارغا ئايلاندۇرىدىغان ئىجتىمائىي - ئىقتىسادىي شارائىتلارغا يەنى ياللانما ئەمگەك تۈزۈمىگە خاتىمە بېرىلگەنلىكى، بۇنىڭ بىلەن ئەمگەك كۈچى تاۋارلىق ئورنىدىن قۇتقۇزۇپ قېلىنىپ، ئەمگەكچىلەرنىڭ خوجايىنلىق ئورنى تىكلەنگەنلىكى، ئىشلەپچىقىرىش ۋاسىتىلىرىنى ئىگىلەش جەھەتتىكى باراۋەرلىك ئەمەلگە ئاشۇرۇلغانلىقى ئۈچۈن، ئەمگەك كۈچى تاۋار بولۇشتىن قالىدۇ. بۇ ئەمگەكچىلەرنىڭ ئىجتىمائىي ئورنىدا يۈز بەرگەن تارىخىي ئەھمىيەتكە ئىگە غايەت زور ئۆزگىرىش بولۇپ، سوتسىيالىستىك تۈزۈمنىڭ ئەۋزەللىكىنى كۆرسىتىپ بېرىدۇ. بۇ ئۆز نۆۋىتىدە يەنە ئەمگەكچىلەرنىڭ سوتسىيالىستىك ئاكتىپلىقىنى زور دەرىجىدە قوزغاپ، ئىجتىمائىي ئىشلەپچىقىرىش كۈچلىرىنى يەنىمۇ راۋاجلاندۇرۇپ، ئىجتىمائىي بايلىقنى تېخىمۇ كۆپەيتىپ، خەلقنىڭ كۈندىن - كۈنگە ئىشىپ بېرىۋاتقان ماددىي - مەنىۋى ئېھتىياجىنى ئۈزلۈكسىز قاندۇرۇپ، سوتسىيالىزمنىڭ ئەۋزەللىكىنى تېخىمۇ تولۇق جارى قىلدۇرۇش ئۈچۈن داغدام يول ئىچىپ بەردى.



مەملىكىتىمىزدە پىلانلىق تۇغۇتنى يولغا قويۇشنىڭ زۆرۈرلىكى توغرىسىدا

ھېكەم زۇنۇن

نوپۇس ئىنسانلار جەمئىيىتىنىڭ مەۋجۇت بولۇپ تۇرۇشى ۋە داۋاملىشىشىنىڭ ئاساسىي، دۆلەتنىڭ ھەممە ساھەلىرىنى ماددىي كۈچ ۋە ئادەم كۈچى بىلەن تەمىنلەي - دىغان مەنبە. ئۇ، تۇرمۇشنىڭ ھەر قايسى تەرەپلىرى بىلەن زىچ باغلانغان بولۇپ، جەمئىيەت تەرەققىياتىغا، دۆلەت ۋە مىللەتنىڭ ئىستىقبالىغا بىۋاسىتە تەسىر كۆرسىتىدۇ. نوپۇسنىڭ مۇنداق مۇھىملىقى ئۇنىڭ جەمئىيەتتە تۇتقان ئورنى ۋە رولىدىن بەلگىلەنگەن. مەملىكىتىمىز نوپۇسى كۆپ، تېرىلغۇ يېرى ئاز، ئىقتىسادىي ئاساسى بىر قەدەر ئاجىز، ئىشلەپچىقىرىش كۈچلىرىنىڭ تەرەققىيات سەۋىيىسى نىسبەتەن تۆۋەن، تەرەققىي قىلىۋاتقان مەملىكەت. مەملىكىتىمىزدە ئۇزۇندىن بۇيان نوپۇسنىڭ يوقىرى سۈرئەتتە كۆپىيىشى بىلەن ئىجتىمائىي تۇرمۇشنىڭ ھەر قايسى ساھەلىرى ئوتتۇرىسىدا زىددىيەت مەۋجۇت بولۇپ كەلدى. بەلكى ئۇ نوپۇسنىڭ تېرىلغۇ يەر، ماددىي ۋاسىتىلەر، ئەھمەك كۈچى، جۇغلانما، مەدەنىيەت - مائارىپ ئىشلىرى ئوتتۇرىسىدىكى زىددىيەتتە گەۋدىلىك ئىپادىلەندى. «تۆتنى زامانئىيلاشتۇرۇش» نىڭ تەرەققىياتىغا ئەگىشىپ، بۇ زىددىيەتلەر تېخىمۇ روشەن گەۋدىلەنمەكتە. بۇ ھال مەملىكىتىمىزدە پىلانلىق تۇغۇتنى يولغا قويۇش - نىڭ زۆرۈرلىكىنى، شۇنداق قىلغاندىلا نوپۇس بىلەن ھەر قايسى ساھەلەر ئوتتۇرىسى - دىكى زىددىيەتنى پەيدىن - پەي ھەل قىلغىلى بولىدىغانلىقىنى چۈشەندۈرىدۇ. پارتىيە - مىز ھەقىقەتنى ئەمەلىيەتتىن ئىزلەش پىرىنسىپىدا چىڭ تۇرۇپ، تەجرىبە ساۋاقلارنى يەكۈنلەپ، مەملىكىتىمىزنىڭ كونسىرېت ئەھۋالىنى چىقىش قىلىپ، «تۆتنى زامانئىيلاش - تۇرۇش» نىڭ قەدىمىنى تېزلىتىش ئۈچۈن پىلانلىق تۇغۇتنى يولغا قويۇش سىياسىتىنى بەلگىلىدى. بۇ سىياسەت پارتىيىمىزنىڭ مۇھىم دۆلەت سىياسىتى بولۇپ، ستراتېگى - يىلىك ئەھمىيەتكە ئىگە.

× × × ×

مەملىكىتىمىز نوپۇسى كۆپ، تېرىلغۇ يېرى ئاز مەملىكەت. 1949 - يىلىدىن 1957 - يىلىغىچە نوپۇس بىلەن تېرىلغۇ يەرنىڭ كۆپىيىشى داۋاملىق ئالدىغا ماڭغان

بۇلىسىمۇ، لېكىن بۇلار ئوتتۇرىسىدىكى زىددىيەتلىك ھالەت يەنىلا ھەل بولماي كەلدى. بۇنىڭدىكى ئاساسلىق سەۋەپلەرنىڭ بىرى نوپۇسىمىزنىڭ كۆپلىكى بىلەن تېرىلغۇ يېرىمىزنىڭ ئازلىقى ئوتتۇرىسىدىكى زىددىيەتنىڭ مەھلىكىتىمىزنىڭ تەرەققىياتىغا، خەلقنىڭ ماددىي ۋە مەنىۋى تۇرمۇشىغا پاسسىپ تەسىر كۆرسىتىدىغانلىقىنى تونۇشىمىزنىڭ، ئىككى-تىنچ تەدبىر قوللۇنۇپ بۇلار ئوتتۇرىسىدىكى زىددىيەتنى ھەل قىلىشقا ئەھمىيەت بېرىش-مىزنىڭ يېتەرلىك بولمىغانلىقىدىن بولدى.

1949 - يىلى مەھلىكىتىمىزنىڭ ئومۇمىي تېرىلغۇ يەر كۆلىمى بىر مىليارد 468 مىليون مو ئىدى. 1957 - يىلىغا كەلگەندە بىر مىليارد 677 مىليون 450 مىڭ موغا يېتىپ، 1949 - يىلىدىكىدىن %14.3 كۆپەيدى، بۇ مەھلىكىتىمىز تارىخىدا تېرىلغۇ يەر كۆلىمىنىڭ كۆپىيىشىنى ئەڭ يوقىرى پەللىسى. نوپۇس بولسا، 1949 - يىلىدىكى 478 - مىليون 510 مىڭدىن 1957 - يىلىدىكى 646 مىليون 530 مىڭغا يېتىپ، 1949 - يىلىدىكىدىن %19.5 ئەتراپىدا كۆپەيدى. كىشى بېشىغا توغرا كېلىدىغان تېرىلغۇ يەر 1949 - يىلىدىكى 3.7 مودىن 1957 - يىلى 2.59 موغا چۈشۈپ قالدى. بۇ، مەھلىكىتىمىزدە نوپۇس بىلەن تېرىلغۇ يەر كۆلىمى كۆپىيىپ ماڭغان مەزگىللەردىمۇ ئۇلارنىڭ زىددىيەتلىك ھالەتتە تۇرغانلىقىنى كۆرسىتىدۇ.

1957 - يىلىدىن كېيىن تېرىلغۇ يەر كۆلىمى يىلىمۇ-يىلى ئارقىغا، نوپۇس تەرەققىياتى يىلىمۇ-يىلى ئالدىغا مېڭىپ، نوپۇس بىلەن تېرىلغۇ يەر ئوتتۇرىسىدا تەتۈر تاناسىملىق ھالەت شەكىللەندى، ئۇلار ئوتتۇرىسىدىكى زىددىيەتلىك ھالەت تېخىمۇ چوڭقۇرلاشتى. تېرىلغۇ يەر 1957 - يىلىدىكى بىر مىليارد 677 مىليون 450 مىڭ مودىن 1983 - يىلىدىكى بىر مىليارد 479 مىليون 100 مىڭ موغا چۈشۈپ، 1957 - يىلىدىكىدىن %11 دىن كۆپرەك كېمىيىپ كەتتى. كىشى بېشىغا توغرا كېلىدىغان تېرىلغۇ يەر 2.59 مودىن 1.45 موغا چۈشۈپ قالدى. ئەكسىچە نوپۇس 1957 - يىلىدىكى 646 مىليون 530 مىڭدىن 1983 - يىلى بىر مىلياردقا يېتىپ 1949 - يىلىدىكىدىن بىر ھەسسە، 1957 - يىلىدىكىدىن %30 كۆپەيدى. شۇنىڭ بىلەن مەھلىكىتىمىز تارىخىدا نوپۇس تەرەققىياتىنىڭ يوقىرى پەللىسى شەكىللەندى. گەرچە يېقىنقى يىللاردىن بۇيان نوپۇسنىڭ كۆپىيىشى تىزگىنلەنگەن بولسىمۇ، لېكىن تۈپ سان چوڭ، ياشلار كۆپ بولغانلىقتىن، يەنىلا ئومۇمىي سان ئىشىپ بارماقتا. ھەر يىلى قوشۇلۇۋاتقان ساپ نوپۇس 14 مىليونغا يېتىدۇ. بۇنىڭدىن كېيىنمۇ مەلۇم مەزگىل نوپۇس داۋاملىق كۆپىيىپ، نوپۇس تەرەققىياتىنىڭ تېخىمۇ يوقىرى پەللىسىنى شەكىللەندۈرۈشى مۇمكىن. تېرىلغۇ يەر بولسا، سانائەتنىڭ كېڭىيىشىگە ئەگىشىپ داۋاملىق كېمىيىپ بارىدۇ، بۇ ھال نوپۇسنىڭ كۆپىيىشىنى ئىجتىمائىي ئىگىلىكنىڭ تەرەققىياتى ئەھۋالىغا قاراپ مۇ-ۋاپىق تىزگىنلەپ، نوپۇس بىلەن تېرىلغۇ يەر ئوتتۇرىسىدىكى جەھىيەت تەرەققىياتىغا پايدىلىق بولغان تەكشۈرۈشنى ساقلاپ قېلىشنىڭ زۆرۈرلىكىنى چۈشەندۈرۈپ بېرىدۇ.

ئازادلىقتىن كېيىن خەلقنىڭ تۇرمۇش سەۋىيىسى يوقىرى كۆتىرىلدى، سەھىيە ۋە ساقلىقنى ساقلاش ئىشلىرى يېڭى تەرەققىياتلارغا ئېرىشىپ، پەرزەنتلەرنىڭ ئەي بولۇش نىسبىتى زور دەرىجىدە ئۆستى. سوتسىيالىزمنىڭ بۇ ئەۋزەللىكى تۇغۇلغان نوپۇسنىڭ ئەي بولۇشىنى غايەت زور ئىمكانىيەت بىلەن تەمىنلىدى. لېكىن پىلانلىق تۇغۇت ياخشى يولغا قويۇلمىغانلىقتىن، نوپۇسنىڭ تەرەققىياتى ئىجتىمائىي ئىگىلىكنىڭ تەرەققىدە ياتىدىن ئېشىپ كەتتى، تېرىلغۇ يەر بىلەن نوپۇس ئوتتۇرىسىدىكى زىددىيەتلىك ھالەت خەلق تۇرمۇشىغا بىۋاسىتە تەسىر كۆرسەتتى. خۇددى 12 - قۇرۇلتاي دوكلاتىدا كۆرسەتكەندەك: «ھازىر يېزا ئىگىلىگىمىزنىڭ ئەھمىيەتلىك ئۈنۈمىدا رىقىمۇ، تاۋار نىسبىتىمۇ بىر قەدەر تۆۋەن، تەبىئىي ئاپەتكە قارشى تۇرۇش ۋە ئۇنىڭ ئالدىنى ئېلىپ ئىقتىدارى تېخى ئاجىز، بولۇپمۇ ئادەمنىڭ كۆپلىكى بىلەن تېرىلغۇ يەرنىڭ ئازلىقى ئوتتۇرىسىدىكى زىددىيەت بارغانسېرى گەۋدىلىنىپ بارىدۇ»^①. شۇڭا، دۆلەتمىزنىڭ يېڭى ئاساسى قانۇنىنىڭ 25 - ماددىسىدا: «دۆلەت پىلانلىق تۇغۇتنى يولغا قويۇپ، نوپۇسنىڭ كۆپىيىشىنى ئىقتىسادىي ۋە ئىجتىمائىي تەرەققىيات پىلانىغا ئۇيغۇنلاشتۇرىدۇ» دەپ بەلگىلەندى. بۇنىڭدىن كۆرۈنۈپ باقىدۇكى، مەھلىكىتىمىزدە پىلانلىق تۇغۇتنى يولغا قويۇش ئوبيېكتىپ ئەھمىيەتنى ئاساس قىلىپ ئوتتۇرىغا قويغان تەۋرەن ۋە زۆرۈر سىياسەت.

× × × ×

ئىنسانلار جەمئىيىتىنىڭ مەۋجۇت بولۇپ تۇرۇشى ۋە تەرەققىي قىلىشى مۇنداق ئىككى نەرسىنى شەرت قىلىدۇ. بىرى، ئىنسانلارنىڭ ئۆزىنى ئىشلەپچىقىرىشى، بۇ، ئىنسانلار جەمئىيىتىنىڭ مەۋجۇت بولۇپ تۇرۇشى ۋە تەرەققىي قىلىشىنىڭ زۆرۈر ئالدىنقى شەرتى. يەنە بىرى، ماددىي ۋاسىتىلارنى ئىشلەپچىقىرىش، ئۇ، ئىنسانلارنىڭ مەۋجۇت بولۇپ تۇرۇشى ۋە تەرەققىي قىلىشىنىڭ ماددىي ئاساسى. بۇ ئىككى شەرت ئۆز ئارا مۇناسىۋەتلىك بولۇپ، بىرى كەم بولسا بولمايدۇ. ئەمما نوپۇس بىلەن ماددىي ۋاسىتىلارنىڭ ئىشلەپچىقىرىلىشى ئۆز ئارا ئۇيغۇن كېلىشى كېرەك. شۇنداق بولغاندىلا، جەمئىيەت ئالغا باسدۇ، ئىنسانلارنىڭ ماددىي تۇرمۇشى كاپالەتكە ئىگە بولىدۇ.

ئادەم ھەم ئىستېمالچى، ھەم ماددىي ۋاسىتىلارنى ئىشلەپچىقارغۇچى. لېكىن ئادەمنىڭ ئۆزىنى ئىشلەپچىقىرىشى ماددىي ۋاسىتىلارنى ئىشلەپچىقىرىشتىن تېز بولىدۇ. شۇڭا ماددىي ۋاسىتىلارنى ئىشلەپچىقىرىش بىلەن نوپۇسنىڭ تەرەققىياتى ئۆز ئارا ماسلاشقان بولۇشى كېرەك. مەھلىكىتىمىزدە نوپۇسنىڭ كۆپىيىشى بىلەن ماددىي ۋاسىتىلارنىڭ كۆپىيىشى يەنىلا زىددىيەتلىك ھالەتتە بولۇپ كەلدى: 1953 - يىلىدىن 1978 - يىلىغىچە بولغان 25 يىلدا پۈتۈن مەھلىكەت ئاھالىسىنىڭ ئومۇمىي ئىستېمال قەممىتى 2.8 ھەسسە ئاشتى. ئەمما شۇ مەزگىلدە نوپۇسنىڭ كۆپىيىشى %66 گە يېتىپ، نوپۇس

① «جۇڭگو كوممۇنىستىك پارتىيىسى مەھلىكەتلىك 12 - قۇرۇلتىيىنىڭ ھۆججەتلىرى» 22 - بەت.

پۇسنىڭ ئوتتۇرىچە ئىستېمال مىقدارى ئاران 1.3 ھەسسە ئۆستى، قالغان قىسمىنى يېڭىدىن قوشۇلغان نوپۇس ئىستېمال قىلدى.

خەلقنىڭ ماددىي تۇرمۇش سەۋىيىسىنى ئۆستۈرۈشتە ئالدى بىلەن نوپۇسنى تۇراقلاش - تۇرۇپ، ئىستېمالچى ئاز، ماددىي ۋاسىتىلەر كۆپ بولغان ۋەزىيەتنى يارىتىش لازىم. ماددىي ۋاسىتىلەرنى ئىشلەپچىقىرىش پىلانلىق ئېلىپ بېرىلىدۇ، نوپۇسنىڭ كۆپىيىشىمۇ ئەلۋەتتە پىلانلىق بولۇشى كېرەك. خەلق ئىگىلىكىنىڭ تەرەققىيات پىلانىنى تۈزگەندە، پىلانلىق توغۇت پىلانمۇ چوقۇم ئۇنىڭ ئىچىگە كىرگۈزۈلۈشى كېرەك. مەھلىكىمىزنىڭ تۇرمۇش سەۋىيىسى گەرچە ئىلگىرىكىدىن كۆپ ياخشىلانغان بولسىمۇ، لېكىن يەنىلا بىر قەدەر تۆۋەن. تېرىلغۇ يەر ئاز، نوپۇس كۆپ. بۇ ھال خەلق ئاممىسىنىڭ ماددىي تۇرمۇش سەۋىيىسىنى ئۆستۈرۈشكە پايدىسىز. بولۇپمۇ نوپۇس بىلەن تېرىلغۇ يەر ئوت - تۇرىسىدىكى زىددىيەت خەلق ئىگىلىكىنى يىلمۇ - يىل ئاشۇرۇپ، ھۇشۇ ئەسىرنىڭ ئاخى - رىدا سانائەت، يېزا ئىگىلىك ئومۇمىي مەھسۇلات قىممىتىنى ئىككى قاتلاش نىشانىغا يېتىشكە بەلگىلىك قىيىنچىلىقلارنى پەيدا قىلىدۇ.

بەزى ماددىي بايلىقلار ئىستېمال قىلغانىمىز تۈگەپ بارىدۇ. ئۇنى تەكرار ئىش - لەپچىقارغىلى ۋە ئۇنىڭ ئورنىنى تولدۇرۇۋالغىلى بولمايدۇ. بولۇپمۇ سانائەتنىڭ تەرەققىي قىلىشى، ئىشلەپچىقىرىشنىڭ راۋاجلىنىشى ۋە پەن - تېخنىكىنىڭ يۇقىرى كۆتىرىلىشى بىلەن بۇ بايلىقلارنىڭ تۈگىشى شۇنچە تېز بولىدۇ. 12 - قۇرۇلتاي دوكلاتىدا مۇنداق دەپ كۆرسىتىلدى: «ئېلىمىزدە سوتسىيالىزم جەمئىيىتى ھازىر تېخى دەسلەپكى تەرەققىيات باسقۇچىدا تۇرۇۋاتىدۇ، ماددىي مەدەنىيەت تېخى راۋاج تاپقىنى يوق.»^① «ئىگىلىكىمىز ۋە جەمئىيىتىمىزنى تەرەققىي قىلدۇرۇشتا، نوپۇس مەسىلىسى ھامان ئىنتايىن مۇھىم ئورۇندا تۇرىدىغان مەسىلە. پىلانلىق تۇغۇتنى يولغا قويۇش - دۆلىتىمىز تۈپ سىياسىتى»^② روشەنكى بۇ سىياسەتتە چىڭ تۇرۇش تۇرداسلىق ھازىرقى ئەۋلادلار بىلەن مۇناسىۋەتلىك مەسىلە بولۇپلا قالماستىن، بەلكى كېيىنكى ئەۋلادلار بىلەن مۇناسىۋەتلىك بولغان زور ئىش.

× × × ×

نوپۇس تەكرار ئەمگەك كۈچى يېتىشتۈرۈشنىڭ ئاساسىي، ماددىي ئىشلەپچىقىرىش پىلانىنى ئەمەلگە ئاشۇرۇشنىڭ كاپالىتى، ئەمگەك كۈچى ئىجتىمائىي ئىشلەپچىقىرىش ھەرىكىتىدىكى ئاساسىي گەۋدە، شۇنداقلا تۈرلۈك ماددىي ۋاسىتىلەرنى ئىشلەپچىقىرىشقا بىۋاسىتە قاتناشقۇچى ۋە ئۇنى ياراتقۇچى، ھەر خىل ئىشلەپچىقىرىش پىلانلىرىنىڭ ھەممىسى بەلگىلىك سان ۋە ساپادىكى ئەمگەك كۈچىنى ئالدىنقى شەرت قىلىدۇ. ئەمگەك كۈچىنىڭ ئاز - كۆپلىكى، ساپاسىنىڭ يۇقىرى - تۆۋەنلىكى جەزمەن ئىشلەپچىقىرىش

① دېۋىڭو كوممۇنىستىك پارتىيىسى مەملىكەتلىك 12 - قۇرۇلتىينىڭ ھۆججەتلىرى، 44 - بەت.

② يۇقىرىقى كىتاب 24 - بەت.

جەريانغا بىۋاسىتە تەسىر كۆرسىتىدۇ.

خەلق ئىگىلىكىنى پىلانلىق، نىسبەت بويىچە راۋاجلاندۇرۇش — سوتسىيالىزىمنىڭ مۇھىم ئىقتىسادىي قانۇنىيىتى. شۇڭا ئەمگەك كۈچلىرىنى يېتىشتۈرۈشۈمۇ پىلانلىق بولۇشى لازىم. شۇنداق قىلغاندىلا، ئەمگەك كۈچلىرىنىڭ سان-ساپاسىغا كاپالەتلىك قىلغىلى، ئۇنى ئىلغار پەن-تېخنىكا بىلەن قوراللىنىدۇرغىلى بولىدۇ. مەملىكەتتىمىزنىڭ ھەر يىلى كۆپىيىپ بېرىۋاتقان تۇراقلىق مەبلەقى تېخى ئانچە كۆپ ئەمەس. لېكىن ئەمگەك كۈچىنىڭ كۆپىيىشى بولسا بىر قەدەر تېز. بەزى مەلۇماتلاردىن قارىغاندا، 1949 - يىلى 1966 - يىلىغىچە ھەر يىلى ئوتتۇرا ھېساب بىلەن 12 مىليوندىن ئەمگەك كۈچى قوشۇلۇپ كەلگەن، 1966 - يىلىدىن كېيىن بولسا ھەر يىلى 17 مىليوندىن ئەمگەك كۈچى قوشۇلۇپ كەلگەن. گەرچە دۆلىتىمىز ئەمگەك كۈچلىرىنى ئىشقا ئورۇنلاشتۇرۇش جەھەتتە زور تىرىشچانلىقلارنى كۆرسەتكەن بولسىمۇ، ئەمگەك كۈچى ئېھتىياجىدىن ئېشىپ كەتكەچكە دۆلەتكە مەلۇم قىيىنچىلىقلارنى كەلتۈرمەكتە. مەسىلەن: دۆلەت 1977 - يىلى 1979 - يىلىغىچە ھەر يىلى 8 مىليون ئەتراپىدا ئەمگەك كۈچىنى ئىشقا ئورۇنلاشتۇردى، 1980 - يىلى ئىشقا ئورۇنلاشتۇرۇلغان ئەمگەك كۈچى 8 مىليون 500 مىڭغا يەتتى. 1981 - يىلىدىن كېيىن بولسا 9 مىليون ئەتراپىدا بولۇپ كەلمەكتە. پىلانلىق تۇغۇت يولغا قويۇلغان ھازىرقى ۋاقىتتىمۇ ھەر يىلى يېتەكلىنىپ چىقىۋاتقان ئەمگەك كۈچى 14 مىليون ئەتراپىدا بولماقتا. دۆلەت 1990 - يىلىغا كەلگەندە، ھەر يىلى 14 مىليون 500 مىڭ ئەمگەك كۈچىنىڭ قوشۇلۇپ ماڭىدىغانلىقىنى مۆلچەرلىمەكتە. بۇنىڭدىن ئەمگەك كۈچىنىڭ ئېھتىياجىدىن ئېشىپ كېتىشى كىشىلەرنىڭ ماددىي تۇرمۇشىغا تەسىر كۆرسىتىپلا قالماستىن، بەلكى دۆلەتنىڭ ئىشقا ئورۇنلاشتۇرۇشىغىمۇ تەسىر كۆرسىتىدىغانلىقىنى كۆرۈۋالغىلى بولىدۇ. ئەمگەك كۈچلىرىنى يېتىشتۈرۈشنىڭ نۆۋەتتىكى پىلانلىقلىقى ئەمگەك كۈچلىرىنىڭ بىر قانچە يىلىدىن كېيىنكى پىلانلىقلىقىنى كەلتۈرۈپ چىقىرىدۇ. شۇڭا، دۆلىتىمىزنىڭ نۆۋەتتىكى ئاساسىي ۋەزىپىلىرىنىڭ بىرى — ھەر خىل تەدبىرلەرنى قوللىنىپ، ئەمگەك كۈچلىرىنىمۇ پىلانلىق ھالدا يېتىشتۈرۈشتىن ئىبارەت. ئەمگەك كۈچلىرىنىڭ ماددىي ئىشلەپچىقىرىشتىكى يېتەكچىلىك ئورنى پىلانلىق تۇغۇتنى ماددىي ئىشلەپچىقىرىشنىڭ ئايرىلماس بىر مۇھىم ھالقىسىغا ئايلاندۇردى.

گۈزەل - باياشات تۇرمۇش ئۆتكۈزۈش ھەر بىر كىشىنىڭ ئارزۇسى ۋە غايىسى. ھالبۇكى بۇ غايىگە يېتىش ئۈچۈن چوقۇم ئەمگەك كۈچلىرىنى پىلانلىق ھالدا يېتىشتۈرۈپ، ئۇنى ئىلغار پەن-تېخنىكا بىلەن قوراللىنىدۇرۇش لازىم. شۇنداق قىلغاندىلا، ئىستېمال ۋاسىتىلىرى مول، خەلق تۇرمۇشى باياشات، خەلق ئىگىلىكى راۋاج تاپقان ۋەزىيەت ياراتقىلى بولىدۇ. بۇنداق ۋەزىيەت يارىتىشتىكى ئاچقۇچ يەنىلا پىلانلىق تۇغۇتنى يولغا قويۇشتا. گەرچە مەملىكىتىمىز يېزا ئىگىلىك مەملىكىتى بولسىمۇ، لېكىن ئەمگەك كۈچى ئوشۇقچىلىقى مەۋجۇت. مەملىكىتىمىزنىڭ ھازىرقى ئەمگەك كۈچى 400

مىليوندىن ئاشىدۇ. ھەر بىر ئەمگەك كۈچىگە توغرا كېلىدىغان تېرىلغۇ يەر 3.5 ھو -
غا يەتمەيدۇ. (1951 - يىلى 9.3 ھودىن توغرا كېلەتتى) پۈتۈن مەملىكەت نوپۇسى -
نىڭ % 80 دىن كۆپرەكىنى ئەمگەكلەيدىغان دېھقانلارنىڭ پىلانىق تۇغۇتىنى يولغا قو -
يۇشى تېخىمۇ رېئال ئەھمىيەتكە ئىگە.

شۇنىمۇ ئېيتىش كېرەككى، پىلانلىق تۇغۇتىنى يولغا قويۇش ئانىلارنىڭ سالاھەت -
لىكىنى ئاسراش، ئۇلارنى ھەر خىل كېسەل ئازاپلىرىدىن خالى قىلىش، ئۇلارنىڭ
ئىشلەپچىقىرىش ئەمگىكى، خىزمىتى ۋە ئۆگىنىشى ئۈچۈن قولايلىق شارائىت يارىتىپ
بېرىشىمۇ مۇھىم ئەھمىيەتكە ئىگە. ھازىر نۇرغۇن ئائىلىلەردە ئەر - ئايال خىزمەت
قىلىدۇ ياكى ئەمگەك بىلەن شۇغۇللىنىدۇ. پەرزەنتلەرنىڭ كۆپ بولۇشى ئۇلار ئۈچۈن
بىر يۈك. پىلانلىق تۇغۇتىنى يولغا قويۇش ئۇلارنىڭ خاتىرجەم ئىشلىشى، تۆتىنى زامانە -
ۋىلاشتۇرۇش ئۈچۈن ئۆز تۆھپىسىنى قوشۇشىغا شارائىت يارىتىپ بېرىدۇ.

× × × ×

جەمئىيەتنىڭ ھادىسى ئاساسىنى تۇرغۇزۇش ۋە ھۈستەھكەملىك جەمئىيەتنىڭ
مەۋجۇت بولۇپ تۇرۇشىنىڭ ئاساسىي. نوپۇس ئىجتىمائىي جۇغلانمىنى ئىشلىتىش ئۇ -
چۈن كېڭەيتىلگەن تەكرار ئىشلەپچىقىرىشنى ھادىسى ئاساسى بىلەن يەنى ئەمگەك
كۈچى بىلەن تەمىنلەيدۇ. سوتسىيالىستىك ھادىسى ۋاسىتىلارنى ئىشلەپچىقىرىش كېڭەي -
تىلگەن تەكرار ئىشلەپچىقىرىش بولۇپ، ئۇ سوتسىيالىستىك جۇغلانمىنى داۋاملىق
ئاشۇرۇشنى تەلەپ قىلىدۇ. بۇنىڭ ئۈچۈن ئەمگەك كۈچلىرىنىڭ بولۇپمۇ نوپۇسنىڭ
كۆپىيىشىنى مۇئەييەن دائىرىدە قاتتىق كونترول قىلىپ، ئىجتىمائىي جۇغلانمىنى كۆ -
پەيتىش ئۈچۈن شارائىت يارىتىش لازىم. يولداش جۇ ئېنلەي مۇنداق دەپ كۆرسەت -
كەن ئىدى: «بىز نوپۇسنىڭ كۆپىيىشىنى تىزگىنلىشىمىز لازىم، بۇنىڭ بىز ئۈچۈن
پايدىسى بار. بۇنىڭ بىلەن دۆلەتنىڭ يۈكىنى يېنىكلىتىپ، جۇغلانمىنى ئاشۇرۇپ، مە -
لىكىتىمىزنى تېز ۋاقىت ئىچىدە بېيىتالايمىز، شۇنىڭ بىلەن بىر ۋاقىتتا، ئىلىم - پەن
سۈرئىتىمىزنى تېزلىتەلەيمىز.»^① بۇنىڭدىن شۇنى كۆرۈۋالغىلى بولىدىكى، پەقەت پە -
لانلىق تۇغۇتىنى يولغا قويغاندىلا، ئاندىن كۆپرەك جۇغلانما ھاسىل قىلىپ خەلق تۈر -
مۇشۇنى ياخشىلىغىلى، جەمئىيەت ئەرقىياتىنى ئالغا سۈرگىلى بولىدۇ. پارتىيىمىزنىڭ
پىلانلىق تۇغۇتىنى يولغا قويۇش سىياسىتى ستراتېگىيىلىك ئەھمىيەتكە ئىگە مۇھىم
سىياسەت. ئۇ، جۇغلانمىنى ئاشۇرۇپ تۆتىنى زامانىۋىلاشتۇرۇشنىڭ قەدىمىنى تېزلىتىشتە،
كەڭ خەلق ئاممىسىنىڭ ئىشلەپچىقىرىش، خىزمەت، ئۆگىنىش بىلەن شۇغۇللىنىشىدا، پۈ -
تۈن مەملىكەتنىڭ پەن - مەدەنىيەت سەۋىيىسىنى ئۆستۈرۈشتە ئىنتايىن مۇھىم ئەھمى -
يەتكە ئىگە.

① دىكىل بايراق ژۇرنىلى، 1978 - يىلى 6 - ساندىن.

مەملىكىتىمىز تەرەققىي قىلىۋاتقان مەملىكەت. ئېلىمىز سانائىتىدە مەلۇم زامانىۋى يېرىك سانائەت سىستېمىسى شەكىللەنگەن بولسىمۇ، لېكىن يەنىلا قول ئەمگىكى خېلى چوڭ سالماقنى ئىگەللەيدۇ. تەرەققىي قىلغان دۆلەتلەر بىلەن سېلىشتۇرغاندا، يېزا ئىگىلىك، سانائەت جەھەتتىكى پەرق يەنىلا زور. ماشىنىلىشىش دەرىجىمىز، پەن-تېخنىكا جەھەتتىكى سەۋىيىمىز، تەبىئىي ئاپەتكە قارشى تۇرۇش ئىقتىدارىمىز بىر قەدەر تۆۋەن. گەرچە نەچچە يۈز مىليون دېھقان ئاشلىق ئىشلەپچىقىرىش بىلەن شۇغۇللانسىمۇ، ئۇلار يەنىلا قول ئەمگىكىنى ئاساس قىلغانلىقتىن، ھەر بىر ئەمگەك كۈچى ئاران ئىككى مىڭ جىڭ ئەتراپىدا ئاشلىق ئىشلەپچىقىراالايدۇ. كىشى بېشىغا ئاران 500 جىڭدىن ئاشلىق توغرا كېلىدۇ. ئامېرىكىدا ھەر بىر ئەمگەك كۈچىنىڭ ئىشلەپچىقىرىدىغان ئاشلىقى 170 مىڭ جىڭ بولۇپ، كىشى بېشىغا ئىككى مىڭ 700 جىڭدىن توغرا كېلىدىكەن. كىشى بېشىغا توغرا كېلىدىغان ئومۇمىي كىرىم ۋە ئەمگەك ئۈنۈمدارلىقى بويىچە ھېسابلىغاندىمۇ، ئېلىمىز دۇنيادىكى كەمبەخەل دۆلەتلەر قاتارىغا كىرىدۇ. بۇنىڭدىكى ئاساسىي سەۋەپ، بىرىنچىدىن، ئازادلىقتىن ئىلگىرى ئېلىمىزنىڭ ئىجتىمائىي تۈزۈمى چىرىك، ئىقتىسادىي ئاساسىي ئاجىز بولۇپ، پەن-تېخنىكا جەھەتتە ئىنتايىن قالاق ئىدى. دۆلىتىمىز ئەنە شۇنداق قالاق، ئاجىز ئاساس ئۈستىگە قۇرۇلغان؛ ئىككىنچىدىن، نوپۇس كۆپ بولغانلىقتىن، جۇغلانما ھاسىل قىلىش يېتەرسىزلىك بولماي كەلدى. دۇنيادىكى ئىلغار مىللەتلەر قاتارىدا قەد كۆتىرىپ تۇرۇشىمىز، ئىگىلىكى تەرەققىي قىلغان دۆلەتلەرگە يېتىشىۋېلىشىمىز ۋە ئۇنىڭدىن ئۆزۈپ كېتىشىمىز ئۈچۈن، نوپۇسنىڭ كۆپىيىشىنى پىلانلىق ھالدا تېزگىنلەپ، جۇغلانمىنى ئاشۇرۇپ، تەكرار ئىشلىتىش ئىقتىدارىنى كېڭەيتىپ، ماددىي ئاساسىمىزنى مۇستەھكەم تۇرغۇزۇشىمىز لازىم.

«ئۆزىنى زامانىۋىلاشتۇرۇش» ئېلىمىزنىڭ سوتسىيالىستىك ئىقتىسادىي تۈزۈمى ۋە سىياسىي تۈزۈمىنى مۇستەھكەملەش ۋە راۋاجلاندۇرۇش جەھەتتىن بولسۇن، ۋە مەيلى سوتسىيالىزم ئىشلىرىنى راۋاجلاندۇرۇش، دۇنيا تىنچلىقىنى قوغداش جەھەتتىن بولسۇن، ئىنتايىن مۇھىم ئەھمىيەتكە ئىگە. 12-قۇرۇلتىيى دوكلاتىدا؛ 1981-يىلىدىن مۇشۇ ئەسىرنىڭ ئاخىرىغىچە سانائەت، يېزا ئىگىلىكىنىڭ ئومۇمىي مەھسۇلات قىممىتىنى ئىككى قاتلاش ئوتتۇرىغا قويۇلدى، ھالبۇكى بۇنىڭ ئۈچۈن خەلق ئىگىلىكىنىڭ ئومۇمىي مەھسۇلات قىممىتىنى ھەر يىلى 8.7 پىرسەنت ئۆستۈرۈشكە توغرا كېلىدۇ. بۇنداق تېز سۈرئەتتە ئېشىپ بېرىشقا كاپالەتلىك قىلىش ئۈچۈن، پىلانلىق تۇغۇتنى يولغا قويۇپ، جۇغلانمىنى كۆپەيتىپ، ئىشلەپچىقىرىش كۈچلىرىنىڭ سەۋىيىسىنى ئۆستۈرۈش لازىم. ھازىر مەملىكىتىمىزنىڭ يېزا ئىگىلىك ئەمگەك كۈچلىرىنىڭلا ئەمەس، بەلكى سانائەت ئىشچىلىرىنىڭمۇ پەن-تېخنىكا مەدەنىيەت سەۋىيىسى، پەن-تېخنىكا بىلەن قوراللىنىش دەرىجىسى يەنىلا تۆۋەن. بۇنىڭدىكى ئاساسىي سەۋەپلەرنىڭ بىرى، ئەمگەك كۈچىنىڭ كۆپلىكى، ماددىي ئىشلەپچىقىرىشچىلارنى پەن-تېخنىكا بىلەن قورالاندۇرۇشقا سالىدۇ.

غان مەبلەغنىڭ ئىنتايىن چەكلىك بولغانلىقى شۇڭا پىلانلىق تۇغۇت خىزمىتىنى ياخشى ئىشلەپ، نوپۇسنىڭ تەبىئىي كۆپىيىشىنى قاتتىق كونترول قىلىپ، نوپۇسنىڭ ئېشىپ بېرىشى بىلەن ئىشلەپچىقىرىشنىڭ ئېشىپ بېرىشى ئوتتۇرىسىدىكى جەھەتتە تەرەققىياتقا پايدىلىق بولغان تەڭپۇڭلۇقنى ساقلاش كېرەك.

× × ×

سوتسىيالىستىك مەنىۋى مەدەنىيەت ماركسىزمنى يېتەكچى قىلغان مەنىۋى مەدەنىيەت بولۇپ، ئۇ سوتسىيالىزمنىڭ مۇھىم ئالاھىتى. پارتىيىنىڭ 11 - نۆۋەتلىك مەركىزىي كومىتېت تۇنجى ئومۇمىي يىغىنىدا: «بىز يۈكسەك ماددىي مەدەنىيەت بەرپا قىلىش بىلەن بىر ۋاقىتتا، پۈتكۈل مەبلەغنىڭ مائارىپ، ئىلىم - پەن، مەدەنىيەت سەۋىيىسىنى ئۆستۈرۈپ، يۈكسەك ئىنقىلابىي غايە ۋە ئەخلاق - پەزىلەتنى تىكلەپ، يۈكسەك مەنىۋىغا باي بولغان مەدەنىي تۇرمۇشنى تەرەققىي قىلدۇرۇپ، يۈكسەك دەرىجىدىكى سوتسىيالىستىك مەنىۋى مەدەنىيەتنى بەرپا قىلىشىمىز لازىم.» دەپ كۆرسىتىلدى. سوتسىيالىستىك مەنىۋى مەدەنىيەت قۇرۇلۇشى سوتسىيالىزمنىڭ گۈللەپ ياخشىلىنىشى ياكى خارابىلىشىشىغا، غەلبە قىلىشى ياكى مەغلۇپ بولىشىغا مۇناسىۋەتلىك چوڭ ئىش.

جەھەتتىكى تەرەققىي قىلىشى ۋە كىشىلەرنىڭ ماددىي تۇرمۇشىنىڭ يوقىرى كۆتىرىلىشىگە ئەگىشىپ مەنىۋى مەدەنىيەتكە بولغان ئېھتىياج ئېشىپ بارىدۇ. ھالبۇكى، پىلانلىق تۇغۇتنى يولغا قويۇش كىشىلەرنىڭ بۇ خىل ئېھتىياجىنى قاندۇرۇشتا مۇھىم ئامىللارنىڭ بىرى بولۇپ قالىدۇ. پىلانلىق تۇغۇتنى يولغا قويغاندا پەرزەنتلەرنى غايە يىلىك، ئەخلاقلىق، مەدەنىيەتلىك، ئىنتىزاملىق قىلىپ تەربىيىلىگىلى بولىدۇ. پەن، مەدەنىيەت - مائارىپ ئىشلىرىنى راۋاجلاندۇرۇشقا سالىدىغان مەبلەغنى كۆپەيتكىلى بولىدۇ. نۆۋەتتە پەن - تېخنىكا ئىجتىمائىي تۇرمۇشنىڭ ھەر قايسى ساھەلىرىگە سىڭىپ كىرىپ، غايەت زور ئەھمىيەتكە ئىگە بولۇشقا، ئەلا نەسىل بولۇشنى تەشەببۇس قىلىش، نوپۇسنىڭ سۈپىتىنى ياخشىلاش، پەن - مەدەنىيەت بىلەن قوراللانغان كىشىلەرنى يېتىشتۈرۈش - سوتسىيالىزم جەھەتتىكى تەلىمى بولۇپ قالدى. شۇڭا، پىلانلىق تۇغۇتنى يولغا قويۇش جەھەتتىكى ئېھتىياجىغا ماسلىشىشىمۇ مۇھىم ئەھمىيەتكە ئىگە.

بەزى كىشىلەر «كۆپ پەرزەنتلىك بولساڭ بەختلىك بولىسەن» دەپ قارايدۇ. بۇنداق قاراشنىڭ قىلچە ئاساسى يوق. پەرزەنتلەرنىڭ كۆپ بولۇشى ئائىلىلەرگە ۋە دۆلەتكە ئىقتىسادىي جەھەتتىن قىيىنچىلىق كەلتۈرۈپلا قالماستىن، بەلكى پەرزەنتلەرنىڭ پەن - مەدەنىيەت ئۆگىنىشىگە زور تەسىر كۆرسىتىدۇ. بەزى جايلاردا بولۇپمۇ بىر قىسىم يېزىلاردا پىلانلىق تۇغۇت ياخشى يولغا قويۇلمىغاچقا بەزى ئائىلىلەردە پەرزەنتلەرنى ئوقۇتالماسلىق ئەھۋاللىرى ھېلىمۇ مەۋجۇت. شۇ سەۋەبتىن، يېزىلاردا مائارىپنىڭ ئومۇمىيلىشىشى ئەھۋالى % 70 بولىۋاتىدۇ. ساۋاتسىز قېلىۋاتقان ياشلارمۇ يوق ئەمەس.

ئەگەر بۇ ئەھۋالنىڭ ئالدى ئېلىنمىسا ياكى مۇۋاپىق تەدبىر قوللىنىلمىسا، «تۆتتىن زاھانمۇدىلاشتۇرۇش» قۇرۇلۇشىغا ئەكس تەسىر كۆرسىتىدۇ. ھازىر مۇتلەق كۆپ ساندىكى ئائىلەلەر نوپۇسنىڭ ماددىي ۋە مەنىۋى تۇرمۇش بىلەن بىۋاسىتە مۇناسىۋەتلىك ئىكەنلىكىنى، پەرزەنت كۆپ بولسا تەربىيەلەش جەھەتتىكى بىۋاسىتە ۋە ۋاسىتىلىق خىراجەتنىڭ كۆپىيىپ، تۇرمۇشقا بىۋاسىتە تەسىر كۆرسىتىدىغانلىقىنى ھېس قىلىپ، ئاڭلىق ھالدا پىلانلىق تۇغۇتنى يولغا قويماقتا. بۇ ئۇلاردىكى ئەنئەنىۋى كۆز قاراشلارنىڭ ئۆزگەرگەنلىكىنى پىلانلىق تۇغۇتنىڭ ئەھمىيىتىگە بولغان تونۇشنىڭ ئۆسكەنلىكىنى چۈشەندۈرۈپ بېرىدۇ.

يەنە بەزى كىشىلەر ئوغۇل پەرزەنت كۆرۈشنى ئارزۇ قىلىپ، قىز پەرزەنت كۆرۈشنى خالىمايدۇ، ئۆز فامىلىسىنىڭ داۋاملىشىشىنى ئويلاپ، جۇڭخۇا مىللىتىنىڭ مەۋجۇد بولۇپ تۇرۇشىنى ئويلىمايدۇ. بۇ نادانلىقنىڭ، مەدەنىيەتسىزلىكنىڭ ئىپادىسى. ئىنسانلارنىڭ مەۋجۇت بولۇپ تۇرۇشى ۋە ئەۋلادىنىڭ داۋاملىشىشى ئۈچۈن جەزمەن ئىككى جىنسىس بولۇشى كېرەك. شۇڭا پەرزەنتلەر مەيلى قىز ياكى ئوغۇل بولسۇن، ئۇنى جۇڭخۇا مىللىتىنىڭ پەرزەنتى دەپ قاراپ، ياخشى ئاسرىشىمىز، ساغلام ئۆستۈرۈشىمىز لازىم. پىلانلىق تۇغۇتنى يولغا قويۇش دۆلىتىمىزنىڭ مۇھىم سىياسىتى. ئۇ، توي قىلىپ بولغانلار ئۈچۈنمۇ، توي قىلماقچى بولغانلار ئۈچۈنمۇ، يېزىلار ئۈچۈنمۇ، شەھەرلەر ئۈچۈنمۇ، خەنزۇلار ئۈچۈنمۇ، ئاز سانلىق مىللەتلەر ئۈچۈنمۇ ئوخشاشلا زۆرۈر. بىز پارتىيىنىڭ پىلانلىق تۇغۇتنى يولغا قويۇش توغرىسىدىكى سىياسىتىنى ئەستايىدىل چوڭقۇر ئۆگىنىپ ۋە ئىزچىللاشتۇرۇپ، نوپۇسنىڭ كۆپىيىشىنى پىلانلىق ھالدا تېزگىنلەپ، پىلانلىق تۇغۇتنى يولغا قويۇشتا يېڭى ۋەزىيەت يارىتىش ئۈچۈن تىرىشىشىمىز لازىم.

ئەلشېر ناۋايىنىڭ بېكەت تەمات سۆزلىرى

- △ دەرياغا يېقىن تۇرۇپ تەشنا قالما، شادلىق ۋە خۇشاللىق ماكانىدا يىغا-زارىدىن سۆزلىمە.
- △ بىراۋلارنىڭ ئەيىبىنى ساڭا ئېيتقان كىشى سېنىڭ ئەيىبىڭنىمۇ باشقىلارغا ئېيتار.
- △ قول بىلەن ياخشىلىق بولمىغاندا تىل بىلەنمۇ ئۇنى ئورۇنلاش مۇمكىن.
- △ ئۆزىڭگە لايىق كۆرمىگەننى خەلققە راۋا كۆرمە
- △ ئادالەت بىلەن ئىش قىلغان شاھ ۋە بىرلارنى ئاۋات قىلىدۇ.
- △ دۈشمەن كۆزۈڭگە كۆرۈنمىگىنى ئۈچۈن ئۇنىڭدىن پەرۋاسىز بولما، چۈنكى شامالىمۇ كۆزگە كۆرۈنمەي كېلىپ شامنى ئۆچۈرىدۇ.

توپلىغۇچى: ئابدۇكېرىم راھمان



ئىككى مەدەنىيەت قۇرۇلۇشى ۋە ئەدەبىيات - سەنئەت

تۇرسۇن قۇربان

(1)

ئۇلۇغ ئۇستاز لېنىن «ياشلار ئىتتىپاقىنىڭ ۋەزىپىسى» دېگەن ئەسىرىدە: «شۇنى ئېنىق تونۇش لازىمكى، پەقەت ئىنسانىيەتنىڭ يۈتكۈل تەرەققىيات جەريانىدا يارىتىلغان مەدەنىيەتنى ئېنىق چۈشەنگەندىلا، پەقەت بۇ خىل مەدەنىيەتكە ئۆزگەرتىش كىرگۈزگەندىلا، ئاندىن پرولېتارىياتنىڭ مەدەنىيەتنى قۇرغىلى بولىدۇ، بۇنداق تونۇمساق بۇ ۋەزىپىنى ئورۇنلىيالايمىز»^① دەپ ئېيتقان ئىدى. لېنىن ئېيتىۋاتقان پرولېتارىيات مەدەنىيەتى — ئىشچىلار سەنئىتى ۋە بارلىق ئەمگەكچىلەرنىڭ سوتسىيالىزم تۈزۈمى شارائىتىدا، كوممۇنىستىك پارتىيە رەھبەرلىكىدە ۋە ماركسىزمنىڭ يېتەكچىلىكىدە يېڭىدىن ياراتقان مەدەنىيەتنى، ئۇ، ھەر مىللەت خەلقىنىڭ مەدەنىيەت مىراسلىرىدىكى ئىشلىرى تەرەپلەرگە تەنقىدىي ۋارىسلىق قىلىش، ئۇنى دادىل ئىسلاھ قىلىپ، يېڭى دەۋرنىڭ تەلپىگە لايىق ھالدا ئۆزگەرتىش، ئىجاد قىلىش ئاساسىدا مەيدانغا كېلىدۇ.

سوتسىيالىزم جەمئىيەتى — ئىنسانىيەت تارىخىدىكى ئەڭ ئىلغار تارىخىي باسقۇچ بولغاچقا، ئۇنىڭ مەدەنىيەتى ئۇنىڭ نامىغا ۋە ئىناۋىتىگە يارىشا ئەڭ ئىلغار، ئەڭ يۈكسەك بولۇشى، يۇقىرى سۈپەت ئۆلچىمى بويىچە تەرەققىي قىلىشى، كۈنسېرى ئۆز-گىرىۋاتقان، يېڭىلىنىۋاتقان، يۈكسەلىۋاتقان تارىخىي ئېقىمنىڭ تەلپىگە لايىقلىشىشى لازىم. پارتىيەمىز خىزمەت نۇقتىسىنى ئىقتىسادىي قۇرۇلۇشنى مەركەز قىلغان زامانىۋىلاشتۇرۇش قۇرۇلۇشىغا يۆتكىگەندىن كېيىن ئېلىمىزنىڭ سوتسىيالىستىك زامانىۋىلاشتۇرۇش قۇرۇلۇشىدا يېڭى بىر تارىخىي تەرەققىيات بارلىققا كەلدى. ھەممە ساھەدە ئۆز-مۇھىيۈزلۈك ئىسلاھات قوزغىلىپ، ناھايىتى زور ئىلگىرىلەش دولقۇنى پەيدا بولدى. شۇ سەۋەبتىن ئېلىمىزنىڭ ماددى مەدەنىيەت ۋە مەنىۋى مەدەنىيەت قۇرۇلۇشىغا نىسبەتەن يېڭى تەلپمۇ پەيدا بولدى. 12 - نۆۋەتلىك پارتىيە مەركىزىي كومىتېتى 6 - ئومۇمىي يىغىنىنىڭ «جۇڭگو كوممۇنىستىك پارتىيەسى مەركىزىي كومىتېتىنىڭ سوتسىيالىستىك مەنىۋى مەدەنىيەت قۇرۇلۇشىنىڭ يېتەكچى فاكتورىنى توغرىسىدىكى قارارى» ئەنە شۇ تەلپ ۋە ئېھتىياجنىڭ مەھسۇلى.

مۇشۇنىڭ ئۆسۈشىدە ئۆز ئىپادىسىنى تاپىدۇ. ماددىي مەدەنىيەت - مەنىۋى مەدەنىيەتنىڭ ماددىي ئاساسى، شۇڭا بىر مىللەت مەدەنىيىتىنىڭ تەرەققىي قىلغان - قىلمىغانلىقىنى ئۆلچەشتە، ئالدى بىلەن ماددىي مەدەنىيەتنىڭ ئومۇمىي سەۋىيىسىگە قارىلىدۇ. مەنىۋى مەدەنىيەت ئىنسانلارنىڭ دۇنيانى روھىي جەھەتتىن ئىگىلەش، ئۆزگەرتىش كۈرىشىنىڭ مېۋىسى بولغاچقا، ئۇ ھامان كىشىلەرنىڭ مەنىۋى تۇرمۇش تەرەققىياتىدا، كىشىلەرنىڭ ئىدىيىۋى - ئەخلاقى چۈشەنچىلىرىدە ۋە ھەرىكەتلىرىدە (ئىدىيىۋى - سىياسىي، پەلسەپىۋى، ئىجتىمائىي، دىنىي، ەسلىي، ئىقتىسادىي، قانۇن تۈزۈم، دىنىي قاراشلىرىدا، كىشىلىك مۇناسىۋەتلىرىدە، ئىنتىزامچانلىقىدا، ئىقتىدارىدا) ۋە مائارىپ، ئىلىم - پەن، ئە - دەبىيات - سەنئەت، باشقا مەدەنىيەت پائالىيەتلىرىدە، مۇشۇ قۇرۇلۇشلاردىكى سەۋىيىسىدە ئىپادىلىنىدۇ.

ماددىي مەدەنىيەت بىلەن مەنىۋى مەدەنىيەت بىر پۈتۈن گەۋدىنىڭ ئىككى تەرىپى بولۇپ، بۇلار بىر - بىرىگە باغلىق ھالدا تەرەققىي قىلىدۇ ۋە ئۆزگىرىش ھالىسىدا قىلىدۇ. ئومۇمىي ئەھۋالدا، ماددىي مەدەنىيەتنىڭ ۋەزىيىتى، تەرەققىيات سۈرئىتى مەنىۋى مەدەنىيەتنىڭ ئومۇمىي تەرەققىيات ۋەزىيىتىنى بەلگىلەيدۇ؛ مەنىۋى مەدەنىيەت ئۆز نۆۋىتىدە ماددىي مەدەنىيەتنىڭ سان - سۈپەت جەھەتتىكى تەرەققىياتىغا كۈچلۈك تەسىر كۆرسىتىدۇ. ئەگەر بىر مىللەتنىڭ مەنىۋى مەدەنىيەت قۇرۇلۇشى ساغلام، ئىلمىي بولسا، ئۇ چاغدا كىشىلەرنىڭ ئىدىيىۋى - ئەخلاقىنى ياخشىلاپ، ئىرادىسىنى كۈچەيتىپ، غايىسىنى روشەنلەشتۈرۈپ ماددىي ئىشلەپچىقىرىش قىزغىنلىقىنى يۇقىرى كۆتۈرىدۇ. بۇنىڭ بىلەن ماددىي مەدەنىيەت قۇرۇلۇشى زور ئۈنۈمگە ئېرىشىدۇ.

لېكىن ماددىي مەدەنىيەت بىلەن مەنىۋى مەدەنىيەت ئوتتۇرىسىدا دائىم تەڭپۇڭلۇق بولمىگەن بولۇپ، بىرىنچىدىن، ئىقتىسادىي تۇرمۇش ناچارراق شارائىتتا مەنىۋى مەدەنىيەت قۇرۇلۇشىدا يېڭى نەتىجىلەر قولغا كېلىۋېرىشى مۇمكىن؛ ئىككىنچىدىن، ماددىي مەدەنىيەتنى يۇقىرى بولسىلا مەنىۋى مەدەنىيەتلىرىنى، بولۇپمۇ ئىدىيىۋى - ئەخلاقى قۇرۇلۇشىنى ساغلام، ئۈلگىلىك دېگىلى بولمايدۇ. بۇ يەردىكى مەسىلە مەنىۋى مەدەنىيەتنىڭ ئىدىيىۋى يېتەكچىلىكى مەسىلىسى. ئەگەر مەنىۋى مەدەنىيەتكە يېتەكچىلىك قىلىدىغان ئىدىيە خاتا بولسا، ماددىي مەدەنىيەت يۇقىرى بولغان ھالەتتە مەنىۋى مەدەنىيەتنىڭ ئىلغار بولۇشى ناتايىن؛ ئۈچىنچىدىن، مەنىۋى مەدەنىيەتنىڭ ئىككى تەرىپىدە تەڭپۇڭلۇقنىڭ ئەبىدىي مەۋجۇت بولۇشى مۇمكىن ئەمەس. بۇنىڭدا ئاساسلىقى ئەخلاقىي - ئىدىيىۋى قۇرۇلۇش بىلەن مائارىپ، ئىلىم - پەن ۋە باشقا مەدەنىيەت قۇرۇلۇشلىرى تەڭپۇڭ بولمىگەن بولۇپ، ئاھرىكا، غەربىي ياۋروپا، ئوكىئانىيە، ياپونىيىلەر - نىڭ مائارىپ، ئىلىم - پەن ۋە باشقا مەدەنىيەت قۇرۇلۇشلىرى يۈكسەك دەرىجىدە بولسىمۇ، بۇ دۆلەتلەردە ئىدىيىۋى - ئەخلاققا چىرىكلىك، ۋەھشىلىك، ئالداپچىلىق، شەھۋەتچىلىك ۋە باشقا ئىللىكلىرى ئېغىر دەرىجىدە مەۋجۇت. ئومۇمەن، ئىككى مەدەنىيەت ئوتتۇرىسىدا

دىكى تەڭپۇڭلۇقنى، جۈملىدىن مەنئى مەدەنىيەت قۇرۇلۇشىنىڭ ئىككى تەرىپىنىڭ تەڭپۇڭلۇقنى ساقلاش مۇھىم ۋە مۇشكۈل ئىش.

(3)

ئەدەبىيات - سەنئەت ئالاھىدە تىپتىكى ئىدىئولوگىيە شەكلى، بىرخىل ئوبرازلىق تەربىيە ۋاسىتىسى بولۇپ، مەنئى مەدەنىيەتنىڭ بىر چوڭ ساھەسى. تېخىمۇ ئېنىق قىلىپ ئېيتقاندا، ئەدەبىيات - سەنئەت ئىنسانلارنىڭ دۇنيانى بەدىئىي جەھەتتىن تو-نۇش ۋە ئىگىلەش شەكىلدۇر. شۇڭا، ئەدەبىيات - سەنئەت ئالاھىدە شەكىلدىكى مە-نئى مەدەنىيەت، ئۇنىڭدا ئەكس ئېتىلىگەن دۇنيا «ئىككىنچى تەبىئەت» دەپ قارىلىپ كەلدى.

ئەدەبىيات - سەنئەت بىلەن ماددىي مەدەنىيەت دىئالېكتىكىلىق باغلىنىشقا ئىگە: ماددىي مەدەنىيەتنىڭ قۇرۇلمىسى ۋە ئۇنىڭ تەرەققىيات يۆنىلىشى ئەدەبىيات - سە-نئەتنىڭ قۇرۇلمىسىغا ۋە تەرەققىيات يۆنىلىشىگە نىسبەتەن ھەل قىلغۇچ تەسىر كۆرسى-تىدۇ. ماددىي مەدەنىيەتتىكى يېڭى ئۆزگىرىش ۋە تەرەققىيات ئەدەبىيات - سەنئەتنىڭ تېمىسىدا، ئوبرازلىرىدا، سۆزلىرىدا، غايىسىدا تۈپكى ئۆزگىرىشلەرنى پەيدا قىلىدۇ. ئې-لىمىزنىڭ ئىقتىسادىي قۇرۇلۇشى زامانىۋىلاشتۇرۇش باسقۇچىغا كىرگەندىن كېيىن ئەدە-بىيات - سەنئەتنىڭ زامانىۋى ئىدىيەلەرنى زامانىۋى جانلىق مىللىي شەكىللەر بىلەن ئىپادىلەشكە قاراپ يۈزلەنگەنلىكى بۇ داۋىلنى ئىسپاتلايدۇ. ئەدەبىيات - سەنئەت ئە-سەرلىرىدىكى پېرسوناژلارنىڭ تەسىرلىك ئىش - ئىزلىرى، ئالغا سۈرۈلگەن غايىلار ماددىي مەدەنىيەتنىڭ تەرەققىياتىغا ئاكتىپ تەسىر كۆرسىتىدۇ.

ئالاھىدە تىپتىكى مەنئى مەدەنىيەت بولغان ئەدەبىيات - سەنئەتنىڭ ئۆزى مەن-سۇپ بولمىش مەنئى مەدەنىيەت بىلەن بولغان مۇناسىۋىتى بەكمۇ زىچ. چۈنكى، مەنئى مەدەنىيەتنىڭ يېتەكچى فاكتورى، تۈپ ۋەزىپىسى، ستراتېگىيەلىك ئورنى ئەدەبىيات - سەنئەت قۇرۇلۇشىنىڭمۇ يېتەكچى فاكتورى، تۈپ ۋەزىپىسى، ستراتې-گىيەلىك ئورنى بەلگىلەيدۇ. پۇقرالارنىڭ سۈپىتىنى ياخشىلاپ ئىجتىمائىي ئەھمىيەت ئۈنۈمدارلىقىنى ئۆزۈڭىز ئۆستۈرۈش سوتسىيالىستىك زامانىۋىلاشتۇرۇش ئىشلىرىمىزنى مۇۋەپپەقىيەتكە ئېرىشتۈرۈشتە كەم بولسا بولمايدىغان شەرت. ئەدەبىيات - سەنئەتمۇ ئادەمنىڭ سۈپىتىنى ياخشىلاشنى بولۇپمۇ ئادەمنىڭ ھېسسىياتىنى، تىل - تەپەككۈرىنى، سېزىمچانلىقىنى، ئىقتىدارىنى، خاراكتېرىنى ئاساس قىلغان پىسخىكىلىك سۈپىتىنى ئۆس-تۈرۈشنى ئۆزىنىڭ ۋەزىپىسى ۋە تەربىيەلەش نىشانى قىلىدۇ.

بىزنىڭ سوتسىيالىستىك ئەدەبىيات - سەنئىتىمىز ماركسىزم - لېنىنىزم، ماۋزېدۇڭ ئى-دىيىسىنى يېتەكچى قىلىشتا چىڭ تۇرىدۇ. چۈنكى بىرىنچىدىن، قاراردا كۆرسىتىلگەن-دەك: «ماركىزم تارىخنىڭ ئالغا ئىلگىرىلىشى ۋە ئىلىم - پەننىڭ يۈكسىلىشى جەريانى.

ئىدا ئۈزلۈكسىز بېيىپ ۋە راۋاجلىنىپ بارىدىغان پەن، ئۇ ھەقىقەتتى ئاياقلاشتۇرغىنى يوق، بەلكى ھەقىقەتنى بىلىش ئۈچۈن ئەمەلىيەت داۋامىدا ئۈزلۈكسىز يول ئېچىپ كەل- مەكتە». ②. ئىككىنچىدىن، ماركسىزم سوتسىيالىستىك ئىدىئولوگىيەنىڭ يادروسى بولۇپ، ئۇ پۈتكۈل مەنىۋى مەدەنىيەت قۇرۇلۇشىمىزدا يېتەكچى رول ئوينايدۇ. شۇڭا «غايە قۇرۇلۇش- مىز، ئەخلاقىي قۇرۇلۇشىمىز، مەدەنىيەت قۇرۇلۇشىمىز، دېموكراتىيە قانۇنچىلىق قارىشى جەھەت- تىكى قۇرۇلۇشىمىزنىڭ ھېچقايسى ماركسىزىمنىڭ يېتەكچىلىكىدىن ئايرىلالمايدۇ، ماركسىزىملىق نەزەرىيەۋى قۇرۇلۇشتىن ئايرىلالمايدۇ». ③. ئۈچىنچىدىن، ماركسىزم - لېنىنىزم ۋە ماۋزې- دۇڭ ئىدىيىسى پارتىيىمىز ۋە دۆلىتىمىزنىڭ يېتەكچى پرىنسىپى. تۆتىنچىدىن، مەلۇم ئىدىيىنى يېتەكچى قىلىش مەنىۋى مەدەنىيەت تەرەققىياتىنىڭ مۇقەررەر قانۇنىيىتى. ھەر قانداق بىر دەۋرنىڭ مەنىۋى مەدەنىيىتى بەلگىلىك ئىدىيە، پەلسەپەۋى قاراشنىڭ يېتەكچىلىكىدە بارلىققا كېلىدۇ. سوتسىيالىستىك مەنىۋى مەدەنىيەتتەمۇ بۇ قانۇنىيەتتىن مۇستەسنا ئەمەس ئەلۋەتتە. سوتسىيالىستىك ئەدەبىيات - سەنئەت سوتسىيالىستىك مە- نىۋى مەدەنىيەتنىڭ بىر قىسمى بولغاچقا، ئۇ ماركسىزىمدىن ئايرىلالمايدۇ. پەقەت ماركسىزىمنى يېتەكچى قىلىش ئارقىلىق تۇرمۇش ھەقىقىتىنى ئەكس ئەتتۈرىدۇ. چۈنكى ئەدەبىيات - سەنئەتتەمۇ ھەقىقەتنى بىلىش، ھەقىقەتكە يېتىشىشنىڭ ۋاسىتىسى. سوتسىيالىستىك ئەدەبىيات - سەنئەتنىڭ ماركسىزىمنى يېتەكچى پرىنسىپ قىلىشى ئەدەبىيات - سەن- ئەتنىڭ ئىچكى قانۇنىيەتلىكىمۇ ئۇيغۇن. ئۇ، سوتسىيالىستىك تۈزۈمىمىزنىڭ خاراكتېرى تەرىپىدىن، سوتسىيالىستىك ماددىي مەدەنىيەت ۋە مەنىۋى مەدەنىيەتمىزنىڭ خاراكتېرى تەرىپىدىن بەلگۈلەنگەن.

ئەدەبىيات - سەنئەتمىزنىڭ ماركسىزىمنى يېتەكچى قىلىشتا چىڭ تۇرۇشى ئەدەبى- يات - سەنئەتتە بارچە گۈللەرنىڭ تەكشى ئېچىلىشى، ھەممىنىڭ بەس - بەستە سايرى- شى، سەنئەتتە دېموكراتىيىنى، ئىجادىيەتتە ئەركىنلىكنى يولغا قويۇش بىلەن زىت ئەمەس. بەلكى سەنئەتتە دېموكراتىيىنى، ئىجادىيەتتە ئەركىنلىكنى كەڭ ئىمكان- يەتلەر بىلەن تەمىن ئېتىدۇ. بۇرژۇئاچە ئەركىنلەشتۈرۈش پىكىر - ئېقىملىرىنىڭ يامراپ كېتىشىگە يول قويمايدۇ. چۈنكى، ماركسىزم - سوتسىيالىزم ۋە كوممۇنىزم بىلەن شۇغۇل- لىنىدىغان پەن؛ بۇرژۇئاچە ئەركىنلەشتۈرۈش بولسا پارتىيە رەھبەرلىكىنى، سوتسىيالى- زىمنى ئىنكار قىلىپ، كاپىتالىزم بىلەن شۇغۇللىنىدىغان خاتا پىكىر ئېقىمى، ئۇ، خەلق- نىڭ مەنپەئەتىگە ۋە تارىخنىڭ ئېقىمىغا تۈپتىن خىلاپ، بۇنىڭغا كەڭ خەلق قەتئىي قارشى تۇرىدۇ. شۇڭا ئەدەبىيات - سەنئەتمىز مۇ بايرىقى روشەن ھالدا بۇرژۇئاچە ئەر- كىنلەشتۈرۈشكە قارشى تۇرۇشى، سەنئەتتە دېموكراتىيىنى، ئىجادىيەتتە ئەركىنلىكنى قوغ- دىشى لازىم. بۇنداق قىلىش ئەدەبىيات - سەنئەتنىڭ چىنلىق، ياخشىلىق ۋە گۈزەللىك پرىنسىپلىرىغا خىلاپ ئەمەس، ئەدەبىيات - سەنئەتنىڭ زامانىۋىيلىشىشقا، دۇنياغا، كەل- گۈسىگە يۈزلىنىشىگە زىت ئەمەس. ماركسىزم - سوتسىيالىستىك دېموكراتىيە ۋە ئىجا-

دەپت ئەركىنلىكىنى كەڭ مەنەئى كۈچكە ئىگە قىلىدۇ. سوتسىيالىستىك دېموكراتىيە ۋە ئىجادىيەت ئەركىنلىكى بولسا ئىدىيەدە ئازاد بولۇشنىڭ مۇھىم شەرتى. بۇ، ئەدەبىيات - سەنئەت ئىشى ئۈچۈن تېخىمۇ مۇھىم مەسىلە. سوتسىيالىستىك سەنئەت دېموكراتىيىسىگە ۋە ئىجادىيەت ئەركىنلىكىگە كاپالەتلىك قىلىنمىسا، ئىدىيەدە ئازاد بولۇشنى ئەمەلگە ئاشۇرغىلى بولمايدۇ. ئىدىيىۋى ئازادلىق بولمىسا، خۇددى يولداش دېڭ شياۋ-پىڭ كۆرسەتكەندەك، ئىدىيەدە قاتىملىشىپ قېلىش، شامالغا قاراپ ئۇسسۇل ئويناش، ئەمەلىيەتتىن چەتنەپ كېتىش ئەھۋاللىرى يۈز بېرىدۇ. بۇ خىل ئەھۋاللار ئەدەبىيات - سەنئەتنى ئارقىغا چېكىندۈرىدۇ. ئەدەبىيات - سەنئەتنىڭ دەۋرگە، زامانىۋىيلىشىشقا ماسلىشىشىغا توسالغۇلۇق قىلىدۇ.

ئېلىمىز ئۇلۇغۋار پىلان ۋە پۇختا قەدەم بىلەن يۈكسەك دەرىجىدىكى ئىككى مەدەنىيەت قۇرۇش كۈرىشىنى قانات يايدۇرماقتا. خۇددى يولداش دېڭ شياۋپىڭ كۆرسەتمى ئۆتكەندەك: «بۇ ئالەمچان ئىشتا ئەدەبىيات - سەنئەت ئىنتايىن كەڭ تەرەققىيات زىمىنىگە ئىگە. مەيلى خەلقنىڭ مەنەئى تۇرمۇشىنىڭ ھەر تەرەپلىمە ئېھتىياجىنى قاندۇرۇشتا بولسۇن، ياكى سوتسىيالىستىك يېڭى كىشىلەرنى يېتىشتۈرۈشتە بولسۇن ۋە ياكى پۈتكۈل جەمئىيەتنىڭ ئىدىيە، مەدەنىيەت ۋە ئەخلاق سەۋىيىسىنى ئۆستۈرۈشتە بولسۇن ئەدەبىيات - سەنئەت خىزمىتى باشقا تارماقلار ئۈستىگە ئالمايدىغان مەسئۇلىيەتنى ئۈستىگە ئالغان»^⑤. شۇڭا، ئەدەبىيات - سەنئەت خادىملىرى ۋە ئەدەبىيات - سەنئەت تارماقلىرى ئەدەبىيات - سەنئەتنىڭ پۈتكۈل مەدەنىيەت قۇرۇلۇشىدىكى ئورنىنى ۋە ۋەزىپىسىنى ئېنىق تونۇپ، ئەدەبىيات - سەنئەتنىڭ پۈتكۈل مەنەئى مەدەنىيەت قۇرۇلۇشىدىكى قۇرۇلۇش خاراكتېرلىك رولىنى تولۇق جارى قىلدۇرۇشى لازىم. يازغۇچى ۋە سەنئەتكارلار سوتسىيالىستىك مەنەئى مەدەنىيەت قۇرۇلۇشىنىڭ يېڭى نەتىجىلىرىنى ۋاقىتدا بايقىشى، ئىدىيىۋى - ئەخلاقى يۇقىرى، مەدەنىيەتلىك، ئىنتىزامچان، بىلىملىك يۇقرالارنى قىزغىنلىق بىلەن تەسۋىرلىشى، ئۇلارنىڭ خاراكتېرىنى يارىتىشى، بۇ ئارقىلىق سوتسىيالىستىك مەنەئى مەدەنىيەت قۇرۇلۇشىنىڭ ئىلگىرلىشىگە كۈچلۈك تۈرتكە بولۇشى كېرەك.

ئىزاھلار:

① «ماركس، ئېنگېلس، لېنىن، ستالىنلارنىڭ ئەدەبىيات - سەنئەت ھەققىدىكى

بايانلىرى».

②③ «جۇڭگو كوممۇنىستىك پارتىيىسى مەركىزىي كومىتېتىنىڭ سوتسىيالىستىك

مەنەئى مەدەنىيەت قۇرۇلۇشىنىڭ يېتەكچى فاكتورىنى توغرىسىدىكى قارارى». مىللەتلەر نەشرىياتى 1986 - يىلى نەشرى.

④⑤ «دېڭ شياۋپىڭ ماقالىلىرىدىن تاللانما». ئۇيغۇرچە نەشرى.



قاراخانلار خاندانلىقىنىڭ قەشقەر شەھىرى يېنىدىكى ئىككى سۇيۇرغاللىق^① ئورنى ھەققىدە دەسلەپكى مۇلاھىزە

ئابامەت روزى

قەشقەر شەھىرى — ئوتتۇرا ئەسىر فېئودال قاراخانلار خاندانلىقىنىڭ پاي-تەختى ياكى خاقانىيە ئۆلكىسىنىڭ مەركىزىي شەھىرى ئىكەنلىكى ھەممىگە مەلۇم. بۇ شەھەر ھەققىدە شان ۋە شەرەپنىڭ ئىگىسى بولغان مەھمۇت قەشقىرى ھەزرەتلىرى «تۈركىي تىللار دىۋانى» نىڭ بىرقانچە ئورنىدا مۇھىم ئىزاھات بېرىدۇ ۋە زور ئىشتمىيات بىلەن «... كاشغەرنى ئوردوگەندە دەيدۇ ... پادىشاھ تۇرىدىغان پايىتەخت دېمەكتۇر ...»، «... ئەپراپسىياپ ھاۋاسىنىڭ ياخشىلىقىدىن بۇ يەردە تۇراتتى ...» — دېگەنگە ئوخشاش قىستىغىنى ئوبرازلىق تەبىرىلەر ئارقىلىق قەشقەر شەھىرىنىڭ XI ئەسىردىكى ئەھۋالىنى چۈشۈنمىشىمىزگە قىممەتلىك ياردەم بېرىدۇ. قارا خانلار خاندانلىقىنىڭ ئۆز دەۋرىدە يېزىلغان بىرىنچى قول تارىخى يەنى ئابدۇلغاپپار بىننى خەلپ ئوغلى ئىمام، زاھىت ھۈسەيىن كاشغەرى (ۋاپاتى 1080 - يىلى) نىڭ «كاشغەر تارىخى»^① قاتارلىق ئەسەرلىرى، گەرچە دەۋرىمىزگە يېتىپ كېلەلمىگەن بولسىمۇ، يېقىنقى ئەسىرلەردىن بۇيان جۇڭگو ۋە چەت ئەللىك ئالىملارنىڭ غايەت زور تىرىش-چانلىق كۆرسىتىپ، قاراخانلار دەۋرىنىڭ ئالدى - كەينىدە يېزىلغان ئەسەر، پارس، تۈرك تىللىرىدىكى ئەسەرلەر مەسىلەن، «تۈركىي تىللار دىۋانى»، «قۇتادغۇ بىلىك»، ئەرەب تارىخچىسى ئىبنۇل ئەسىر (1160 — 1234 - يىللار)، بەيھەقى (ۋاپاتى 1077 - يىلى)، گەردىزى (1065 — يىلى) ئىبنى خەللىكان (1211 — 1282) ئەل - تەبەرى (839 — 923) قاتارلىق ئالىملارنىڭ ئۆز كىتابلىرىدا («تەرىخ كامىل»، «مەجمۇ ئوتتاۋارىخ»، «زەينولئەخبار»، «كىتاب ئەل - ئەخبار - ئەل - روسۇل - ۋە ئەل - مۈلۈك» (ئو - مۇھىمى تارىخ) قاتارلىقلاردا كەلتۈرگەن ئاخبارات ۋە نەقىللەردىن، ئارخېئولوگىيەلىك ئىزلار، پۇل، تامغا، قىسمەن ھۆججەت، ۋەسىقىلەردىن پايدىلىنىپ قاراخانلار خاندانلىقىنىڭ قىسقىچە تارىخىنى يېزىپ چىقىشتى، بۇ تارىخلاردا تارىخشۇناسلار قاراخانلار خاندانلىقىغا

① سۇيۇرغال - قەدىمكى تۈركىي تىل لۇغىتى بولۇپ، خان، خانزادىلەر تەرىپىدىن ئالاھىدە خىزمەت كۆرسەتكەن ۋەزىر، ھاجىپ، قوماندان، ئالىم ۋە مەشھۇر ئەربابلارغا ئىنتىم (ھەدىيە) قىلىنغان يەر - سۇ، مال - مۈلۈك.

قىمنىڭ سىياسىي تۈزۈمى، تەشكىلىي قۇرۇلمىسى، مالىيە - ئىقتىسادى، مائارىپ - مەدەنىيىتى، ئەدەبىيات - سەنئىتى ۋە ھەربىي ئىشلارغا دائىر خېلى ئەتراپلىق ئىزدەنگەن ماتېرىيال-لارنى ئوتتۇرىغا قويۇشتى. لېكىن، قىسقىچە تارىختىن ھالقىپ كىشىنى قانائەتلەندۈرگەندەك مۇپەسسەل تارىخنىڭ مەيدانغا كېلىشى ئۈچۈن يەنىمۇ چوڭقۇر ئىزدىنىش، قارا-خانلار دەۋرىنىڭ ھازىرقى زاماندا ياشاۋاتقان ئەۋلادلىرىنىڭ ئېتنوگرافىيەلىك ئەھۋالى، جۇغراپىيەلىك ئورنى ۋە بۇ جايلارنىڭ ئۆزىدە ساقلىنىپ كېلىۋاتقان بەزى تارىخىي ئىزلار، ئالامەتلەرنى بىرلەشتۈرۈپ، تىل، ئەدەبىيات، سەنئەت، خەلق رىۋايەتلىرى ئارقىلىق يورۇتۇلمىغان تەرەپلەرنى ئېچىش، يورۇتۇش جەھەتتە يەنىمۇ تىرىشچانلىق كۆرسىتىشكە توغرا كېلىدۇ.

فەشقەر — بىر قەدىمكى شەھەر، ئۇنىڭدا ھازىرغىچە ساقلىنىپ كېلىۋاتقان ئارخې-ئولوگىيە جەھەتتىن گەۋدىلىك ئىزلار ئانچە كۆپ ئەمەس، لېكىن «خان توي»، «ھې-سار»، «مان كەندە» ② قاتارلىق شەھەر خارابىلىرىدىن باشقا، شەھەر ئەتراپىدىكى جۇغراپىيەلىك كۆرۈنۈشلەر، يەر - جاي ناملىرى، بەزى ئالاھىدە كۆرۈنۈشلەر (ھازىر ئۆزگىرىپ كېتىۋاتقان بولسىمۇ) تارىختىكى بەزى مەسىلىلەرنى يورۇتۇشقا ياردەم بېرىشى مۇمكىن.

شۇنىمۇ ئەسلىپ ئۆتۈشكە توغرا كېلىدۇكى؛ قاراخانلار تارىخىغا ئائىت ئەسەر-لەر يازغان تارىخشۇناسلارنىڭ كۆپچىلىكى قاراخانلار خاندانلىقى ۋە ئۇنىڭ فېئو-داللىق يەر ھوقۇقى تۈزۈملىرى ھەققىدە ئالاھىدە توختىلىپ، ئۇنىڭ خانلىق يەرلەر، فېئودال - خانزادىلەر يەرلىرى، ۋەخپى يەرلەر، دېھقانلارنىڭ ئۆزىگە قالدۇرۇلغان يەر-لەر، مۇسادىرە قىلىنغان يەرلەر، سۇيۇرغال (ھەدىيە) قىلىنغان يەرلەر، «ئىكتا» تۈزۈ-مىدىكى يەرلەر (خانلىقتىن دېھقانغا ئىجارىگە بېرىلگەن يەرلەر) قاتارلىق تۈرلەرگە بۆلۈنىدىغانلىقىنى بايان قىلىدۇ. ھەتتا «ئىكتا» يەرلىرىنى كېيىنچىرەك ئوردا ئەمەلدار-لىرى ۋە خىزمەت كۆرسەتكەن ئەربابلارغا مۇكاپات - ئىنئام تەرىقىسىدە بېرىلگەن يەر-لەر دەپمۇ خەۋەر قىلىدۇ. مۇشۇ ئاساسلارغا تايىنىپ قەشقەر شەھىرى يېنىدىكى ئىككى يېزىنىڭ ھازىرقى كۈنگىچە ساقلىنغان بەزى ئالامەتلىرى ھەققىدە دەسلەپكى قەدەمدە ئىزدىنىش پىكىرىمنى ئوتتۇرىغا قويۇپ باقمەن.

قاراخانلار خاندانلىقىنىڭ XI - IX ئەسىرلەردىكى پايىتەختى قەشقەر شەھىرى ئەتراپىدا خان (بەگ)، خانزادە (تېكىن ③ تەرىم ④)، ۋەزىر، ھاجىپ، قوماندان، ئىنال ⑤، يابغۇ ⑥، يالۋاچ ⑦، توكس ⑧، يوغۇرۇش ⑨ ۋە خان جەمەتىگە مەنسۇپ ئارىس-نوكرات (ئاقسۆڭەك) كىشىلەردىن باشقا ئالىم (ئۈگە)، دانىشمەن، ئوقۇتقۇچى (باقچى) ۋە بىر قىسىم مەشھۇر زاتلار ئۈچۈن سويۇرغال (خان تەرىپىدىن ھەدىيە) قىلىنغان بىر قانچە جايلار بولۇپ، مەلۇم ئارخېئولوگىيەلىك ئىزلار ۋە قىسمەن يازما ماتېرىياللارغا ئاساسلىنىپ، ئۇلاردىن شەھەرگە يېقىنراقلىرى ئىككى ئورۇندا — ئىدى

دەپ تەخمىن قىلىش مۇمكىن.

ئۇلارنىڭ بىرى، ھازىر قەشقەر شەھىرىنىڭ شىمالىي ۋە شەرقىي قىسىملىرىنى ئايلىپ نىپ ئاقىدىغان «تۈمەن دەريا»^⑩ سىنىڭ شەرقىي قىرغىقىدىكى دەريا يۈزىدىن تەخ-
مىنەن 50 مېتىر ئېگىزلىككە جايلاشقان «دۆلەتباغ» يېزىسى بولۇپ، بۇ يەردە يەنە
«چوڭ چارباغ» ۋە «كىچىك چارباغ» دەپ ئاتىلىدىغان مەھەللىلەر مۇ بار. بۇ جايلار-
نىڭ سۈيى مول، ھاۋاسى بەلەن، تۇپرىقى مۇنبەت، ئۈستى بۈك - باراقسان يېشىل
تونلۇق دەل - دەرەخلەر بىلەن قاپلانغان. پۈتكۈل يېزىنى چۆڭكەپ تۇرغان قويۇق دە-
رەخلەر ئارىسىدا «دۆلەتباغ ئۆستىمىڭى» ۋە «چارباغ ئېرىقى» دەپ ئاتىلىدىغان ئېرىق-
ئۆستەڭلەر كۆمۈش زەنجىرلەردەك يېزىلارنى بىر - بىرىگە تۇتاشتۇرغان. ھازىرغىچە بۇ
يېزىلارنىڭ قەشقەر شەھىرىگە قاراپ تۇرىدىغان غەربىي قىسمىدىكى ئېگىزلىكتە قارا-
خانلار خاندانلىقىنىڭ ئىسلام دىنىنى تۇنجى قوبۇل قىلغان خانى سۈتۈق بۇغرانىڭ
نەۋرىسى (چوڭ تەرىم تۇرکان قاتۇنىنىڭ ئوغلى) ئارىسلان تېكىن (تەسەۋۋۇپچىلار
بەرگەن ئىسىم سەيد ئارىسلانخان) نىڭ قەۋرىسى بار. بۇ جايدىن تەخمىنەن ئىككى
ك م جەنۇبتا، مەھمۇت قەشقىرى ھۆرمەت بىلەن ئۇستازىم دەپ ئىسمىنى ئاتىغان
«...خەلپە ئوغلى ئۇستاز، ئىمام، زاھىت ھۈسەيىن...»^⑪ ۋە ئۇنىڭ يېنىدا ئوغلى
تارىخچى ئالىم ئابدۇلغاپپار بىننى ھۈسەيىن كاشغەرى (مەھمۇت قەشقىرىنىڭ ساۋاقد-
شى بولسا كېرەك) قاتارلىقلارنىڭ قەۋرىلىرى بار. قەشقەر خەلقى ھازىرغىچە بۇ كې-
يىنكى قەۋرە ئىمگىلىرىنى «ھۈسەيىن پەيزۇللا غۇجام» دەپلا ئاتىماقتا. شۇنداقلا «تەز-
كەرەئى ئەبۇ نەسىر سامانى» ناملىق قولىيازما كىتابتا «...بۇ زات، ھۈسەيىن پەيزۇللا
غۇجام - تاۋغاچ بوغرا يۈسۈپ قەدىرخان پادىشاھىم دەۋرىدە قەشقەرنىڭ مەشھۇر ئۆل-
ماسى ۋە شەرىئەت ھامىسى ئىدى» - دەپ تەۋسىيەلىنىدۇ.

مەلۇم تارىخىي پاكىت ياكى ئاغزاكى رىۋايەتلەردىن مەلۇم بولمىشىچە، ھەرقايسى
دەۋرىلەردىكى خان، خانزادە، ۋەزىر، ئوردا ئەمەلدارلىرى تولراق شەھەرنىڭ سىرت-
دىكى ھاۋاسى ئوبدان، سۈيى مول، شەھەردىن بىر قەدەر ئېگىز، خالىراق جايلاردا
ئولتۇراقلاشقان. ھەتتا قاراخانلار خاندانلىقى ھاكىمىيەت يۈرگۈزۈۋاتقان بوغرا خان-
لىرىنىڭ شەھەردىن خېلى چەتتە، ستراتېگىيە جەھەتتىن پانالىغراق بولغان، «خان
توي»^⑫ دەپ ئاتىلىدىغان مەخسۇس ھەربىي «قەلئە» - بارگاھلىرى بولغان. بۇنىڭ
ئۈچۈن قەشقەر شەھىرى بەشكەرەم يېزىسىنىڭ ئايىغىدىكى «خان توي» قەلئەسىنى مە-
سال كەلتۈرۈش مۇمكىن. (ھازىرقى كۈندە قەدىمكى «خان توي» ئاتالغۇسى خاتا ھال-
دا «خان ئۆي» دەپ ئاتالماقتا. ئېھتىمال زامانلار ئۆتمىشى بىلەن سۆزدە ئۆزگىرىش
بولغان بولۇشى كېرەك. خانلارنىڭ بەزى تىنچسىز كۈنلەردە ئۆزىنى قوغداش ئۈچۈن
ئاهالىدىن چەتتىمەك بىر جايدا بىنا قىلدۇرغان ھەربىي قەلئە خانى توي بارگاھلىرىنى
«خان ئۆي» دېيىش ئەمەلىيەتكە ئۇيغۇن كەلمەيدۇ).

دېمەك، يۇقىرىدىكى يېزىلارنىڭ «دۆلەتباغ»، «چارىباغ» دەپ ئۆزىگە خاس خاراكتېرلىك ئىسىملار بىلەن ئاتالغانلىقى، بىر مۇھىم خانزادە ۋە ئىككى مۇھىم ئالىم قەۋرىگاھلىقلىرىنىڭ بۇ يەردە بولۇشى، يېزىلارنىڭ ھازىرقى كۈندىكى ئارخېئولوگىيەلىك ئالامەت ۋە شەرتلىرىگە ئاساسلىنىپ بۇ يېزىلارنى XI ئەسىردە قارا خانلار خاندانلىقىنىڭ خانزادە ۋە خىزمەت كۆرسەتكەن مەشھۇر زاتلارغا خان تەرىپىدىن سۇيۇرغال قىلىنغان جايلار ئىدى — دەپ تەھلىل قىلىشقا مەلۇم ئاساس يارىتىلىدۇ. چۈنكى قارا خانلار خاندانلىقىنىڭ خان، خانزادە، ئىنالى، يابغۇ، تېكىن، تەرىم قاتارلىق يۇقىرى تەبىقە كىشىلىرى ھېچقاچان ئاۋام خەلق قەۋرىستانلىقىغا دەپنە قىلىنمىغان. شۇنىڭدەك مەھلىكىتىمىز تارىخىدىكى مىڭ، چىڭ سۇلالىلىرى دەۋرىدىكى «شىسەنلىك» (مىڭ سۇلالىسى)، «دوڭلىك، شىلىك» (چىڭ سۇلالىسى) قاتارلىق خان، خانزادىلار نەسەپ شەجەرىلىك قەۋرىستانلىقى بولۇشتەك ئەنئەنە بولمىسىمۇ، بەلكى ھەرقايسى ئۆزى تۇرۇشلۇق دۆلەتباغ، چارىباغ خان توي، بەلەن ھاۋالىق داچا، باغ - ھويلىلىرىدا دەپنە قىلىنغاندەك تۇرىدۇ. مەسىلەن؛ سۇتۇق بۇغرا قەۋرىسى ئاتۇشنىڭ ساپ ھاۋالىق «تەجەن» يېزىسىدا^⑬ (گەرچە بۇغراخان قەۋرىسىنىڭ بۇ يەردە بولۇشىدا مەلۇم سەۋەبلەر بولمىمۇ)، ئارىسلانخان قەۋرىسى ساپ ھاۋالىق «دۆلەتباغ» يېزىسىدا، ئوسمان بۇغراخان قەۋرىسى بەشكېرەم قاز ئېرىق يېزىسىدا، ھەسەن بۇغراخان، قىلىچ بۇغراخان دەپ تونىلىۋاتقان قەۋرىلەرمۇ قەشقەر شەھىرىنىڭ ھەرقايسى جايلىرىغا چېچىلغان. يەنە بىر مىسال شۇكى، «تەزكىرەئى سەيد ئارىسلانخان» ناملىق قوليازما تەزكىرىلەرنىڭ خەۋەر بېرىشىچە، سەيد ئارىسلانخان 63 ياشتا بولۇپ^⑭ قەشقەر بىلەن يەركەن ئارىلىقىدىكى «سەسقىم»^⑮ دېگەن جايدا (بۇ يەر ھازىر يوپۇرغا ناھىيەسى تەۋەسىدە) 70 مىڭ كىشىلىك خوتەن بۇددىست ئارمىيىسىنىڭ قوماندانلىرى چۈختەرىم شىت ۋە نوختەرىم شىت، بوکەج ئارىسلان قاتارلىقلار تەرىپىدىن ھېلاك قىلىنغان. ئۇنىڭ كېسىلىگەن بېشى ئاغزىدا قىلىچىنى چىشلەگەن ھالدا بۇراق ئېتىمىنىڭ قۇشباشلىق ئېگەرىگە قونمۇۋېلىپ يەتتە كېچە - كۈندۈز كاپىرلار بىلەن غازات قىلىپ ئاخىر قەشقەر شەھىرى دۆلەتباغدىكى ئۆز ھويلىسىغا چۈشكەن ئىمىش. شۇڭا ئۇنىڭ جەسەت قەۋرىسى يوپۇرغا - سەسقىمدا «دوردىخان پادىشاھىم» دەپ ئاتالسا، باش جەسەتنىڭ قەۋرىسى قەشقەر «دۆلەتباغ» يېزىسىدا «سەيد ئارىسلانخان» دەپ ئاتالدى — دېيىلگەن. بۇ بىر تەزكىرە خەۋىرى. ئۇنىڭ يېرىم رېئال، يېرىم خىيالى - ئەپسانە بولۇشتەك خۇسۇسىيىتى ۋە بەزى رېئال ۋەقەلىككە ئاساسلىنىپ ئەقىل تەقەززاسىغا ئۇيغۇنلاشتۇرۇپ قىياس قىلىشقا، خوتەن بۇددىستلار ئارمىيىسى سەسقىمدا ئارىسلانخاننى شېھىت قىلغاندىن كېيىن ئىسلام قوشۇنلىرىنىڭ ھەيۋىسىنى سۇندۇرۇش ئۈچۈن ئۇنىڭ بېشىنى كېسىۋېلىپ نەپىز - نىڭ ئۇچىغا سانجىپ قاراخانلارنىڭ مەركىزىي شەھىرى قەشقەرگە ئېلىپ كەلگەن. بىر نەچچە كۈنلۈك قامال - مۇھاسىرىدىن كېيىنمۇ شەھەرنى ئالالمىغان. ئاخىر ئۇنىڭ

بېشىنى دۆلەتباغدىكى ئۆز ھويلىسىدا بىر دەرخانىنىڭ شېخىغا ئاستىدا... قاراخانلار قو-
شۇنلىرىنىڭ شەھەردىن تۇرتۇپ چىقىپ قىلغان شىددەتلىك قايتارما ھۇجۇمى ۋە ئوت-
تۇرا ئاسىيا ئىلىمىكەنلىرىدىن ياردەمگە كەلگەن قوشۇنلارنىڭ كۈچلۈك زەربىسى ئاستىدا
دا خوتەن قوشۇنلىرى مەغلۇپ بولۇپ چېكىنگەن. ئۇرۇشتىن كېيىن ھەر تەرەپتىن
توپلانغان يۈزلىگەن كىشىلىك دەپىن مۇراسىمى ئۆتكۈزۈلۈپ، «قەشقەر خەلقى قارا رەخت-
تىن ساتەم تونلىرىنى كىيىپ ئاياللار ئاق رومالغا ئورالدى» - دېيىلگەن رىۋايەتلەر
ئەقىلغا ئۇيغۇندەك تۇرىدۇ. ئارىسلانخان جەسىدىنىڭ بىر جايىدا بولماي ئىككى جايغا
دەپىن قىلىنىشىمۇ ئۆز ۋاقتىدىكى تەسەۋۋۇپ مۇخلىسلىرى ۋە شىئە گۇرۇھىنىڭ تەسىرىگە
ئۇچرىغۇچىلارنىڭ مۇنازىرە ماۋزۇنى بولسا كېرەك.

يوقىرىدىكىلەردىن «دۆلەتباغ» يېزىسىنىڭ XI ئەسىردىكى سىياسىي ئورنىنى قىس-
مەن پەرەز قىلالايمىز.

× × ×

ئىككىنچىسى، قەشقەر شەھىرىنىڭ جەنۇبىدىن «قىزىل»، «تازغۇن»⁽¹⁶⁾ دەريالىرى
ۋە «ياپەنج» ھازىر (ياپان) سەھراىغا بارىدىغان «قاراقىر» يېزىلىرى بار. قەدىمكى
ئۇيغۇر تىلىدا يايلاق (مەھمۇت قەشقىرى پىكرىچە «يازلاق» تىن ئۆزگەرگەن) ۋە
كەڭ داللىدىكى كۆچمەنلەر يۆتكۈلۈپ تۇرىدىغان جايلارنى «بۇزقىر» دەپ ئاتىسا،
ئادەملەر توپلۇشۇپ ئولتۇراقلاشقان «قىشلاق»، لايدىن، ياغاچتىن ياسالغان تام ئۆي-
لۈك مەھەللىلەر، باغلار، تېرىلغۇ يەرلەر «قاراقىر» دەپ ئاتالغان. ئېھتىمال بۇ، «قارا»
سۆزىنىڭ ئېتىمىك مەزمۇنىدىن قارىغاندا «باي تۇپراق» مەنىسىدە بولسا كېرەك. 1830-
يىللاردىن بۇرۇن قەشقەر شەھىرىنىڭ فېئودال ھەربىي مۇداپىئە قۇرۇلۇشى بولغان سې-
پىل چەمبەر - دائىرىسىنىڭ بىر قانچە جايىدا كىرىپ - چىقىدىغان دەرۋازىسى بولغان؛
غەرب تەرىپىدە توققۇزئاق دەرۋازىسى⁽¹⁷⁾، جەنۇب تەرىپىدە «قاراقىر» دەرۋازىسى (قارا
قىرغا چىقىدىغان دەرۋازا)، شەرق تەرىپىدە «سۇ دەرۋازىسى» (بۇ شەھەر خەلقىنىڭ
تۈمەن دەرياسىدىن سۇ ئېلىپ كېلىدىغان دەرۋازىسى بولۇپ كېيىنرەك «تۆشۈك دەرۋازىسى»
دەپ ئاتالغان) قاتارلىقلار بولۇپ، «يارباغ دەرۋازىسى» ۋە «قۇم دەرۋازىسى» دېگەن-
لەر 1830 - يىللاردىن كېيىن ئېچىلغان. شەھەر دائىرىسىمۇ كىچىكرەك ئىدى. 1826 -
يىللاردىكى جاھانگىرخان غوجا قوزغىلىڭىدىن كېيىن چىڭ سۇلالىسى ھۆكۈمىتى (پادى-
شاھى داۋكاڭ) غۇلجا كورە - ئولاستايدىكى لىڭ دۇي داچىن (ھەربىي تىيەكچى ئامبال) نىڭ
ئورۇنلاشتۇرۇشى بويىچە پۈتۈن شىنجاڭنىڭ ھەرقايسى جايلىرىدىكى سەنەن داچىن
(مەسلىھەتچى ئامبال) لىرىنىڭ ھەيدەكچىلىكى بىلەن شەھەرلەرنى سېپىللار ئىچىگە
ئېلىش، بار بولغانلىرىنى رېمونت قىلىپ مۇستەھكەملەش ۋە كېڭەيتىش، ھەربىي مۇدا-
پىئەنى كۈچەيتىش دولقۇنى كۆتۈرۈلۈپ، تۇرپان تۇيۇق يېزىسىدىن بولغان ھېكم بەگ
زوھورىدىننىڭ ھۆكۈمرانلىقىدا قەشقەر شەھىرىنىڭ بۇرۇنقى سېپىل دائىرىسىنى كې-



ئىككىنچى بىر مۇنچە ئاھالە رايونلىرىنى شەھەر ئىچىگە ئېلىش قۇرۇلۇشى باشلانغان ۋە 1834 - يىللىرى خەلقنىڭ 3 يىللىق جايالىق ئەمگەك، نالە - پەرىياتلىرى ئىچىدە تاماملانغان. «قاراقىر» غا چىقىدىغان دەرۋازىنىڭ ئورنى بېكىتىپ تاشلىنىپ «قۇم دەر- ۋازا» نامى بىلەن باشقا جايدىن دەرۋازا ئېچىلغان. (بۇ بەلكىم كېيىنرەك «قۇم شەھەر- دان» دەپ ئاتالغان يەرگەن - يوپۇرغا ئارىلىقىدىكى قەدىمكى «سەسقىم» نى كۆزدە تۇتۇپ شۇنداق ئاتالغان بولسا كېرەك). 1935 - يىللىرى قاتناش قولايىسىزلىقىدىن خەلقنىڭ جىددى تەلپىسى ۋە شىڭ شىسەي ھاكىمىيىتىنىڭ قەشقەردە تۇرۇشلۇق 6 - ئاتلىق مىللىي دىۋىزىيە گېنېرالى مەھمۇت مۇھىتىنىڭ قوللىشى بىلەن «قاراقىر دەرۋازىسى» ئېچىۋېتىلگەن. مانا شۇ قاراقىر دەرۋازىسىنىڭ سېپىل تېشىدىكى شەھەرگە يېقىن قىسمىدا قاراخانلار ھاكىمىيىتىنىڭ قوغدىغۇچى مۇنتىزىم قوشۇنلىرى تۇرىدىغان «ھىسار» قەلئەسىنىڭ (ھازىر ئەسكە دېيىلمەكتە خارابىسى) ۋە «دۆڭ باغ» بارگاھى قاتارلىق قەدىمكى ئىزلار بار. قاراقىر دەرۋازىسىدىن چىقىپ تاكى قىزىل دەريا ساھى- لىگە بارغىچە يەتتە چاقىرىم ئۇزۇنلۇقتا خۇددى يۇقىرىدىكى دۆلەتباغ يېزىسىنىڭ جۇغرا- پىيە شارائىتىغا ئوخشاش تۇپرىقى مۇنبەت يەر تۈزۈلۈشى تەكشى، سۈيى مول، تېرىلغۇ، دەل - دەرەخ ئۆستۈرۈشكە ئەپلىك، ئۆزىگە خاس ئالاھىدىلىككە ئىگە قاراقىر يېزىلىرى بار. بولۇپمۇ، بۇ جاينىڭ شەرقىي قىسمى «تۈمەن» دەرياسى ۋە جەنۇبىي قىسمى XI ئەسىر شائىرلىرىنىڭ مەدھىيىسىگە ئېرىشكەن، قىرغاقلىرى گۈل - چېچەكلەر بىلەن ئورالغان «قىزىل» دەريا بىلەن تۇتاشقان. مەھمۇت قەشقىرى «تۈركىي تىللار دىۋانى» تە «قىزىل دەريا» سىنىڭ مۇشۇ يېزىلارغا تۇتاشقان قىرغاقلىرىنىڭ ئۆز دەۋرىدىكى تەبىئىي كۆرۈنۈشىنى ئەكس ئەتتۈرگەن شائىرلار ئەسەرلىرىدىن مىسال ئېلىپ مۇنداق نەقىل كەلتۈرىدۇ:

قىزىل - قىزىل قەشقەرنى كېسىپ ئۆتىدىغان بىر دەريانىڭ نامى. شېئىردا مۇنداق

كەلگەن:

قىزىل سارىغ ار كەشپ
 يېكىن يىل يىز كەشپ
 بىر بىر كۈرۈ بىر كەشپ
 يىلىنكۈ انى تانلاشور

kizil sarıǵ ar kaxip
 yipkin yaxil yuz kaxip
 bir bir kəru yer kəxip
 yalıñuk ani tañlaxur

(قىزىل، سېرىق چېچەكلەر بىر - بىرىگە يولۇنۇپ

يېشىل رەبھانلار كۆتۈرۈلۈپ چىقىپ

بىر - بىرىگە يۆگىشىپ (تۇرماقتا)

(بۇ ھالەتنى كۆرگەن) ئىنسان ئۇنىمغا تاڭ قالدۇ) ⑱

«سەھمۇت قەشقىرىنىڭ پىكىرىچە قەشقەرنى كېسىپ ئۆتىدىغان «قىزىل دەريا» سىنىڭ ئىككى قىرغىقى، بولۇپمۇ قاراقىر، ئەسكى ھېسار ⑲، دۆڭباغ ⑳ قاتارلىق جايلار. نىڭ دەرياغا تۇتاشقان جايلىرى يۇقىرىدىكى شېئىر تەسۋىرىدىكىدەك كۆرۈنۈشتە بولسا كېرەك. ھازىرمۇ بۇ جايلاردا مۇشۇ سۆزىمىزگە گۇۋاھلىق بەرگۈچى مەلۇم ئارخېئولوگ يىلىك ئالامەتلەر بولسىمۇ، زاماننىڭ ئۆزگىرىشى بىلەن بۇ يەرلەردە زور كۆلەملىك ئاممىۋى ئىستىراھەت بېغى، ئىدارە - ئورگان، چوڭ - چوڭ قۇرۇلۇشلار قەد كۆتەرگەنلىك تىن قېزىپ تەكشۈرۈش ئىمكانىيىتى يوق. يەرلىك خەلق تىلىدا بۇ يەرلەرنى پايىناپ دەپ ئاتىماقتا. پايىناپ ئاتالغۇسى بۇ يېزىنىڭ ئۇمۇمىي كۆرۈنۈشىنى ئىپادىلەپ بېرەلەيدۇ. «پايىناپ» قاراقىر دائىرىسىدىكى جايلارنىڭ تۈمەن دەرياسىغا ئۇسۇپ كىرگەن كىچىككىنە يېرىم ئارال شەكلىدىكى بىر دۆڭلۈككە قارىتىلغان. بەزىلەر «قاراقىر» دېيىلگەن نام باشقا يېزىلاردىمۇ بار - دەيدۇ. بىر سۆزنىڭ بىر قانچە جايلارغا نام قىلىپ قويۇلۇشى تەبىئىي.

× × ×

1949 - يىللارغىچە قەشقەر كونا شەھىرىدىن يېڭى شەھىرىگىچە بولغان ئون ك م مۇساپىدىكى چوڭ ئۆتەر يولىنىڭ قەشقەر كونا شەھىرىگە بىر كىلومېتىر ئارىلىقتىكى چېتىدە ئۇيغۇر خەلقىنىڭ ئۇلۇغ شائىرى يۈسۈپ خاس ھاجىپنىڭ كۆك - يېشىل تاشتىن ياسالغان ھەيۋەتلىك گۈمبىزى بار ئىدى. مازار چوڭ دەرۋازىسىنىڭ يېنىدىكى چوڭ يولىدىن ئۆتۈپ كېتىۋاتقان كىشىلەر غايەت زور ئىخلاس ۋە ھۆرمەت يۈزىسىدىن مازار ئۇدۇلىغا يۈز مېتىر قالغان ئارىلىقتا ئات، ئۇلاق، ھارۋىلاردىن چوڭ - كىچىك كىشىلەر يەرگە چۈشۈپ، ئاۋۋال دوئا پاتھە قىلىپ ئاندىن كېيىن، ئۇلاقلارنى يۆتەلەپ ئەدەپ بىلەن پىيادە ھېڭىپ ئۆتەتتى. بۇ، ئۇزۇندىن بۇيان ھازىرغىچە ياپونىيە پادىشاھى تىيەنخۇاڭ ئوردىسىنىڭ تۆت تەرەپ دەرۋازىسى ئۇدۇلىدىن ئۆتكەن ھەر قانداق ياپون كىشىسى ھەيلى ھاشىنا ھەيلى پىيادە بولسۇن چوڭقۇر تال - زىم قىلىپ ئۆتىدىغان ئەنئەنىۋى ئادىتىگە ئوخشاپ كېتىدۇ. يۈسۈپ خاس ھاجىپ مازىرى ئالدىدا خەلقنىڭ كۆرسەتكەن ئېھتىرامى ھەرقانداق ھۆكۈمران تەبىئىيەت بولغان سۈنئىي ئېھتىرامنىڭ تەتۈرسىچە چىن دىلىدىن ھەقىقىي يوسۇندا ئېلىپ بېرىلىدىغان ئىخلاس مەنەلىكىنىڭ ئىپادىسى ئىدى.

يۈسۈپ خاس ھاجىپ مازىرىدىن يەنە بەش يۈز مېتىر نېرىراقتىكى بىر تىۋىپلىكتە «سۆڭەكلىك مازار غوجام» دەپ ئاتىلىدىغان بىر مازار بولۇپ، ئۇ يەرنىڭ توپىسى

سۆڭەل كېسىلىنى ساقايتىشقا داۋا بولىدۇ - دەيدىغان خەلق ئېتىقادىمۇ بار ئىدى.

يەنە يۈسۈپ خاس ھاجىپ مازىرىدىن ئۆتۈپ قىزىل دەرياغا يېقىن بولغان بىر ك م ئارىلىقتىكى يولنىڭ چېتىدە تەخمىنەن 500 كىۋادرات مېتر كەڭلىكتىكى تۆت چاسا بىر مەيدان ئەتراپتىكى ئېگىز - پەس قىرلار، دەل - دەرەخلىق جايلاردىن ئۆزگەچىرەك ھالدا ئاقىرىپ كۆرۈنەتتى. بۇ يەر خۇددى تەنتەربىيە مەيدانىغا تەييارلانغان سەھنە كۆرۈنۈشىگە ئوخشايتتى. تۇپرىقى قاتتىق، سۇ چىقىمىغان، قۇرۇق، قەدىمكى يارلىقنىڭ قالدۇق بىر پارچىسىدەك كۆرۈنەتتى. قانداق سەۋەبتىندۇر 1934 - يىللىرى بىرىتانىيە پادىشاھلىقى ھۆكۈمىتىنىڭ قەشقەردە تۇرۇشۇق كونسۇلخانا خاھىشلىرى ۋە بىر قىسىم ھىندىستانلىق سودىگەرلەر كەشىمىر، بەدەخشان ئارغىماقلىرىغا مىنىپ، مۇشۇ جايغا كېلىپ (ھەر يەكشەنبە كۈنى) ئات ئۈستىدە ئەگرى كالتەك تۈپ (مەھمۇت قەشقىرى «تۈركىي تىللار دىۋانى» دا كۆرسەتكەن «چىياۋگەن») ئوينايتتى. بۇ ئويۇننى ئېنگىلېز تىلىدا فولو (foll) - دەپ ئاتايدىكەن. مەھمۇت قەشقىرى بۇ ئويۇننى بىرقانچە ئورۇندا تىلغا ئېلىپ ئىزاھلايدۇ. ھەتتا چىياۋگەن توپ مەيدانىنىڭ ئەتراپى كىشىلەرنىڭ تەنتەربىيە مەيدانىغا كىرىپ كەتمەسلىكى ئۈچۈن «تىمىسل» (tasal - تەسەل) - دېيىلگەن سىزىق تارتىپ بەلگە سېلىپ قويىدىغانلىقىنى ۋە سۆزنىڭ ئېتىمولوگىيەسىنى سۆزلەيدۇ^① يەنە تۈركىي تىللار دىۋانى 1 - كىتاب «فەلغەل» (fəəl,əl) شەكلىدىكى ھەر خىل ھەرىكىلىك سۆزلەر بايىدا:

امچاق - amajlik - «امچاق يىر» - ئامماچلىق يەر - قارىغا ئېتىش ئۈچۈن تەييارلانغان يەر.^② - دەپ ئىزاھلايدۇ. يۈسۈپ خاس ھاجىپ قەۋرىستانلىقىدىن قىزىل دەريا بويىغىچە بولغان ئارىلىقتىكى جايلاردا ئەسكى ھېسار قالدۇقى ۋە بىر پارچە ئاقىرىپ كۆرۈنگەن يار قالدۇقى بىزگە مۇندىن مەڭ يىللار بۇرۇنقى ھەربىي قوشۇنلارنىڭ قارىغا ئېتىش مەيدانى (ئامماچلىق يەر)، ئات كۆندۈرۈش مەيدانى ۋە «تەسەل» بەلگەسى تارتىلغان» ئاتلىق كالتەك توپ (چىياۋگەن) مەيدانلىرىنىڭ قەدىمكى ئىزلىرى ئىكەنلىكىنى ھېس قىلدۇرىدۇ. قەشقەردە بۇ جايلارنىڭ 1949 - يىلىدىن بۇرۇنقى ئەھۋاللىرىدىن تولۇق خەۋىرى بار كىشىلەر مۇلاھىزە قىلىپ بېقىشى مۇمكىن. دېمەك يۇقىرىدىكى ئىككى يېزا ئىككى ئورۇننىڭ تارىختىن قالغان بۈگۈنكى ئالامەتلىرى ۋە تارىختىكى مەشھۇر مۇھىم زاتلارنىڭ بۇ جايلارغا دەپن قىلىنغانلىقىغا قاراپ بۇ يېزىلارنىڭ ئۆز ۋاقتىدىكى ئەھۋالى سويۇرغال قىلىنغان جايلار بولسا كېرەك دەپ پەرەز قىلىمىز.

× × ×

كىشىنى ئەپسۇسلاندۇرۇدىغىنى شۇكى، مەيلى قاراخانلار خانلىقى، مەيلى ئىدىقۇت ئۇيغۇر خانلىقىنىڭ خانزادىلىرى ئۆزلىرىنىڭ ھۆكۈمران تەبىقى، ئارىستوكرات گۇرۇھلىق خۇسۇسىيىتىگە ئاساسەن، ئۆزلىرىگە ھەشەمەتلىك قۇرۇلۇش، ۋە قەۋرىگاھلىق

لار بىنا قىلدۇرمىغانمۇ؟ دېگەن سوئال تۇغۇلىدۇ. قىياس، ئىزدىنىش، پەرەزلەر ھەقم-قەتنى تېپىشتىكى دەسلەپكى قەدەمدۇر.

قاراخانلار خاندانلىقى 1130 - يىللاردىن كېيىن زاۋاللىققا يۈز تۇتۇپ قارا قىت-نانلار تەرىپىدىن ئاغدۇرۇلغاندىن كېيىن، قاراقتانلار ھۆكۈمرانلىقى ئاستىدىكى يۈز يىلغا يەتمىگەن ۋاقىت داۋامىدا قەشقەر شەھىرى خىلمۇخىل تەبىئىي ئاپەت، سىياسىي بۇزغۇنچى-لىقلارغا دۇچ كەلگەن، قىزىل، تۈمەن دەريالىرى ئىككى قېتىم ئۆز يولىنى ئۆزگەرتىپ شەھەرنى سۇ باسقان. مەھمۇت قەشقىرى بۇ دەريالارنى شەھەرنىڭ ئوتتۇرىسىدىن كېسىپ ئۆتەدۇ، دېگەن بولسىمۇ، ھازىر شەھەرنىڭ ئوتتۇرىسىدىن ئاقمايدۇ، ئەمما شەھەرنىڭ ھازىرقى كۈندىكى شىمالىي ۋە شەرقىي قىسىملىرىدا غايەت زور تەبىئىي ئاپەت، سۇ باسقانلىقىنىڭ ئالامەتلىرىدىن بولغان «باشتىكى يار»، «ئارىدىكى يار» دېيىلگەن خارابە ئىزلىرى بار. بىرنەچچە قېتىم يەر تەۋرەش، ۋابسا كېسەللىكى تارقىلىش، قارا قىتان خانى يەلۈداشى گورخان ۋە نايىمان كۈچۈك خانلارنىڭ زۇلۇم ئاسارىتىدىن خەلق ئىقتىسادىي ۋەيران بولۇپ، كۆپلىگەن زىيالى، ئىختىساسلىق ئادەملەر ئوتتۇرا ئاسىيا ۋە خۇراسان تەرەپلەرگە كۆچكەن. كېيىنرەك موڭغۇل ئىستىلاسى دەۋرىدىكى ۋەزىيەتنىڭ ئۇزۇن مۇددەت سۇقۇم بولالماسلىقى تۈپەيلىدىن، بۇرۇنقى ئىزلار ئۆچۈپ قاپتا - قايتا ئورۇن ئالماشتۇرغان فېئودال چارۋىچىلىق ئىقتىسادىنىڭ ئەڭ تۆۋەن دەرىجىدىكى كۆرۈنۈشلەرى ساقلىنىپ قالغاندەك تۇرىدۇ.

قەشقەر شەھىرىنىڭ 49 - يىلىدىن بۇرۇنقى كۆرۈنۈشى بۇ ھالەتنى ئەكس ئەتتۈرۈپ تۇرىدۇ.

ئىزاھلار:

- ① XIII ئەسىردە ئۆتكەن ئالماقلىق ئالىم جامال قارشى يازغان «سوراھ» لۇغىتىنىڭ كىرىش قىسمىدا بېرىلگەن خەۋەر.
- ② مەھمۇت قەشقىرى «مان كەندە» قەشقەر يېنىدا خاراب بولغان بىر شەھەر دەپ خەۋەر بېرىدۇ. بۇ جاي ھازىر قەشقەر توققۇزئاقتا «مەنگەن» دەپ ئاتالماقتا.
- ③ تېكىن - خانزادە ④ تەرىم - مەلىكە
- ⑤ ئانىسى ئېسىلزادە ئاتىسى ئاددىي خەلقىدىن بولغان كىشى (تۈركىي تىللار دىۋانى 1 - 166)
- ⑥ يابغۇ - خاندىن ئەككى دەرىجە تۆۋەن تۇرىدىغان مەنسەپ نامى (يۇقىرىدىكى كىتاب 3 - 41 بەت)
- ⑦ يالۋاچ - ئەلچى، كونسۇل.
- ⑧ توكىن - خاندىن ئۈچ دەرىجىدە تۆۋەن تۇرىدىغان مەنسەپ نامى (دىۋان 1 - 569).
- ⑨ يۇغرىش - خان جەمەتىدىن بولمىغان ۋەزىر.
- ⑩ تۈمەن - قەشقەر شەھىرىنىڭ ئوتتۇرىسىدىن ئېقىپ ئۆتىدىغان بىر دەريانىڭ ئىسمى (تۈركىي تىللار دىۋانى 2 - 215 بەت).
- ⑪ «تۈركىي تىللار دىۋانى» شىنجاڭ خەلق نەشرىياتى 1 - توم 456 - بەت.
- ⑫ «تۈركىي تىللار دىۋانى» 3 - توم 192 - بەت.
- ⑬ تېمچىن كەنتىنىڭ بىر چېتىدە بۇغراخان قەۋرىسى بولغانلىقى ئۈچۈن كېيىنكى ۋاقىتتا بۇ جاي «شېھىتلىك» ياكى شېھىت كىشى كۆمۈلگەن جاي مەنىسىدىكى مەشھەد دەپ ئاتالغان.
- ⑭ بەزى ماتېرىياللاردا ئارىسلانخان 1010 - يىللىرى شېھىت بولغان دېيىلىدۇ.

ئۇيغۇر چالغۇ ئەسۋابلىرى ھەققىدە قىسقىچە مۇلاھىزە

بايىر روزى

تارىخچى فىڭ جاشىڭ ئۇيغۇر مەدەنىيىتى توغرىسىدا «شىنجاڭ مەملىكىتىمىزنىڭ باشقا ئاز سانلىق مىللەت رايونلىرىغا ئوخشىمايدۇ. بۇ جاي تارىختا مەدەنىيەت رايونى بولۇپ كەلگەن»، دەپ كۆرسىتىدۇ. دۇنيانىڭ قەدىمكى مەدەنىيەت ئوچاقلارىدىن بىرى بولغان ئوتتۇرا ئاسىيا جۇملىدىن تارىم ئويمانلىقى كىشىلىك مەدەنىيەت تارىخىدا ناھايىتى مۇھىم ئورۇن تۇتىدۇ. ئەزەلدىن بۇ رايوننى ئانا ماكان قىلىپ ياشىغان ئۇيغۇرلار مەملىكىتىمىزدىكى باشقا ئاز سانلىق مىللەتلەرگە ئوخشاش ئەڭ قەدىمكى مىللەتلەرنىڭ بىرى بولۇپ، ئۇزاق مۇددەتلىك تارىخىي تەرەققىيات جەريانىدا ئۆز ئەقىل-پاراسىتى ۋە كۈچ قۇدرىتىگە تايىنىپ بىناكارلىق، رەسساملىق، ھەيكەلتاشلىقنىڭ ئاجايىپ ئۈلگىلىرىنى، يېقىملىق خەلق ئاھاڭلىرىنى، تەسۋىرىي سەنئەتنىڭ نادىر ئۈلگىلىرىنى يارىتىپ، ئېلىمىز ۋە جاھان مەدەنىيەت خەزىنىسىگە زور تۆھپە قوشۇپ، كېيىنكى ئەۋلادلار ئۈچۈن بۈيۈك مىراس قالدۇردى، ئەنە شۇ مىراسلارنىڭ بىرى — ئۇيغۇر چالغۇ ئەسۋابلىرىدىن ئىبارەت.

كونا، يېڭى تارىخىي كىتابلاردا غەربىي رايوننىڭ (شىنجاڭ) ئۇسسۇل سەنئىتى توغرىلىق خېلى كۆپ ماتېرىياللار بولسىمۇ، چالغۇ ئەسۋابلىرى توغرىسىدا تولۇق بولمىغان خاتىرىلەر قالدۇرۇلغان.

⑮ تۈركىي تىللار دىۋانى 1 - توم، 370 - بەت.

⑯ تىغۇن - تازغۇن - فرات ۋە شۇنىڭغا ئوخشاش دەريا ئېقىنى. تۈركىي تىللار دىۋانى 1 - توم 570 - بەت.

⑰ توققۇزئاق سۆزىنىڭ مەنىسىگە ھەر خىل تەپسىلات بار. بەزىلەر «ئاق تاشلانغان توققۇز پارچە يەر» دېگەندىن كەلگەن دېسە، بەزىلەر خوجا ئاپپاق دەۋرىدىكى جۇڭغارلارغا بېرىلدىغان توققۇزئاق- توققۇز مائا سۆزىدىن ئۆزگەرگەن دەيدۇ.

⑱ «تۈركىي تىللار دىۋانى» 1 - توم، 512 - 513 - بەتلەر.

⑲ ھازىر قەشقەردە «ئەسكى ساھ» دەپ ئاتىلىدىغان قەلئە خارابىسى.

⑳ ھازىر قەشقەر شەھىرىنىڭ غەربىي قىسمىدا.

㉑ تۈركىي تىللار دىۋانى 1 - توم، 510 - بەت.

㉒ يۇقىرىدىكى كىتاب 1 - توم، 204 - بەت.

بۇ ماقالىدا بىز تارىخىي كىتابلاردىكى مەلۇماتلارغا ئاساسلىنىپ، چالغۇ ئەسۋابلار تارىخىي تەرەققىياتى ئۈستىدە مۇلاھىزە ئېلىپ بارىمىز.

غەربىي خەن سۇلالىسى دەۋرىدە ياشىغان ليۇشاڭ (مىلادىدىن ئىلگىرىكى 6 - 77 - يىللار) «مۇھاكىمە بېغى» (说吃 - 刘向) ناملىق كىتابىدا پادىشاھ خۇاڭدى لىڭ لۇن (伶论) دېگەن كىشىنى مۇزىكا كۈيلىرىنى ئىشلەشكە بۇيرۇغاندا، ئۇنىڭ تاڭخۇتنىڭ غەربىگە - كوئېنلۇننىڭ تەسكەي تەرىپىگە بارغانلىقى ۋە ئەركىكى ئالتە خىل، ئۇرغاچچىسى ئالتە خىل سايرايدىغان قەقنۇس (سۇمۇرۇغ) قۇشىنى كۆرگەنلىكىنى يازغان. «جۇ قائىدە - يوسۇنلىرى» (周礼) دېگەن كىتابتا، جۈملىدىن «چى قەۋرىگەھ - لىقنىڭ يىلىنامە خاتىرىلىرى» (汲家纪年) دېگەن كىتابتا مىلادىدىن ئىلگىرىكى 21 - ئەسىردىلا ئىچكىرى ئۆلكىلەر بىلەن تۆت تەرەپ قەبىلىرىنىڭ ناخشا - ئۇسسۇللىرىنىڭ ئۆزئارا تەسىر قىلىشقانلىقى ۋە تېي لۇ (鞞鞞) ئىسمىلىك كىشىنىڭ تۆت تەرەپ قەبىلىسى مۇزىكىسىنى ئىگىلىگەن ئاساسلىق سەنئەتكار ئىكەنلىكى بايان قىلىنغان. بۇ رىۋايەت بولۇشىغا قارىماي غەربىي رايون بىلەن خۇاڭخې دەرياسى ۋادىسىدىكى مەدەنىيەت مۇناسىۋىتى توغرىسىدىكى تەسەۋۋۇرىمىزنى كۈچەيتىدۇ.

جەنگو دەۋرى (مىلادىدىن بۇرۇنقى 221 - 475 - يىللار) دا يېزىلغان «مۇتە - يەننى تەزكىرىسى»، «تارشا - پۈتۈك يىلىنامىسى»، «تاغ - دەريالار قامۇسى» قاتارلىق ئەسەرلەردە قاشتېشى تاغلىرىدىكى، باسنىخان ئانا پادىشاھ ئېلى توغرىلىق خاتىرە قالدۇرۇلغان. جۇمۇۋاڭنىڭ «غەربىي ئانا پادىشاھ ئېلى» نىڭ پادىشاھسىغا مىس ئەسۋاب، سەدەپ پۇل، يىپەك توقۇلمىلارنى سوۋغا قىلغانلىقى «غەربىي ئانا پادىشاھ ئېلى» نىڭ ئۇلارغا قاشتېشى، قوي، ئات، كالا، قۇلان، دېھقانچىلىق مەھسۇلاتلىرىدىن تېرىق، بۇغدايلارنى سوۋغا قىلغانلىقى ۋە مال ئالماشتۇرۇش جەريانىدا ئۆز سودىسىدىن رازى بولغانلىقىنى ئىزھار قىلىشقانلىقى يېزىلغان. چالغۇ ئەسۋابلاردىن بالىمان توغرىدا لىقىمۇ خاتىرە قالدۇرۇلغان. بىراق، مۇشۇ ۋاقىتتىن بۇرۇن قاشتېشى تاغلىرىدا بۇرغا چۇرى، نەي ئاللىقاچان مەيدانغا كەلگەن. ① «ئەمگەك ئىشلەپچىقىرىش قوراللىرىنى ياساشتىن باشلانغان» (ماركس). چۈنكى كىشىلەر ئەمگەك رېتىمى بىلەن ئەمگەكنى سۆيۈش ۋە ھۈنەرنى قوشۇپ ئىشلەش جەريانىدا ئۆز ئالدىغا مۇزىكا، كوللېكتىپ ھالدا ئۇسسۇلنى ئىجاد قىلغان. ئەمگەك قوراللىرىدىن پايدىلىنىپ چالغۇ ئەسۋابلارنى ياسىغان. ئىشلەپچىقىرىشنىڭ تەرەققىي قىلىشىغا ئەگىشىپ چالغۇ ئەسۋابلارمۇ ئۈزلۈكسىز تەرەققىي قىلىپ بارغان. جۇمۇۋاڭ بىلەن «غەربىي ئانا پادىشاھ» نىڭ ئۇچراشقان ۋاقتىدىن 800 يىل كېيىن، جاڭچىيەن غەربىي رايون يولىنى ئاچتى. شۇنىڭدىن باشلاپ خەنزۇچە يازما تارىخىي ماتېرىياللاردا شىنجاڭ توغرىلىق خاتىرىلەر كۆپەيدى. جۈملىدىن ناخشا - ئۇسسۇل، چالغۇ ئەسۋابلار توغرىلىق خاتىرىلەرمۇ خېلى كۆپلىگەنلىكىنى كۆرسىتىدۇ.

① «شىنجاڭ تارىخىي ناملىقى»، 80 - يىل تۈنۈى سان 48 - بەت.

دېمەك، بىزنىڭ شىنجاڭدىكى قەدىمكى مەبلەتلەرنىڭ ناخشا - ئۇسسۇل سەنئىتى ۋە چالغۇ - ئەسۋابلار توغرىسىدىكى تەتقىقاتىمىز مىلادىدىن بۇرۇنقى X ئەسىردىن باشلىنىدۇ. ئار - خېئولوگىيەلىك تارىخىي ماتېرىياللارنىڭ كۆپلەپ تېپىلىشىغا ئەگىشىپ ۋاقىتنى زور دەرىجىدە ئىلگىرى سۈرۈشكە بولىدۇ.

يۇقىرىدا بايان قىلىنغان ۋەقەلەر ئۇيغۇرلارنىڭ 2 - مەدەنىيەت دەۋرىدە بولغان - لىقى ئېنىق. ① بۇ ۋاقىتلاردا كوئېنلۇن ئېتەكلىرى ۋە تاغ رايونلىرىدىكى چارقىلىق، يول ئېرىق، ئولمە، كوكيار، قوش تاغ، يېڭىساردىكى ئاھالىلارنىڭ ھەممىسى كۆچمەن چارۋىچى خەلقلەردىن بولۇپ، «سۇ، ئوتلاق قوغلىشىپ» تۇرمۇش كەچۈرەتتى. ئاز بىر قىسمى دېھقانچىلىق بىلەن شۇغۇللىناتتى. تەڭرى تېغىنىڭ شىمالىدىكى ھون، ئۇيسۇن - لاردىمۇ يۇقىرىقى قەبىلىلەرگە ئوخشاش سۇ - ئوتلاق قوغلىشىدىغان، ئاز بىر قىسىملىرى دېھقانچىلىق بىلەن شۇغۇللىنىدىغان ئەھۋال مەۋجۇت ئىدى. تەڭرى تېغىنىڭ جەنۇبىي كوئېنلۇننىڭ شىمالىي ۋە تارىم ئويمانلىقى ئەتراپىدىكى رايونلار، يەنى كىگوت (قارا شەھەر)، كۈسەن (كۇچار)، سۈلى (قەشقەر)، ئۇدۇن (خوتەن) ۋە زەرەپشان دەريا ۋادىلىرىدا «ھەم چارۋىچىلىق، ھەم دېھقانچىلىق ۋە شەھەر تۇرمۇشى» ئومۇملاشقان بولۇپ، يۇقىرىقى ئىككى قەبىلىدىن پەرقلىنەتتى. بۇلار ئولتۇراقلاشقان رايونلاردا دېھقانچىلىق مەھسۇلاتلىرىنى يارىتىش ئوڭاي ئىدى. يىغىپ ئېيىنغاندا، يۇقىرىقى ئۈچ قەبىلە ئىككى خىل ئىختىسادىي خاراكتېردىكى جەمئىيەت بولۇپ، ھەر ئىككىسى قۇللۇق فۇرماۋاتىسىگە مەنسۇپ ئىدى. ② مۇزىكا ئەسۋابلارنىڭ پەيدا بولۇشىنى ناخشا - ئۇسسۇل سەنئەت - تىنىڭ پەيدا بولۇشى بىلەن بىر ئورۇنغا قويۇپ تەتقىق قىلىش تامامەن مۇمكىن، ئەلۋەتتە. بۇرغا، چۈرى، نەيدىن ئىبارەت چالغۇ ئەسۋابلار مەملىكەتتىمىزنىڭ غەربىي شىمالىدا ياشىغان كۆچمەن چارۋىچى مەبلەتلەرنىڭ ئىشلەپچىقىرىش جەريانىدا ئىجاد قىلغان كەشپىياتلىرىدىن ئىبارەت، بۇ چالغۇ ئەسۋابلارنىڭ دەسلەپكى ماتېرىيالى چارۋىلارنىڭ ئۇستىخان سۆڭەكلىرى ۋە مۇڭگۈزلىرى ئىدى. بۇرغا ۋە نەي كالا مۇڭ - گۈزىدىن ياسالغان. كېيىن ئىچكى ئۆلكىلەردە تارقالغاندىن كېيىن تېرە، سامسۇك، ياغاچتىن ياسالغان. تەرەققىيات جەريانىدا تۆمۈردىن ياسىلىدىغان بولغان. كالا مۇڭ - گۈزى بۇرغۇسى فۇجۇ مۇزىكىلىرى ھۆكۈمران ئورۇندا تۇرغان ۋاقىتتا ھىس بۇرغۇغا تەرەققىي قىلغان بولۇپ، بىر جاڭدىن ئارتۇق، ئۈچ بوغۇملۇق ئىدى. ئىچكى ئۆلكىلەردە تارقالغان بۇرغا بىلەن «خۇجياسىن» ③ (胡茄森) بۇرغىلىرىنىڭ شەكلى ئاساسەن ئوخشاش ئىدى. بۇرغا قەدىمكى چالغۇ ئەسۋابلاردىن بىرى بولۇپ، پۈۋلەپ چېلىنىدىغان خەلق مۇزىكىلىرى ئىچىدە ئەڭ زور ئاۋاز كۈچىگە ئىگە نەرە بولۇپ شەكىللەندى.

① ئابدۇرېھىم سابىت: «ئۇيغۇر كلاسسىك ئەدەبىيات تارىخى» 1 - قىسىم 1 - كىتاب 15 - بەت.

② «شىنجاڭ تارىخى ئاسلىقى» 80 - يىل تۇنجى سان 50 - بەت.

③ بۇ يەردىكى «خۇ» ئۇيغۇرلارنى كۆرسىتىدۇ.

كېيىن بۇرغىنىڭ كۆپلەپ ئىشلىتىلىشى يالغۇز مۇزىكا ئورۇنلاشقا ئىشلىتىلىپلا قالماستىن، بەلكى ھەربىي پائالىيەتلەردىمۇ كەڭ كۆلەمدە ئىشلىتىلىدىغان بولدى. بۇرغا ئەسلى ئىسقىرتىن (ئىسقىرت — ئىسقىرتقانغا ئوخشاش پۈۈلەپ چالىدىغان ساز) كېلىپ چىققان بولۇپ، يېڭى تاشقورال دەۋرىگە مەنسۇپ چالغۇ ئەسۋاب ئىدى. جەنۇبىي شىنجاڭنىڭ ئەڭ چەت ناھىيىلىرىدە ئىپتىدائىي بۇرغىنىڭ ئۈلگىلىرى ھازىرغىچە ساقلانغان بولۇپ ھەممىسى كالا ۋە قوي مۈڭگۈزىدىن ياسالغان، ئاۋازى بوم، چاستوتى يۇقىرى، ئىشلىتىشكە ئەپلىك بولۇپ سۇ تۈگمەنلىرىدە ئىشلىتىلىدۇ.

چۈرى — خۇ (胡) دەپمۇ ئاتىلىدۇ، ئۇششاق چارۋىلارنىڭ سۆڭەكلىرىدىن ياسالغان بولۇپ چوڭ ۋە كىچىك ئىككىگە بۆلۈنەتتى. نەي — قامچا دەستىسىنىڭ ئۆزى بولۇپ ھون چارۋىچىلىرىنىڭ ئىشاھپىچىقىرىش قورالى شۇنداقلا چالغۇ ئەسۋابى ئىدى. نەينىڭ يەنە بىر خىل ئاتىلىشى يالغۇزەك بولۇپ تارىخىي كىتابلاردا بەزىدە نەي، بەزىدە يالغۇزەك دەپ خاتىرىلەنگەن. ① جاڭ چىيەن غەربىي رايوننى ئاچقاندىن كېيىن نەي، بۇرغىنى ۋە ئۇنى چېلىش ئۇسۇلىنى «مۇقتۇر نەغمىسى» دېگەن كۈينى چاڭئەنگە ئېلىپ كەتكەن. خوتەندىكى سۇ قۇرۇلۇش ئورنىدىن تېپىلغان، ساپالغا ئىشلەنگۈن بۇرغا ھەيكىلىدە بومبا ساقاللىق، چېچىنى چوققىسىغا ئورنىتىلغان ساكنىڭ باش سۈرىتى بېرىلگەن. بۇ بۇرغىنىڭ ساك دەۋرىدىمۇ بار ئىكەنلىكىنى ئىسپاتلاشقىمىزغا كۈچلۈك دەلىل بولالايدۇ. خەن سۇلالىسى دەۋرىدە قۇرۇلغان «خەن خاندانلىقى كۈيلىرى» (汉乐府) ھەكمەسىنىڭ باشلىقى لى يەننەن جاڭچىيەن ئارقىلىق غەربىي رايون مۇزىكىلىرى بىلەن تونۇشۇپ كۆپلىگەن يېڭى كۈيلىرىنى ئىجاد قىلغان. بۇرغا خەن ۋۇدى زامانىسىغا كەلگەندە ھەربىي يۈرۈشلەردە كەڭ قوللىنىلغان. بۇرغىنىڭ يەنە بىر ئىسمى — بورىيا بولۇپ قۇمۇش لىپىرى ئورنىتىلغان چالغۇ ئەسۋاب ئىدى. «بورىيا» سۆزى جىيا (葭) سۆزىدىن ئېلىنغاندىن كېيىن خۇجىياسېن (胡葭森) دەپ ئىستېمال قىلىندى. جىيا — قۇمۇشنىڭ يۇمران لىپىرى لىپىر — (توسالغۇ) ئورنىتىلغان قۇمۇش (بور) چالغۇسىنى كۆرسىتەتتى.

ھازىرقى ۋاقىتتا نەي (يالغۇزەك)، بورىيالارنىڭ بامبۇكتىن ياسالدىغانلىقىنى ھەممە كىشى بىلىدۇ. بىراق بۇ چالغۇ ئەسۋابلار ھەيدانغا كەلگەن، چارۋىچىلىقنى ئاساس قىلىپ تۇرمۇش كەچۈرگەن ساك، ھونلار ياشىغان زېمىنلاردا بامبۇك يوق ئىدى. شۇڭا بۇ ۋاقىتتىكى چالغۇ ئەسۋابلارنىڭ چارۋىلارنىڭ ئۈستىخانلىرىدىن ياسالغانلىقى تارىخىي چىنىلىققا ئۇيغۇن. ئىشلەپچىقىرىش كۈچلىرىنىڭ سەۋىيىسى تۆۋەن بولغان بۇ ۋاقىتتا بۇ چالغۇ ئەسۋابلارنى ياغاچ ۋە مېتالدىن ياساش تولىمۇ قىيىن ئىدى. ئۇنداق بولسا شىنجاڭدىكى نەي، خۇجىيا قاتارلىقلارنى ئىچكى ئۆلكىلەردىن

① ئابدۇشۈكۈر مۇھەممەت ئەمىن ۋە شىنجاڭنىڭ تاڭ دەۋرىدىكى ناخشا - ئۇسۇل سەنئىتى، 9 - بەتكە قاراڭ.

كەلتۈرگەن بامبۇكتىن ياسىغانمۇ ياكى ئەچكى ئۆلكىلەردە بامبۇكتىن ياساپ شىنجاڭغا كەلتۈرگەنمۇ؟

قاتناش قولايىسىز بولغان بۇ دەۋرلەردە يۇقىرىقى ئىككى خىل ئەھۋالنىڭ مەۋجۇت بولۇپ تۇرۇشى تولىمۇ قىيىن ئىدى. شۇنى ئەسكەرتىش لازىمكى، غەرب بىلەن شەرقنى تۇتاشتۇرىدىغان «يىپەك يولى» تارىختىن بۇيان غەرب بىلەن شەرقنىڭ مەدەنىيەت ئالماشتۇرۇشىغا تۇپراق بولۇپ كەلدى. جاڭ چىيەن غەربىي رايونغا ئەلچى بولۇپ چىقىپ باكتېرىيە (ھازىرقى ئافغانىستان) گە يېتىپ بارغاندا سىچۇەن بامبۇكى (تۆت قىرلىق بامبۇك بولۇپ ھاسا ئورنىدا ئىشلىتىلىدۇ) ۋە سىچۇەن رەختلىرىنى كۆرگەنلىكى «پەرغانە تەزكىرىسى» دە خاتىرىلەنگەن.

چۈرى، نەي ۋە بېلى ئەڭ دەسلەپتە شىنجاڭدا پەيدا بولغان كېيىن ئەچكى ئۆلكىلەردە ئىسلاھ قىلىنىپ زور تەرەققىياتلارغا ئېرىشكەن بولسىمۇ، يەنىلا ئۆزىنىڭ ئەسلىدىكى شەكلىنى ساقلاپ قالغان. ئەينى ۋاقىتتا ئەچكىرىنىڭ بامبۇكلىرى شىنجاڭدىن ھالقىپ باكتېرىيەگە يېتىپ بارغان ئىكەن، چالغۇ ئەسۋابلىرىنى ياسايدىغان بامبۇك ياكى بامبۇكتىن ياسالغان چالغۇ ئەسۋابىنى شىنجاڭغا كەلتۈرۈش ئانچە قىيىن بولمىسا كىرەك، يۇەن سۇلالىسى دەۋرىدە ياشىغان مەشھۇر ئۇيغۇر شائىرى سەيدۇللا ئۆزىنىڭ «تۇرنا سۆڭىكىدىن ياسالغان نەي» دېگەن شېئىرىدا نەينىڭ شىنجاڭدا كەشىپ قىلىنغانلىقىنى بايان قىلىدۇ. گۇباۋ چالغۇ ئەسۋاب توغرىسىدىكى ماقالىسىدا يۇقىرىقىنى پاكىت قىلىپ تاشقورغاندا نەقىش قىلىپ ئىشلەنگەن ئۈچ تۆشۈكلۈك نەينى ماسالغا ئېلىپ نەينى چىياڭزۇلارنىڭ چالغۇ ئەسۋابى دەپ مۇئەييەنلەشتۈرىدۇ.①

تارىخىي پاكىتى ئېنىق بولمىغان قەدىمىي مەدەنىيەت ھېۋىلىرىنى ئان سىستېمىسى بىر بولغان بىرلا مىللەتنىڭ ئىجادىيىتى دەپ قاراشقا بولمايدۇ. تارىخ تەرەققىياتى جەريانىدا ھەممە مىللەت ئۆزىنىڭ مەدەنىيىتىنى ئاساسىي گەۋدە قىلغان ھالدا قوشنا مىللەتلەرنىڭ مەدەنىيەت تەسىرىنىمۇ قوبۇل قىلغان ۋە ئىجتىمائىي تۇرمۇشىغا سىڭدۈرگەن. ھازىرقى زامان مىللەتلىرى كۆپلىگەن قەبىلە ياكى خەلقلەرنىڭ تارىخىي قوشۇلمىسى ياكى بۆلۈنمىسىدىن ھاسىل بولغىنىغا ئوخشاش بىر مىللەتنىڭ مەدەنىيەت نەتىجىلىرى شۇ مىللەتنى ئاساسىي گەۋدە قىلغان خەلقلەرنىڭ مەدەنىيىتى بىلەن شۇ مىللەتكە قوشۇلۇپ كەتكەن. ئىقتىسادىي تۈزۈلمىسى، دىنىي ئېتىقادى ۋە تىل يېقىنلىقى بولغان خەلق ۋە مىللەتلەرنىڭ تەسىرىنىڭ بىر-بىرىگە ئۆتۈشى تارىخىي مۇقەررەرلىك ئىدى. ناخشا-ئۇسسۇل جەھەتتىكى تەسىر بولسا كۆزگە كۆرۈنەرلىك بولۇپ چالغۇ ئەسۋابلىرىنىڭ ئەڭ دەسلەپكى نۇسخىلىرىنى ئىسلاھ قىلىش ۋە ئۆزگەرتىش ناھايىتى بۇرۇنلا باشلانغان.

يىغىپ ئېيتقاندا بۇرغا. چۈرى، نەيدىن ئىبارەت چالغۇ ئەسۋابلىرى زەرەپشان

① «شىنجاڭ تارىخشۇناسلىقى» 80 - جىل تۇنجى سان 48 - بەت.

ۋە تارىم ئويمانلىقى ئەتراپىدا ياشىغان كۆچمەن چارۋىچى مىللەتلەرنىڭ ئىجادىيىتى ئىدى. تارىخىي كىتابلاردا بۇ ئۈچ خىل چالغۇ توغرىلىق يېزىلغان خاتىرىلەر ئاز بولۇشىغا قارىماي ھەممىسىنىڭ پەيدا بولغان تۈپرىقى شىنجاڭ ئىكەنلىكى تولۇق مۇئەييەنلەشتۈرۈلگەن. خوتەن ۋە قەشقەر رايونلىرىدىن تېپىلغان بەزى ئىپتىدائىي چالغۇ ئەسۋابلار ھازىرقى كۈندە ئىشلىتىلىۋاتقان چالغۇ ئەسۋابلارنىڭ ئىپتىدائىي شەكلى ئىكەنلىكىنى ئىسپاتلايدۇ.

نۇرغۇنلىغان تارىخشۇناسلار نەينى چىياڭزۇلار تارىخىي بىلەن باغلاپ تەتقىق قىلىدۇ. مازۇڭ «ئۇزۇن نەي ھەققىدە» دېگەن ئەسىرىدە «قوش نەي چىياڭزۇلاردىن باشلانغان» دەپ يازسا، لى جىيا «نەي» دېگەن ئەسىرىدە «چىياڭزۇ نېيى ئەجدىھادەك ھايغىرايدۇ. ئۇنىڭ ساداسى تۈن يېرىمىغىچە جاراڭلايدۇ» دەپ يازدۇ. دىڭ شىيەنجى «شىئەنشى گۇەندە ئاڭلانغان نەي ئاۋازى» دېگەن ئەسىرىدە «تۈن يېرىمىغىچە چىياڭزۇ نېيى ئاڭلاندى» دەپ يازغان.

يۇقىرىقى پاكىتلار نەينى چىياڭزۇلارنىڭ ئىجاد قىلغانلىقىنى كۆرسەتمەسە كېرەك. چۈنكى چىياڭزۇلار زەرەپشان دەريا بويلىرىدىن غەربىي جەنۇبقا كۆچكەندە نەينىمۇ بىللە ئېلىپ قايتقانلىقىنى كۆرسىتىدۇ. نەينى يەنە ئۇيغۇرلار تارىخىدىكى «ئات ھەدەنمىتى» گە باغلاپ تەتقىق قىلىش مۇمكىن. بىر قەدەر سوغۇق ياكى سۆتىدىل رايونلاردا ئاتلىقلار ھەدەنمىتىنى ياراتقان ھون ئىمپېرىيەسى^① ئىچىدىكى ئۇيغۇرلار بولۇپ تارىخىي ھەنەبلەردە قىسقىچە ئىزاھ بېرىلگەن. نەي چارۋىچى مىللەتلەرنىڭ ئىشلەپچىقىرىش قورالى قامچا بىلەن زىچ مۇناسىۋەتلىك، نەي ئىشلەپچىقىرىش قورالى ئات قامچىسىدىن ئۆزگىرىپ پۈۈلەپ چالىدىغان چالغۇ ئەسۋاب نەيگە ئۆز-گەرگەن. ئۇنىڭ پەيدا بولۇش جەريانىدا ئۆتكۈنچى باسقۇچ بار. نەي سۆڭەكتىن ياسىلىشتىن ئۆزگىرىپ، ياغاچ ماتېرىيالدىن ياسالغانلىقى ماتېرىيال ئىپتىياجىدىن ئەھمەس بەلكى ئاۋاز ئارقىلىق ھېسسىياتنى جانلىق ئىپادىلەش ئۈچۈن بامبۇك ياغى-چىغا پەدە تۆشۈكى ئېچىش زۆرۈرىيىتىدىن تۇغۇلغان. چارۋا سۆڭەكلىرىنىڭ ئۇزۇنلۇقى چەكلىك بولغاچقا ئاۋاز تۆشۈكلىرىنى كۆپەيتىش مۇمكىن ئەھمەس ئىدى. لى بەينىڭ «باھار شەھىرىدە نەي ئاڭلاش» دېگەن شېئىرىدا

«نەي ساداسى پەرۋاز قىلدىكى كىمىنىڭ سارىدىن،
باھار شامىلىغا چۆر بولۇپ ئورۇن ئالغان شەھىرى دىياردىن.
ئول كېچە نەي ساداسىدىن قايرىلدى مەجنۇن تال،
ئول سەۋەبتىن ھەر كىشى قىزىقماسمۇ ئىشتىياقتىن»

دەپ يازغان. دۇشياۋلىن «نەي چېلىش» دېگەن شېئىرىدا: «مەجنۇن تاللىر قايرىلدى ئول

① نۇرغۇن ئالماس: «ھونلارنىڭ قىسقىچە تارىخى»، قەشقەر ئۇيغۇر نەشرىياتى 1986 - يىلى نەشرى.

نەي ئاۋازىدىن، ناخشا كۆيى قانداقمۇ كەتسۇن غەمكىن قۇلاغمىدىن» دەپ يازغان. يۇقىرىقى بايانلار نەي ئارقىلىق چېلىنغان مەجنۇنتالنىڭ شىكەستە ناخشىسىنى كۆرسىتىدۇ. بۇ ناخشىلارنىڭ نوتىسى ساقلانماي تېكىستى ساقلانغان. ئۇنىڭ ئەسلى تېكىستى «ياخشى ئاتقا قامچا كەتمەس، مەجنۇنتال سۇنماي تۇرالماس، ئاتتىن چۈشۈپ نەي چالىدۇ، يول بويىدا غەمكىن ياتىدۇ» دېگەندىن ئىبارەت. بۇ شېئىردا ئاتتىن چۈشۈپلا چالغان نەي تەسۋىرلىنىش بىلەن بىللە نەينىڭ نەي قامچا ئىكەنلىكى يىغىنچاق ئىپادىلەنگەن. ھازىرقى نەينىڭ ئالتە ئاۋاز تۆشۈكى بىر پۈۋلەش تۆشۈكى، پۈۋلەش تۆشۈكىنىڭ يېنىدا بىر تۈسۈك پەردە تۆشۈكى، يېرىم ئاھاڭ تۆشۈكى ئورۇنلاشتۇرۇلغان بولۇپ جەمئىي توققۇز تۆشۈكى بار. ئۇزۇنلىقى 30 سانتىمېتىردىن ئارتۇق. ھەرقانداق مۇزىكىنى ئورۇنلاشقا بولىدۇ. ھازىرقى نەيلەرنىڭ ھەممىسى بامبۇكتىن ياسالغان بولۇپ، يەنىلا كونا شەكلىنى ساقلاپ قالغان. يۇقىرىقى چالغۇ ئەسۋابلىرى مىلادى III ئەسىرگىچە بولغان ئارىلىقتا پەيدا بولغان ھەم مۇكەممەللەشكەن بولۇپ، شىنجاڭدىكى ئەڭ قەدىمىي چالغۇ ئەسۋابلىرى ئىدى. شۇنداقلا چالغۇ ئەسۋابىلار تەرەققىياتىنىڭ بىرىنچى قەدىمى ئىدى دېيىشى مۇمكىن.

بېلى — قەدىمكى كۈسەننىڭ ئەمگەكچى خەلقى ئىجاد قىلغان بىر نوپۇس شەكلى چالغۇ ئەسۋاب بولۇپ، مىلادىنىڭ I ئەسىرىدە مەيدانغا كەلگەن. خەلق ئۇنى ئىنتايىن ياخشى كۆرىدۇ. ئىچكى ئۆلكىلەردە تارقالغان بېلى سەككىز ۋە توققۇز تۆشۈكلۈك بولۇپ، كۇچا ئۆپچۆرىسىدىن ئۆزگىرىپ كەلگەن. بېلى ئىچكى ئۆلكىلەرگە ئەڭ دەسلەپ ھونلار ئارقىلىق تونۇلغان بولسا كېرەك. «تارىخ مەجمۇئەسى» نىڭ 46 - جىلىدىدا «ھونلار بېلىنى چارۋا ئۈستىخانلىرىدىن ياسايتتى، قومۇشتىن باش ياساپ پۈۋلەپ چېلىش ئارقىلىق يىلىقلارغا سېتىپ بېرىشتى» دەپ يېزىلغان تاڭ دەۋرىدە يېزىلغان «مۇزىكا مەھكەمەسى خاتىرىلىرى»، «قامۇس كىتابى» دا: «بېلى كۇچا چالغۇسىدۇر، چۈرى تۈرىگە ئائىت - تۇر» دەپ يېزىلغان. بېلى كۇچا چالغۇسى بولۇش بىلەن بىرگە بۇرغا، چۈرى، نەيگە ئوخشاش تەرەققىيات جەريانىنى بېسىپ ئۆتكەن. ئەمما بېلىنىڭ تۈزۈلمىشى مۇرەككەپ بولۇپ چۈرىنىڭ تەرەققىي قىلغان شەكلى ئىدى. بېلىنىڭ شەكلى نەيگە ئوخشاش بولۇپ ئىچىگە قومۇشتىن فۇرچۇن بېكىتىلگەن ۋە نەيدىكى ئاۋاز تۆشۈكىنى قوبۇل قىلغان. جۇڭگودا مۇزىكا تەتقىقاتى ھەققىدە سوڭ دەۋرىدە ئۆتكەن مادۇڭنەن يازغان «يادىكارلىقلار توپلىمى» دېگەن كىتابتا چالغۇ ئەسۋابلىرىنى تۈرگە ئايرىغان، ئاساسلىقى ياسالغان ماتېرىياللارغا بۆلۈپمۇ ئاۋاز چىقىرىدىغان ئورۇنغا ئىشلىتىلگەن ماتېرىيالغا ئاساسلىنىپ تۈرگە ئايرىش ئۆلچەم قىلىنغان. چۈرى، نەي، بېلىلارنىڭ ھەممىسى كېيىنكى ۋاقىتتا بامبۇكتىن ياسالغانلىقى ئۈچۈن ئۇنى «بامبۇكتىن ياسالغان چالغۇ ئەسۋابىلار» گۇرۇپپىسىغا كىرگۈزگەن. بۇنى مەزكۇر چالغۇ ئەسۋاب ئىسمىلىرىنىڭ خەنزۇچە يېزىلغان ئىسمىلىرىدىكى «竹» (بامبۇك) خېتى بىلەنمۇ چۈشەندۈرۈشكە بولىدۇ.

باربىت① (پىپا) ئەڭ دەسلەپ كۇچادا كەشىپ قىلىنغان تارلىق چالغۇ ئەسۋاب بولۇپ، جاڭ چيەندىن كېيىن كەڭ قانات يايدىغان ھەدەنئىيەت ئالاقىسىغا ئەگىشىپ ئىچكى ئۆلكىلەرگە تارقالغان.

مىلادىنىڭ ئالدى - كەينىدە جەنۇبىي ئوتتۇرا ئاسىيا ۋە ھىندىستاندا ياۋچىلارنى ئاساس قىلغان تۈرك تىلىدا سۆزلىشىدىغان كۇشان خانلىقى قۇرۇلغان بولۇپ، زېمىن دائىرىسى كۇچاغچە يېتىپ كەلگەن ئىدى. (مىلادى I ئەسىردە) ئۇنىڭ پادىشاھى بويىسۇندۇرغان خانلىقلارنىڭ خانزادىلىرىنى تۇتقۇن سۈپىتىدە كابولدا توختاتتى. ئۇنىڭ ئىچىدە قەشقەر خانزادىسىمۇ بار ئىدى.②

ھىندىستان مىلادىنىڭ 319 - يىلى چاندىرا گۇدپا خانلىقى كۇشان خانلىقىدىن بۆلۈنۈپ چىقتى. ئارقىدىنلا كۇشان ۋە گۇدپا سۇلالىرى ئېقتالىتلار دەپ ئاتالغان ئاقھونلار تەرىپىدىن ئاغدۇرۇپ تاشلاندى. شۇ ۋاقىتتا باربىت تارىم ئويمانلىقىدىن پۈتكۈل ئوتتۇرا ئاسىياغا ئاندىن ھىندىستانغا تارقالغان «يىپەك يولى» نىڭ جەنۇبىي لىنىيىسى③ نى بويلاپ ئىران ئەەرەب دۆلەتلىرىگە تارقىلدى. بەزى تەتقىقاتچىلار باربىتنىڭ «پىپا» دەپ ئاتىلىشى تارىخىنى سېرىپ چەككەندە «پى» دېگەن ئاۋاز، يان - دۇرغاندا «پا» دېگەن ئاۋاز چىققاشقا شۇنداق ئاتالغان دېگەن مۇلاھىزىلىرىنى ئالغا سۈرىدۇ. «پىپا ئات ئۈستىدە چېلىنىدىغان تارلىق چالغۇ بولۇپ مىلادى I ئەسىر ئە - راپىدا كەڭ ئۈمۈملاشقان. كېيىن داۋاملىق راۋاجلىنىپ سۈي، تاڭ دەۋرىدە جۇڭگو مۇزىكىچىلىقىنىڭ ئاساسلىق چالغۇ ئەسۋابى بولۇپ قالغان. جىن، ۋېي، شىمالىي - جەنۇبىي سۇلالىلار دەۋرىدە يېزىلغان تارىخىي تەزكىرلەردە ئۇيغۇر ناخشا - ئۇسسۇللىرىنىڭ بىۋاسىتە خوتەن، قەشقەر، كۇچا، تۇرپان ۋە شىمالىي قۇمۇلۇقتىكى قارا قۇرۇم ۋادىسى ئارقىلىق ئىچكى ئۆلكىلەرگە كىرگەنلىكى سۆزلەنگەن.

باربىتنىڭ ئەڭ دەسلەپكى شەكلى دەستىلىك دۇمباق بولۇپ، ئۇزۇن دەستىگە كىچىك دۇمباقچە ئورنىتىلىپ قول بىلەن تەۋرىتىپ چالىدىغان چالغۇ ئىدى. بۇ خىل دۇمباق تەرەققىي قىلىپ دەستىسى يوقۇلۇپ گۈلدۈرمامىلىق دۇمباقلار بارلىققا كەلگەن. تارلىق دۇمباق يۈزىگە بىر نەچچە تال تار تارتىلىپ، دۇمباقنى سوققاندا تارلار تىترەپ ئەكس سادا ھاسىل بولغان، كىشىلەر كېيىنرەك تار (كىرىچ) لەرنىڭ رولىنى چۈشەنگەندىن كېيىن، تارلىق دۇمباقنى كەشىپ قىلدى. تارلىق دۇمباق راۋابلارنىڭ ئەڭ دەسلەپكى پەيدا بولۇشى ئىدى. كېيىنكى ۋاقىتلاردا كۇچا خەلقى ماھىرلىق بىلەن چالىدىغان كۇچا باربىتى ئىككى خىل بولۇپ تۆت تارلىق باربىت،

① باربىت - ئاسىيا تۈركلىرىنىڭ تىلىدىكى دۇمباق - «ئوكيانۇس» - جىلد 234 - بەت تۈركىيە - ئىستانبۇل

1971 - يىلى نەشر.

② «خەننامە» سۈيلى تەزكىرىسى» گە قارالسۇن.

③ شېرىپىدىن ئۆمەر «كلاسسىك ئەدەبىياتىدىن ئوچىرك» شىنجاڭ خەلق نەشرىياتى 1981 - يىلى نەشرى 3 - بەت.

بەش تارلىقى بەشتار دەپ ئاتالغان.

بەزى تارىخشۇناسلار بارابانى ھىندىستاندىن، بەشتارنى پىردىسپەدىن كەلگەن دەيدۇ. ۋاڭ گۇاڭجى يازغان «جۇڭگو مۇزىكا تارىخى» دېگەن كىتابنىڭ 4 - بابىدا مۇنداق بىر ئابزاس سۆز بار: «ئەرەب باربىتى، ئىسمى ئود... ئىكەنلىكىنى تارىخىي كىتابلاردا كۆردۈم. يەنە بىر تەرەپتىن غەرب تارىخىدا X ئەسىردە ئۆتكەن ئەرەب مۇزىكا شۇناسى ئەل-فارابى (950 - يىلى ۋاپات بولغان) نىڭ كىتابىدا ئەڭ بۇرۇن تىلغا ئېلىنغان. شۇ ۋاقىتلاردا ئەرەب مۇزىكا تۈزۈلمىلىرى بىلەن پىرسىيە مۇزىكا تۈزۈلمىلىرى ئاساسەن ئوخشاش بولغاچقا، غەرب ئالىملىرى بۇنى ئومۇملاشتۇرۇپ «ئەرەب - پىرسىيە مۇزىكا مەدەنىيىتى» دەپ ئاتىغان، ئەرەب باربىتىنىڭ شەكلى مەسلىكىمىز باربىتىنىڭ شەكلىمىگە ئوخشاپ كېتىدۇ. باربىت دەسلەپتە تۆت تارلىق بولغان بولسا، ئەل-فارابى بىر تارنى قوشۇپ بەشتار قىلغان. بۇ قاراش مەسىلىنى چىڭگىشلەشتۈرىدۇ. چۈنكى كۇچا-نىڭ بەش تارلىق باربىتى II ئەسىردە ئومۇملىشىپ شىمالىي-جەنۇبىي سۇلالىلار دەۋرىگە كەلگەندە (550 - 420 - يىللار) ئىچكى ئۆلكىلەرگە تارقالغان. 581 - يىلى قۇرۇلغان سۈي سۇلالىسىدىن مىراس قالغان «يەتتە قىسىملىق مۇزىكا» دا كۇچا مۇزىكىسى توغرىلىق ئىزاھ بېرىلگەن. زامان جەھەتتىن قارىغاندا فارابى تۇغۇلۇشتىن كەم دېگەندە 400 يىل بۇرۇن كۇچالىقلار بەشتارنى ماھىرلىق بىلەن چېلىۋاتقانلىقى ئېنىق تۇرسا، شۇڭا بۇ مەسىلىنى چوڭقۇرراق ئىزدىنىشكە تېگىشلىك. ھازىرقى باي ناھىيىسىنىڭ قىزىل قاغا شىڭ ئۆي تاملېرىدا بەش تارنىڭ سۈرىتى ھېلىمۇ ساقلانماقتا. بۇنىڭغا قاراپ، IV ئەسىردە ئۆتكەن مەشھۇر مۇزىكا نەزەرىيىچىسى ئۇيغۇر بۇددا مەدەنىيىتىنىڭ بۇلىقى بولغان كۇچادا ياشىغان سۇجۇپ ئېسىمىزگە چۈشىدۇ، سۇجۇپ مەشھۇر مۇزىكا كەشپىياتچىسى سۈپىتىدە جۇ دەۋرىدە «كۇچا - مۇزىكا پىرى» دەپ ئاتالغان. «بەش تار يەتتە ئاۋاز قانۇنى» نى ئىجاد قىلغان. ھەربىر تار بىر ئاۋاز شەكلى بولۇپ ئۆز ئىچىدىن يەتتە ئاۋاز باسقۇچىغا بۆلۈنگەن، 35 ئاۋاز بۆلەكلىرىگە ئايرىلغان، بىز بۇنىڭدىن سۇجۇپ ئىشلەتكەن سازنىڭ بەشتار ئىكەنلىكىنى يەتتە پەدىسى بارلىقىنى بىلىمىز. يەتتە ئاۋاز 12 كۈي قانۇنىنى سۇجۇپ پىپادا ئورۇنلىغان بولۇپ كۇچا مۇزىكا كۈي شۇناسلىقىنىڭ ئاساسى شۇنداقلا غەربىي رايون مۇزىكىلىرىنىڭ ئاساسى بولۇپ، ئوتتۇرا ئاسىيا خەلق مۇزىكىلىرى ئەنە شۇ ئاساستا شەكىللەنگەن.

«سۈي نامە مۇزىكا تەزكىرىسى» دە «كۇچا، قەشقەر، ئىدىقۇت قاتارلىق جايلارنىڭ مۇزىكا ئوركېستىرى بولغان»^① ۋە ئىچكى ئۆلكىلەرگە بېرىپ ئويۇن قويغان. كۇچا سازەندىلىرى 20 كىشى بولۇپ كوڭغۇ، پىپا، نەي، ناغرا، داپ، بالىمان قاتارلىق 15 خىل چالغۇ ئەسۋاب بولغان. قەشقەر سازەندىلىرى 12 كىشى بولۇپ ئۇلاردا

① ئابدۇشۈكۈر مۇھەممەت ئەمىن «ئۇيغۇر كلاسسىك مۇزىكىسى ئون ئىككى مۇقام ھەقتىدە» 48 - 49 - بەتلەرگە

كوڭغۇ، پىپا، نەي، دالا دۇمبىقى، ناغرا، داپ قاتارلىق ئون خىل چالغۇ ئەسۋاب بولغان. ئىدىقۇت چالغۇلىرىدا تىك نەي، پىپا، داپ، دۇمباق، بەشتار قاتارلىق چالغۇ-لار بولغان» دەپ يېزىلغان. دېمەك سۈي دەۋرىدىن بۇرۇنلا ناخشا-ئۇسسۇل، مۇزىكىلار سىستېمىلاشتۇرۇلغان، بەلگىلىك قائىدىگە سېلىنىپ مەلۇم قەرەل بويىچە كىشىلەرگە سەنئەت نومۇرلىرىنى كۆرسەتكەن.

بۇرغا ۋە داپ، دۇمباق مۇزىكىلىرى بىلەن بىللە كامالچىلىق چالغۇلار جۈملىدىن غىجەك ئەڭ قەدىمكى كامالچىلىق چالغۇ سۈپىتىدە مەيدانغا كەلگەن. فرانسۇز تارىخ-چىسى فى. فېلىپۇت 1914-يىلى ئېلان قىلغان «ئەقىلدار ۋە نادانلىق سوتىرىسى» («贤愚经») «غوڭقا ۋە قوبۇز» ناملىق ماقالىسىدا 1907-يىلى دۇنياغا داڭلىق سەنئەت غەزىنىسى — دۇڭخۇئاڭدىن تېپىلغان كونا ئۇيغۇر يېزىقىدىكى «ئىككى تېكىمىن شاھزادە، ھېكايىسى» نى مىسال قىلىدۇ. ھېكايىنىڭ 69-70-ئابزاسلىرىدا غوڭقا ۋە ئىپتىدائىي غىجەك — قوبۇز تىلىغا ئېلىنغان. قەدىمكى خوتەن سەنئىتىنىڭ نادىر ئۆلگە-لىمىرىنى ئېلىپ كەتكەن سەنئەت ئەپەندى (ئېنگىلىز) خوتەندىن غوڭقا چېلىۋاتقان لاي قوچاق ھەيكىلى تاپقانلىقىنى «قەدىمىي خوتەن» دېگەن كىتابىدا ئىزاھلايدۇ. كۇچا مىڭ ئۆي تاملىرىدىكى ياغاچ ئويىملىرىدا ۷-ئەسىرگە تەۋە بولغان غوڭقا سۈرىتى ھازىرمۇ ساقلانماقتا، «غوڭقا» سۆزى غوڭۇلدىغان ئاۋازدىن كېلىپ چىققان بولۇپ، ئىچكى ئۆلكىلەردە خۇخۇي (侯輝) تەرىپىدىن ئىسلاھ قىلىنغان ۋە كوڭغۇ دەپ ئاتالغان. ئارغۇن (ئارغىنۇن دەپمۇ ئاتىلىدۇ) بىرخىل تىك غوڭقا بولۇپ شەرقىي خەن دەۋرىدە چاڭئەنگە كىرگەن كۇچا چالغۇسى ئىدى. غوڭقا ھىندىستاننىڭ ۋېسنا چالغۇسى بىلەن بىر تىپتىكى چالغۇ بولسىمۇ، ياسىلىش جەھەتتىن پەرقلىق ئىدى.

«سۈي نامە مۇزىكا تەزكىرىسى» دە ئات قۇيرۇقىدىن ياسالغان كامالچىلىق غىجەك توغرىسىدا ئىزاھ بېرىلىپ: «بۇ ئاتلىقلار مەدەنىيەتنى ياراتقان تۈرك خەلقلەرنىڭ چالغۇسى» دەپ خاتىرىلەنگەن. ئۇنىڭ ئاۋاز تېمىرى (سۈپىتى) بويىچە «غىجەك» دەپ ئاتالغانلىقى ئېنىق. «تۈركىي تىللار دىۋانى» دا «ئىگە» سۆزى بىرخىل چالغۇنى كۆرسىتىدۇ» دەپ خاتىرىلەنگەن^① بۇ غىجەكنىڭ يەنە بىر نامى بولۇشى ئېھتىمالغا بەك يېقىن. غىجەك قۇمۇل 12 مۇقاملىرى، سېرىق ئۇيغۇر ئەل نەغمىلىرىدە باشلامچى تارلىق چالغۇ (سەرتار) بولۇپ كەلگەن. بۇ خۇددى ھازىرقى ئۇسسۇللۇق مۇزىكىلار داپ بىلەن باشلانغاندەك بىر ئىش. جېڭجاڭ، جېڭجوي، خېنەن باڭزىلىرىدا «ئەرخۇ غىجىكى» تا ھازىرغىچە مۇھىم چالغۇ ۋە بەزىدە ئوركىستېرنىڭ باشلامچىسى ۋە چۆرىكى چالغۇسى بولۇپ كەلمەكتە.

قوبۇز بىرخىل تارلىق چالغۇ بولۇپ، شەكلى غىجەككە ئوخشاپ كېتىدۇ. ھون تۈرك قوبۇزلىرى جۇڭگو يىلىنامىلىرىدا ھەر خىل خەتلەر بىلەن تۇرالغۇسىز ئىپادىلىنىپ

① «تۈركىي تىللار دىۋانى» 1-توم، 155-بەت.

كەلگەن. ۋېنگىرلار قوبۇزنى «كوبوز» دەپ ئاتايدۇ. تۇرپان يارغۇلدىن 1905 - يىلى ۋون لى كۆك قوبۇز چېلىپ تۇرغان ئوغۇل سۈرىتىنى تاپقان.

ساتار — شەكلى ئۆزگەرگەن غىجەك بولۇپ قوبۇزغا ئوخشاش كامالچىلىق چالغۇ، ئەينى ۋاقىتتا كۇچا مۇزىكىلىرى بىلەن ھىندىستان مۇزىكىلىرى بەيگىگە چۈشكەن ۋە كۇچا مۇزىكىلىرى ھىندىستان مۇزىكىلىرىنى يەڭگەن. كۇچا مۇزىكىسىدا قۇش باشلىق غۇڭقا مەس داپ كەم بولغىنى بىلەن ھىندىستان مۇزىكا قوراللىرىدىن ئون خىلى ئار- تۇق بولغان. تىارىخچى شىياڭ دانىڭ كۆز قارىشى بۇ نۇقتىنى ئىسپاتلايدۇ.

ئەگەر نۇقۇل نەيچە رېپىرلىق چالغۇلارغا نىسبەتەن سۆز قىلىش چالغۇلاردا زور بىر قەدەم ئىلگىرىلەش بولمىغان بولسا، ئۇلارغا ماس ھالدا تارلىق چالغۇلاردا يەنە بىر زور يۈكسىلىش بولدى. ياپونىيە ئالىمى لىن جىن سەن «شەرقىي ئاسىيا چالغۇلار تەتقىقاتى» (گومۇرو تەرجىمە قىلغان، 1962 - يىلى نەشىرى) ناملىق كىتابىدا داپنى «داپلاپ» دەپ ئاتايدۇ ۋە ئۇنى كۇچادا پەيدا بولغان، ياپونىيىدىكى ئۆزگەرگەن شەكلى دى تەيگو (鼗太鼓) دەپ كۆرسىتىدۇ. جاڭ فۇ «يىڭ قىزىنىڭ داپ چېلىشى» ناملىق شېئىرىدا «داپ» سۆزىنى خەنزۇچە جى گو (鼓羯) دەپ يېزىپلا قالماستىن، يەنە داپۇ (大鼗) دەپ ئۇنىڭ ئاۋازىنىڭ دۇڭ- دۇڭ (冬冬) جىڭ- جىڭ (贞贞) قىلىپ چىقىدىغانلىقىنى يازغان.

ئۇيغۇرلار ئىسلامىيەتكە قەدەم قويغاندىن كېيىن ھەيكەلتاراشلىق ۋە تىياتىر سەن- ئىتى چۈشكۈنلۈككە ئۇچرىدى. ئەمما بەدىئىي تەپەككۈر ۋە گۈزەللىككە ئىنتىلىشنىڭ كونكرېت ئىپادىسى بولغان مۇقام ئەلنەغمىچىلىقتىن بىر مىنۇتمۇ ئايرىلغىنى يوق، چۈنكى ۋاقىت خاراكتېرلىك سەنئەت شەكلى بولغان مۇزىكا ئاسان يوقۇلىدۇ. شۇنداق بولۇشىغا قارىماي ئۇيغۇر مىللىي چالغۇلىرى ئۆزىنىڭ كۈيىشۈناسلىق ئالاھىدىلىكى بويىچە خەلق ئاساسىنىڭ ئۈزلۈكسىز ئىجادىيىتى ئاساسىدا ئۆزگەرگەن شەكىلدە داۋاملىق راۋاجلانغان، بۇ مۇزىكا سەنئىتى ۋە ئۇيغۇر چالغۇلىرىدىكى ئومۇمىي خۇسۇسىيەت، تۈركىي مىللەتلەر مۇزىكىلىرى گەرچە تۈرلۈك تارىخىي سەۋەبلەر تۈپەيلىدىن بىر- بىرىدىن خېلى پەرقلىنىدىغان بولسىمۇ، ئۆزىنىڭ قەدىمكى جۇڭگو يىلنامىلىرىدا ئېيتىلغان «خۇنەغمىلىرى» نىڭ ئاساسىي گەۋدىسىنى ساقلاپ قالغان. ئۇيغۇرلارنىڭ قەدىمىي چالغۇ ئەسۋابلىرى تۈركىيە چالغۇ ئەسۋابلىرى بىلەن ئوخشىشىپ كېتىدۇ، شۇڭا ئۇلارنىڭ مۇقام، ناخشا- ئۇسسۇل سەنئىتى ئۇيغۇرلارنىڭ قەدىمىي دولان، قۇمۇل مەشرەپ مۇقاملىرىدەك مۇزىكىلىق تۈزۈلمىگە ئىگە بولغان، ئۇنىڭدىمۇ دەسلەپ غىجەك بىلەن باشلىنىش نەغمىسى چېلىنىپ ئۇنىڭدىن كېيىن پاشتىن ئاخىر مەشرەپ دېپى بىلەن ئۇسسۇللۇق نەغمىلەر چېلىنىدۇ، ئارىلاپ- ئارىلاپ «مەشرەپ» «قايناپ» دەپ ۋاقىراپ قويىدۇ. شۇنى ئەسكەرتىش لازىمكى، تۈركىيە مۇقاملىرىنىڭ مۇزىكىلىق تۈزۈلمىسى بىلەن دولان، قۇمۇل مەشرەپ مۇقاملىرىنىڭ مۇزىكىلىق تۈزۈلمىسى تاڭ سۇلالىسى ۋاقتىدىكى «تۈركىي چوڭ نەغمە»

تۈزۈلمىشى بىلەن بىردەك بولغانلىقى ۋە بۇنىڭغا ئالاقىدار مول پاكىتلار تۈركىيە چال-
خۇلىرى بىلەن ئۇيغۇر چالغۇلىرىنىڭ قەدىمكى شەكلىنىڭ ئوخشاشلىقىنى ئىسپاتلاپلا
قالماستىن، بۇ مۇقاملارنى ئىسلامىيەتتىن كېيىنكى زامانلارغا باغلاپ ئىزاھلىغۇچىلارنىڭ
كۆز-قارىشىنىڭ ئاساسسىز ئىكەنلىكىنى ئىسپاتلايدۇ.

ھەربىر تارىخىي دەۋردىكى چوڭ ھەجىملىك مۇزىكىلار شۇ دەۋردىكى چالغۇ
ئەسۋابلارنىڭ ماددىي ئاساسىدىن ئايرىلىپ كېتەلمەيدۇ. 2000 يىلدىن كۆپرەك تارىخىي
چەريانىدا «يىپەك يولى» نىڭ داۋاملىق كېڭىيىشى نەتىجىسىدە ئىدىقۇت مەدەنىيىتى، خوتەن
مەدەنىيىتى، كۇچا مەدەنىيىتى ۋە قەشقەر مەدەنىيىتى مەيدانغا كەلگەن سۈي، تاڭ دەۋرىدىكى
كۇچا، قەشقەر، تۇرپان، خوتەن مۇزىكىلىرىنى سۆزلىگەننىمىزدە ئۇنى ئەينى زاماننىڭ چالغۇ
ئەسۋابلىرى بولغان داپ، غىجەك، پىپا، (بەرباپ) كوڭغۇ (غوڭقا) بېلى، بالىمان،
نەي قاتارلىقلاردىن ئاجرىتىپ بايان قىلالمايمىز. كېيىنكى زامان مۇزىكىلىرى جۈملىدىن
«ئون ئىككى مۇقام» مۇزىكىسى ھەققىدە سۆزلىگەننىمىزدە ئۇنىمۇ قۇبۇز، غىجەك، ساتار
دۇتار، تەمبۇر، راۋاب، قالۇن، داپ، ناغرا-سۇناي، نەي قاتارلىق چالغۇ ئەسۋابلىرىدىن
ئاجرىتىپ تەسەۋۋۇر قىلالمايمىز.

ئۇزاق مۇددەتلىك تارىخىي تەرەققىيات چەريانىدىكى چالغۇ ئەسۋاپلاردا بىر-بىرىگە
تۇتىشىپ تۇرىدىغان ئىككى ئاساسىي باسقۇچ بار. ھەر ئىككى باسقۇچتا داپ، غىجەك،
بالىمان، نەيمۇ داۋاملىق ساقلىنغان. پىپا (بەرباپ) بەشتارلىق پىپا (راباپ) راۋاب
بىلەن تەمبۇرغا ئايلىنغان. خوتەننىڭ شەرقىي تەرىپىدىكى ناھىلەردە ھازىرمۇ ئىشلىتىلىپ
كېلىۋاتقان ئىنتايىن ئىپتىدائىي «قويچى راۋابى» نى قەدىمكى بەرباپنىڭ باشلانغۇچ
شەكلى سۈپىتىدە تەسەۋۋۇر قىلىمىز، بۇ خىل «قويچى راۋابى» دەستىسى كالتە، چۈ-
مۇش شەكلىدە بولۇپ چالغۇ يۈزىگە تېرە تارتىش ئاساسىدا ياسالغان. ئاۋاز قانۇنى
(پەدىسى) يوق. قۇمۇل تاغلىرىدا يېقىنقى يىللارغىچە بۇ خىل راۋابنىڭ ئىپتىدائىي
شەكلى ساقلىنغان. بۇ قەدىمىي پىپانىڭ (بەرباپ) ئۆز شەكلىنى تونۇپىلىشىمىزغا ياردەم
بېرىدۇ. «تاڭ تارىخىنىڭ مۇھىم بايانلىرى» نىڭ 33-جىلىددا خاتىرىلىنىشىچە، قەش-
قەرلىك راۋاب ماھىرى يې شىنغۇ دەسلەپتە راۋابىنى ياغاچ زەخمەكتە چالىغان،
كېيىن قول بىلەن چالىغان، «شەرقىي ئاسىيا چالغۇلار تەتقىقاتى» ناملىق كىتابتا:
«زەخمەكتە چېلىش-كۇچا ۋەزىكانىتىلىرىنىڭ چېلىش ئۇسۇلى بولۇپ، ئىچكى ئۆلكە-
لەرمۇ مۇشۇ ئۇسۇلنى قوللانغان» دەپ كۆرسىتىدۇ. ئەگرى بويۇنلۇق پىپا كۇچا پىپاسى
بولۇپ، قۇلاق دەستىسى خۇددى راۋابنىڭكىدەك ئەگرى ئىدى. IV ئەسىردە ئۆتكەن
مەشھۇر بۇددا ئالىمى كومراجۇ ئۆزىنىڭ «كارامەتلىك نىلۇفەر سۈتىرىسى» (خەنزۇ-
چە قىسقارتىپ «法花经» دېيىلىدۇ) تىۋىگۇ چالغۇسىنىڭ ئىسمىنى ئاتا ئۆتكەن. تۇ-
گېو- ئوتتۇرىسىغا تېرە تارتىلغان مىس تەخسىلىك داپ ئىدى.

XVIII ئەسىرنىڭ ئوتتۇرىلىرىدا ئۆتكەن خوتەنلىك تارىخشۇناس موللا ئىسمەتۇللا

موجزى ئۆزىنىڭ «تەۋارىخى مۇستەقىل» دېگەن كىتابىدا «تارىخىي رەشىدى» دىن مە-
سال كەلتۈرۈپ: دولان ۋادىسىدا ياشىغان خەرەزىمىنىڭ كىشىنىڭ بۇندىن 2000
يىل بۇرۇن راۋاب، تەمبۈرنى ئىجاد قىلىپ زەرەپشان خەلقى ۋە خوتەن خەلقىگە چې-
لىشىنى ئۆگەتكەنلىكى، راۋاب ۋە تەمبۇرغا قوي ۋە ئۆچكىنىڭ ئۈچەي-پەيلەردىن تار ۋە
زەي ئىشىپ سالغانلىقىنى ئىزاھلايدۇ.

X ئەسىردە ئۆتكەن ئۇلۇغ ئۇيغۇر ئالىمى فارابى (870 - 950 - يىللار) «ئۇد»
مۇزىكىسى ئۈستىدە توختالغان بولۇپ، «شەرقىي ئاسىيا چالغۇلار تەتقىقاتى» دېگەن كى-
تابتا: «ئۇد تار تۆت قۇلاقلىق بولۇپ، دەسلەپتە زەخمەكتە چېلىنغان، كېيىن كاهالچىدا
چېلىنغان» دەپ خاتىرىلەنگەن. فارابى يەنە سۇناي (sournay) ئاتالغۇسىنى تىلغا
ئالغان. سۇناي ئەربەبلەردە «زامار» (zamar)، ئىرانلىقلاردا سېمى (seme) دەپ
ئاتىلاتتى، ھازىر ئۇيغۇرلار ئارىسىدا بەزىلەر نەي بىلەن سۇنايىنى ئىسسىق بىر ساز
دەپ قارايدۇ. سۇناي دېگەن ئىسىم مۇقىم بىر خىل چالغۇنىڭ ئىسمى بولۇپ، ئۇ
نەيدىن پەرقلىنىدۇ. ھەر ئىككىسى پۈۋلەپ چېلىنىشىمۇ، لېكىن چېلىش ئۇسۇلى ئوخشە-
مغاچقا (سازنىڭ شەكلى ئوخشاش ئەمەس) سۇناي ئۆز ئالدىغا بىر مۇستەقىل ساز
بولۇپ بۆلۈنۈپ چىققان. بۈگۈنكى كۈندە كىشىلەر دائىم ناغرا بىلەن سۇنايىنى بىرلەش-
تۈرۈپ ئىستېمال قىلىش جەريانىدا «ناغرا-سۇناي» دېگەن سۆز تۇراقلىق ئىبارىغا
ئايلىنىپ قالغان. راۋاب ئەڭ دەسلەپ ئىككى تارلىق بولۇپ، ھەرقايسى خەلقلەر ئارىسىدا
ئوخشاش ئەمەس ئىدى، شىنجاڭدىكى راۋاب ئەگرى بويۇنلۇق كۇچا پىپاسى شەك-
لىدە بولۇپ، ئەگرى بويۇنلۇق ۋە بىر جۈپ قوشقار مۇڭگۈزى شەكلىدىكى زىننەت
قۇلاقلىق، شۇنداقلا يايلاق ھاياتى تارىخىغا ئالاقىدار ئالاھىدە تۈزۈلۈشىگە ئىگە ئىدى.
ئۇنىڭ دولان، قەشقەر قاتارلىق رايونلاردىكى شەكىللىرىمۇ ئۆزىگە خاس ئالاھىدە
شەكىلگە ئىگە. راۋاب كۇچا پىپاسىنىڭ چېلىش ئۇسۇلى بويىچە زەخمەكتە چېلىپ
كەلگەن. كېيىن ئۈزلۈكسىز ئىسلاھ قىلىش جەريانىدا تارلىرى كۆپەيتىلگەن. گوللان-
گۋىتتى «ئەرەب مۇزىكا تەتقىقاتى» ناملىق كىتابىدا كۆرسىتىشىچە تەمبۇر سۆزىنى تىلغا
ئالغان، ئىككى تارلىق ئىكەنلىكىنى ئىزاھلىغان. كوئارت ئۆزىنىڭ «پىرسىيە مۇزىكىسى»
ناملىق كىتابىدا ھاپىز شىرازىنىڭ (1340 - 1389) «دۇتار» (dutar) سۆزىنى تىلغا
ئالغانلىقىنى يازغان. ماركا پولو (1254 - 1294 - يىللار) موڭغۇل ئىمپېرىيەسىنى ئا-
رىلاپ ئىككى تارلىق تەمبۇر چالغان سازەندىلەرنى كۆرگەنلىكىنى يازغان. چاغاتاي
دەۋرىدىكى ئۇيغۇر سازەندىسى بېھزاتىنىڭ رەسىملىرىدە شۇ خىل تەمبۇرنىڭ تەسۋىرى
بېرىلگەن.

ئۇزۇن دەستىلىك چالغۇلار ئاساسىي ئاۋازنىڭ يېرىم ئاۋاز ۋە بىر پۈتۈن ئاۋاز
تۆۋەنلىتىش ئېھتىياجى ئاساسىدا مەيدانغا كەلگەن. بۇ ئاھاڭ شەكلى ئۆزگىرىشى ۋە
تارنىڭ ئۇزۇنلىقى بىلەن ئاۋاز تىتىرىشىنىڭ تەلپىنى ئىككىس ئەتتۈرەتتى. بىز دۇڭخۇاڭ

مىڭ ئۆيلىرىدىكى ۋېي دەۋرىگە ئائىت 288 - ، 428 - ئۆيىگە سۈي دەۋرىگە ئائىت 303 - ، 390 - ئۆيىگە ، تاڭ دەۋرىگە ئائىت 98 - ، 112 - ، 159 - ، 161 - ، 172 - ئۆيىگە سىزىلغان سۈرەتلەردىن ① پىپا دەستىسىنىڭ بارغانسېرى ئۇزىراپ تەمبۇرغا يې - قىنلاپ كەلگەنلىكىنى كۆرىمىز. تۇرپان بىزەكلىك تام سۈرەتلىرىدىن ھەر خىل مىللىي كىيىملەرنى كىيگەن، قوللىرىغا بىر قەدەر ئۇزۇن دەستىلىك چالغۇلارنى تۇتقان سازە - دىلەر كوللېكتىپىنىڭ ئوبرازىنى كۆرىۋالالايمىز.

چالغۇ ئەسۋاپلارنىڭ تەرەققىياتى ۋە ھەر خىل چالغۇلارنىڭ يېتىلىشى جەريانىدا نىدىكى پاكىتلاردىن شۇنى كۆرۈۋالالايمىزكى پۈۋلەپ چالدىغان چالغۇلار ئەڭ بۇرۇن پەيدا بولغان. ئاندىن سوقمىلىق چالغۇلار بارلىققا كەلگەن. تارلىق چالغۇلار بولسا كېيىن پەيدا بولغان. تارلىق چالغۇلار سوقمىلىق چالغۇلاردىن ئۆزگىرىپ كەلگەن. بار - لىق تارلىق چالغۇلارنىڭ پەيدا بولۇش تارىخىنى سۈرۈشتۈرسەك، ھەممىسى سوقمىلىق چالغۇلارغا بېقىندىغانلىقىنى بىلىمىز. شۇ سەۋەبتىن بارلىق تارلىق چالغۇلارنى ئومۇم - لاشتۇرۇپ «بىر مەنبەلىك سازلار» دەپ ئاتاش مۇمكىن.

بىر مەنبەلىك سازلارنىڭ پەيدا بولۇشىنى ئاۋاز نۇقتىسىدىن تەتقىق قىلىپ ئىنچىكە پەرقلەرنى بىلىش ۋە ئايدىڭلاشتۇرۇۋېلىش لازىم. بىر مەنبەلىك سازلار سوقمىلىق چالغۇلاردىن ئۆزگىرىپ كەلگەن بولسىمۇ ئاۋاز تېمپىرى (سۈپىتى) ئوخشىمايدۇ. شۇ سەۋەبتىن بىر مەنبەلىك سازلارنىڭ شەكلى بىر - بىرىگە ئوخشاپراق كەتسىمۇ ئوخشىمىغان ئاۋازلار ھا - سىل بولىدۇ بۇنىڭغا ماسلىشىپ، سازلارنىڭ ئۆزىدىمۇ روشەن ئۆزگىرىشلەر بارلىققا كې - لىپ، ئۇلار ئوتتۇرىسىدىكى پەرق چوڭىشىغا يۈزلەنگەن، مانا بۇ پەرقلەر چالغۇ ئەس - ۋابىلارنىڭ تەرەققىي قىلىشىدىكى ئۆزبېكىتىپ ئىچكى سەۋەب. كەڭ سەھنە بولغان يېزا قىشلاقلاردا خەلق مەشرەپلىرىنىڭ ئومۇملىشىپ تەرەققىي قىلغانلىقى ناخشا - ئۇسسۇل سەن - ئىتىنىڭ ئۆزىگە خاس خۇسۇسىيىتى ۋە كىلاسسىك ئۇسلۇبى مەيدانغا كەلگەن مۇھىت ۋە ئېھتىياج - چالغۇ ئەسۋابىلارنىڭ تەرەققىي قىلىشىدىكى تاشقى سەۋەب. بىر مەنبەلىك چالغۇلار (تارلىق سازلار) نىڭ بىر - بىرىدىن پەرقلەنىشى نىسبەتەن تۇتۇقراق بولۇپ ئۇنى ئايرىشتا تۆۋەندىكى ئۈچ نۇقتا بويىچە تەكشۈرۈپ ئېنىقلاش مۇمكىن.

- 1) ئاۋاز چىقارغۇچى جىسىم (چالغۇ) نىڭ ئوخشىماسلىقى، بىر تارنى راۋابقا تارتىپ چالغاندا چىققان ئاۋاز بىلەن تەمبۇرغا تارتىپ چىققاندا ئاۋاز ئوخشاش بولمايدۇ.
- 2) ئاۋاز چىقىرىش ئۇسۇلىنىڭ ئوخشىماسلىقى، تەيپى بىر تەمبۇرنى كامالچىدا چالغاندا چىققان ئاۋاز بىلەن زەخمەك ياكى قولدا سوققاندا چىققان ئاۋاز ئوخشىمايدۇ.
- 3) رىزاناتۇر (ئاۋازنى چوڭايتىش ئورنى) نىڭ ئوخشىماسلىقى. غىجەكنى كامال - چىدا چالغاندا چىققان ئاۋاز بىلەن تەمبۇر ۋە راۋاپنى كامالچىدا چالغاندا چىققان ئاۋاز ئوخشىمايدۇ. بۇ خىل سازلار بىر كامالچىدا چېلىنسىمۇ لېكىن چالغۇلارنىڭ

① دۇنيغۇر كلاسسىك مۇزىكىسى ئون ئىككى مۇقام ھەققىدە، 73 - بەت.

رىزانانۇر قىسمى ئوخشىمىغاچقا ئۇلاردىن ئوخشىمىغان ئاۋازلار پەيدا بولغان. بىر مەنبەلىك سازلارنىڭ پەيدا بولۇشىنى تەتقىق قىلىش ئۇسۇلى فونىكتىكا (تىل تاۋۇشلىرى) نى تەتقىق قىلىش ئۇسۇلى بىلەن ئوخشاپ كېتىدۇ. تارلىق چالغۇ-لارنىڭ ھەممىسىنىڭ بېشى دەسلەپ چارۋا ماللارنىڭ تېرىسىدىن يېمىلغان بولۇپ، باش-تىن-ئاخىر مۇشۇ خىل شەكىل ئاساسىي ئورۇندا تۇرۇپ كەلگەن. بىراق ھازىرقى دۇت-تار، تەمبۇر، غىجەكلەرنىڭ بېشى تېرە بىلەن ئەمەس نېپىز تاختاي بىلەن يېمىلغان. بۇ سازلار داپ، راۋاب ۋە دۇمباققا قارىغاندا ھەممى سەل چوڭ (ئۇزۇن)، ئۇنى كۈن-دىلىك تۇرمۇشتا ئىشلىتىش ۋە يىغىشتۇرۇش باشقا سازلارغا نىسبەتەن قولايىسىز. دائىم ئۇنى ياندا ئېلىپ يۈرگەندە ئۇنىڭ سۈپىتى، يامغۇر ۋە نەملىكتىن بۇزۇلۇپ كېتەتتى. مانا مۇشۇ يېتەرسىزلىك كىشىلەردە ئىسلاھ قىلىش ئىستىگىنى پەيدا قىلغان. كىشىلەر ئاسراشقا ئاسان بولسۇن ئۈچۈن ئۇنىڭ يۈزىگە نېپىز تاختاي يېمىپ سۈپىتىنىڭ بۇزۇلۇپ كېتىشىنىڭ ئالدىنى ئالغان ۋە ئۇنىڭغا قوي، ئۆچمەكلەرنىڭ پەي، ئۆچەپلىرىدىن تارا ئىشلەپ سالغان. گەرچە ئۇۋاقىتتا شىنجاڭدا يىمپەك ئىشلەش ۋە يىمپەك توقۇش ئاللىقاچان ئومۇملاشقان بولسىمۇ ① تارلىق چالغۇلارغا يىمپەك تار ئىشلىتىلمىگەن، تارىخىي پاكىتلار ئىس-پاتلىدىكى ھۇنەيپەن دەۋرىدە بىر-بىرىگە ئېھتىياجلىق نەرسىلەر بىرلا ۋاقىتتا مەۋجۇت ۋە كۆزگە كۆرۈنۈپ تۇرسىمۇ، كىشىلەرنىڭ بىلىشى ۋە دەۋر تەرەققىياتى ئۆز ئارا ھاسىلە-شالىمىغاچقا، كىشىلەر بۇ خىل ئېھتىياجلىق نەرسىلەرنى دەرھال بايقىيالمىدۇ. كىشىلەر جەمئىيەتنىڭ تەرەققىي قىلىشىغا ئەگىشىپ، بۇ خىل ھالەتنى ئىلگىرى ياكى كېيىن مۇ-قەررەر ئۆزگەرتىدۇ. سۈي، تاڭ دەۋرىگە كەلگەندە كىشىلەر تارلىق چالغۇلاردىكى بۇ خىل يېتەرسىزلىكنى تەدرىجى تونۇپ، ئېھتىياجغا ئاساسەن پەي ۋە ئۆچەي تارلارنىڭ ئور-نىغا يىمپەك تارلارنى ئىشلەتتى. پەي، ئۆچەي ۋە كىرىچ تارلارنىڭ يېتەرسىزلىكى كۆپ بولۇپ، تارنى تەكشى ئىشلەش قىيىن، شۇنىڭدەك نەملىكتىن ئاسانلا بۇزۇلۇپ ئاۋاز سۈپىتىگە تەسىر يېتەتتى. كىرىچ تارنىڭ ئاجىزلىقى ئەڭ دەسلەپكى كىرىچ تارلىق بەر-باپنىڭ ئاجىزلىقى ئىدى. يىمپەك تار ئىشلىتىلگەندىن كېيىن چالغۇ ئەسۋابلاردا ئۆچەي تارلارنىڭ ئىشلىتىلىشى ئاجىزلاشتى، بۇنداق دېگەنلىك پەي، ئۆچەي ۋە كىرىچ تارلار تەل-تۈكۈس يوقالدى دېگەنلىك ئەمەس. ھازىرمۇ بەزى چالغۇلاردا پەي تارلارنىڭ ئىشلىتىلىۋاتقانلىقى ئۇنىڭ ئۆزىگە خاس ئارتۇقچىلىقى بولغانلىقىنى كۆرسىتىدۇ.

ئۇيغۇرلارنى ئاساس قىلغان شىنجاڭ رايونى تارىختىن بۇيان سەنئەت ۋە ناخشا-ئۇسسۇل بىلەن داڭ چىقىرىپ، «ناخشا-ئۇسسۇل ماكانى» دەپ ئاتالغان. شىنجاڭ رايونىنى ئۇيغۇر ۋە باشقا قېرىنداش مىللەت خەلقىنىڭ ئورتاق ئەنئەنە-ئەنئەنىسى، تەسۋىرىي سەنئەت بايلىقىدىن ئايرىپ قارىغان بولمىغىنىغا ئوخشاش، ناخشا-ئۇسسۇل سەنئىتىنىڭ تەرەققىياتىمۇ شۇ زاماننىڭ چالغۇ ئەسۋابلىرى تەرەققىياتىدىن ئايرىپ

① شىنجاڭ داشۇ ئىلمىي ژۇرنىلى، 82-نومۇر، 2-سان «يىمپەك ئىلى خوتەن» دېگەن ماقالىغا قاراڭ.

قارىغىلى بولمايدۇ. كۆپ ئەسىرلىك ئۇيغۇر سەنئىتىنىڭ تارىخى — ئۇيغۇر ناخشا — ئۇسسۇللىرى خەلق مەشرەپلىرى، كلاسسىك مۇقاملىرى، بىيىتلىرىنىڭ بىر پۈتۈنلىكى ئۇزاق تارىخقا ئىگە خوتەن قاشتېشى دەريا بويلىرى تۇرپان ئۆزۈمزارلىقى، مەكىت، ماراۋېشى بوستانلىقلىرى زەرەپشان دەريا بويلىرى، قۇمۇل تاغلىرى خەلقىنىڭ سەنئەت مەكتىپى بولۇش بىلەن ئەل ئىچى سەنئەتنىڭ ئاساسلىق تۇپرىقى سۈپىتىدە ھازىر مۇگۈللەپ ياشىماقتا. خوتەن ۋە دولاننىڭ يىراق چەت يېزىلىرىدا قۇمۇلنىڭ قاتتا-قات تاغ ئارىسى كەنتلىرىدە ساقلانغان چالغۇ-ئەسۋاپلىرى ۋە ئۇيغۇر مەشرەپ نغمىلىرى بىزنىڭ شىنجاڭنىڭ قەدىمكى ناخشا-ئۇسسۇل توغرىسىدىكى تەسەۋۋۇرىمىزنى كۈچەيتىدۇ. ئىسلام دىنى كېچىكىپ تەسىر قىلغان ۋە ئىسلام دىنى مەركەزلىرىدىن يىراق بولغان قۇمۇل تاغلىرى ۋە خوتەننىڭ شەرقىي ناھىيىلىرى چالغۇ-ئەسۋاب ۋە ئۇسسۇل سەنئەتىنى تەكشۈرۈش ۋە تەتقىق قىلىشنىڭ بىر جانلىق تەبىئىي مۇزىيى، قەدىمكى ۋە كېيىنكى زامان ئۇيغۇر مۇزىكىچىلىقىنى تۇتاشتۇرىدىغان كۆۋرۈك ھېسابلىنىدۇ. يېقىنقى زامانغا ئائىت خەنزۇچە تارىخىي ماتېرىياللاردا شىنجاڭنىڭ چالغۇ-ئەسۋاب ۋە ناخشا-ئۇسسۇللىرى توغرىسىدا يېزىلغان ماتېرىياللار ناھايىتى مول ۋە قىممەتلىك. شۇنداقلا كېيىنكى ۋاقىتتا پەيدا بولغان ئۇيغۇر چالغۇ-ئەسۋابلىرىنى تەتقىق قىلىشتىكى بىرىنچى قول ماتېرىيال. بۇ ھەقتە يەنە داۋاملىق تەتقىق قىلىشىمىز ۋە ئىزدىنىشىمىزگە توغرا كېلىدۇ.

(بېشى 128 - بەتتە)

يۇقىرىدا، زۆرۈرىيەت بولۇپ، بۇ چاغقىچە ئېلان قىلىنغان چاغاتاي تىلىدىكى ئەسەرلەرنىڭ يېشىمىدىكى نۇقسانلاردىن بىر - ئىككى نەمۇنە كۆرسەتتۇق. غەربىمىز ھەرگىزمۇ قەستەن قۇسۇر تېپىش ئەمەس، بەلكى يولداشلارنىڭ ئەستايىدىلىق بولۇشىنى تىلەشتىن ئىبارەت.

چاغاتاي تىلى قەدىمكى ئۇيغۇر تىلىنىڭ ئىسلام دىنى ۋە ئىسلام مەدەنىيىتى ئاستىدا رايوندىكى تەرەققىياتى بولۇش سۈپىتى بىلەن، پۈتكۈك تىل - يېزىق تارىخىمىزدا ئىشلىتىلگەن ۋاقتى بىر قەدەر ئۇزۇن تىل بولۇپلا قالماي بەلكى يەنە لۇغەت فوندىدىغا مۇناسىبەتەن باي تىل ھېسابلىنىدۇ. بىزنىڭ دەۋرىمىزگەچە يېتىپ كېلىمگەن كلاسسىك ئەسەرلىرىمىز ئىچىدە مەزكۇر تىل بىلەن يېزىلغانلىرى مۇتلەق كۆپ ساننى تەشكىل قىلىدۇ. كىشىنى خۇشال قىلىدىغان يېرى شۇكى، نۆۋەتتە كلاسسىك ئەسەرلىرىمىزنى ئومۇميۈزلۈك رەتلەش، نەشىر قىلىش ئىشى رەسمىي كۈن تەرتىپكە قويۇلۇپ، خىزمەتلەر قانات يايدۇرۇلماقتا. مۇشۇنداق بىر پەيتتە، چاغاتاي تىلىنىڭ ئومۇمىي ئالاھىدىلىكى، شۇ جۈملىدىن ئۇنىڭ لېكسىكا جەھەتتىكى ئارتۇقچىلىقى ھەققىدىمۇ ئېنىق ۋە يېتەرلىك تونۇشقا ئىگە بولۇشنى تەۋسىيە قىلىشنىڭ رەتلەپ ۋە ئىزاھلاپ ئېلان قىلىنىشى كلاسسىك ئەسەرلىرىمىزنىڭ سۈپەت كاپالىتىگە ئاز - تولا ياردىمى بولار دەپ قارايمىز.





قەدىمىي شەھەر ھىرات ۋە ئۇيغۇرلار

غەيرەتجان ئوسمان

I

ھىرات — ئافغانىستاننىڭ شىمالىدىكى ھىرات بوستانلىقىغا جايلاشقان بولۇپ، ھازىرقى ھىرات ئۆلكىسىنىڭ مەركىزى. ئۇنىڭ ئەتراپىدا كۆپلىگەن مەشھۇر قەدىمىي سەيلىگاھلار بار.

زورو ئاستېر (zoro aster) دىنىنىڭ مۇقەددەس كىتابى «ئاۋېستا» (A Vesta)، قەدىمكى پېرسىيە بىھىستون ئابىدىلىرى ۋە ئىسكەندەر دەۋرى (م. ب 323 — 356 يىللار) دىكى گرېك تارىخى ماتېرىياللىرىدا ھىرات تىلغا ئېلىنغان. «ئالدىنقى خەن سۇلالىسى تارىخى» دىن تارتىپ ھەرقايسى دەۋرلەردە يېزىلغان تارىخىي ماتېرىياللاردا ھىرات خىلمۇ-خىل ناملار بىلەن خاتىرلەنگەن. يۇقىرىدىكى ماتېرىياللارغا قارىغاندا، ھىرات مىلادىدىن بۇرۇنقى VI ئەسىردىنلا مەۋجۇت بولۇپ، «ئىران تۈز-لەڭلىكى بىلەن ھىندى دەريالىرى ئوتتۇرىسىدىكى بىر پۈتۈن رايوننىڭ ئىستراتېگىيەلىك مەركىزى» (ئېنگېلس) ئىدى. قەدىمكى شەرق-غەرب مەدەنىيىتىنىڭ تۈگۈنلىرىدىن بىرى بولغان ھىرات كىشىلەرنىڭ ئالاھىدە ئېتىبارىغا ئىگە بولۇپ كەلگەن ھەمدە شۇ چاغدىكى بىر قىسىم دۆلەتلەرنىڭ سىياسىي، ئىقتىسادىي، مەدەنىيەت مەركىزىگە ئايلانغان. ئۇ خەلقئارالىق سودا يولىدىكى مۇھىم تۈگۈن، شۇنداقلا ھەربىي جەھەتتىن كۈچ سىنىشىدىغان بازار بولۇپ قالغان.

ھىرات دەسلەپ باكتېرىيە سۇلالىسىنىڭ مەزكىزىي قىلىنغان. ساسانىلار دەۋرى (م. ب 226 — 651 - يىللار) دا ھىرات ئىراننىڭ شەرقىدىكى مۇھىم بازار بولۇپ، سودا ئىشلىرى خېلى يۈكسەلگەن. VII ئەسىرنىڭ ئوتتۇرىلىرىدىن كېيىن ئەرەب ئىمپېرىيىسىنىڭ تەۋەسىدە بولغان. XII ئەسىردە گور سۇلالىسى ھۆكۈمرانلىقى ئاستىدا ھىرات ناھايىتى تېز تەرەققىي قىلغان. بۇ چاغدا ھىراتنىڭ ئاھالىسى 44 مىڭ بولۇپ، 600 دىن كۆپرەك ئورۇندا مەدرىس، شەھەر ئىچىدىكى 12 مىڭدىن ئارتۇق ئاھالە-نىڭ دۇكىنى بولغان. ئالتە مىڭ ئورۇندا سەرراپ-ھامام ئېچىلغان. يەنە بەزى خاتىرە-لەرگە قارىغاندا خېرى (Heri) دەرياسىدىن توققۇز تارماق ئۆستەك چىپىلىپ ھىرات

ئەتراپىدىكى مۇنبەت يەرلەر سۇغۇرۇلغان. 1226 - يىلى ھىرات موڭغۇل قوشۇنلىرى تەرىپىدىن ئالتە ئاي مۇھاسىرە قىلىنغان. موڭغۇل قوشۇنلىرى جالالىدىن شاھزادىدىن ئۆچ ئېلىش مەقسىتىدە ھىرات شەھىرىنى خارابىگە ئايلاندۇرۇۋەتكەن؛ مۇشۇ چاغدا 40 ئادەم قالغان، دىگۈچىلەر بار.

1245 - يىلى شەھىرىدىن مۇھەممەد كورد سۇلالىسىنى قۇرغان ھەم ھىرات پايتەخت قىلىنغان. شۇنىڭ بىلەن ھىرات قايتىدىن گۈللىنىشكە باشلىغان. XIII ئەسىرنىڭ ئاخىرىغا كەلگەندە بۇ سۇلالىنىڭ ھۆكۈمرانلىق دائىرىسى ھازىرقى ئافغانىستان - تاننىڭ ھەممە يېرىگە بېرىپ يەتكەن. بۇ چاغدا كۆپلىگەن مەسچىت - مەدرىسىلەر رېمونت قىلىنغان ۋە يېڭىدىن قۇرۇلغان. مەدەنىيەت، جۈملىدىن ئەدەبىيات - سەنئەت راۋاجلاندىرۇلغان.

تۆمۈر (1336 - 1405) نىڭ ئوغلى شاھرۇھ (1377 - 1448) تۆمۈرلەرنىڭ ھۆكۈمرانى بولغان چاغ (1405 - 1448) لاردا ھىرات پايتەخت قىلىنغان. بۇ ۋاقىتتا ئۇ ئوتتورا ئاسىيادىكى ئوتتۇرا ئەسىرگە لايىق ساناقلىق شەھەرلەرنىڭ بىرىگە ئايلانغان. XV ئەسىردىن كېيىن تۆمۈرنىڭ نەۋرىسى ھۆسەيىن بايقارا (1468 - 1506) دەۋرىدە ھىراتنىڭ تەرەققىياتى بىرقەدەر تېز بولغان. شۇندىن كېيىنكى خېلى ئۇزۇن بىر مەزگىلگىچە ھىرات ئاساسەن مۇقىم تەرەققىيات باسقۇچىنى باشتىن كەچۈرگەن. XIX ئەسىرنىڭ 30 - يىللىرىدىن باشلاپ ھىرات چەت ئەل جاھانگىرلىرىنىڭ كۆپ قېتىملىق ئۇرۇش ۋەيرانچىلىقىغا ئۇچرىغان. ئافغانىستان مۇستەقىل بولغاندىن كېيىن، ھىراتنىڭ تەرەققىياتى ناھايىتى تېز سۈرئەتتە راۋاجلىنىپ مۇھىم سودا مەركەزلىرىنىڭ بىرى، شۇنداقلا ھىرات ئۆلكىسىنىڭ مەركىزى بولۇش رولىنى ئويناپ كېلىۋاتىدۇ.

II

قەدىمدىن تارتىپ ئوتتۇرا ئاسىيادىكى كۆپلىگەن مىللەت ۋە خەلقلەر بۇ شەھەردە پائالىيەت ئېلىپ بارغان، ئورتاق ئەمگەك قىلغان، ئۇنىڭ پارلاق مەدەنىيىتىنى بىرلىكتە ياراتقان. بۇ يەردە يارىتىلغان بىر قىسىم مەدەنىيەت يادامىلىرى ۋە يېتىشىپ چىققان زاتلارنىڭ ئايرىملىرى دۇنياۋى ئەھمىيەتكە ئىگە ئۇلۇغ، گىگانت مۆجىزىلەر ۋە ئادەملەر ئىدى. ھىراتتا پائالىيەت ئېلىپ بارغان مىللەتلەر ئىچىدە ئۇيغۇرلارمۇ بار ئىدى.

قاراخانىلار دەۋرى (840 - 1212) دە ئۇيغۇرلار ھىراتقا قەدەم باسقان ①. راشىدىدىن (1247 - 1318) نىڭ «جامئۇتتەۋارىخ» ناملىق كىتابىدىكى مەلۇماتلارغا قارىغاندا ئۇيغۇرلاردىن تەشكىللەنگەن قوشۇن موڭغۇل قوشۇنى بىلەن بىرلىكتە خۇراسان رايونىدىكى ئۇرۇشلارغا قاتناشقان. چىڭگىزخاننىڭ نەۋرىسى ئوغۇتاي دەۋرى (1229 - 1241) دە نىستورىيان دىنىدىكى ئۇيغۇر كوركوز (korkoz) موڭغۇللارنىڭ ئىراندىكى باش ئەمەلدارى بولغان. فرانسىيە پادىشاھى موڭغۇللارغا ئەلچىلىككە ئەۋەتكەن ۋېلىگىلىم

ج. روبروكنىڭ 1253 - يىلى يازغان خاتىرىسىدە ئىستورىيان دىنىغا ئېتىقاد قىلىدىغان نۇرغۇن ئۇيغۇرلارنىڭ ئىراندىكى «مۇسۇلمان شەھەر» لىرىدە ئولتۇراقلاشقانلىقى قەيىت قىلىنغان. راشىددىن يەنە 1000 دىن ئارتۇق ئۇيغۇرنىڭ ئۆز يۇرتىدىن ئىرانغا كېلىپ، پوچتا - ئالاقە ئىشلىرى بىلەن شۇغۇللانغانلىقىنى بايان قىلىدۇ. «يۈەن تارىخى» 63 - جىلىد. «غەربىي شىمالدىكى زېمىنلارنىڭ قوشۇمچە خاتىرىسى» (元史63卷西北地附录) دە بۈگۈنكى شىنجاڭ ۋە ئوتتۇرا ئاسىيادىكى 35 شەھەرنىڭ «ئۇيغۇرلار يېرى» (畏兀儿地) دائىرىسىدىكى شەھەرلەر ئىكەنلىكى ئېنىق ۋە تەپسىلى، بىر - بىرلەپ ساناپ ئۆتۈلگەن بولۇپ، ھىرات ۋە مۇشۇ شەھەرلەر تەركىبىگە كىرگۈزۈلگەن. بۇ مەسىلىنى ھېچ بولمىغاندا، ئەينى شارائىتتا ئەشۇ يەرلەردىكى ئۇيغۇرلارنىڭ تەسىرىنىڭ خېلىلا كۈچلۈك ئىكەنلىكىدىن بولغان دەپ چۈشەندۈرۈش مۇمكىن.

چاغاتاي ئولۇسىنىڭ شەكىللىنىشى ئۇيغۇرلار بىلەن ھىرات قاتارلىق جايلارنىڭ ئالاقىسىنى راۋانلاشتۇرغان. چۈنكى، چاغاتاي ئولۇسىنىڭ پائالىيەت دائىرىسى تەڭرى تاغلىرىنىڭ جەنۇبى ۋە شىمالى، ماۋارائۇننەھىر، ھەتتا ئىران ئېگىزلىكىدىكى قىسمەن رايونلارغا كېڭەيگەنىدى. دېمەك، بىر خانىدانلىق دائىرىسىدىكى كىشىلەرنىڭ ئالاقىسىنىڭ راۋان بولۇشى تەبىئىي ئەھۋال ئىدى.

تۆمۈر (1336 - 1405) نىڭ باش كۆتۈرۈپ چىقىشى ۋە تۆمۈرلەر دەۋرى (1370 - يىلىدىن XVI ئەسىرنىڭ دەسلەپكىچە) دە ئوتتۇرا ئاسىيادىكى مىللەتلەرنىڭ ئالاقىسىدا ئاجايىپ ۋەقەلەر بولۇپ ئۆتتى ۋە ئۇيغۇرلارنىڭ ھىرات قاتارلىق جايلاردا پائالىيەت ئېلىپ بېرىشى ئۈچۈن بىرقىسىم شەرت - شارائىتلار ھازىرلاندى.

1365 - يىلى تۆمۈر سىر دەرياسىنىڭ ئوڭ قىرغىقىدىكى چىناز بىلەن تاشكەنت ئوتتۇرىسىدا شەرقىي چاغاتاي موڭغۇل قوشۇنلىرىنى مەغلۇپ قىلدى. 1370 - يىلى تۆمۈر سەمەرقەندنى ئىشغال قىلىپ، ماۋارائۇننەھىر رايونى شەرقىي چاغاتاي جەمەتلىرى ئىچىدە بېسىقتۇردى. شۇنىڭ بىلەن ماۋارائۇننەھىر رايونى شەرقىي چاغاتاي جەمەتلىرى خانلىقىنىڭ تەۋەلىكىدىن ئايرىلىپ چىقتى. تۆمۈر بۇ جايلارغا ھۆكۈمرانلىق قىلدى. تۆمۈر ۋە ئۇنىڭ ئەۋلادلىرى بۇنىڭ بىلەنلا قالماي، شەرقىي چاغاتاي ئولۇسى - موغۇلىستان (ئاساسەن بۈگۈنكى شىنجاڭ، سوۋېت ئىتتىپاقىنىڭ يەتتە سۇ رايونى ھەم ئىسسىق كۆلىنىڭ شەرقىدىكى رايونلار) بىلەنمۇ ھەپىلەشكەن. شەرەفىدىن ئەلى يەزىدى «زەپەر - نامە» دېگەن كىتابىدا ۋە نىزامىدىن شەمىيەمۇ «زەپەرنامە» (1404 - يىلى يېزىلغان) دېگەن كىتابىدا تۆمۈر ۋە ئۇنىڭ چوڭ ئوغلى ئۆمەر شەيخنىڭ شەرقىي چاغاتاي ئولۇسىدىكى شەھەرلەرنى تالاپەتكە ئۇچراتقانلىقى ھەققىدە خاتىرە قالدۇرغان. شەرە - فىدىنىڭ يېزىشىچە، تۆمۈر 1375 - يىلىدىن 1379 - يىلىغىچە بولغان ئارىلىقتا بۇ يەرگە بەش قېتىم ھۇجۇم قىلغان. بىر قېتىم تۆمۈر قوشۇنلىرى بىلەن چاغاتاي قوشۇنلىرى ئىسسىق كۆل ئەتراپىدا قاتتىق ئۇرۇشۇپ، چاغاتاي تەرەپ يېڭىلگەن، تۆمۈر پۇرسەتنى

غەنىمەت بىلىپ، ئۆز قوشۇنلىرىنى ئىككىگە بۆلۈپ ئالمىلىققا (ھازىرقى قورغاس تەۋەسىدە) ۋە قەشقەرگە ماڭغۇزغان. ئالمىلىق قەلئەسىدە چاغاتاي خانى خىزىر خوجا تېخىمۇ قاننىق مەغلۇبىيەتكە ئۇچرىغان؛ تۆمۈر قوشۇنى بۇ قەلئەنى ئىشغال قىلىپلا ئۆت قويۇپ كۆيدۈرۈۋەتكەن. قەشقەر شەھرىمۇ ئېغىر بۇزغۇنچىلىققا ئۇچرىغان. مانا مۇشۇنداق ئۇرۇش - تالاشلار نەتىجىسىدە تۆمۈر ۋە ئۇنىڭ ئەۋلادلىرى فېئودال ھۆكۈمران - لارنىڭ ئەنئەنىسىگە يانداشقان ئەھۋالدا، ئۆزلىرى تالاپەتكە ئۇچراتقان شەھەر، يېزى - لارنىڭ بايلىقىنى قولغا كىرگۈزۈۋېلىشتىن باشقا يەنە بۇ يەرنىڭ ئاھالىلىرىنىمۇ مەجبۇرى يوسۇندا ئۆز مەركەزلىرى ۋە ئۇنىڭ ئەتراپىغا كۆچۈرۈپ كەتكەن. ئابدۇرازاق سەمەرقەندى «مەتلە ئەسساداين ۋە مەجمەئەل بەھرەيىن» (ئۇنلەرنىڭ مەنبەئى ۋە ئىككى دېڭىزنىڭ بىرلىشىشى) (1471 - يىلى يېزىلغان) ناملىق كىتابىدا ئۆمەر شەيخنىڭ XIV ئەسىرنىڭ 70 - يىللىرىدا قەشقەر ئاھالىسىنى ئەنجانغا كۆچۈرگەنلىكى توغرىسىدا خاتىرە قالدۇرغان. موغۇلىستان خانلىرىدىن ئىسەن بۇقا دەۋرلىرىدە دوغلات قەبىلىسىدىن سىيىد ئەھمەد قەشقەرى نازارەت - مۇھاپىزەت قىلىش ۋەزىپىسىنى بېجىرگەن ئىدى. لېكىن بۇ ئادەم ناھايىتى ئىقتىدارسىز بولغاچقا، ۋەزىپىنى تاپشۇرۇۋېلىپ ئۇزۇن ئۆتمەي، يەرلىك خوجىلا سەمەرقەندتىكى ئۇلۇغ بەگ بىلەن تىل بىرىكتۈرۈپ ئۇنى قەشقەردىن قوغلىۋەتكەن. شۇنىڭدىن ئېتىبارەن قەشقەر ئۇلۇغ بەگنىڭ كونتروللۇقى ئاستىغا چۈشۈپ قالغان. ئۈچ يىللىق تىرىشچانلىق ئارقىسىدا سىيىد ئەھمەد ئېلى قەشقەرنى قايتۇرۇۋالغان②. مۇشۇ چاغدا سەمەرقەند تەرەپكە ھېسسىداشلىق قىلغۇچىلار ۋە بىرقىسىم ئالدىنغان ئاممە قەشقەردىن ماۋارا ئۇننەھر تەرەپكە كېتىپ قالغان، دېگۈچىلەر بار.

تۆمۈرلەر دەۋرىدىن بۇرۇن ۋە كېيىن ھىرات قاتارلىق جايلارغا بېرىپ ئولتۇراق - لىشىپ قالغان ئۇيغۇرلار ئارىسىدىن بىرقىسىم ئىقتىدارلىق كىشىلەر يېتىشىپ چىقتى. چۈنكى تۆمۈر ۋە ئۇنىڭ ئەۋلادلىرى ھاكىمىيەت بېشىغا چىققاندىن كېيىن، ئالدىنقىلار - نىڭ ئەنئەنىلىرىگە ۋارىسلىق قىلىپ، ئۆز سارايلىرىغا شائىر، رەسسام، تارىخچى، مۇزى - كانىت، جۈملىدىن ئالىم - ئۆلىمالارنى بەزى ئەختىيارى، بەزى مەجبۇرى ھالدا يىغىپ، شۇ ئارقىلىق ئۇلارنى ئۆز ھاكىمىيىتىنى مۇستەھكەملەش، دۆلىتىنىڭ مەدەنىيىتىنى يۇقىرى كۆتۈرۈش، شان - شەرىپىنى ئاشۇرۇش ئۈچۈن خىزمەت قىلدۇرغان ئىدى.

«XV ئەسىردە ھىرات، سەمەرقەندتىكى شەرقىي تۈركىستان (شىنجاڭ) لىقلار ئارىسىدا سەئىدىددىن قەشقىرى، سۇلتان مالىك قەشقىرى، جانىبەگ دولداي، غىياسىدىن باخشى (ناۋايىنىڭ دادىسى)، ئەھمەد ھاجىبەگ، ئۇنىڭ ئىنىسى مۇھەممەد دولداي، شاھقۇلغا ئوخشاش ئۇيغۇرلار ۋە باشقا كۆپلىگەن ئەدىبلەر دىنىي ۋە دۆلەت ئەربابلىرى بولغانلىقى مەلۇم»③. بۇنىڭ ئىچىدە شەيخ ئەھمەد سۇخەيلى قاتارلىقلارمۇ بار بولۇپ بۇ چاغدا لۇتقى، ئاتايى، سەككاكى، ناۋايى قاتارلىقلار ئۆزلىرىنىڭ ئەدەبىيات مۇنبىرى - دىكى ئىقتىدارىنى زور دەرىجىدە جارى قىلدۇرغان ئىدى.

سەئىددىدىن قەشقىرى ھەققىدە ناۋايىنىڭ «خەمسە تولىمۇ تەھەببىرىن» (ھەيران بولغانلار ھەققىدە خەمسە) دېگەن كىتابىدا ئۇنى تەسەۋۋۇپنىڭ چوڭ ئەربابى سۈپىتىدە ئەسلىپ ئۆتىدۇ: «ھەزرىتى قۇتەبى تەرىقەت ۋە غەۋسى ھەقىقىي مەۋلانە سەئىددىدىن قەشقىرىكىم <نەقىشەندىيا> خوجالەرى سىلسىلەسىنىڭ ئۇل زاماندا كامىل ۋە مۇكەممەل مۇرىشىد ۋە خەلىفەسى ئىزدى...» ھىراتتا ئاساسەن سوپىزىمنىڭ نەخىشەندىيە جەمئىيىتىگە رەھبەرلىك قىلغان بۇ كىشىگە ئۇلۇغ تاجىك شائىرى ئابدۇراخمان جامى (1414 — 1492) مۇرىدى، كېيىن ئۇنىڭغا كۈبۇغۇل بولغان. سۇلتان مالىك قەشقىرى ھەققىدە مەلۇماتلار ئىنتايىن ئاز. ناۋايى «مەجالسۇن نەفائىس» دېگەن ئەسىرىدە ئۇنىڭ ئوغلى ئەھمەد ھاجىبەگى توغرىلۇق مەلۇمات بەرگەندە، ئۆز زامانىسىنىڭ تەڭدىشى يوق كىشىسى ئىدى دەپ تەكىتلەيدۇ ھەم «ۋاپائى» دېگەن ئەدەبىي تەخەللۇسى بارلىقىنىمۇ ئەسلىتىدۇ. «مەجالسۇن نەفائىس» نىڭ ۷ مەجلىسىدە مۇنۇلار يېزىلغان: «سۇلتان مالىك قەشقىرى كى زامانىنىڭ تەڭدىشى يوق كىشىسى ئىدى، شۇنىڭ ئوغلىدۇر. <ۋاپائى> دەپ تەخەللۇس قىلاتتى. ئەخلاقى گۈزەل، كۆڭۈللۈك، ھەممىگە پىسەنت (قادىر) يىگىتتۇر. ئۇ خۇراساندا تەربىيە ئالغان. خۇراسان مەركىزى ھىراتتا ئون يىلغا يېقىن ھاكىمىيەت يۈرگۈزدى. سەمەرقەندتە بىر مەزگىل ھاكىم بولدى ۋە بىرقەرنە (30 يىل) دىن بۇيان مۇستەقىل ئەمىرلىك ئورنى بىلەن پادىشاھ (ھۆسەيىن بايقارا) غا نايىپ — ۋەكىللىك قىلماقتا. ھېچقانداق كىشى ئۇنىڭدىن نارازى بولۇپ ئىتراز بىلدۈرمەيدۇ. ئەمەلىيەتتە ھۆكۈمەت ئىشلىرىدا ئەھمەد ھاجىبەگىنىڭ ھەيۋەت — باھادىرىلىقىنى ھەممە كىشى تونۇيدۇ ۋە تەسلىم بولىدۇ (قايل بولىدۇ). تەبىئىي غايەت گۈزەل نەزمىلەرگە كۆپ ساز سالىدۇ، بۇ مەتلە ئۇنىڭدۇركى:

گىرىفتى جانىمەن ئەزتەن بىزۇلغى پۇرۇشكەن پەستى،
كوشادى پەردە ئەزىزۇخسارى خىشى چۈشمە بەستى.

(ئەي سۆيۈملۈك! مېنىڭ جېنىمنى تېنىمدىن ئېلىپ بۇدرە چېچىڭغا باغلىۋالدىڭ. ئۆزۈڭنىڭ يۈزۈڭ — جامالىڭنى پەردىدىن ئېچىپ كۆزۈمنى باغلىدىڭ) يۇقىرىقىلاردىن بىز ئەھمەد ھاجىبەگىنىڭ ئىقتىدارلىق دۆلەت ئەربابى ھەم مۇزد — كانىت ۋە ئۇيغۇر، پارس تىللىرىدا شېئىر يازالايدىغان شائىر ئىكەنلىكىنى كۆز ئالدىمىزغا كەلتۈرەلەيمىز.

ئەھمەد ھاجىبەگى ھەققىدە بابۇر (1482 — 1530) مۇ «بابۇرنامە» دە مەلۇمات بەرگەن: «يەنە بىرى ئەھمەد ھاجىبەگى ئىدى، سۇلتان مالىك قەشقىرىنىڭ ئوغلى ئىدى. ھىرى (ھىرات — نەقىل كەلتۈرگۈچىدىن) ھۆكۈمىتىنى سۇلتان ئابدۇسەيىد مىرزا نەچچە مەھەل مۇكا (ئۇنىڭغا) بېرىپ ئىدى. (تاپشۇرغان ئىدى). جانىبەگ (ئەھمەد ھاجىبەگىنىڭ كىچىك دادىسى) ئۆلگەندىن سوڭ، ئەنىڭ مۇچەسىنى بېرىپ، سەمەرقەندگە

يېبەردى، خوشتەپ ۋە مەردانە كىشى ئېردى، «ۋاپاۋى» تەخەللۇس قىلۇر ئىدى، ساھىب دىۋان ئېردى، شېئىرى يامان ئەمەس ئىدى، بۇ بەيىت ئەنىگدۇركى.

مۇستەم، ئەي مۇختەسەپ، ئىمرۇزى مەن دەست بىدار،
ئىختىسابەم بېكۇن ئان رۇزكى يابى خۇشيار.
(«بابۇر نامە، 77 - بەت».)

(ئەي مۇختەسەپ. مەستىمەن، بۈگۈن مىنىڭدىن قولۇڭنى تارت،
قاچانكى خۇشيار تاپساڭ، شۇ كۈن تەكشۈر،)

جانىبەگ (دولداي) قەشقىرى سۇلتان مالىك قەشقىرىنىڭ كىچىك ئوغلى (ئەھمەد ھاجىبەگنىڭ ئىنىسى) بولۇپ، بىر مەزگىل سەمەرقەندگە ھاكىم بولغان. بۇ ھەقتە «بابۇرنامە» دە:

شاھ قۇلى ئۇيغۇر ئىسىملىك ئەدىب ئۆز ئورۇقلىرىنىڭ تەلىپى بويىچە باخشىلىق كەسپىنى داۋاملاشتۇرغان. ناۋايى «مەجالسۇن نەفائىس» تا تۆۋەندىكىدەك مەلۇمات بېرىدۇ: «شاھ قۇلى ئۇيغۇر - ياش چېغىدا بىلىم ئېلىش ئۈچۈن بىلىمنىڭ ھەممە ساھەلىرىگە نەزەر ئاغدۇرۇپ كۆردى. لېكىن ئۇ ئاتا - ئانىسىنىڭ ئەركە بالىسى بولغىنى ئۈچۈن ھېچقايسىدىن كۆزگە كۆرۈنگىدەك نەتىجىگە ئېرىشەلمىدى. كېيىن ئۇرۇق - تۇققان ۋە ئاتا - ئانىسىنىڭ مەجبۇرلىشى بىلەن يېزىقچىلىق بىلەن شۇغۇللىنىپ، شېئىر ژانىر - لىرىنىڭ ئىچىدە «مۇئەمما» يېزىشتا غەلبە قازىنىپ ئاتا - ئانىسى، ئۇرۇق - تۇققانلىرىدىن ئىككى ئۈمىدىنىڭ ھۆددىسىدىن چىقتى. مانا بۇ «مۇئەمما» «ماھۋى» ئۇنىگدۇركى:

ئەي مېھنەتى مەبىخ پېشمۇەي مەرفىدۇر،

گەر مەسلىھەت ئەست، گوۋۇگەرىنىس مەگو.

ئەگەر تەرجىمە قىلسا «ماھۋى» دېگەن ئىسىم چىقمايدۇ. شۇڭا بۇنى ناۋايىمۇ تەرجىمە قىلمىغان. ئەپسۇسكى ناۋايى شاھ قۇلى ئۇيغۇرنىڭ ئۇيغۇر (تۈركىي) تىلىدا يېزىلغان شېئىرلىرىدىن مىسال ئالمىغان.④

ناۋايىنىڭ دادىسى نىزامىدىن (غىياسىدىن) كىچىك ئەينى چاغدىكى خۇراسان ھۆكۈمدارى ئوبۇلقاسىم بابۇرنىڭ ئۇيغۇر - ئەرەب تىلى بويىچە كاتىپلىرىدىن بىرى ئىدى. كېيىن ئۇ خۇراسانغا قاراشلىق سەبزوۋار شەھرىنىڭ ھاكىمى بولغان، ئۇ ئەدەبىياتنى قىزغىن سۆيگۈچىلەردىن ئىدى. ناۋايىنىڭ تاغلىرىدىن مىرسىد قابۇلى ۋە مۇھەممەد ئىلى غۇرىتى قاتارلىقلار ئۇيغۇر تىلى بىلەن شېئىر يازدىغان كىشىلەردىن ئىدى. ناۋايىنىڭ ئىنىسى دەرۋىش ئېلى بەلىخ شەھىرىگە ھاكىم بولغان.

ئۇيغۇر ئەدەبىياتىدا - شېئىرىيەتتىكى غەزەلچىلىك ساھەسىدە ئالاھىدە ئورۇندا تۇرىدىغان شائىر ئاتاينىڭ ئۆمىرنىڭ كۆپ قىسمى ھىرات بىلەن ئالاقىدار بولغان. ئۇ، ھىرات قاتارلىق جايلاردىكى مەدەنىي ئاتموسفېرادىن ئوبدان نەپەس ئېلىپ،

ئۇيغۇر ئەدەبىياتى ئۈچۈن بىر قىسىم ئۆلەمس غەزەللەرنى قالدۇرۇپ كەتتى. ناۋايى ئۇستازىم دەپ ھېسابلىغان، ماۋارا ئۇننەھر ۋە خۇراساندا تۈركىي - ئۇيغۇر تىلىدا ياخشى شېئىرلارنى يېزىشنىڭ سەركەردىلىرىدىن بىرى ئەبەيدۇللا لۇتفىنىڭ شېئىرىي ئىجادىيىتى ھىرات بىلەن چەمبەر چاس باغلانغان. ناۋايى لۇتفى ھەم يەنە بىر ئۇيغۇر شائىرى (ھىرات بىلەن مۇناسىۋەتلىك) سەككاكىلار ھەققىدە توختىلىپ مۇنداق دېگەن ئىدى: «ئۇيغۇر تىلىنىڭ مۇكەممەل ئۈستىلىرىدىن ئالانىڭ مەرھىمىتىگە ئېرىشكەن مەۋلانە سەككاكى ۋە مەۋلانە لۇتفىلارنى، بىرىنىڭ تاتلىق شېئىرلىرىنىڭ شۆھرەتى تۈركىستاندا چەكسىز ۋە بىرىنىڭ يېقىملىق، گۈزەل غەزەللىرىنىڭ تارقىلىشى ئىراق ۋە خۇراساندا ئىنتايىن كەڭ بولۇپ، ئۇلارنىڭ ئايرىم (شېئىرىي) توپلاملىرى بار.» («خازا ئىنۇلمە ئانى» نىڭ كىرىش سۆزىدىن).

ئۇيغۇر خەلقىنىڭ سۆيۈملۈك پەرزەندى ئەلشىر ناۋايىنىڭ نامىزى ھىراتنىڭ ئوت - تۇرا ئەسىر مەدەنىيىتى ھەققىدە سۆز ئېچىش قىيىن. مىرزا ھەيدەر قەشقىرى (1500 - 1551) «تارىخىي رەشىدى» (1541 - 1546 - يىللىرى يېزىلغان) ناملىق نوپۇزلۇق كىتابىدا ناۋايى (1441 - 1501) نىڭ نەسەبى توغرىلىق ئۇنىڭ ۋاپاتىدىن 45 يىل كېيىن تۆۋەندىكىدەك تولىمۇ قىممەتلىك ئۇچۇر بېرىپ ئۆتىدۇ! «ئۇنىڭ ئەسلى زاتى ئۇيغۇر باخشىلىرىدىن ئىدى، ئۇنىڭ ئاتىسىنى كىچىك باخشى دەپ ئاتايتتى، ئادەتتىكى كىشى - لەردىن ئىدى.» مىرزا ھەيدەرنىڭ مەزكۇر مەلۇماتىنى ئاتاقلىق سوۋېت ئالىمى ئا. ئا. سېمېنوف ۋە سۇلتانوۋ، تۈركىيلىك مەشھۇر تاتار ئالىمى ئەھمەد زەكى ⑤، ئەدەبىيات - شۇناس ئەھمەد قاباكلى ⑥ ۋە باشقىلار تەكىتلەپ ئۆتكەن.

داغلىق ئۆزبېك ئالىمى ئىززەت سولتانوۋمۇ ئۆز ئەسىرىدە ناۋايىنى ئالاھىدە تىلغا ئېلىپ، ھەقىقەتنى بايان قىلغان ئىدى. ⑦ دېمەك، ناۋايى ھىراتتا ئۇيغۇر ئائىلىسىدە تۇغۇلغان. ناۋايى ھۆسەيىن بايقارا ئوردىسىدا باش ۋەزىر بولغان (1472)، ئۇ خىزمەت ئىشلەپ تۇرغان ۋاقىتلاردا ھىراتنىڭ سىياسىي، ئىقتىسادىي، مەدەنىي جۈملىدىن ئەدەبىيات - سەنئەت ساھەسىدە كىشىنى رازى قىلىدىغان ئىلگىرىلەشلەر بولدى. ناۋايى ھىراتنىڭ ھەرخىل قۇرۇلۇش ئىشلىرىغا ئىنتايىن ئەھمىيەت بەردى. ئۇنىڭ رىياسەت - چىلىكىدە كۆپلىگەن مەدرىس - مەسچىتلەر، ئىلمىي پائالىيەت سورۇنلىرى، باغلىق ئارامگاھلار ۋە باشقا قۇرۇلۇشلار ئېلىپ بېرىلدى. بولۇپمۇ ناۋايى دەۋرىدە ھەر خىل كىتاب ئىجادىيەتچىلىرى قېتىقنىپ مېھنەت سىڭدۈردى. ئالدىنقى ۋە ئۆز دەۋرىدىكى كىتابلار كۆچۈرۈلۈپ، كۆپەيتىلدى، يېڭى كىتابلار نەقىشلەندى، كۆركەم ھەل، ۋە نەپىس رەسىملەر بىلەن بىزەلدى

ناۋايى ئۆز ئەتراپىغا بىر تۈركۈم ئىلمىي خادىملارنى يىغىپ ئۇلارنىڭ ئىجادىيەت - لىرى ئۈچۈن ئىنتايىن ياخشى شارائىتلارنى يارىتىپ بەرگەن ئىدى. مەسىلەن، تىلشۇناسلاردىن سەيفىدىن ئەھمەد، شەيخ ھۆسەيىن؛ ئەدىبلەردىن دۆلەت شاھ، سەيفى بۇخارى،

شەمشىددىن مۇھەممەد بەدەخشانى، كامالىدىن ھۇسەيىن؛ تىببىي ئالىملاردىن دەرۋىش ئەلى؛ تارىخچىلاردىن سرخۇاندخاندىمىر؛ كاللىگرافلاردىن (ھۆسنخەت يازغۇچىلاردىن) سۇلتان ئەلى مەشھەدى، ئابدۇ جامال كاتىب؛ رەسساملاردىن بېھزادە ۋە شاھ مۇزەپپەر؛ كومپوزىتورلاردىن غۇلام شاھىدى؛ سازەندىلەردىن غۇجا ئابدۇللا مەرۋى، قۇل مۇھەممەد ئۇيدى، شەيخ ناۋايى، ھۇسەيىن ئۇيدى قاتارلىقلار ۋە شائىرلاردىن شەيخ سۇخەيلى، گادايى، بابا شۇرىدا قاتارلىق ئونلىغان كىشىلەر بار ئىدى. ⑧ (بۇلار ئۇنىڭ «مەجا - لىسۇن نەفائىس» دېگەن ئەسىرىدە ناھايىتى تەپسىلىي تونۇشتۇرۇلغان).

ناۋايىنىڭ بىر قىسىم كىشىلەرگە ياردەم بەرگەنلىكىنى XV ئەسىرنىڭ ئاتاغلىق تارىخچىسى خاندېمىرنىڭ مۇنۇ سۆزلىرىدىن ئېنىق چۈشىنىمىز، ناۋايى خاندېمىرگە مۇنداق دېگەن ئىكەن: «شۇنداق بىر تارىخىي كىتاب تەرتىپ قىلىنمىسۇنكى، ئۇنىڭ ئىبارىلىرى مەجاز، ئىستىئارە، كىنايە ۋە باشقىلار مۇرەككەپلىكلەرگە ئورالمىغان بولسۇن، كىتاب بىر مۇقەددىمە، يەتتە قىسىم ۋە بىر خاتىمىنى ئۆز ئىچىگە ئالسۇن، ئوقۇغۇچى ئۇ قىسىملاردىن بىرىنى ئوقۇغاندا باشقا قىسىملارنى ۋارقلاپ كۆرۈشكە مەجبۇر بولمىسۇن». بۇلار، خاندېمىرنىڭ ناۋايىدىن مەنئىي جەھەتتىن ئالغان ياردىمىنىڭ ئەسلىمىسى بولسا، ئۇ ئەندى ماددىي تەرەپتىكى ياردىمىنىمۇ مۇنداق ئەسلىيدۇ؛ «مەن بۇ خىزمەت ئۈچۈن لازىم بولغان ئىش جايى، كىتاب (مەنبەلەر) ۋە باشقا كېرەكلىك نەرسىلەر توغرىسىدا ئېغىز ئاچقىنىمدا، ئۇ، سرخۇاند - دىدى - دە، ئۆزى ئاچقان دىخالا - سىيە، خانىقاسىدىكى ئۆزىگە ئاتىغان مەخسۇس پۈتۈن كىتاب ئەسۋابلىرى بىلەن ماڭا تاپشۇرۇپ بەردى».

شەرقنىڭ رافائىلى (رافائىل، 1510 - 1483، ئىتالىيەلىك مەشھۇر رەسسام) دەپ تونۇلغان پارس رەسسامى بېھزادە ۋە خەتتات سۇلتان ئەلى قاتارلىقلار ناۋايىنىڭ بىۋاسىتە ماددىي ۋە مەنئىي ياردىمى بىلەن ئۆسكەن. بۇنداق مىساللار ساناپ تۈگەتكۈسىز كۆپ. ئەلشىر ناۋايى ئىلمىي ئىجادىيەتنىڭ ئاۋانگارتلىرىدىن بىرى ئىدى. ئۇ، سىياسىي، ئەدەبىي ۋە باشقا ئىلمىي ساھەلەردە ئاجايىپ تالانتىنى كۆرسەتتى. ناۋايى قالدۇرۇپ كەتكەن ئەدەبىي مىراس ناھايىتى مول. ئۇ، ئۇيغۇر، جۇملىدىن ئوتتۇرا ئاسىيا خەلقىلىرى ئەدەبىياتىدا بىباھا غەزىنە. ناۋايى ۋە ئۇنىڭ ئەسەرلىرىسىز ئۇيغۇر مەدەنىيىتىنى، جۇملىدىن ئەدەبىياتىنى تەسەۋۋۇر قىلىش مۇمكىن ئەمەس. ئۇيغۇر ئەدەبىياتى ناۋايىدىن زادى ئايرىلالمايدۇ. دېمەك، «بۇ دەۋردە ئۇيغۇر يازما ئەدەبىياتى يەنىمۇ ئىلگىرىلەپ راۋاجلانغان، بۇ خانلىق تەۋەسى (دەسلەپكى چاغاتاي خانلىقى ۋە تۆمۈرىلەر ئىمپېرىيىسى كۆزدە تۇتۇلغان) دىكى ئۇيغۇرلاردىن نۇرغۇنلىغان مەشھۇر ئەدىبلەر، شائىرلار مەيدانغا كەلگەن. سەككاكى، لىۋتقى، ئەمىرى، گادايى، ئاتايى، مۇھەممەد خارەزمى، يەقىنى قاتارلىقلار شۇلارنىڭ نامايەندىلىرىدۇر» ⑨. بۇلارنىڭ كۆپ قىسمى ھىرات بىلەن ئالاقىدا بولۇپ كەلگەنلەر ئىدى. تۆمۈرىلەر دەۋرىدە يەنە باشقا بىر قاتار ئەسەرلەرمۇ ئۇيغۇر

تىلى ۋە يېزىقىدا يېزىپ چىقىلغان. مەسىلەن: XIV ئەسىرنىڭ ئاخىرلىرىدا تۆمۈرنىڭ ھەربىي يۈرۈشلىرى توغرىلىق ئۇنىڭ سارىيىدىكى ئۇيغۇر باخشى (كاتىپ) لىرى تەرىپىدىن يېزىلغان (سەمەرقەندتە) شېئىرىي خىرونىكا بولغانلىقى مەلۇم. بۇ ھەقتە XVI ئەسىردىكى بىر ئاپتور مەزكۇر ئەسەر توغرىلىق مۇنداق يازغان. «تارىخىي خانى، دۇركى، ئۇيغۇر باخشى (كاتىپ) لىرى، ئۇنى، ئۇيغۇر خېتى ۋە تەلەپپۇزى بىلەن بىتىپدۈرلەر (يازاغىنىكەن)»^⑩.

III

ئۇيغۇرلار ھىرات قاتارلىق جايلاردا ھەر خىل پائالىيەتلەر بىلەن شۇغۇللىنىپ، شەخسىي ئىستىساداتىنى نامايەن قىلىپلا قالماستىن، بەلكى قەدىمىي ۋە ئۆز دەۋرىدىكى ئۇيغۇرلارنىڭ مىللىي مەدەنىيىتى بۇ تەرەپلەرگە كۈچلۈك تەسىر كۆرسىتىپ تۇرغانىدى. جۇۋاينى (1260-1266. Juwaini) «تارىخىي جاھان كۇشاي» (Tarikh-i-Jahan Gusha) 1252 — 1260 - يىللىرى يېزىلغان) ناملىق ئەسىرىدە ئوتتۇرا ئاسىيادىكى موڭغۇل دۆلەتلىرىنىڭ ئەھۋالىنى بايان قىلىپ، بۇ يەردە «ھەممە ئادەم ئىلىم-پەن بىلەن مەشغۇل بولۇشنىڭ ئورنىغا ئۇيغۇر تىلى ھەم ئۇيغۇر يېزىقى بىلەن مەشغۇل بولۇپ كېتىپ بارىدۇ» دەپ ۋايسىغانىدى. ئۇ دەۋاتقان يەرلەر ئىچىدە ھىراتمۇ بار ئىدى، ئەلۋەتتە. ئۇيغۇرلارنىڭ مەدەنىيىتىنىڭ موڭغۇل ئىمپېرىيىسىگە كۆرسەتكەن تەسىرى خېلى كۈچلۈك ئىدى. ئاكادېمىك بارتولد ھەققانى ھالدا تۆۋەندىكىلەرنى ئېيتقان: «مەدەنىي خەلقلەرنىڭ ۋەكىللىرىدىن پەقەت مۇسۇلمانلار (ئاساسەن تاجىكلار) ۋە ئۇيغۇرلار ئۆز يۇرتىدىن چىقىپ، ئىمپېرىيىنىڭ باشقا جايلىرىدىمۇ ھاكىمىيەت ئىشلىرىغا ئارىلىشىپ چوڭ رول ئوينىدى ۋە خانلار ئالدىدا ئىنئامىنى بار ئىدى (باشقا تائىپلەردىن بولمىغانلار ئاز ئۇچرايدۇ)»^⑪ ئوبۇلغازى باھادىرخانمۇ (1605 — 1664) مۇنداق دېگەنىدى: «ئۇيغۇرلار مەھكىمە ئالاقە ئىشلىرىنى (دەپتەرچىلىكىنى) ياخشى ئېلىپ باراتتى ۋە دىۋان ھېسابات ئىشلىرىنى پۇختا بىلەتتى. چىڭگىزخاننىڭ زامانىسىدا ماۋاراننۇن ھەر، خۇراسان ۋە ئىراقتا بارلىق مۇشاۋىر ۋە كاتىپلار ئۇيغۇرلاردىن ئىدى. تۆمۈرلەر مەھكىمىلىرىدىمۇ ئىش قەغەزلىرى بىر تۇتاش ئۇيغۇر يېزىقى بىلەن يۈرگۈزۈلگەن»^⑫ بارتولد تەتقىقات نەتىجىلىرىدە تۆۋەندىكى خۇلاسەلارنىمۇ ئوتتۇرىغا قويغان:

«چىڭگىزخان شاھزادە — بەگزادىلەرگە ئۇيغۇر يېزىقىنى ئۆگىنىش توغرىسىدا بۇيرۇق چۈشۈرگەن، ئۇيغۇر يېزىقىدا «موڭغۇل يىزىقى»، «بىلىك ياساق — چىڭگىزخان يىزىقى»، ھەمدە ھەرقايسى ئوردىلارنىڭ يىزىقلىرى تۈزۈلگەن... موڭغۇل دۆلەتلىرىدە بۇ يېزىق ئاساسەن ئوردا ئىچىدە قوللىنىلغان، شۇنىڭ بىلەن بىرگە دىپلوماتىيە ھۆججەتلىرىدىمۇ قوللىنىلغان... پىرسىيىنىڭ شىمالىدا ئۇيغۇرچىنى بىلىدىغانلار ئەرەپ تىلىنى بىلىدىغانلاردىن خېلى كۆپ ئىدى... ئىھتىمال ئۇيغۇر يېزىقىنى ئىشلىتىش

ئۇزۇن جەريانلاردا شەكىللەنگەن ئادەت بولۇپ، ئۆز دەۋرىنىڭ رېئال ئەھۋالىغا ئاساسلانغانلىق ئەمەس ئىدى.»،¹³ بارتولدىنىڭ يۇقىرىقى سۆزلەر ئېيتىلغان ماقالىسىغا قارىغاندا، «قۇتادغۇبىلىك» تىن ئىبارەت بۇ قويۇق مۇسۇلمان روھىدىكى ئەسەرنى چىڭگىزخان ئويغۇرلارنىڭ ئوردىدىكى مۇئەللىملىرىدىن قوبۇل قىلغان»¹⁴ دېمەك، چىڭگىزخان «قۇتادغۇبىلىك» كە تەقلىد قىلىپ، «ياساق» (دەستۇر-قانۇن) تۈزۈرگەن، ۋە بۇلاردا كۆپلىگەن ئۇيغۇرچە ئاتالغۇلارنى ئىشلەتكەن. يەنى موڭغۇللاردا «ئەرەب ۋە پارس ئەمەل ناملىرىدىن سىرت يەنە تۈركچە نام ۋە ئاتالغۇلارمۇ بار ئىدى. كېيىن موڭغۇللار ئۇيغۇرلاردىن ئەشۇ ئاتالغۇلارنى ئارىيەت ئېلىپ ئىشلەتكەن»¹⁵ «موڭغۇل دۆلەتلىرىدىلا ئەمەس، بەلكى جالاڭ خاھىش بىلەن باخشى ۋە بىتىكىچىلەر، ئۇيغۇر ھەرىپلىرى بىلەن تۈركىي تىلىدىكى ھۈججەتلەرنى يېزىپ چىققان ئاپتورلاردىن ئىدى»¹⁶ دېمەك، موڭغۇل دۆلەتلىرى، جۈملىدىن تۆمۈرىلەر ۋە ھىراتتا «قۇتادغۇ»، «بىلىك»، «باخشى»، «بىتىكىچى» دېگەندەك قەدىمقى ئۇيغۇرچە ئاتالغۇلار ناۋايى ۋە ئۇنىڭدىن خېلى كېيىنكى دەۋر-لەرگىچە ئىشلىتىلگەن.

ناۋايى «نەسائىمۇلمۇھەببەت - مەن شەمائىمۇلخوتۇۋۇت» (لۇتى مەرھەمەت خىسەلتە - لىرىدىن مۇھەببەت خۇشپۇراقلىرى) دېگەن ئەسىرىدە ئەھمەد يۈكەنكىنىڭ كىم ۋە قانداق ئەدەبىي ئىكەنلىكى ھەققىدە قىممەتلىك مەلۇمات بېرىدۇ، ھەم بۇ ئەسىرىدە ۋە ھۈسەيىن بايقارانىڭ ئوغلى بەدىئۇز زامانغا يازغان بىر قاتار خەتلىرىدە «ھىبەتۇلەھقايمىق» تىن گۈزەل مىراسلارنى مىسال كەلتۈرىدۇ. (بۇ ھەقتە يۈسۈپ زىياشېروۋانىڭ «ناۋايى ۋە ئۇيغۇر ئەدەبىياتى» دېگەن ماقالىسىغا قاراڭ. «شەرق ھەقىقىتى» ژۇرنىلى، 1948 - يىلى 6 - سان)

«قۇتادغۇبىلىك» داستانىنىڭ ئىدىيەۋى مەزمۇنى بىلەن ناۋايى داستانلىرىنىڭ ئىدىيەۋى مەزمۇنى ئارىسىدا مۇناسىۋەت بارمۇ يوق؟ دېگەن سوئالنى تەبىئىي يوسۇندا كەلتۈرۈشكە بولىدۇ... بۇ مەسىلىگە كەلگەندە ئاتاقلىق سوۋېت ئالىمى، پروفېسسور بىرتىلىسنىڭ پىكىرى كىشىنىڭ دىققىتىنى تارتىدۇ. ئۇ ناۋايىنىڭ ئىجادىيەتىنى تەكشۈر-گەندە ئۇنىڭ قەھرىمانلىرىنىڭ كېلىپ چىقىشىنى بىۋاسىتە شىنجاڭغا باغلايدۇ. ئۇنىڭ پىكىرىچە ناۋايى ئەسىرىدىكى «چىن» - شىنجاڭ ئىكەن. ئۇ: «ناۋايى پەر-ھادىنى ئۆتمۈشداشلىرىغا يانداشقان ھالدا جۇڭگو بىلەن باغلايدۇ، لېكىن ناۋايىنىڭ تەسۋىرلىشىچە، ئۇ جۇڭگو - يىراق شەرق ئەمەس، ئەلۋەتتە. بۇ مەسىلە كىشىگە ئۇ تەسۋىرلەۋاتقان جاي جۇڭگو ئەمەس، بەلكى جۇڭگو تۈركىستانى، ئۇنىڭ قەھرىمانى جۇڭگولۇق (خەنزۇ) - (نەقىل كەلتۈرگۈچىدىن) ئەمەس، بەلكى ئەنە شۇ شەرقىي تۈرك-لەردىندۇر، (ئۇيغۇرلاردۇر) - (نەقىل كەلتۈرگۈچىدىن) دېگەن گۇماننى تۇغدۇرىدۇ. يەنە بىر تەرەپتىن مۇسۇلمانلار جۇڭگو پادىشاھىنى خاقان دېمەي، «دەغۇر» دەپ ئاتايدۇ»¹⁷ دەيدۇ بىرتىلىس سۆزىنى داۋاملاشتۇرۇپ، «بىزنىڭ زامانىمىزغىچە ئەڭ مۇنەۋۋەر

قەدىمىي ئەدەبىي يادىكارلىق «قۇتادغۇبىلىك» بىلەن بىزنىڭ شائىرىمىز ناۋايى خەۋەردارمۇ— قانداق؟ دېگەن مەسىلە بىزنىڭ پىكىر ئېيتىشىمىزغا قىيىنچىلىق تۇغدۇ- رىۋايتىدۇ. ناۋايىنىڭ «قۇتادغۇبىلىك» بىلەن تونۇشماسلىقى مۇمكىن ئەمەس. چۈنكى بۇ داستاننىڭ ئاساسلىق قول يازمىسى ھىراتتىن چىققان ئەمەسمۇ؟ بۇ پاكىت ئەلۋەتتە ناۋايى خەۋەردار ئىكەنلىكىنى ئىسپاتلايدۇ. بۇ توغرىلۇق بىزدە ھېچقانداق ئېغىز ئېچىلمىدى، يەنە شۇنىمۇ ئېيتىپ ئۆتۈشنى خالايمەنكى، ناۋايى ئەلۋەتتە قەھرىمانى ئىسكەندەرنىڭ ئارەستوتىل بىلەن قىلغان سۆھبىتى، مۇنازىرە شەكىللىرىدە «قۇتادغۇبىلىك» نىڭ شۇ ئاساسىي قىسمىغا ناھايىتى ئوخشاپ كېتىدۇ. مانا بۇ نۇقتىدىن ناۋايى نىزامغا قارىغاندا يۈسۈپ خاس ھاجىپقا ھەقىقەتمۇ يېقىنلىشىپ كېلىدۇ. مەن بۇنى ئېيتىش بىلەن ناۋايى مەشھۇر ئۇيغۇر شائىرى يۈسۈپ خاس ھاجىپقا تەقلىد قىلغان ئىكەن، دېگەن خولاسىغا كەلمەكچى ئەمەسمەن، پەقەت بىز بۇ يەردە نېمە ئۈچۈن تىرادىسىمىزنىڭ ئەنە شۇ يىراق «قۇتادغۇبىلىك» تىن كېلىۋاتقانلىقىنى تەكىتلەيمىز»^⑧ دەپ ناھايىتى توغرا ئېيتىدۇ.

تۆمۈر ئۆلگەندىن كېيىن، XV ئەسىرنىڭ ئىككىنچى يېرىمىدا مەدەنىي ھەرىكەتنىڭ مەركىزى سەمەرقەندتىن ھىراتقا يۆتكەلگەنىدى. شاھرۇھ (1405 — 1448) تەختكە چىققاندىن كېيىن ھىراتنى پايتەخت قىلىپ تۇرغان ھەم ھىرات مەدەنىيىتىنى يۈكسەل- دۈرۈش ئۈچۈن كۈچ چىقارغانىدى. شۇنىڭ بىلەن ھىرات سەمەرقەند بىلەن بىر قاتاردا ئىلىم ئەھلىلىرى توپلانغان مەدەنىيەت مەركەزلىرىنىڭ بىرىگە ئايلىنىپ، بىر مەزگىل ئاجايىپ گۈللەنگەن. بۇ چاغدا ئوتتۇرا ئاسىيادىكى زىيالىيلار ئەرەب- ئىسلام دىنىنىڭ تەسىرى بىلەن بارا- بارا ئوپۇزغا ئىگە بولغان ئەرەب تىلىنى ئۆزىنىڭ بىرىدىن- بىر ئەدەبىي تىلى دەپ ھېسابلىمايدىغان، ھەمدە پارسچە بىلەنمۇ چەكلىنىپ قالماي، بەلكى ئۇيغۇر- خاقانىيە تىلى ئاساسىدا شەكىللەنگەن تىل— چاغاتاي ئەدەبىي تىلىنى ئۆزلىرىنىڭ ئەدەبىي تىلى قىلىپ قوللىنىدىغان گۈللىنىش ۋەزىيىتى بارلىققا كەلگەنىدى. چۈنكى بۇ يەردىكى ئەشۇ بىر قىسىم كىشىلەر سىياسىي ۋە دىنىي جەھەتتىكى سادىقلىقىدىن ۋاز كېچىشكە رازى بولغانىكى، ئۆز خەلقىنىڭ تىلىدىن ۋاز كەچمىگەن. نەتىجىدە خۇراساندىكى بەزى رايونلار، جۈملىدىن ھىراتتا ئەرەب تىلى ۋە پارس- تاجىك تىلى ئىلىم تىلى بولۇش سۈپىتى بىلەن تولۇق غەلبىگە ئېرىشەل- مىگەن، بولۇپمۇ ئەرەب تىلى يېقىن شەرقتىكى كەڭ رايونلار ۋە ياۋروپادىكى بەزى جايلارغا ئوخشاش جانلىق تىل بولۇشى ۋە غەلبە قازىنىشى تېخىمۇ مۇمكىن بولمىغان. ھىراتنىڭ كۆپ مىللەتلىك ئەدەبىيات- سەنئىتى بالدۇرقىدەكلا ئۆزىنىڭ مىللىي ئەنئەنە- سىنى مۇستەھكەم ساقلاپ كەلگەن. بۇنداق ئەنئەنەنىڭ مۇقىملىقى توغرىسىدا ئۆز دەۋرىدىكى رېئال ئەھۋاللاردىن ئۈنۈملۈك ئەمەلىي تەكشۈرۈش ۋە تەتقىقات ئېلىپ بارساق بولىدۇ، ئەينى چاغدا ھىرات ۋە باشقا ئوتتۇرا ئاسىيادىكى تۈركىي خەلقلەرنىڭ

يۇرتلىرىدىكى خەلقلەرنىڭ ئەنئەنىسى دەسلەپتە ئەرەبلەشتۈرۈۋېتىلگەن، كېيىنكى ۋاقىتلاردا پارسچىلاشتۇرۇۋېتىلگەن. ئەمما، يەرلىك كىشىلەرنىڭ بىرخىل پىسخىكىسىنىڭ تۈرتكىسىدە پۈتۈنلەي ئۆزگەرتىۋېتىش تەسكە چۈشكەن. XIV ئەسىردىن باشلاپ ھەرخىل مىللىي تەركىبلەردىكى ئاھالىلاردىن قايتا تەشكىل تاپقان ھىراننىڭ يېڭى شەھەر سۈپىتىدە مەيدانغا چىقىشى ئۇيغۇر زىيالىيلىرى ۋە ئەمگەكچىلىرىنىڭ كۆرىنەرلىك رول ئوينىشىدىن ئايىزلىمايدۇ. يۇقىرىقىدەك بىر قاتار سەۋەبلەر تۈپەيلىدىن ئۇيغۇر تىلى ۋە ئۇيغۇر يېزىقى ھىرات ۋە ئۇنىڭ ئەتراپىدىكى كۆپچىلىك زىيالىيلارنىڭ ئىلمىي ئىجرا-دېيەت ئېلىپ بارىدىغان بىردىن-بىر قورال بولۇش رولىنى جارى قىلدۇرغانىدى. يۇقىرىدا سۆزلەپ ئۆتكىنىمىزدەك ئۇيغۇرلارلا مۇشۇ تىل يېزىق بىلەن مەشغۇل بولۇپ قالماستىن، باشقا خەلقلەرمۇ، ھەتتا، خاقانلىقنىڭ ئوردىلىرىدا، مەمۇرىيەت ئورۇنلىرىدا، خاقان-ۋەزىر، ئەمەلدار ۋە باشقا ئاقسۆڭەكلەرمۇ مۇشۇ تىل-يېزىقنى قوللانغان.

ناۋايى «مەجالسۇن نەفائىس» دا ئۇيغۇر (تۈركىي) تىلىدا شېئىر يازغان ھەرەمى، قەلەندەر، مۇقىمى، كامالى، لەتىپى، پەلۋان ھۈسەيىن مەۋلانە ھىلال، مىرسىيىد، مۇھەممەد ئىلى، مىرزا بەگ، ناۋايىنىڭ ئۇستازى بولغان، شۇ زاماننىڭ ئەڭ داڭلىق شائىرى ۋە ئالىمى سىيىد ھۈسەيىن ئەردەشمىر، مەۋلانە ئاشىقى، شەرفى، گادايى قاتارلىقلارنى ساناپ كۆرسىتىپ، شېئىرلىرىدىن ئۆرنەكلەر بېرىدۇ.

بۇ چاغدا ئۇيغۇر ئەدەبىي تىلىنىڭ تۆمۈرىلەر دەۋرىدىكى تۈركىي خەلقلەر ئەدەبىياتىغا بولغان تەسىرىنى شۇنىڭدىن ھەم كۆرگىلى بولىدۇكى، تۆمۈرىلەرنىڭ دۆلەت ئەربابلىرى ئابابەكرى مىرزا، سۇلتان خېلىل مىرزا، ئەھمەد مىرزا، سۇلتان ئەھمەد مىرزا، بايقارا مىرزا، شاھ غېرىپ قاتارلىقلارنىڭ ھەممىسى ئۇيغۇر-تۈركىي تىلىدا شېئىر يېزىشنىڭ تەرەپدارلىرى بولۇپ، ئۆزلىرىمۇ تۈركىي تىلىدا شېئىر يازاتتى. ناۋايى ئەنە شۇ يۇقىرىقى ئىسىملار زىكرى قىلىنغان ۋە ئۇلارنىڭ شېئىرلىرىدىن مىساللار ئالغان «مەجالسۇن نەفائىس» تە ھۈسەيىن بايقارا شېئىرلىرىغا مەخسۇس باب ئىچىپ، ئۇنىڭ شېئىرلىرىدىن كۆپلەپ مىسال كەلتۈرۈپ، كەڭ تونۇشتۇرىدۇ. ھۈسەيىن بايقارانىڭ تۈركىي-ئۇيغۇر تىلىدا يېزىلغان «ھۈسەيىن» تەخەللۇسلۇق شېئىرىي دىۋانى بارلىقى مەلۇمدۇر.

دېمەك، تۆمۈرىلەر دەۋرىدىكى ئەدەبىي تىل-تۈركىي تىلىنىڭ ئۇيغۇر ئەدەبىي تىلى ئىكەنلىكىنى مۇشۇ ساھەگە قىزىققان ھەممە كىشى ئېتىراپ قىلغان مەسىلە. شۇڭا بۇنى ئارتۇقچە چۈشەندۈرۈپ ئولتۇرمىدۇق.

ئۇيغۇر يېزىقىنىڭ تەسىرىمۇ يۇقىرىقى ئەھۋاللارغا يانداشقان ھالدا رول ئوينىدى. خان بولۇپ، ھىراتتىكى كىشىلەرنىڭ داۋاملىق ھەۋىسىنى قوزغاپ تۇرغان، «تارىخىي خاتىرىلەردە تۆمۈرنىڭ دىيارلىق ھەربىي پائالىيەتلەرنى قەدىمكى ئۇيغۇر يېزىقى بىلەن خاتىرىلەش توغرىسىدا باخشى (كاتىپ) لارغا بۇيرۇق بەرگەن، لىكى يېزىلغان. تۆمۈرىلەر

سۇلالىسى دەۋرىدە تۈركىي تىلدا يېزىلغان نۇرغۇنلىغان ئىسلام دىنى مەزمۇنىدىكى ئەسەر-لەر بۇيرۇققا بىنائەن قەدىمكى ئۇيغۇر يېزىقىدا قايتىدىن كۆچۈرۈلگەن»^① باشقا خەلق-لەرنىڭ ئەسەرلىرى — «بەختىيارنامە»، «تەزكىرى ئەۋلىيا»، «مىراجنامە» قاتارلىقلار 1432 — 1437 - يىللىرى ئۇيغۇر يېزىقى بىلەن كۆچۈرۈلگەن. 1432 - يىلى ھىراتنىڭ لەشكەر بېشى شاھرۇھ مىرزا ئۈچۈن ئۇيغۇر باخشىسى باقۇر مەنسۇر تۈركىي تىلدىكى شېئىرىي ھەم دىنىي ئەسەرلەر مەجمۇئەسىنى ئۇيغۇر يېزىقىدا كۆچۈرۈپ چىققان. ئەرەب تارىخچىسى ئىبىن ئەرەپشا مۇنداق دەپ يازغانىكەن:

«چاغاتاي ئادەملىرىدە (قەدىمكى) ئۇيغۇر يېزىقى دېگەن يەنە بىر خىل يېزىق بار. بۇ يېزىق موڭغۇللارنىڭ يېزىقى بولۇش سۈپىتى بىلەن ھەممىگە مەلۇم.. بۇ يېزىق بىلەن خىزمەتكە بەلگىلەش پەرمانلىرى، بۇيرۇقلار، خەت-ئالاقىلار، غەزەللەر، تارىخ، ھېكايە شۇنىڭدەك چىڭگىزخاننىڭ ئەسەر-پەرمانلىرى يېزىلدى. كىمكى بۇ يېزىقنى بىلسە، ئۇ خار بولمايدۇ...» (كىلاپروتنىڭ «ئۇيغۇر تىلى ۋە يېزىقى توغرىسىدىكى تەكشۈرۈشلەر» دېگەن ئەسىرى، 56 - بەت)^② ۋاھالەنكى، بۇ يەرلەر ھىراتنىمۇ ئۆز ئىچىگە ئالاتتى. دېمەك، فىلولوگىيە پەنلىرىنىڭ دوكتورى سەيدىنۋاققاسوۋ باش مۇھەررىرلىكىدە تۈزۈلگەن «ئۇيغۇر ئەدەبىياتىنىڭ قىسقىچە تارىخى» ناملىق كىتابدا (56 - 57 - بەتلەر) كۆرسىتىلگەندەك: «قاراخانلار، موڭغۇللار، تۆمۈرلەر دەۋرىدە خوراسان ۋە ماۋارا-ئۇننەھىرگە كېلىپ يىلتىز تارتىپ تۇرۇپ قالغان ئۇيغۇرلارنىڭ ئەۋلادلىرى XV - XVI ئەسىرلەردە مەزكۇر ئۆلكىلەرنىڭ دۆلەت ئىدارىلىرىدا ئىشلەپ، ئۇلارنىڭ مەدەنىي ۋە ئەدەبىي ھاياتىغا پائال ئارىلاشقان»، بۇ دەۋر — ئۇيغۇر مەدەنىيىتى ۋە ئەدەبىيات تارىخىدىن تېگىشلىك ئورۇن ئالدى.

ئىزاھاتلار

- ① بۇ ھەقتە: «ئۇيغۇر ئەدەبىياتىنىڭ قىسقىچە تارىخى»، 1983 - يىلى، ئالمۇتا، ئۇيغۇرچە نەشرى، 59 - بەتلەرگە قارالغۇن.
- ② تىيەن ۋېيجياڭ: «شىنجاڭ موڭغۇللىرىنىڭ دوغلات قەبىلىسى توغرىسىدا تەتقىقات»، «شىنجاڭ ئىجتىمائىي پەنلەر تەتقىقاتى» ژۇرنىلى، 1987 - يىلى 1 - سان 176 - 177 - بەتلەرگە قارالغۇن.
- ③ «ئۇيغۇر ئەدەبىياتىنىڭ قىسقىچە تارىخى»، 1983 - يىلى، ئالمۇتا ئۇيغۇرچە نەشرى، 55 - بەتكە قارالغۇن.
- ④ شېرىپىدىن ئۆمەر: «ئۇيغۇر كلاسسىك ئەدەبىيات تارىخىدىن ئۆچپىرىكلەر»، 2 - قىسىمغا قارالغۇن.
- ⑤ «ئۇيغۇر ئەدەبىياتىنىڭ قىسقىچە تارىخى»، ئالمۇتا، ئۇيغۇرچە نەشرى، 57 - بەتكە قارالغۇن.
- ⑥ ئەمەد قاباكلى: «تۈرك ئەدەبىياتى» ئىككىنچى تىم، 97 - بەت. تۈركچە نەشرى. ئۇنىڭدا «ناۋايى ئۇيغۇر قەبىلىسىدىن بولۇپ، ھىراتتا دۇنياغا كەلگەن» دېيىلگەن.
- ⑦ ئىززەت سۇلتان: «ناۋايىنىڭ قەلب دەپتەرلىرى»، 1973 - يىلى، تاشكەنت، ئۆزبېكچە نەشرى، 28 - بەت، ھې كىتابتا: «تارىخىي رەشمە، دە ئەلشىر ناۋايى ھىراتتا ئۇيغۇر باخشى غىياسىدىن كىچىك ئائىلىسىدە تۇغۇلغان، دەپ يېزىلغان» دېيىلگەن.
- ⑧ شېرىپىدىن ئۆمەر: «ئۇيغۇر كلاسسىك ئەدەبىيات تارىخىنىڭ ئۆچپىرىكلىرى» 2 - قىسىمغا قارالغۇن.
- ⑨ «شىنجاڭ ئىجتىمائىي پەنلەر تەتقىقاتى» ژۇرنىلى، ئۇيغۇرچە نەشرى، 1986 - يىلى 4 - سان، 54 - بەت.
- ⑩ «ئۇيغۇر ئەدەبىياتىنىڭ قىسقىچە تارىخى»، 20 - بەتكە قارالغۇن. (داۋامى 87 - بەتتە)



لوپنۇر قوشاقچىلىقى توغرىسىدا

مۆيدىن سايىم

مەشھۇر «يىپەك يولى» نىڭ جەنۇبىي - ئوتتۇرا تارماق يولىدىكى كۆنچى دەريا ۋادىسىدا قەدىمىي گۈللەنگەن شەھەر كىروران ۋە ھازىرقى لوپنۇر مۇشۇ ئەسىر كىرگەندىن بۇيان مەملىكەت ئىچى ۋە سىرتىدا كۆپلىگەن ئالىملارنىڭ تارىخ، ئارخېئولوگىيە ۋە جۇغراپىيە جەھەتتە مۇھىم تەتقىقات ئوبيېكتى بولۇپ قالدى XIX ئەسىردىكى ئامېرىكىلىق مەشھۇر تارىخچى مورگان مۇنداق دېگەن ئىدى: «دۇنيا مەدەنىيىتىنىڭ ئاچقۇچى تارىخ دەرياسى تۈزلەڭلىكى ئاستىدا كۆمۈكلۈكتۇر. قاچانكى بۇ ئاچقۇچ تېپىلسىدىكەن، دۇنيا مەدەنىيىتىنىڭ سىرى مەلۇم بولغۇسىدۇر»^① ئارخېئولوگ، تەتقىقاتچى خۇشەن: «بۇ يەر (كىروران پادىشاھلىقىنى دېمەكچى) كۆنچى دەرياسىنىڭ تۆۋەن ئېقىمىدىكى دېلتا بويىچە ئوتتۇرا تاش قورال دەۋرىدىكى ئىنسانلار پائالىيىتىنىڭ مۇھىم نۇقتىسى ۋە مەركىزى بولۇشقا تېگىشلىك» دېسە، XIX ئەسىردىكى روسىيە جۇغراپىيە جەمئىيىتىنىڭ رەئىسى، جۇغراپىيە ئالىمى پ، پ، سىمونوۋ 1854 - يىلى چۇقان ۋەلىخانۇغا يازغان بىر خېتىدە: «... ئۇيغۇرلار ماكانى شەرقشۇناسلىقتا ئەپسانىۋى بىر دۇنيادۇر»^② دېگەن ئىدى.

بۇنىڭدىن 6412 يىل ئىلگىرى دەپمىن قىلىنغان ئىككى جەسەتنىڭ ۋە جەسەت بىلەن بىللە كۆمۈلگەن ئەجدادلىرىمىزنىڭ ماددىي مەدەنىيىتىگە دائىر يادىكارلىقلارنىڭ لوپنۇردىن تېپىلغانلىقى مەلۇم دەرىجىدە مورگان ۋە خۇشەنلەر ھۆكۈمىنىڭ توغرىلىقىنى ئىسپاتلىدى.

لوپنۇر - يالغۇز تارىخ، ئارخېئولوگىيە، جۇغراپىيە، جەھەتتىلا مۇھىم تەتقىقات ئوبيېكتى بولۇپ قالماي، بەلكى ئۇيغۇر تىلى ۋە ئۇيغۇر خەلق ئېغىز ئەدەبىياتىنى تەتقىق قىلىشتىمۇ مۇھىم نۇقتىلىق ئورۇنلارنىڭ بىرى بولۇپ قالدى. تارىخ ۋادىسىدا ياشىغان خەلقلەرنىڭ تارىخى، ماددىي مەدەنىيەت يادىكارلىقلىرى تەكلىماكان قۇملۇقىدا

① «شىنجاڭ داشۇ ئىلمىي ژۇرنىلى» 1982 - يىلى 2 - سان «ئۇيغۇرلارنىڭ تارىخىي كېلىپ چىقىشى توغرىسىدا»
 ② خۇشەن «كىروران شەھىرىنىڭ تەرەققىياتى ۋە ئۇنىڭ مۇھىملىكى ئۆزگىرىشى توغرىسىدا» «شىنجاڭ ئىجتىمائىي پەنلەر تەتقىقاتى» 1982 - يىلى 11 - سان.
 ③ ئېرپان توخنىوۋ «مىڭ ئۆيلەرنىڭ ئارخىتېكتورى ۋە سەنئىتى»، «شىنجاڭ سەنئىتى» 1986 - يىلى 1 - سان.

نىڭ ئاستىدا كۆمۈلۈپ ياتقان بولسا، ئېغىز ئىدەبىياتىغا دائىر مەنەۋى مەدەنىيەت بايلىقلىرى كىشىلەر ئارىسىدا كۆمۈلۈپ ياتماقتا.

مەن 1979 - يىلى 4 - ئاي، 1982 - يىلى 2 - ۋە 10 - ئايلاردا لوپنۇرغا خەلق قۇشاقلىرىنى توپلاشقا بېرىپ، بىر يېرىم ئايدەك ۋاقىت ئىچىدە بىر قىسىم يېزا كەنت، چارۋىچىلىق رايونلىرىدىكى 60 - 50 قىياپىتى خەلق قۇشاقچىلىرى ۋە رىۋايەت يەتچىلەرنى زىيارەت قىلىپ بىر قىسىم ماتېرىياللار توپلىدىم. بۇ جەرياندا لوپنۇرنىڭ تارىخى، تارىم دەرياسى ۋە ئۇنىڭ تارماق ئېقىملىرىنىڭ تارىختىكى سىرلىق ئۆزگىرىشلىرى، لوپنۇرلۇقلارنىڭ ئېتىمىك ئادەتلىرى، ئۇرۇق - قەبىلىلەرنىڭ كېلىپ چىقىشى، ئۆز - گىرىشلىرى، تېخى سىستېمىلىق ئارخېئولوگىيەلىك تەكشۈرۈش ئېلىپ بېرىلمىغان «مەردىك»، «كېتىك» ۋە «ئابدال» شەھەر خارابىلىرى توغرىسىدا خىلمۇخىل، ئىنتايىن قىزىقارلىق رىۋايەتلەرنى ئاڭلىدىم. بۇ ئاڭلىغانلىرىم زادى تارىخىي رېئاللىقمۇ - ئەمەسمۇ؟ بۇلار ئۆز ساھەسىدىكى تەتقىقاتچىلارنىڭ تېمىلىرى بولغاچقا، مەن پەقەت لوپنۇر خەلق ئېغىز ئەدەبىياتى (ئاساسەن بېيىت - قۇشاقلىرى) ئۈستىدىلا توختىلىپ ئۆتمەن ۋە بۇ بېيىت قۇشاقلىرىنى توپلاش، رەتلەش جەريانىدىكى ئۆگىنىش تەسىراتلىرىنى يۈزە بولسىمۇ ئوتتۇرىغا قويۇپ ئۆتمەن.

1

تىلشۇناسلىقتا لوپنۇر دىئالېكتى ھازىرقى زامان ئۇيغۇر تىلىدىكى ئاساسلىق ئۈچ دىئالېكتىنىڭ بىرى بولۇش بىلەن بىللە فونېتىكا، لېكسىكا ۋە گرامماتىكىلىق قۇرۇلما جەھەتلەردىن ئۆزىگە خاس ئالاھىدىلىكلىرى ۋە قەدىمكى ئۇيغۇر تىلىنىڭ بەزى ئامىلىرىنى مەلۇم دەرىجىدە تا ھازىرغىچە ئۆزىدە ساقلاپ كېلىۋاتقانلىقى بىلەن باشقا ئىككى دىئالېكتقا قارىغاندا تەتقىقات نۇقتىسىدىن مۇھىم ئەھمىيەتكە ئىگە.

ھەر قايسى دەۋردىكى ئۇيغۇر تىلىنىڭ ئاساسىي لۇغەت فوندىدا چوڭ ئۆزگىرىش پەرق يوق دېيەرلىك بولسىمۇ، جەمئىيەتنىڭ سىياسىي، ئىقتىسادىي ۋە مەدەنىيەت جەھەتتىكى تەرەققىياتىغا ئەگىشىپ ئۇيغۇر تىلىنىڭ لۇغەت تەركىبىدە، گرامماتىك شەكىل جەھەتلەردە بىر - بىرىدىن خېلى دەرىجىدە پەرقلىنىپ كەلدى، بۇ پەرقلەرنى قەدىمكى دەۋرلەردىن قالغان مەڭگۈ تاشلار ۋە قەدىمكى داستان «ئوغۇز نامە»، «چىستانە ئىلىگ بەگ» ھەم «تۈركىي تىللار دىۋانى» «قۇتادغۇبىلىك» قاتارلىق ئەسەرلەردىكى سۆزلەرنى ھازىرقى زامان تىلىمىز بىلەن سېلىشتۇرساق ناھايىتى ئوچۇق كۆرۈنۈۋالالايمىز. بۇ يازما يادىكارلىقلار ساپ ئۇيغۇر تىلىدا بولۇشقا قارىماي ئىزاھات بېرىلمىسە، ئۇلارنى چۈشىنىش تەس، شۇنداقلا چاغاتاي دەۋرىدىكى تارىخىي يازما يادىكارلىق ۋە ئەدەبىي ماسىلىلارغىمۇ ئىزاھات بېرىلمىسە، تولۇق چۈشىنىپ كەتكىلى بولمايدۇ. دېمەك، بۇ، قەدىمكى، ئوتتۇرا ۋە يېقىنقى زامان ئۇيغۇر تىلى بىلەن ھازىرقى

زامان ئۇيغۇر تىلى لېكسىكىسى ئوتتۇرىسىدا زور ئۆزگىرىش ۋە پەرقلەرنىڭ بارلىقىنى كۆرسىتىدۇ، چاغاتاي دەۋرىدىكى ئۇيغۇر تىلىدا بولغان ئۆزگىرىشنى ئېلىپ ئېيتساق، ئىسلامىيەت بىلەن تەڭلا ئەرەب، پارس تىللىرى تىلىمىزغا زور تۈركۈملەپ سىڭىپ كىرىپ، سان جەھەتتە زور تۈركۈمدىكى ئۇيغۇر تىلىنى ئىستېمالىمىزدىن سىمىپ چىقىرىۋەتتى، ساپ ئۇيغۇرچە ئادەم ئىسىملىرىمۇ ئاساسەن ئەرەبچە، پارسچە بولۇپ كەتتى، نەتىجىدە ئۇيغۇر تىلىنىڭ لۇغەت تەركىبىدىلا ئۆزگىرىش بولۇپ قالماي بەلكى گىرامماتىكىلىق قۇرۇلما جەھەتتىمۇ ئۆزگىرىش بولدى. بۇ پەرقلەر ھازىرقى زامان ئۇيغۇر تىلىنىڭ مەركىزىي دىئالېكتى بىلەن قەشقەر دىئالېكتىدا، چوڭ بولسىمۇ، ئەمما لوپنۇر دىئالېكتىدا پەرق كۈچلۈك چۈشەنگۈسىز دەرىجىدە چوڭ ئەمەس.

مەسىلەن:	لوپنۇردا	ھازىرقى تىلىمىزدا
	غارغالتا	كېمە توختايدىغان جاي (پورت، پىردىستان)
	ئەتۈك	ئۆتۈك
	ئوتاجى	تمۇپ
	قوشۇق	قوشاق
	ئىنە	ئانا
	يىمەن	دەشمەت، چۆل
	سەن	چىراي، يۈز
	يىغاچ	دەرەخ
	تونۇق	تونۇلغان، مەشھۇر، نامدار، نادىر
	ئەرۋە	غۇنچە
	ئۈنەك	ئىنتىقام، قىساس
	بۇزۇن	يېراق يەر، چەت دىيار
	سال	ۋاقىت
	گەنجە	يېڭى چىققان كۆك (ئوت)
	ئىلە	سەۋەب قىلىش، داۋالاش
	قارامتۇل	قارا نىيەت؛ قارام
	ئىتىملىق	ياراملىق
	تىرەك	مىننەت
	گىنە	ئاداۋەت، غەم
	چانۇق	ئاچچىقلاش، ئېيىپلاش

يۇقىرىقى سۆزلەرنىڭ زور بىر قىسمى «تۈركىي تىللار دىۋانى» دا مەنا — ئىزاھاتلىرى بىلەن كۆرسىتىلگەن سۆزلۈكلەر بولۇپ، لوپنۇردا ھازىرمۇ شۇ مەنىسى بويىچە ئىستېمال قىلىنماقتا. لوپنۇر دىئالېكتىدىكى زور بىر تۈركۈم سۆزلۈكلەر «دىۋان» دىكىگە ئوخشاش

بولۇپلا قالماي، يەنە نۇرغۇن سۆزلەر ئۇنىڭدىنمۇ بۇرۇنقى ئەسەرلەر ۋە مەڭگۈ تاشلار-
دىكى سۆزلەرگىمۇ ئوخشايدۇ.

دەرەخنى لوپنۇردا يىغاچ دەيدۇ. «ئوغۇزنامە» داستانىدىمۇ يىغاچ دېيىلگەن.
چاچنى لوپنۇردا ساچ دەيدۇ، «ئالتۇن يارۇق»، «ئوغۇز نامە» ۋە «كولتېگىن مەڭگۈ
تېشى» دىمۇ ساچ دېيىلگەن. «يۇرۇق، ئۇرۇق، ئۇزۇق» دېگەنگە ئوخشاش سۆزلەرنىڭ
1 - بوغۇمىدىكى لەۋلەشكەن سوزۇق تاۋۇش لەۋلەشمىگەن سوزۇق «ئا» تاۋۇشىدا تە-
لەپپۇز قىلىنىپ، «پارۇق، ئارۇق ئازۇق» دەپ ئېيتىلىدۇ. بۇ سۆزلەرنىڭ تەلەپپۇزى
«ئوغۇزنامە»، «ئالتۇن يارۇق» ۋە «كولتېگىن مەڭگۈ تېشى» دىكىلىرى بىلەن ئويىمۇ
ئوخشاش. «دىكى» قوشۇمچىسى لوپنۇر دىئالېكتىدا «داقى» دەپ ئېيتىلىدۇ. بۇ، «دىۋان»
دىكىگە ئوخشاش بولۇپ قالماي، «كولتېگىن مەڭگۈ تېشى» دىمۇ «داقى» دەپ يېزىلغان،
كۆزنىڭ قارچۇقىنى لوپنۇردا «قاراق» دەيدۇ. «چىشتانى ئىلىگ بەگ» داستانىدىمۇ
«قاراق» دېيىلگەن، توخۇنى لوپنۇردا «تاقۇ» دەيدۇ، بۇ ئاتالغۇ «دىۋان» دا «تاقاغۇ»
دەپ ئاتالغان بولسا، قەدىمكى ئۇيغۇر يېزىقىدىكى بىر ھۆججەتتە تاقمۇ دەپ يېزىلغان.
لوپنۇر قوشاقلىرى ئىچىدە «قاناقا» دېگەن سۆز بار. بۇ سۆزنىڭ دەل مەنىسى ھازىرچە
تولۇق بىلمەۋېلىنمىغان بولسىمۇ، ئايرىم ياشانغان كىشىلەرنىڭ بۇ سۆزگە بەرگەن تەبىرى
«كولتېگىن مەڭگۈ تېشى» دىكىدىن يىراقلاپ كەتمەيدۇ، «كولتېگىن مەڭگۈ تېشى» دە
«قاڭ» - «دادا» دېيىلگەن، ۋاھالەنكى، «قاناقا» دېگەن سۆزنى لوپنۇرلۇقلار چوڭ دادا،
بوۋا، ئۇلۇغ زات (بۇزۇكۇر) مەنىسىدە قوللىنىدۇ، يەنە ئالايلۇق: «ماختىدى، ئالغىش-
لىدى، مەدھىيىلىدى» دېگەن سۆزلەرنى لوپنۇرلۇقلار «ئالقادى» دەيدۇ. بۇ سۆز «ئوغۇز
نامە» دىمۇ ئۇچرايدۇ (مىللەتلەر نەشرىياتى تەرىپىدىن نەشر قىلىنغان «قەدىمكى ئۇي-
غۇرلارنىڭ تارىخىي داستانى ئوغۇزنامە» نىڭ ئىزاھ بايىمىدا بولۇپ، داستانى
ھازىرقى زامان ئۇيغۇر تىلىمىزدا ئىزاھلىغۇچىلار خاتا ھالدا بۇ سۆزنى «تىلىدى»
دەپ ئىزاھلىغان).

تۆۋەندە يەنە «دىۋان» ۋە «قۇتادغۇبىلىگ» بىلەن لوپنۇر دىئالېكتىدىكى بەزى
سۆزلەرنىڭ ئوخشاشلىقىنى كۆرەيلى:

«كۆركۈك تونۇغ ئۆزۈڭگە، تاتلىخ ئاسىخ ئازىنقا،
تۇتخىل قوتۇق ئاغىرلىق يازسۇن چاۋنىڭ بۇزۇنقا»
(كۆركەم تونۇنى ئۆزۈڭگە، تاتلىق ئاشنى ئۆزۈڭگە (قالدۇر)،
مېھماننى ئىززەتلە، داڭقىڭنى ئەلگە يايىسۇن،

- «تۈركىي تىللار دىۋانى» 1 - توم 65 - بەت.

«يەر باسروقى تاغ، بۇزۇن باسروقى بەگ»
(يەر سالىمقى تاغ، يۇرت سالىمقى بەگ)،

— تۈركىي تىللار دىۋانى» 1 - توم 609 - بەت.

لوپنۇر قوشاقلىرىدا:

مەن قويۇمنۇ ھاپداپ ماڭدىم بۇزۇنقا،
ناخشا ئېيتسام ئۈنۈم كېتەر ئۇزۇنقا،

لوپنۇردا «ياڭشايدۇ» دېگەن سۆز بار. ئۇ «تىللاش، قاغاش، بىلىجىرلاش» مە-
نىسىدە قوللىنىلىدۇ

«بىر ئول ياڭشار ئەسەر كېرەكسىز سۆزۈگە»
(بىرى، كېرەكسىز سۆزنى كۆپ بىلىجىرلاش.)

— «قۇتادغۇبىلىگ»

لوپنۇر قوشاقلىرىغا ۋە لوپنۇرلۇقلارنىڭ ئادەم ئىسىملىرىگە دىققەت قىلىدىغان بولسا، قاڭسۇق، قۇشۇق، بۇزۇق، تىلەۋالدى، سېتىۋالدى، بۇللا، مۇتەل، توي بولدى ... دېگەنگە ئوخشاش ساپ ئۇيغۇرچە ئىسىملارنىمۇ كۆپ ئۇچرىتىمىز.

يۇقىرىدىكى مەساللاردىن شۇنى كۆرۈۋېلىش مۇمكىنكى لوپنۇر دىئالېكتى، جۈملىدىن لوپنۇر قوشاقلىرى ئىچىدىكى بىر قىسىم سۆزلەر «تۈركىي تىللار دىۋانى» ۋە «قۇتادغۇ-بىلىگ» دىكى بەزى سۆزلەرنى ئىزاھلاش، سېلىشتۇرۇش ۋە تەتقىق قىلىشتا مۇھىم بولۇپلا قالماي، ئۈنۈمىدە قەدىمكى يازما مەراسىمىزدىكى سۆز ۋە ئاتالغۇلارنى ئىزاھلاش، سېلىشتۇرۇش، چۈشىنىش ۋە تەتقىق قىلىشتىمۇ بەلگىلىك مۇھىم رولى بار. نېمە ئۈچۈن قەدىمكى ۋە ئوتتۇرا ئەسىردىكى ئۇيغۇر تىلىنىڭ ئاساسلىرى باشقا ئىككى دىئالېكتىغا قارىغاندا لوپنۇر دىئالېكتىدا كۆپرەك ساقلانمىغان قالغان؟

مېنىڭچە بۇنىڭ مۇنداق ئىككى ئاساسىي سەۋەبى بار:

بىرىنچى، تارىختا تارىم ۋادىسىدا ئۈزلۈكسىز بولۇپ ئۆتكەن جۇغراپىيىلىك ئۆز-گىرىشلەر: دەريا ئېقىنلىرىنىڭ يۆتكىلىپ تۇرۇشى، قۇملارنىڭ ئۈزلۈكسىز كۆچۈپ تۇرۇشى؛ ئېتىز - ئېرىق، باغ - باراڭ، يايلاقلارنىڭ قۇم ئاستىدا قېلىشى، ئۇلارنىڭ مۇھىملىقى بولغان تەسىرىگە ئوخشاش سەۋەبلەردىن لوپنۇرلۇقلارنىڭ ياشاش شارائىتىدا ئۆزگىچە ۋە ئالا-ھىدىلىك كېلىپ چىققان.

خەلق تەبىئىي ئاپەتلەرنىڭ ئالدىنى ئېلىش، تىزگىنلەش ۋە ئۇنىڭ ئۈستىدىن غالىپ كېلىدىغان بۈگۈنكىدەك ئىقتىدارغا ئىگە بولمىغان زامانلاردا بوران ۋە قۇم ئا-پىتى تارىم ۋە ئۇنىڭ تارماقلىرىنىڭ ئېقىش يولىنى ئۈزلۈكسىز ئۆزگەرتىپ بۇ رايوننى خاراپىلىققا يۈزلەندۈرگەن. نەتىجىدە بۇ يەردە ياشىغۇچى ئادەملەرنىڭ بىر قىسمى ھايات-لىق ئۈچۈن غەربكە كۆچۈپ نىيە، كىرىيە تەرەپكە كەتكەن بولسا، يەنە بىر قىسمى شۇ دەريا ۋە ئوتلاق قوغلىشىپ شىمالغا يەنى تارىمنىڭ چوڭ بىر تارمىقى بولغان ئوپ-قان دەرياسى ئەتراپىغا جايلاشقان. بوران. قۇم ئاپىتى يەنە ئوپقان دەرياسىنىمۇ ئۆز يول-

دىن ئۆزگەرتىپ، ئادەملەرگە داۋاملىق تەھلىكە سالغان، كىشىلەر يەنە سۇ - دەريا، ئوزۇقلۇق قوغلىشىپ تارىم ۋادىسىنىڭ لوپنۇر رايونىغا داۋاملىق ئىچكىرىلەپ كىرىپ، ھازىرقى ئۆزگەن ۋە كونا چاپان دەرياسى بويلىرىغا كېلىپ ماكانلاشقان. لوپنۇرلۇقلارنىڭ بوۋىلىرىدىن دىن قالغان «قاغۇن سۇدۇك، ئاشلىق بەدگوپا، بوز تارىمنى ياقىلا»، «بالىق چۇلۇق (كۆپ - مول) قوساق توق»، دېگەن ماقالىلاردىن شۇنى بىلىشكە بولىدۇكى، قۇم بارخان - لىرىنى بۇ رايونلارنىڭ ئۇچۇرۇشىدىن ئېكىمزارلىقلارنى كۆمۈپ تاشلاپ، دېھقانچىلىققا ئېغىر خەۋپ يەتكۈزگەن، ھوسۇلسىز قالغان خەلىق دېھقانچىلىقتىن ئۈمىدىنى ئۈزۈپ، تىرىكچىلىكنىڭ پۈتۈن ئۈمىدىنى چارۋىچىلىق، ئوۋچىلىق ۋە سۇ مەھسۇلاتلىرىغا باغلىغان، بېلىق، ياۋايى ھايۋان، يېكەن، ئۇچۇر (يېكەن يىلتىزى)، ئۇچۇل (يېكەن پۇپۇكى) ۋە جىگدە مېۋىلىرى ئۇلارنىڭ ئاساسلىق يېمەكلىكى بولۇپ قالغان، لوپنۇرلۇقلار تىرىكچىلىك - لىمىنىڭ ماددىي ئاساسى بولغان يۇقىرىقىدەك ئوزۇقلۇق ئىزلەپ سۇ - دەريا، كۆل بوي - لىرىغا ئورۇنلاشقان، كۆچۈپ كەلگۈچىلەر كۆپەيگەنسېرى بىر ئائىلە بىر كىچىك كۆل ۋە چۆل (كەلكۈن سۇ توختاپ قالغان چوڭ - چوڭ شاخاپلار) نى ئىگىلەپ ئولتۇرغان ئىپتى - تىشلارغا قارىغاندا كېيىنچە بۇ جىددىلىشىپ بىر مەزگىل كۆل (سۇ) بەگلىكى تۈزۈ - مى يۈرگۈزۈلگەن.

1850 - يىللاردا دۇرال (تىكەنلىك) دا ناھىيە تەسىس قىلىنغان ھەتتا ناھىيە تۈزۈمى يولغا قويۇلغاندىن كېيىنچە كىشىلەر يەنىلا بۇرۇنقىدەك دەريا، كۆل بويلىرىدا چارۋىچىلىق، ئوۋچىلىقتىن ئىبارەت ئەسلىدىكى تىرىكچىلىك شەكلىنى ساقلاپ قىلىۋەتكەن يېمەك - ئىچمەك، كىيىم - كېچەكتە ھەر بىر ئائىلە ئۆزىنى ئۆزى تەمىنلىگەن. بۇنى لوپنۇر رايونىنىڭ تارىختىكى تەبىئىي ۋە ئىجتىمائىي شارائىتى بەلگىلىگەن. بىر ئائىلە بىلەن يەنە بىر ئائىلە، ئۇ مەھەللە - رايون بىلەن بۇ مەھەللە - رايون ئوتتۇرىسىدا ئۆزئارا ماددىي ئالماشتۇرۇشنىڭ سالمىقى ئىنتايىن ئاز بولغان يەردە، چەت رايونلار بىلەن بولىدىغان باردى - كەلدى ئىجتىمائىي مۇناسىۋەتنى ئاساسەن يوق، دېيىشكە بولىدۇ، ئەلۋەتتە.

تىل ئىجتىمائىي ھادىسە بولۇپ تىلنىڭ تەرەققىياتى، ئۆزگىرىشىمۇ جەمئىيەتنىڭ سىياسىي ئىقتىسادىي ۋە مەدەنىي تەرەققىياتقا باغلىق، تارىختا لوپنۇر - لۇقلارغا چەت جايلارنىڭ تەسىرى ئىنتايىن ئاز بولغاچقا، لوپنۇر دىئالېكتىدىكى خېلى زور بىر قىسىم سۆزلەر قەدىمكى ھالىتىنى ساقلاپ قېلىۋەتكەن، ئۆزگىرىش ئانچە چوڭ بولمىغان، يەنە بىر قىسىم سۆزلەردە مورفولوگىيىلىك ۋە فونېتىكىلىق ئۆزگىرىش بولغان بولسىمۇ، بىر ئوقۇپلا ئەسلىسىنى بىلىۋالغىلى بولىدۇ.

ئىككىنچى سەۋەب، لوپنۇر رايونىدا ئىسلام دىنىنىڭ تارقىلىشى باشقا جايلار - دىن كېيىنرەك بولغان.

ئىپتىتىشلارغا قارىغاندا بىرنەچچە ئەسىر ئىلگىرى خوجا ساقى (يەنە بەزىلەر

خوجا ئەرشىدىنمۇ دەيدۇ، ۋەلىيۇللا دېگەن ئىككى كىشى ئويۇنغان دەرياسى بويىلىرىغا كېلىپ ئىسلام دىنىنى تارقاتقان. (ئۇ ئىككىسىنىڭ كەلگەن جايى، ۋاقتى ۋە تارىخىي ھەققىدە ئېنىق مەلۇمات يوق) لۇپنۇرلۇقلار ئىنتايىن تارقاق ئورۇنلاشقانلىقى ئۈچۈن ئۇلار ئارىسىدا دىن تارقىتىش، ئىسلام شەرىئىتى بويىچە ئىش كۆرۈش، قىيىن بولغان. مەدرىس - مەكتەپلەرمۇ بولمىغان. مانا شۇ سەۋەبلەردىن لۇپنۇر دىئالېكتىدا ئەسەر، پارس سۆزلىرىنىڭ تەسىرى ئىنتايىن ئاز بولغان. ئۆز نۆۋىتىدە شۇنىمۇ قىستۇرۇپ قويغۇم كېلىدۇ: بەزى يولداشلار لۇپنۇر قوشاقلىرىنى رەتلەپ ئېلان قىلغاندا ئۇ قوشاقلار ئىچىدىكى بەزى سۆزلەرنىڭ مەنىسىنى بىلمەي، غەلىتە، قوپال ھېس قىلىپ، بەزى سۆزلەرنى چىقىرىۋېتىپ ئورنىغا «گىرپان، چەشمە، رۇخسار، مەزگان» دېگەنگە ئوخشاش، لۇپنۇر دىئالېكتىدا زادىلا بولمىغان پارسچە سۆزلەرنى قوشۇپ قويغان بۇ توغرىلىق تەپسىلى توختالمايمىز.

2

لۇپنۇر كۆي - قوشاق يۇرتى، لۇپنۇر خەلقى قوشاقچى خەلق. لۇپنۇر خەلقىنىڭ توي - تۆكۈن، بەزە - مەشرەپ، ئولتۇرۇشلىرىغا بولۇپمۇ ئۆزئارا ئېيتىشىملىرىغا قاتناشقان ھەرقانداق كىشى بۇ قوشاق - بېيىتلىرىنىڭ شۇ سورۇننىڭ ئۆزىدە تۇفۇلغانلىقىغا، توغرا ۋە راۋانلىقىغا، تىلنىڭ چىرايلىق ۋە ئوبرازلىقلىقىغا، شەكىلنىڭ خىلمۇخىللىقىغا ھەيران قالىدۇ ۋە لۇپنۇرلۇقلارنىڭ ھەقىقەتەن قوشاقچى خەلق ئىكەنلىكىگە قايىل بولىدۇ. قېرى - ياش ئەل - ئاياللارنىڭ بىرەر بېيىت، قوشاق بىلمەيدىغىنى يوق. بىرى بىلگەن قوشاقنى شۇ ئائىلىدىكى ھەممە كىشى بىلىدۇ، بەلكى ئەۋلادتىن ئەۋلادقا قوشۇپ، بېيىت بولىدۇ. خەلق ئارىسىدا «بېيىت - قوشاق بىلمىگەن كىشى تارىملىق ئەمەس» دېگەن سۆزمۇ بار.

قوشاقچىلىق نېمە ئۈچۈن لۇپنۇر خەلقىنىڭ تۇرمۇشىغا شۇ قەدەر چوڭقۇر سىڭىپ مۇمۇسلاشقان؟

يۇقىرىدىكىدەك تەبىئىي ۋە ئىجتىمائىي ھادىسىلەر سەۋەبىدىن ئۇزاق تارىختىن بۇيان تارقاق ھالەتتە ياشاپ كەلگەن لۇپنۇر خەلقىدە پات - پات بىر يەرگە جەم بولۇپ سورۇن تۈزۈپ كۆڭۈل ئېچىش شارائىتى بولمىغان. شۇڭا يالغۇزلۇق زىرىكىشىنىڭ ھېس قىلدۇرماستىن، قاتتىق ئىشلەپ چارچىغاندا ھاردۇقنى چىقىرىش، يول ئۇزاقلىقتىن ئىككى ئازابىنى سەزەمسەك، بىر - بىرىگە ئىشىق - مۇھەببەتنى ئىزھار قىلىش، ئىزىش ئېكىسپلېراتاتسىيىگە قارشى قەھر - غەزەپنى، دەرت - ھەسرەتنى ئىپادىلەشتە قوشاق ئۇلارنىڭ بىردىن - بىر ھەمىيى ۋە قورالى بولۇپ قالغان.

ئۇ ئائىلە بىلەن بۇ ئائىلە، ئۇ مەھەللە بىلەن بۇ مەھەللە ياكى ئۇ ئۇرۇق جەمەت بىلەن بۇ ئۇرۇق - جەمەت كىشىلىرى بىر يەرگە



جەم بولغان چاغلاردا ئۆزئارا بېيىت-قوشاق ئېيتىشىپ بەسبەشكەن ۋە كۆڭۈل ئېچىشقان، كۆپ ھاللاردا بۇنداق ئېيتىشىمى كۆڭۈل ئېچىش ئاساسىدا بولسىمۇ، بەزىدە يەڭگەن يېڭىلىگەنلەر ئارىسىدا بىرەر نەرسىنى تىكىپ قوشاق ئېيتىشىدىغان ئىشلارمۇ بار. بۇنداق ئېيتىشىشتا ئېيتىلغان بېيىت-قوشاق مەيلى ئادەمگە ياكى باشقا نەرسىلەرگە قارىتىپ ئېيتىلسۇن، شۇ ۋاقىتتا، ئورۇن، شۇ مۇھىتقا دەل كېلىش شەرت قىلىنىپ جاۋابىنى تىز قايىتۇرالمىسا (قوشاق بىلەن) ئۇتقۇزغانلىق ھېسابلانغان. ئۇتۇش-ئۇتقۇزۇش بىرەر شەخسنىڭ ئىشى بولسىمۇ، ئەمەلىيەتتە شۇ كىشىگە مەنسۇپ بولغان ئائىلە، ئۇرۇق-جەمەت يۇرت-قەبىلىگە تاقالغان. شۇڭا ھەممە كىشى بېيىت-قوشاق يادىلاش، بېيىت-قوشاق توقۇشقىمۇ تىرىشقان. مەھەللە بىلەن مەھەللە، ئۇرۇق جەمەت بىلەن ئۇرۇق جەمەتنىڭ بەگ ئاقساقاللىرى بىر-بىرىنى مات قىلىش غەرىزىدە ئىمىكىنى تەرەپ يىغىلىشىنى ئۆتكۈزۈپ، ھەرقايسى تەرەپ ئۆز ئىچىدىن داڭدار (تۇنۇق) قوشاقچىلارنى ئوتتۇرىغا چىقىرىپ قوشاق ئېيتقۇزىدىغان ئىشلار پات-پات بولۇپ تۇرغان. بۇنداق سۈرۈنىدا توقۇلغان قوشاقلار ھەج-ۋىي خاراكتېردە بولۇپ، ئاساسەن قارشى تەرەپنى سۇندۇرۇشتىن ئىبارەت بولغان، قانچە قاتتىق سۆكسە، ئۆز تەۋەسىدىن شۇنچە ھۆرمەتكە ۋە مۇكاپاتقا ئېرىشكەن، شۇنداقلا بۇنداق ئېيتىشىمى سۈرۈنى قوشاقچىلار ئۈچۈن ئۆز ماھارىتىنى نامايەن قىلىپ نامىنى چىقىرىشتىكىمۇ ئوبدان پۇرسىتى بولغاچقا، ئۇلار قوشاقنى ئۆتكۈر يۈمۈرلۈك-ھەجۋىي تىللار بىلەن تېز، راۋان ۋە سىستېمىلىق، دەل قىلىپ ئېيتىشقا تىرىشقان، بۇنداق سو-رۇنلاردا توقۇلغان قوشاقلارنى ھەر ئىمكى تەرەپنىڭ ئاڭلىغۇچىلىرى يادلىۋېلىپ تېخىمۇ كېڭەيتكەن ۋە بېيىتقان.

چارىلىق دېگەن مەھەللىلىك بىر قوشاقچىنىڭ كۈزلەك دېگەن يەرلىك بىر قو-شاچىغا قارىتىپ توقۇغان قوشاقلرىدىن ئىمكى كۆپلىتى مۇنداق:

قوشقۇنۇڭنى ئابدۇللامدىن ئاڭلادىم،
 ساقالىمغا ئاق كىرسەما يانمادىم.
 ئاتاڭلاردىن سىلەرگە مېراس قالغان،
 قارۇنا ① نى مەن يارامغا ② تاڭمادىم.
 ئۆلۈپ قالغان قارۇنانى تاڭمادىم تازغا،
 قەرەلىمنى قويدۇم مەن كېلەر يازغا.
 ئۇلۇغ كۆلنى قوشقۇنۇڭ يېتەر ئىمدى،
 چارالارنى قوشۇپسەن قانماي ئازغا.

① قارۇنا - بىر خىل قۇش بولۇپ، گۆشى ئىنتايىن ئاچچىق.

② كۈزلەكلىك قوشاقچىنىڭ بېشى تاز بولۇپ، بۇ يەردە: سەن تېزىڭنى ساقايتماي گۆشى ئاچچىق قارۇنانىمۇ ب.

شىنغا تاڭدىك، دېبەكچى بولدى.

ھەتتا بەگ - ئاقساقاللارغا ئۆزىنىڭ ئەر- ھالىنى قوشاق بىلەن ئىپادىلىگەن.
ئەھۋاللارمۇ بار. مەسىلەن:

مەندۇرمەن ئۇزۇن مەمەت،
شاڭيۇ بەگكە ئەرزم بار.
ئوتتۇز تەڭگە سورايىمەن،
ئاتمىش تەڭگە قەرزىم بار.

لوپنۇر قوشاقلىرى مەزمۇنى، شەكلى، سىملىستىك ۋە ئىپادىلەش ۋاسىتىلىرى جەھەتتە شۇنداقلا تىل قۇرۇلۇشى ۋە ئىبارىلەردىكى ھازىرقى زامان ئۇيغۇر تىلىنىڭ لېكسىكىلىق خۇسۇسىيىتى بىلەن كونا ئۇيغۇر تىلىنىڭ لېكسىكىلىق خۇسۇسىيىتىنىڭ ئارىلاشمىسى، ئايرىم سۆزلەرنىڭ قەدىمكى تىلىمىزغا يېقىنلىقى بىلەنمۇ ئالاھىدىلىككە ئىگە. بىز ئۇيغۇر خەلق قوشاقلىرى دېگەننىمىزدە، ئادەتتە يەتتە بوغۇم تۆت مىسرالىق شەكىلدىكى قوشاقلارنى كۆز ئالدىمىزغا كەلتۈرىمىز. دەرۋەقە، كۆپ بوغۇملۇق قوشاقلارمۇ ئاز ئەمەس. ئەمما، بۇ شەكىلدىكى قوشاقلار ئاساسەن خەلق داستانلىرىدا بولۇپ، يەتتە بوغۇملۇق قوشاقلاردەك ئۇنداق كەڭ ئومۇملاشمىغان. يەتتە بوغۇملۇق قوشاق ئۇيغۇر خەلق قوشاقچىلىقىدا ئاساسىي شەكىل بولۇپ، ھەم ئومۇملاشقان ھەم مىسرا بوغۇم سانى ۋە قاپىيە تۈزۈلمىسى جەھەتتىمۇ مۇقىم تۇراقلىققا ئىگە. لېكىن لوپنۇر قوشاقلىرى شەكىل جەھەتتە خىلمۇخىل بولۇپ، تۆت مىسرالىقمۇ، بەش، ئالتە مىسرالىقمۇ، يەتتە مىسرالىقمۇ، ھەتتا ئون نەچچە مىسرالىقمۇ بار. بوغۇم جەھەتتىن بەش بوغۇملۇقمۇ، يەتتە بوغۇم، ئالتە مىسرالىق ۋە كۆپ بوغۇم تۆت مىسرالىق قوشاقلار لوپنۇر قوشاقلىرى ئىچىدىكى ئومۇملاشقان شەكىل بولۇپ، ئاساسىي ئورۇننى تۇتىدۇ، بەش، ئالتە مىسرالىق ۋە ئۇنىڭدىنمۇ كۆپ مىسرالىق قوشاقلار لوپنۇرلۇقلار ئادەتتە «قارا - قوشۇنلۇق قوشمى» دەپ ئاتايدىغان قوشاقلارنىڭ تۈرلىرىدىن بولۇپ، لوپنۇر قوشاقلىرى ئىچىدە تارىخى بىر قەدەر ئۇزۇن، كونا قوشاق شەكىلدۇر. (بۇ توغرىلىق ئايرىم توختۇلمىمىز).

لوپنۇر قوشاقلىرىنىڭ قاپىيە تۈزۈلمىسى ئاساسەن يەتتە بوغۇم تۆت ۋە ئالتە مىسرا شەكىلدە بولۇپ، ئالدىنقى ئۈچ مىسراسى بىر خىل قاپىيىدە، تۆتىنچى مىسراسى ئالدىنقى ياكى كېيىنكى كۆپلىتىشنىڭ تۆتىنچى مىسراسى بىلەن قاپىيىلىنىپ كېلىدىغان شەكىلمۇ بار: مەسىلەن:

بىرگە كەتمەي ئايرىلغان،
ئوڭ قاناتى قايرىلغان.
دەرت - ئەلەمنى يار قىلغان،
جۇدالىقم ياخشى قال.

زىل كۆڭلۈڭنى خار قىلما،
كەڭ كۆكسۈڭنى تار قىلما.
باشقىلارنى يار قىلما،
جۈبەتىڭگە ياكى قال.

تۆت مىسىرالىق كۆپ بوغۇملۇق قوشاقلار قاپىيە جەھەتتە ئومۇمىيۈزلۈك «ئاساب
» تۈزىلىشتە بولىدۇ. رېتىم، تۇراق - گۇرۇپپىلىقى روشەن، ئىزچىل، بۇ شەكىلدىكى
قوشاقلاردىن 11 بوغۇملۇقى 3+4+4+3، 4+3+3+6، 3+3+5+6 شەكىلدە
بولۇپ، تۆت خىل (ئاساسەن ئالدىنقى ئۈچ خىل) تۈزىلىشتە بولىدۇ.

لوپنۇر خەلق ئېغىز ئەدەبىياتىدا قوشاقتىن باشقا يەنە بېيىتىمۇ مۇھىم ئورۇننى
تۇتىدۇ. ئۇ قوشاقتىن باشقا ئوخشاشلا ئومۇملاشقان. لوپنۇر بېيىتلىرى ئاساسەن ئىككى
مىسىرالىق، كۆپ مىسىرالىق بولۇپ، شەكىل - تۈرى كۆپ، تىل - ئىبارىسى چىرايلىق،
يېنىك، راۋان ئوبرازلىق، پىكىر - مەزمۇنى روشەن.

لوپنۇر قوشاق، بېيىتلىرى ئىچىدە يەنە شۇنداق بىر خىل تۈزىلىشتىكى باركى،
شەكىل جەھەتتە بىز ئادەتتە چاچما شېئىر دەپ ئاتاۋاتقان شېئىر شەكىلىگە ئوخشاپ
كېتىدۇ.

مەسىلەن: قارا ئۈرۈك ماغازىنى چوپلاپ ساقلادىم،
مەن يارىمىنىڭ سالاھىنى گۈلدەك ساقلادىم.

ساقلاسامما ساقلاغاندىمەن،
نومۇس ساقلادىم.

تالاي يىگىت سۆز قاتتى،
ھەرگىز باقمادىم.

باقساممەن ئەل كۆزىچە باققاندىمەن،
ماغىز بەرسە كۆڭلى ئۈچۈن چاققاندىمەن.

ئىشىنمەسەن، ئىشەنمەسەن
جانالمىقىم قارا كۆز،

چىن گەپمىنى ساڭا ئايتتىم،
باشقىلارغا قۇرۇق سۆز.

لوپنۇر قوشاق - بېيىتلىرى ئىچىدىكى بۇ شەكىلدىن شۇنى مۇئەييەنلەشتۈرۈشكە
بولىدۇكى، شېئىرىيەتتىكى «ئەرەب شېئىرى» دەپ ئاتاپ كېلىۋاتقان شەكىل ئەسلىدە
خەلق ئىچىدە بار ئىدى. ئۇنى قانداقتۇر بىرەر شائىرنىڭ ئىجادىيىتى، دەپ تونۇپ
بىرەر شەخسگە مەنسۇپ قىلىۋېتىش توغرا بولمىسا كېرەك.

لوپنۇر قوشاقلرى ئىچىدە ئادەتتىكى قوشاقلاردىن ئالاھىدە پەرقلىنىپ تۇرىدىغان

يەنە بىر تۈركۈم قوشاقلار باركى ئۇ لوپنۇرلۇقلار تىلىدا «قارا قوشۇنلۇق قوشىمى» دەپ ئاتىلىدۇ. ھازىرغىچە توپلانغان «قارا قوشۇنلۇق قوشىمى» تۆت خىل سۇتۇقتا (سۇتۇق كۆي، ئاھاڭ مەنىسىدە) بولۇپ، ھەر بىر سۇتۇق قوشاقنىڭ ئۆزىگە خاس خۇسۇسىيىتى ۋە ئالاھىدىلىكى بار.

بىرىنچى خىل سۇتۇقتىكى قوشاق سەككىز كۇپلېت 107 مىسرا بولۇپ، كۇپلېت-لاردىكى مىسرا سانىمۇ ئوخشاش ئەمەس، بۇ قوشاقنىڭ مىسرا سانى باشقا ھەر-قانداق قوشاقنىڭ مىسرا سانىدىن كۆپ، ئەڭ ئازى سەككىز مىسرالىق، ئەڭ كۆپى 19 مىسرالىق بولىدۇ. پەقەت ئۈچ كۇپلېتلا 11 مىسرادىن تۈزۈلگەن. قالغان بەش كۇپلېتى ئوخشاشمايدىغان ساندىكى مىسرالار گۇرۇپپىسىدىن تۈزۈلگەن. بۇ قىسىمدىكى قوشاقلار قالغان ئۈچ قىسىمدىكى قوشاقلاردىن بولۇپمۇ لوپنۇرنىڭ ئادەتتىكى قوشاق-لىرىدىن تۇراق ۋە قاپىيىلەنمىشتە مۇقىم بىرلىكنىڭ يوقلىقى بىلەن روشەن پەرقلىنىدۇ. ئۈچىنچى كۇپلېتتىن مىسال كەلتۈرەيلى: (بۇ كۇپلېت 18 مىسرا)

ئۇ، چۇلۇقۇ ئۇرۇغۇ،
خۇدايمىمى بۇيرۇغۇ،
يەلپۈنگەن قارا ساچى،
ئايغىر ئاتتى قۇيرۇغۇ،
قوبۇلۇشادۇ ساچى،
قوينۇدا چۆلمەك ① ياشى.
ئاغى ② سالامى بىلەن
بىزگە كەلمپتۇ خاتى.

ئىككىنچى خىل سۇتۇقتىكى قوشاق 19 كۇپلېت بولۇپ، مىسرا سانى ۋە قاپىيەلەنمىش جەھەتتە لوپنۇرنىڭ ئادەتتىكى ئالتە مىسرالىق قوشاقلارغا ئوخشىمىمۇ، تۇراققا بۆلۈنۈشتىكى، بۇغۇملىرىنىڭ ئاز-كۆپلىكىدىكى مۇقىملىقى بىلەن يەنە پەرق-لىنىدۇ. ئاساسەن يەتتە بۇغۇملۇق بولسىمۇ، سەككىز، توققۇز بۇغۇملۇق مىسرالارمۇ ئۇچرايدۇ.

مەسىلەن (بەشىنچى، توققۇزىنچى كۇپلېتى):

كۆيۈپ كېتەدۇ باغرىم،
تا قىيامەت ئۆلگىچە.
ساقالىمغا ئاق چالدى،
بەدگۇپانى كۆرگىچە.

① چۆلمەك - تۈگۈچ، غۇزمەك ② ئاغى - تەسەلى

ساقايمايدۇ ئاغرىقىم،
گۈل مەڭزىڭنى سۆيگۈچە.

چىرايىڭ ئالتۇن شىشە،
كۈندە يارۇر شام چىرايى.
شام بولۇپ كۆيدى يۈرەڭ،
ئوتلارنىڭغا پايلاماي.
ئىچىم تولدى دەرت بىلەن،
ئەمدى مەن قانداق قىلاي؟

ئۈچىنچى خىل سۈتۇقتىكى قوشاق 16 كۆپلەپ بولۇپ، بەش مىسرالىق، بۇمۇ ئالدىنقى ئىككى خىل سۈتۇقتىكى قوشاققا ئوخشاش ئۆزگىچىلىككە ئىگە بولغاندىن تاشقىرى، ئۆزىگە خاس بىر خۇسۇسىيەتنى شۇكى، بۇ خىل قوشاقنىڭ ھەر بىر كۆپلەپتىكى بەشىنچى مىسرالىق ئالدىنقى تۆت مىسرا بىلەن قاپىيىنىشتە ھېچقانداق مۇناسىۋەتسىز ھالدا شۇ كۆپلەپتىكى پىكىر - مەزھۇننىڭ قىسمىن خۇلاسىسى تەرىقىسىدە كېلىدۇ (تەسا - دىيى قاپىيىلىنىپ قالمىغان مىسرالىرىمۇ ئۇچرايدۇ).
مەسىلەن: (بىرىنچى، ئىككىنچى كۆپلەپتى)

مۇس ① ئاستىدا كۈن پاتىپ،
دۇنيەنگە كەلدۇم ئۇخلاماي.
ئىچىمدەكى ئارھانىم،
ماختاي ئاتىغىنى توختاماي.
يار كۆزۈڭ خۇمار ئىدى،

يار كۆزۈڭ خۇمار ئىدى،
بويىنۇڭدىكى تۇمار ئىدى.
بۇلتۇرقى ئابدالدىقى،
شۇ قىيامەت دۇنيا ئىدى.
چىرايىڭ بۆلەك چۇسۇن.

تۆتىنچى خىل سۈتۇقتىكى قوشاق تۆت مىسرا يەتتە، سەككىز بوغۇملۇق بولۇپ، ئارىلاپ بەش مىسرا، ئالتە مىسرالىق كۆپلەپتىلىرىمۇ بار. بۇ سۈتۇقتىكى قوشاقلارنى

ئالدىنقى سۇتۇقتىكى ھەم ئادەتتىكى لوپنۇر قوشاقلارنىڭ تەسىرىدە يېقىنقى زامانلاردا توقۇلغان، دېيىشكە بولىدۇ.

«قارا قوشۇنلۇق قوشىقى» نىڭ ئالدىنقى ئۈچ خىل سۇتۇقتىكىسى بىر - بىرىدىن خاسلىقى بىلەن روشەن پەرقلىنىپ تۇرسىمۇ، ئورتاقلىقى شۇكى، بىرىنچى، مەزمۇن جەھەتتىن داستان خاراكتېرىگە ئىگە، ئىككىنچى ئالدىنقى كۆپلىتىشنىڭ ئاخىرقى مىسراسى كېيىنكى كۆپلىتىشنىڭ بىرىنچى مىسراسى بولۇپ تەكرارلىنىپ كېلىدۇ. بۇنداق تەكرارلىق بىر يۈرۈش قوشاقتىكى ئومۇمىي مەزمۇنى ئىزچىل ئىپادىلەشتە، بىر كۆپلىتىش بىلەن يەنە بىر كۆپلىتىشنى بىر - بىرىگە باغلاپ كىرىشتۈرۈش رولىنى ئوينىمايدۇ. بۇ خىل خۇسۇسىيەتنىڭ يەنە بىر مۇھىم رولى شۇكى، بۇ قوشاقلارنى يېغىپ رەتلەش سىستېمىسىلاشتۇرۇشتا كۆپ ئاسانلىق يارىتىپ بېرىدۇ، «قارا قوشۇنلۇق قوشىقى» دىكى بۇ خۇسۇسىيەت باشقا خىلدىكى ۋە كېيىنكى ۋاقىتلاردا توقۇلغان يېڭى قوشاقلارغىمۇ تەسىر قىلىپ سىڭگەن.

«قارا قوشۇنلۇق قوشىقى» نىڭ بىرىنچى، ئىككىنچى خىل سۇتۇقتىكىسى لوپنۇردىكى ئۇرۇق، قەبىلىلەرگە مۇناسىۋەتلىك تارىخىي بىر قەدەر ئۇزۇنراق قوشاقلار بولۇپ، نۇرغۇن رىۋايەتلەرگە بېرىپ تاقىلىدۇ. كۆي مىلودىيىسى جەھەتتىنمۇ بەك قەدىمكىلىكى بىلەن تۇرىدۇ. لېكىن بۇ قوشاقلار ئۈستىدە ھازىرغىچە سىستېمىلىق ئىزدەنمىش، يېغىش رەتلەپ ۋە تەتقىق قىلىش ئېلىپ بېرىلمىدى، مەن بۇ ماقالەمدە لوپنۇردىكى بەزى قوشاقلار ۋە ئۇنىڭ ئەدەبىي جەھەتتىكى بەزى ئالاھىدىلىكلىرىنىلا ئېيتىپ ئۆتۈم.

كەلگۈسىدە لوپنۇردىكى قەبىلە - ئۇرۇقلار ھەققىدىكى رىۋايەتلەر ۋە ئۇلارغا مۇناسىۋەتلىك بولغان «داستان» خاراكتېرىدىكى قوشاقلار ھەققىدە ئىزدەنمەكچىمەن.

(بېشى 74 - بەتتە)

- ① بارتولد: «بەتتە سۇ تارىخىنىڭ ئۈچۈنكى»، «چاغاتاي دۆلىتى پارچىلىنىشقا قەدەر موڭغۇللار» بابىغا قارالسۇن، ئۇيغۇرچە نەشرى.
- ② «شەجەرە ئى تۈرك» كە قارالسۇن
- ③ ۋ. ۋ. بارتولد: «ئۇيغۇرچە ھۆججەتلەرنىڭ موڭغۇللارغا تەسىرى» («بارتولد ئەسەرلىرى»، 1968 - يىلى، ۋىسكۇا، پەن نەشرىياتى، رۇسچىدىن خەنزۇچىغا تەرجىمىسى) (شىنجاڭ مىللەتلەر ئەدەبىياتى تەتقىقاتى، ژۇرنىلى، خەنزۇچە 1985 - يىلى، 1 - سان، 48 - بەت).
- ④ ⑤ بارتولدنىڭ يۇقىرىقى ئەسىرىگە قارالسۇن «شىنجاڭ مىللەتلەر ئەدەبىياتى تەتقىقاتى» ژۇرنىلى، 1985 - يىلى، 1 - سان، 47، 48 - بەتلەر خەنزۇچە.
- ⑥ «ئۇيغۇر ئەدەبىياتىنىڭ قىسقىچە تارىخى» 60 - بەتكە نەقىل.
- ⑦ «ئۇيغۇر ئەدەبىياتىنىڭ قىسقىچە تارىخى» 60 - 61 - بەتلەرگە كەلتۈرگەن نەقىل (ئەسلى نەقىل رۇسچە ئېلىنغان بۇنداق شېرىپىدىن ئۆمەرنىڭ تەرجىمىسىگە ۋىراجىمەت قىلىندى).
- ⑧ «تۈركىي تىللار تەتقىقاتى»، 1 - قىسىم، 5 - بەت، مىللەتلەر نەشرىياتى ئۇيغۇرچە نەشرى 1983.
- ⑨ كىلىك شىمىن شۇ كىتاب، 5 - بەت.

«تۈركىي تىللار دىۋانى» دىن شامان دىنىغا بىر نەزەر

ئابدۇكېرىم رەھمان

بۈيۈك ئېنسىكلوپېدىك ئالىم مەھمۇد قەشقەرىنىڭ «دىۋانۇ لۇغاتىت تۈرك» (تۈر- كىي تىللار دىۋانى) ناملىق ئەسىرى يالغۇز ئەرەبلەرنىڭ تۈركىي تىلىنى ئۆگىنىشى ئۈچۈنلا تۈزۈلگەن ئاددىي سېلىشتۇرما لۇغات كىتابى بولۇپلا قالماستىن، بەلكى ئۇ قاراخانىلار دەۋرىدىكى پۈتۈن تۈركىي خەلقلەرنىڭ ئىقتىسادىي-مەدەنىي ھاياتىنى، جۈملىدىن ئىلىم-پەن، ئەدەبىيات-سەنئەت ساھەلىرىدىكى مۇۋەپپەقىيەتلىرىنى، ھاكىمىيەت-سىياسەت بۇرگۈزۈش تەدبىرلىرىنى، پەلسەپىۋى-ئەخلاقىي چۈشەنچىلىرىنى، ئۆرپ-ئادەتلىرىنى، دىنىي-ئېتىقاد ۋە ئىشەنچلىرىنى، ئېتنوگرافىيىلىك ئالاھىدىلىكلىرىنى باي تىل ماتېرىيالى-لىرى ئارقىلىق تونۇشتۇرىدىغان مۇكەممەل قامۇستۇر. ھەقىقەتەن مەزەنۇن دائىرىسىنىڭ كەڭلىكى ۋە چوڭقۇرلۇقى جەھەتتىن «تۈركىي تىللار دىۋانى» ناملىق بۇ ئەسەرنى ئۆز دەۋرى شارائىتىدىن ئېلىپ ئېيتقاندا دۇنيا مەدەنىيەت تارىخىدىكى يىگانە ئەسەر دېيىشكە بولىدۇ، ھەمدە ھەيران قالدۇرارلىق مەلۇماتلىرى بىلەن ئادەتتىكى سېلىشتۇرما تىل شۇناسلىققا ئائىت لۇغاتلاردىن روشەن پەرقلىنىدۇ. چۈنكى ئالىم مەھمۇد قەشقەرى ئۆز زىنىنىڭ «دىۋان» غا كىرگۈزگەن يەتتە مىڭ 500 دىن ئارتۇق سۆز ۋە ئىبارىلارنى ئىزاھلىغاندا ياكى بۇ سۆز-ئىبارىلارنىڭ ئىستېمال مەنىلىرىنى شەرھىلىگەندە شۇ سۆز-لەرگە تەئەللۇق ھەر خىل تارىخىي مەلۇماتلارنى، جۇغراپىيىلىك ۋە ئاسترونومىيىلىك مەزمۇنلارنى، كۆپلىمگەن ھېكمەتلىك سۆز، ماقال-تەمسىل، ئەپسانە-رىۋايەت، قوشاق-بېيىت، شېئىر قاتارلىق تۈرلۈك ژانىردىكى ئەدەبىي پارچىلارنى، دىن ۋە ئېتىقاد شەكىللىرىنى، تۈركىي خەلقلەرنىڭ ئېتنوگرافىيىلىك ئۆرپ-ئادەتلىرىنى، ماددىي ۋە مەنىۋى تۇرمۇش ئۇسۇللىرىنى، دورا-دەرمەك ۋە تىبابەتچىلىك بىلىملىرىنى، ئىجتىمائىي تۈزۈم ۋە ھاكىمىيەت قۇرۇلۇشىغا دائىر ماتېرىياللارنى ئىپادىلەپ بەرگەن. ھەرقايسى ساھەلەرگە ئائىت يۇقىرىقىدەك كۆپ تەرەپلىملىك مەزمۇنلارنى سېلىشتۇرۇپ مۇھاكىمە قىلغاندىلا بۇ ئەسەرنىڭ يۈكسەك ئىلمىي قىممىتىنى ئىشەنەرلىك پاكىتلار بىلەن ئىسپاتلاپ بەرگىلى بولىدۇ.

ھەممىگە ئايانكى، بۇ ئەسەر ئوتتۇرا ئاسىياغا ئىسلام دىنى تارقىلىپ (ئىسلام دىنى بۇخاراغا دەسلەپ مىلادى 717 — 718-يىللىرى كىرگەن) 366 يىل ئۆتكەندە-

ددن كېيىن، شىنجاڭغا ئىسلام دىنى تارقىلىپ (مىلادى 961 - يىلى سۇلتان سوتۇق بۇغراخان ۋاقتىدا) 113 يىل ئۆتكەندىن كېيىن قويۇق ئىسلامىيەت شارائىتىدا بىر تەقۋادار مۇسۇلمان ئالىمى تەرىپىدىن يېزىلدى. شۇنداق بولغاچقا ئىسلامىيەت ئىدىئە-لوگىيىسى بۇ ئەسەردە مۇتلەق ئۈستۈنلۈكنى ئىگەللەيدىغانلىقى شۈبھىسىز. «دىۋانۇلۇغاتىت تۈرك» قاراخانلار خانلىقىنىڭ دۆلەت دىنى بولغان ئىسلام دىنى بىلەن قۇجۇ ئىدى-قۇت خانلىقىنىڭ دۆلەت دىنى بولغان بۇددا دىنى ئوتتۇرىسىدا دىنى كۈرەش كەسكىن داۋام قىلىۋاتقان بىر تارىخىي شارائىتتا يېزىلغاچقا، ئەسەردە بۇددا دىنىغا ئېتىقاد قىلىدىغان «قۇجۇ ئۇيغۇرلىرى» نى «كاپىرلار» دەپ قاتتىق ئېيىپلايدۇ ۋە سۆكەدۇ. مەھ-مۇد قەشقەرى «kənd» سۆزىنى ئىزاھلاپ تۆۋەندىكى شېئىرنى مىسال قىلىدۇ:

Kəlnizləyü aktimiz
kəndlər üzə qiktimiz
furhan əvin yiktimiz
burhan üzə siqtimiz

[كەلكۈن بولۇپ ئاقتۇق،

كەنتلەرنىڭ ئۈستىگە چىقتۇق،

بۇتخاننى يىقىتتۇق

بۇت ئۈستىگە چىقتۇق]

... ئۇلارنىڭ ئۈستىگە كەلكۈندەك ئېقىپ باردۇق. شەھەرلىرىگە باستۇرۇپ كىردۇق، بۇت-خانلىرىنى بۇزدۇق، بۇتلىرىنىڭ ئۈستىگە چىقتۇق. مۇسۇلمانلارنىڭ ئادىتى شۇنداق، كاپىرلارنىڭ يۇرتىغا بېسىپ كىرگەندە ھاقدار تەلەش ئۈچۈن ئۇلارنىڭ بۇتلىرى بېشىغا تەرەت قىلىدۇ.

(I توم، 448 بەت).

روشەنكى، يۇقىرىقى پارچىلار ئۇزۇن مۇددەت ئىسلام مەدەنىيىتىنىڭ مەركىزى بولغان قەشقەرىيە ئۇيغۇرلىرى بىلەن تېخى مۇسۇلمانلاشمىغان يىباقۇ، باسىمالار (بۇد-دىست ئۇيغۇرلار) ئارىسىدا يۈز بەرگەن 1041- يىللاردىكى كەسكىن جەڭ مەنزىرىسى سۈرەتلەنگەن داستانلاردىن ئېلىنغان. دىنىي جەھەتتىكى كەسكىن ئايرىما تۈپەيلىدىن شەرقىي ئۇيغۇرلار بىلەن غەربىي ئۇيغۇرلار ئوتتۇرىسىدا يۈز بەرگەن بۇنداق توقۇنۇش-لارنىڭ ماھىيىتى ئىسلاملاشتۇرۇش بولغاچقا، ئالىم مەھمۇد قەشقەرى ئۆز ئەسىرىدە بۇددا ئەقىدىلىرىگە ئائىت مەلۇماتلارغا زادى ئورۇن بەرمىگەن، ئەكسىچە كېزى كەل-گەندە ئۆز قېرىنداشلىرى بولغان بۇددىست ئۇيغۇرلارنى غەزەپ بىلەن ئېيىپلىغان. بۇنداق بولۇشنىڭ سەۋىبى ئالىمنىڭ ئەينى تارىخىي شارائىتتىكى دۇنيا قارىشى بىلەن مۇناسىۋەتلىك.

لېكىن، «دىۋان» (ئەسەرنىڭ نامىنى قىسقارتىپ «دىۋان» دەپ ئالىمىز) دا كە-شىمنىڭ دىققەت-ئېتىبارىنى قوزغايدىغان بىر مۇھىم نۇقتا بار، ئۇ بولسىمۇ، ئەسەردە

ئىپتىدائىي شامان (قام) دىنىغا ئائىت 40 نەچچە ئاتالغۇنىڭ ئىزاھلاپ بېرىلگەنلىكى. يۇقىرىدا كۆرسىتىپ ئۆتكىنىمىزدەك ئالىم مەھمۇد قەشقەرى تەقۋادار مۇسۇلمان سۈپىتىدە بۇددا ئەقىدىلىرىگە ئائىت مەلۇماتلارنىڭ «دېۋان» ئىچىگە كىرىپ قېلىشىدىن تولمىۇ ئىپتىيات قىلىدۇ، ئەمما شامان ئەقىدىلىرىگە ئۇنداق قارىمايدۇ. نېمە ئۈچۈن شۇنداق؟ بۇ ئەلۋەتتە ئەستايىدىل مۇھاكىمە قىلىشقا تېگىشلىك مەسىلىلەرنىڭ بىرى.

ئارخېئولوگىيە ئىلمىنىڭ ئىسپات قىلىشىچە، بۇنىڭدىن 2500—6000 يىللار بۇرۇنقى قۇللۇق جەمئىيەت باسقۇچىدا شامان دىنى ئالدى بىلەن ئالتاي دالىسىدا پەيدا بولغان. كۆنچى دەرياسىنىڭ تۆۋەن ئېقىمىدىكى قۇملۇقتىن تېپىلغان شامان ئىپتىياتىغا تەئەللۇق «نۇر چاقناپ تۇرغان قۇياش» شەكىلىگە قەدىمكى قەۋىملەر ۋە چەر-چەننىڭ نۇزلۇققاش قەۋرىستانلىقىدىن تېپىلغان بۇنىڭدىن 3000 يىل بۇرۇنقى مەش-ئەللەر ئەشۇ نۇقتىنى ئىسپاتلايدۇ. ئۇيغۇرلار بۇنىڭدىن 4000—6000 يىللار بۇ-رۇن «قۇياش» نى تەڭرى قىلغان (يورۇقلۇق ئىزدەش، يورۇقلۇققا چوقۇنۇش) ئىپتىياتى-ئىي شامان دىنىغا ۋارىسلىق قىلغان ۋە كېيىن ئىپتىيات قىلغان، ھەمدە باشقا دىنلارنىڭ ھەممىسىنى شامان ئىپتىياتىدا ئاساسدا قوبۇل قىلغان، بەزىدە بولسا بىرنەچچە دىننى ئۆزئارا سېلىشتۇرۇپ ئۆزلىرىگە ماس كېلىدىغان بىر دىننى ئىجاد قىلغان. ئۇيغۇرلار-نىڭ شامان دىنىغا ئىپتىيات قىلغان تارىخىي دەۋرى ھەممىدىن ئۇزۇن بولغاچقا (2000 يىلدىن ئارتۇق) شامان ئىپتىياتى ئۇلارنىڭ تۇرمۇشىغا ناھايىتى چوڭقۇر سىڭىپ كەت-كەن. مىلادىنىڭ ئالدى-كەينىدە بۇددا دىننى قوبۇل قىلغاندىن كېيىنمۇ يەنىلا شامان دىنىنىڭ ئەنئەنىۋى ئادەتلىرىنى تاشلىمىغان.

شامانىزم شىمالىي ئاسىيا خەلقلىرى ئارىسىدا، «پېرىخۇن، باخشى، سېھىرگەر» مەناسىنى بېرىدىغان شامان ئاتالغۇسىدىن كەلگەن بولۇپ، ئۇ ئەڭ دەسلەپ ئورال-ئالتاي خەلقلىرى ئارىسىدا پەيدا بولغان. «شامان» سۆزى مانجۇ-توڭگۇس تىلى بو-لۇپ (بەزى ئالىملار سانسىكىرىتچە دەپمۇ قارايدۇ) قەدىمكى تۈركىي مەنبەلەردە ئومۇم-يۈزلۈك «قام» (گام) دەپ ئاتالغان^①. ئۇ مەلىكىتىمىزنىڭ شىمالىدىكى ئاز سانلىق مىللەتلەر رايونىغا كەڭ تارقالغان بىر قەدەر ئىپتىدائىي دىن بولۇپ، شامان دىنىدە-كىلەرنىڭ يا مەسجىت—ئىبادەتخانىسى، ياكى دىنىي ئەھكاملارنى شەرھىلەيدىغان مۇ-قەددەس كىتابلىرى بولمىغان. ئەمما ئۆزىگە خاس دىنىي كۆز قاراش شەكىللەنگەن. خەنزۇچە مەنبەلەردە، شامان دىنىدىكىلەر تەڭرىگە (ئىلاھقا) چوقۇنىدۇ، شامان دىنىدا ئالەم ئۈچكە، يەنى جەننەت—پېرىشتىلەر ماكانى، پانى دۇنيا—بەندىلەر ماكانى، جە-ھەننەم—جىن—شەيتانلار ماكانى دەپ ئايرىلغان. دىنىي ئىمتىياز جەھەتتە پېرىخۇنلار (باخشى) ھەممىگە قابىلمىز دېيىشىدۇ. ئۇلار جىن—شايانۇنلارنى قوغلاپ بىمارلارنى داۋالىغاندىن سىرت رەم سېلىپ، ياخشىلىق ۋە يامانلىقتىن ئالدىن بىشارەت بېرەلەيدۇ،

① ئىسلام ئېنسىكلوپېدىيىسى، ئىستامبۇل، 1979-يىل، 11-تۈم، 320-بەتكە قاراڭ.

دېگەنگە ئوخشاش مەلۇماتلار بار. شۇنداق قىلىپ شامان دىندىكىلەر پېرىخۇن، باخ-شى، سېھىرگەرلەرگە (قام - شامان) ئىلاھ ئورنىدا چوقۇنغان، پۈتكۈل ئىشلاردا (تۇغۇ-لۇش، قېرىش، كېسەل بولۇش، ئۆلۈش، باي بولۇش ياكى ناھىراتلىشىش، بەخت-سا-ئاددەت، قايغۇ-ئەلەم، تىنچلىق، جىدەل-ھاجرالار...) شاماننىڭ تەبىرىنى مۇتلەق ھەق-قەت دەپ بىلىگەن. ئەشۇ سەۋەبتىن ئۇ دەۋردە دۇرۇت-ئەپسۇن (ئەرۋەش) ئوقۇش، رەممالىق، ۋە سېھىرگەرلىك جەھەتلەردە كامالەتكە يەتكەن.

شامانىزمنىڭ قەدىمكى ئۇيغۇرلار ئارىسىدا ناھايىتى ئۇزۇن موددەت داۋاملاشقان-لىقى ۋە كەڭ ئەۋج ئالغانلىقى ھەققىدە دوساكنىڭ «موڭغۇللارنىڭ مەخپى تارىخى» ناملىق كىتابىمۇ كۆپ مەلۇماتلار يېزىپ قالدۇرۇلغان. ئۇيغۇرلارنىڭ تارىخىي قەھرىمان-لىق داستانى — «ئوغۇز نامە» دىمۇ شامانزىم ئېتىقادىغا ئائىت كۆپلىگەن ئۆرپ-ئادەتلەرنىڭ تىلغا ئېلىنغانلىقى ھەممىزگە مەلوم. ھەتتا ئۇيغۇرلار X ئەسىردە ئىسلام دىنىنى قوبۇل قىلغاندىن كېيىنمۇ پېرىخۇنلۇق، سېھىرگەرلىك، چۈشكە تەبىر بېرىش، رەممالىق، مۇنەج-جىملىك، دۇرۇت-ئەپسۇن ئوقۇش قاتارلىق شامانىزمنىڭ ئومۇملاشقان ئېتىقاد شەكىللىرىنى ئاڭلىق ياكى ئاڭسىز ھالدا داۋاملاشتۇردى. بۈگۈنكى كۈندىمۇ ئۇنىڭ خەلق ئارىسىدا بەلگىلىك تەسىرى مەۋجۇت. بۇھال بىزگە، ھەرقانداق بىر دىن ئۆزىدىن بۇرۇنقى دىنلار-نىڭ تەسىرىنى پۈتۈنلەي سىقىپ چىقىرىشقا قادىر ئەمەسلىكىمى چۈشەندۈرۈپ بېرىدۇ. چۈنكى، مەيلى قايسى دىن بولسۇن ھەممىسى دېگەندەك رېئاللىقنىڭ يالغان ئىنكاسى، لېكىن ئىنسانىيەت مەدەنىيەت تارىخىنى ئەتراپلىق ئۆگىنىش ۋە ئۇنىڭ ھەرقايسى تارىخىي دەۋرلەردىكى تەرەققىيات جەريانىنى ئىگىلەپ جەمئىيەت تەرەققىيات تارىخىنى ئىلگىرى سۈرۈش ئۈچۈن مۇقەررەر ھالدا ھەرقايسى دىنلار ھەققىدىكى تەتقىقاتنى تارىخىي ماتېرىيالزىملىق نۇقتىئىنەزەر ئاساسىدا چوڭقۇر قانات يايدۇرۇشقا توغرا كېلىدۇ. ئەنە شۇ مەقسەتتە ئالىم مەھمۇد قەشقەرنىڭ «تۈركىي تىللار دىۋانى» ناملىق ئەسىرىدە ئىزاھلانغان شامان دىنىغا ئائىت تۆۋەندىكى سۆز-ئىبارىلارنى تاللاپ يولداشلارنىڭ مۇھاكىمە قىلىپ بېقىشقا سۈنمىز:

1. اسرىق isrik — بالىلارنى جىن-ئالۋاستىلاردىن ۋە كۆز تېگىشتىن ساقلاش ئۈ-
 ۱۱۱

چۈن ئەپسۇن ئوقۇغاندا ئېيتىلىدىغان سۆز، ئىسىرنىڭ ئىسى بالىنىڭ يۈزىگە تەككۈزۈپ «اسرىق اسرىق isrik isrik — ھەي جىن، كۆچ-كۆچ!» دېيىلىدۇ.

(I توم 134 - بەت)

(ئۇيغۇرلار ئارىسىدا ھازىرغىچە كۆپىنچە بالىلار تاسادىپى كېسەلگە يولۇققاندا «ئەرۋاھ» نىڭ روھىغا ئاتاپ ئىسىرق سېلىش ئادىتى داۋاملىشىپ كەلمەكتە. ساپال قاچىغا ئوننىڭ چوغىنى ئېلىپ ئۈستىگە ھايۋاناتلارنىڭ خام مېيىنى تاشلاش، ياكى ئالما قېقى، ئادراسمان قاتارلىق پۇراقلىق نەرسىلەرنى كۆيدۈرۈپ

بىر خىل پۇراق چىققاندىن كېيىن بىمارنىڭ بېشىدىن «ئىسرىق - ئىسرىق» دەپ ئوڭ ۋە تەنۇر ئايلىنىدۇرۇشتەك ئادەتلەرنىڭ ھەممىسىنى «ئىسرىق سې - لىش» دەپ ئاتايدۇ.

2- ائشكُ avxük — چاپلاشقاق كېسەل

(I توم 1420 - بەت)

(ئاساسەن ئاتالمىش «جىن چاپلىشىۋالغان» لىق سەۋەبىدىن پەيدا بولغان كېسەللىكنىڭ نامى)

3- ا ماى umay ئۇماي، ئەش، يولداش، ھەمرا. ئاياللارنىڭ كۆزى يورغاندا، بالىدىن كېيىن چۈشىدىغان نەرسە. ماقالدامۇنداق دېيىلىدۇ: «umayka tapinsa oqul bolur»، (ئۇمايغا تابىنسا ئوغۇل بولۇر)

(I توم 167 - بەت)

(ئايال ئىلاھ ئۇماي ھەققىدە كېيىنكى ۋاقىتلاردىمۇ كۆپلىگەن ئەپسانىلار بار. لىققا كەلگەن. ئۇ ئەسلىدە كۆپ خۇدالىقدىن بولغان شامان دىنىدا يارد - تىلغان ئىلاھ بولۇپ، ئۇماي بالىلار ھامىسى، بەخت مەبۇدىسى سۈپىتىدە ئۇلۇغ - لانغان. ئورخۇن ئۇيغۇر خانلىقى دەۋرىگە ئائىت خاتىرىلەردىمۇ ئۇماينىڭ نامى بۈيۈك تەڭرى سۈپىتىدە تىلغا ئېلىنغان. «كۆلتىكىن مەڭگۈ تېشى» شەرق تە - رىپىنىڭ 31 - قۇرىدا «ئۇماي تەڭرى ئوگىم قاتۇن قۇتىمدا ئىنىم كۆلتىكىن ئەر ئات بولتى» ① (ئۇمايدەك ئانام خانىشنىڭ دۆلىتىدە ئىنىم كۆلتىكىن ئەر ئا - تالدى) دەپ يېزىلغان. دوڭخۇاڭ مىڭ ئۆيى 423 - گۈللۈك كېمىرىدىكى تەسۋى - رى سۈرەتتە قەدىمكى رىۋايەتلەردە ئېيتىلغان شەرقىي ئىلىگىبەگىنىڭ ئۇچقۇر ئەژ - دىھارغا مېنىپ كۆتۈرۈلۈپ تېغىغا بارغاندا ئۇماي ئانا سۇمۇرۇققا مېنىپ ئۇنى كۈتۈۋال - غانلىقىغا دائىر كۆركەم مەنزىرە تەسۋىرلەنگەن. خەنزۇچە مەنبەلەردە ئېيتىلىشىچە، شۇ زامانلاردا شيا يىۋۇجياڭ دەرياسىنىڭ شىبەنبا بوغىزىنى تىزگىنلەپ خەلققە بەخت كەلتۈرۈش ئۈچۈن جاپالىق ئەمگەك قىلغانلىقىغا غەربىي ئۇماي ئانىنىڭ 12 قىزى ئىنتايىن قايىل بولۇپ، شيا يۈگە ئاپىرىپ ئوقۇغان. ئۇماينىڭ قىز - لىرى ئۆزلىكىدىن يۇرتىدىن ئايرىلىپ، ۋۇجياڭ دەرياسى ۋادىسىغا بېرىپ، شيا - يۈگە ياردەملەشكەن. كېيىن بۇ ئىشتىن خەۋەر تاپقان ئۇماي ئانا، يولۇچىلارغا نىشان بەلگىلەپ بېرىش ئۈچۈن قىزلىرىنى خادا تاشقا ئايلىنىدۇرۇۋەتكەن. بۇ خادا تاشلار ھازىرغىچە بارمىش. ئۇماي ھەققىدىكى بۇنداق ئەپسانىلار خېلى كۆپ ئۇچرايدۇ.)

4- اباچى abaqi ئالۋاستى، ھۇجۇ، بالىلارنى قورقۇتۇش ئۈچۈن «abaqi kaldi» —

① ۋەقەدىكى ئۇيغۇر يازما يادىكارلىقلىرىدىن تاللانمىلار 1984 - يىلى ئۇيغۇرچە 71 - بەت.

ھۈجۈ كەلدى» دېيىلىدۇ.

(I توم. 184 - بەت)

5- آ باقى abaki قارانچۇق، كۆز تەگمىسۇن دەپ باغ ۋە كۆكتاتلىقلارغا قاراپ قويىلىدىغان قارانچۇق.

(I توم. 184 - بەت)

(بۇ ئادەت ئۇيغۇرلار ئارىسىدا ھازىرغىچە داۋاملىشىپ كەلگەن. كۆپىنچە بادىرا ياغاچنىڭ ئۇچىغا ئىت، بۆرى، ئات، كالا، قوي، ئۆشكە قاتارلىق ھايۋانلار- نىڭ قۇرۇق كالىسىنى بېكىتىپ ئوخشىغان كۆكتاتلارغا قاداپ قويۇلىدۇ. ياكى ياغاچ قوچاق ياساپمۇ ئېسىپ قويىدۇ. ئۈزۈم چېكىلگەن مەزگىللەردە ئۈزۈم باراڭلىرىنىمۇ ئېسىپ قويۇش ئادىتى بار.)

6- ئىكۈزىن üñüzin ئالۋۇن، چۆللەردە ئادەمنى ئازدۇرىدىغان ئېزىتقۇ.

(I توم. 197 - بەت)

7 ارۋاشى arvaxti. قام لار قىمغ آرۋاشى kamlar kamuq arvaxt ھەممە كاھىنلار

(قام - شامان) ئەپسۇن - ئەرۋەش ئوقۇشتى. باش - كۆزگە چىققان يامان جارا- ھەت ۋە شۇنىڭغا ئوخشاشلارغا سۈپكۈچ قىلىشقىمۇ شۇنداق دېيىلىدۇ.

(I توم 315 - بەت)

8- آسنىتى əsnətti شامال چىقاردى، ئەسنەتتى. tənri əsin əsnətti تەڭرى

شامال چىقاردى. yək anı əsnətti شەيتان ئۇنى ئەسنەتتى.

(I توم. 352 - بەت)

9- ارۋالدى arvaldī ئەرۋەشەندى، ئەرۋەش ئوقۇلدى.

arvax ardaldī — ئەپسۇن - ئەرۋەش ئوقۇلدى.

(I توم. 331 - بەت)

10- ارۋادى arvadi ئەرۋىدى. kam arvax arvadi — باخشى ئەپسۇن -

ئەرۋەش ئوقۇلدى. (I توم. 373 - بەت)

11- بىك bitik پۈتۈك، كىتاب، مەكتۇپ، يېزىلغان نەرسە تۇمار.

(I توم. 499 - بەت)

12- قۇلباق 'kulbak' تۈركلەردىن بىر ئەۋلىيانىڭ ئىسمى. (شاھانزىم ئەۋلىياسى. ئا)

ئېيتىشلارغا قارىغاندا ئۇ قارا تاشقا «tənri kuli kulbak» دەپ يازسا، ئاق بولۇپ چىقىدىكەن، ئاق تاشقا يازسا قارا بولۇپ چىقىدىكەن. ئۇنىڭ ئىزلىرى

تا ھازىرغىچە بار ئىكەن. (I توم. 620 - بەت)

13 - باندال bandal ياغاچتىن چىقىدىغان، تاغاق سۆڭىكىگە ئوخشاش تارشا. بۇ-
نىڭ ئۇچىنى ياندۇرۇپ كېچىسى بالىلار بىر-بىرىگە ئېتىپ ئوينىيدۇ. بۇ
«ot bandal» دېيىلىدۇ. چوگەن ئويۇندا ئوينىيدۇ.

(I توم. 628 - بەت)

(بېقىنغىچە ئۇيغۇرلار ئائىلىدە سەرەڭگە ئورنىدا ئىشلىتىپ كەلگەن يەرلىك
مەھسۇلات — «تارشا گۈگۈت» ئەشۇ bandal دىن كەلگەن).

14 - تىغلىغ ^{تۈۋۈ} tutuqluor yær tutuqluor - جىنلىق يەر. جىن بار يەر، ئۆتكەن كىشىلەرگە
جىن چاپلىشىدىغان يەر. (I توم. 645 - بەت)

15 - ارق irk رەمماللىق، پالچىلىق، بىراۋنىڭ كۆڭلىدىكىنى تاپماق.

(I توم. 60 - بەت)

(قەدىمكى ئورخۇن ئۇيغۇر ھەرىپىدە IX ئەسىردە يېزىلغانلىقى تەخمىن قىلىنغان
«ئىرىق بىتوك» ناملىق پال كىتابى بولۇپ، ئۇنى دەسلەپ V. تومىن (دانى-
يەلىك) ئوقۇغان ۋە نەشىر قىلدۇرغان. شۇندىن كېيىن ئۇيغۇر شامانىلىرىنىڭ بۇ پالچى-
لىق كىتابى خەلقئاراغا مەلۇم بولغان.

16 - اذق izuk قۇتلۇق ۋە مۇبارەك نەرسە، ئىرىملىق نەرسە. ئۆز ئىختىيارغا قويۇپ
بېرىلگەن مال «izuk» دېيىلىدۇ. ئۇنىڭغا يۈك ئارتىلمايدۇ. ئۇنىڭ سۈتى سېپ-
خىلمايدۇ، يۇڭى قىرقلمايدۇ، ئىگىسى ئۇنى بىرەر نەرسىگە ئاتاپ ساقلايدۇ.

(I توم. 89 - بەت)

(A). 17 - يت yat يادا. بۇ بىر خىل سېھىرگەرلىك بولۇپ، يامغۇر، شامال ۋە باش-
قىلارنى تىلەش ئۈچۈن مەخسۇس تاشلار (يادا تاشلار) ياردىمى بىلەن سېھىر
قىلىنىدۇ. بۇ ئادەت ئۇلارنىڭ ئارىسىغا كەڭ تارقالغان. مەن بۇنى ياغمىلاردا
ئۆز كۆزۈم بىلەن كۆردۈم، ئۇ يەردە بىر يانغىن بولغاندا يانغىننى ئۆچۈرۈش
ئۈچۈن شۇنداق قىلىنغان ئىدى. خۇدانىڭ ئەمرى بىلەن يازدا قار ياغدى،
كۆز ئالدىمدا ئوت ئۆچۈرۈلدى.

(III توم. 2 - بەت)

(B). 17 - يت yat يادا. يامغۇر ياغدۇرۇش ۋە شامال چىقىرىش ئۈچۈن يادا تېشى
بىلەن قىلىنىدىغان كاھىنلىق.

(III توم. 218 - بەت)

(«ھاۋاغا تەسىر ئۆتكۈزۈش» ئۈچۈن ئوقۇلىدىغان ئەپسۇنلارنىڭ بىرى «يادا
تاش» ئەپسۇنى بولۇپ، ئۇ تۈركىي خەلقلەر ئارىسىغا ناھايىتى كەڭ تارقالغان

شامان ئېتىقادلىرىدىن بىرى. ئۇ يامغۇر، قار، مۆلدىر ياغدۇرۇش ئىلىتىجىسى سۈپىتىدە كۆككە قاراپ ئېيتىلىدۇ. قەدىمكى ئۇيغۇرلار ئارىسىدا «يادا تاش» ئەپسۇنى ئاساسدا «ياغۇر تاشەش» مۇراسىملىرى ئۆتكۈزۈلەتتى. تا يېقىنقى كۈنلەرگىچە قۇرغاقچىلىق يۈز بەرگەندە ئەل - يۇرت بويىچە «زاراخەتمە» نامى بىلەن ئېلىپ بېرىلىدىغان «سۆتلەش» مۇراسىملىرى ئەنە شۇ شامان ئېتىقادىنىڭ داۋامىدىن ئىبارەت.

ئەلشېر ناۋايى «ۋاڧا ئىدولكىبەر» ناملىق ئەسىرىدە «يادا تاش» نى تىلغا ئېلىپ، مۇنداق يازغان:

يادا تاشقا قان تەككەچ ياغىن ياققۇدەك، ئەي ساقى،
ياغار يامغۇردەك ئەشكىم چۈن بولور سىراپ ئالود.①

18 - يىلقى yelvi سېھىر. yalviqi — سېھىرچى، سېھىرگەر.

(III توم . 42 - بەت)

19 - يىرتقان yaratoqan ياراتقان، ياراتقۇچى. tæŋri ol yæring yaratoqan — تەڭرى يەر - نى ياراتقۇچىدۇر.

(III توم . 70 - بەت)

«تەڭرى» سۆزى ئەسلىدە شامان ئاتالغۇسى بولۇپ «خودا» مەنىسىنى بېرىدۇ. شامان دىنىدىن كېيىن پەيدا بولغان دىنلارمۇ «تەڭرى» نامىنى قوبۇل قىلغان. م: بۇددا دىنىنىڭ ئىلاھى — «بۇددا» نى «تەڭرى بورخان» دەپ ئاتىغان. مانى دىنىنىڭ ئىلاھى — «مانى» نى «تەڭرى مانى بورخان» دەپ ئاتىغان. زاروئاس - تى دىنىنىڭ ئىلاھى — «ئەرز» نى «ئەرزوئا تەڭرى» ياكى «ئەرزوئا تەڭرى بورخان» دەپ ئاتىغان. ئىسلام دىنىنىڭ ئىلاھى — «ئاللا» نى «تەڭرى» ياكى «بايات»، ياكى «ئىدى» دەپ ئاتىغان. «خودا» — پەھلىۋى تىلىدىن كەلگەن، «ئاللاھ» ئەرەب تىلىدىن كەلگەن ئاتالغۇدۇر.

دېمەك، ئۇيغۇرلار ئەڭ بۇرۇن ئېتىقاد قىلغان ئىلاھ «تەڭرى» ئىدى. تارىخىي مەنبەلەردىن مەلۇم بولۇشىچە «تەڭرى» دېگەن ئىلاھ نامى مىلادىدىن ئىلگىرى 3 - ئەسىردىلا ھون تىلىدا مەۋجۇت ئىدى. («تارىخنامە. ھون تەز - كىرىسى» گە قاراڭ) قەدىمكى شامان ئېتىقادى بويىچە، ئىنسانلارنىڭ ئىرادىسىگە باغلىق بولمىغان تەبىئىي ھادىسە — كائىناتنى «تەڭرى» دەپ ئاتىغان ۋە ئۇنى «يورۇقلۇق ئالەم» دەپ چۈشۈنۈپ، ئۇنىڭغا ئېتىقاد قىلىنغان.

20 - يىتمان yaqïtoqan ياغدۇرىدىغان، ياغدۇرغۇچى. tæŋri ol yaqïmur yaqïtoqan — تەڭرى يامغۇر ياغدۇرغۇچىدۇر.

① ۋەقەدىكى تۈرك دىن تارىخى، ئىستامبۇل. (1976 - يىل . 135 - بەت)

21 - توغ' tuoɣ, بايراق. tokuz tuoɣluɣ han — توققۇز تۇغلۇق خان ياكى خا-
قان. خاننىڭ قول ئاستىدىكى ۋىلايەتلەر ھەر قانچە كۆپىيىپ مەرتىۋىسى يۈ-
قىرى كۆتۈرۈلۈپسىمۇ، تۇغلىرى توققۇزدىن ئاشمايدۇ. چۈنكى توققۇز سانى خاس-
يەتلىك ھېسابلىنىدۇ. خاننىڭ بۇ تۇغلىرى كاككۇك ئاغزى رەڭلىك يىپەك رەخت-
تىن ياسىلىدۇ. بۇمۇ خاسىيەتلىك ھېسابلىنىدۇ.

(III توم. 176 - بەت)

(ئۇيغۇرلار قەدىمدىن تارتىپ توققۇزنى مۇقەددەس سان دەپ قاراپ
ئۇنىڭغا ئەقىدە باغلاپ كەلگەن. شۇ سەۋەبتىن ئۇلارنىڭ قەدىمكى دەپىن قىلىش
ئادىتىدە ئۆلۈكنى كۆمگەندە يېنىغا توققۇز دانە يۇمۇلاق تاشنى تىزىپ قويغان،
ياكى قەبرە ئورنىدا توققۇز دانە تاش يۆلەپ قويغان. بۇلارنىڭ ھەممىسى
ئەشۇ شامان ئېيتىشقاىدى بىلەن مۇناسىۋەتلىك.)

22 - كۆك kek, ئاسمان. ماقالىدا مۇنداق كەلگەن: kekko suzsa yuzgo tuxur
— ئاسمانغا تۈكۈرسە، يۈزگە چۈشەر. بۇ ماقال «باشقىلارغا يامانلىق قىلساڭ،
ئۆزەڭگە قايتىدۇ» دېگەنگە ئىشارەت قىلىپ ئېيتىلىدۇ.

(III توم 182 - بەت)

(مەھمۇد قەشقەرى) بۇ ماقالىنىڭ بىرلا مەنىسىنى كۆرسەتكەن. يەنە بىر
تەرەپتىن ئالغاندا بۇ ماقال قەدىمكى شامانلارنىڭ كۆكنى ئىلاھ سۈپىتىدە ئۇ-
لۇغلاش ئىدىيىسىنى ئىپادىلىگەن. چۈنكى شامان دىنىدا «كۆك تەڭرى» ھەم-
مىدىن ئۇلۇغ، ھەممىدىن مۇقەددەس ئىلاھتۇر.

23 - يىل yel jin, جىن شامىلى. er yalpindi ئادەمگە شامال دارىدى، يەنى
جىن چاپلاشتى.

(III توم. 197 - بەت)

24 - ياك' yak شەيتان. ماقالىدا مۇنداق كەلگەن:
bilmix yak bilmazuk kixidan yag — تونۇش ئەمەس كىشىدىن تونۇش شەي-
تان ياخشى.

(III توم 219 - بەت)

25 - كۈج kuvuq جىن تەككەنلىك ئەسىرى. «ئۇنداق ئادەمنى داۋالاشتا يۈزىگە سو-
غۇق سۇ سېپىپ «kowuq kowuq» دېيىلىدۇ. ئادراسمان ۋە ئود ھىدى بىلەن
ئىسىرىق سېلىنىدۇ. بۇ سۆز «kaq kaq — ھەي جىن! قاچ، قاچ» سۆزىدىن
ئېلىنغان بولسا كېرەك.

(III توم. 223 - بەت)

26 - كۈز kowuz. «kowuq» سۆزى ئورنىدا قوللىنىلىدىغان سۆز. ئوغۇزچە

yol kowuz bitiki — جن تېگىشكە قارشى ئوقۇلىدىغان ئەپسۇن.

(III توم. 224 - بەت)

27 - نوم nom نوم، دىن، شەرىئەت. «tənri nomī» — تەڭرىنىڭ دىنىي ۋە شەرىئىتى دېگەن سۆز مۇشۇنىڭدىن ئېلىنغان. ھەممە دىنلارغا «nom — نوم» دېيىلىدۇ.

(III توم. 188 - بەت)

28 - قام kam كاھىن، شاھان.

(III توم. 215 - بەت)

(شامانىزەدا روھلار بىلەن ئۇچرىشىدىغان ۋە يامان روھلارنىڭ ئەس-كىلىكىلىرىنى قايتۇرىدىغان بىر دىن ئادىمى ۋە كاھىنى ① سۈپىتىدىكى شاماننىڭ مۇھىم بىر ئورنى بار. ئەنە شۇ دىن ئادىمى بەزىدە «قام» دەپمۇ ئاتىلىدۇ. مەھمۇد قەشقەرى «قام»نى «كاھىن» دەپ تەرجىمە قىلىدۇ. شامانلىق — ئۆگىنىپ ئىگەللەشتىن كۆپرەك ۋارىسلىق يولى بىلەن ئەۋلادتىن — ئەۋلادقا مىراس قالىدىغان بىر كەسىپتۇر. شامانلار ئاتا — بوۋىلىرىدىن «ئۇدۇم بولۇپ قالغان» كۈچ قۇۋۋەت بىلەن ئەپسۇن — ئەرۋەش ئوقۇپ، ئاتا — بوۋىلىرىنى، روھناتلارنى چاقىرىشنى ئۆگىنىدۇ. يەنە شۇ كۈچلەر ئارقىلىق روھلار بىلەن ئۇچرىشىشقا ئۆتۈپ، ئۇلارنىڭ ئەسكىلىكىنى قايتۇرىدۇ. شاماننىڭ ئۆتەيدىغان تۆۋەندىكىدەك ھەر تۈرلۈك ۋەزىپىسىرى بولىدۇ؛ (1) بىر يىلغىچە تۇرۇپ ئايلىنىپ يۈرگەنلىكىگە ئىشىنىلگەن ئۆلۈكلەرنىڭ روھىنى ئۇ دۇنياغا ئېۋەتىش. (2) ھەر خىل روھلار بىلەن يولۇقۇپ، ئۇلارنىڭ ئەسكىلىكىنى قايتۇرۇش. (3) ئوۋچىلىقتىكى تەلەپسىزلىكنى قاچۇرۇش، ئائىلىنى سائادەت بىلەن تەمىن ئېتىش ئۈچۈن زۆرۈر تېپىلغان مۇراسىملارنى ئۆتكۈزۈش. (4) ئېغىر كېسەللىكلەرنى ساقايتىش. ئالتاي تۈركىي قەۋملىرىنىڭ قارىشىچە كېسەللىك ۋۇجۇدىدىن ئايرىلغان يامان بىر روھنىڭ يېپىشىۋالغانلىقىدىن پەيدا بولىدۇ. شاماننىڭ ۋەزىپىسى يېپىشىۋالغان روھنى تېپىپ ئىگىسىگە قايتۇرۇپ بېرىشتىن ئىبارەت. بۇ ۋەزىپىلەرنى ئورۇنلاش ۋاقتىدا شامان ياردەمچى روھلارنى چاقىرىشقا مۇھتاج بولىدۇ.)

29 - bitī بىتى مۇقەددەس كىتاب. ئاسماندىن چۈشۈرۈلگەن كىتابلاردىن بىرى.

(III توم. 300 - بەت)

30 - qivi چىيى چىنلار گۈرۈھىدىن بىرىنىڭ ئېتى. تۈركلەر شۇنىڭغا ئىشىنىدۇكى، ئىككى يۇرت كىشىلىرى بىر — بىرى بىلەن ئۇرۇشسا، ھەر ئىككى يۇرتتىكى چىنلارمۇ ئۆز يۇرتىنىڭ ئىگىلىرىنى قوللاپ ئۇرۇشىدۇ. چىنلارنىڭ قايىسى تە-

① كاھىن — قەدىمكى مىسىر ۋە ھىندىلارنىڭ، مەجۇسلىلارنىڭ ھەم مودىرنىڭ ئەرەبلەرنىڭ غايىپتىن خەۋەر بەرگۈچى روھانى باشلىقلىرى.

رېپى يەكسە، ئەرتىسى شۇ يۇرتنىڭ ئىگىلىرى غەلبە قىلىدۇ. كېچىلىرى ئىككى يۇرت جىنايىتىنىڭ قايسى بىرى يېڭىلىسە، شۇ جىنلار تۇرغان يۇرتنىڭ پادىشاھ-سىمۇ مەغلۇپ بولىدۇ. تۈرك ئەسكەرلىرى ئۇرۇشتىن قايتقان كېچىسى جىنلارنىڭ ئوقلىرى تىگىپ كېتىشتىن ساقلىنىش ئۈچۈن، ئۆزلىرىنى دالدىغا ئېلىپ چىدىر-لىرىغا كىرىۋالىدۇ. بۇ ئۇلارنىڭ ئىچىدە كەڭ تارقالغان بىر خىل چۈشەنچە.

(III توم. 311 — 312 - بەت)

31 - ارتلادى irkladi پال سالدى، رەم باقتى. kamirkladi رەممال پال سالدى. رەممال رەم باقتى.

(III توم. 600 - بەت)

32 - كۆك kakuk كاككۆك، بىرخىل قۇش. سۆڭىكى ئەپسۇندا ۋە سېھىرگەرلىكتە ئىشلىتىلىدۇ.

(II توم. 418 - بەت)

33 - كۆك kəsgük قارانچۇق. كۆز تېگىشتىن ساقلىنىش ئۈچۈن كۆكتاتلىق ۋە ئۈ-زۈملۈك باغلارغا ئېسىپ قويۇلىدىغان قارانچۇق. (5) ماددا بىلەن ئوخشاش

(II توم. 422 - بەت)

34 - ياتلى yatlati يادا قىلدۇردى. bag yatlati بەگ (شامال چىقىرىپ، يامغۇر ياغ-دۇرۇش ئۈچۈن) يادا قىلدۇردى. yatlatur-yatlatmak — بو تۈركىي يۇرتلىرىدا مەشھۇر بىر ئىشتۇر. ئۇلۇغ تەڭرىنىڭ ئىزى بىلەن، يادا تاشقا ئوقۇش ئارقى-لىق شامال، سالىقلىق ۋە يامغۇر پەيدا قىلىنىدۇ.

(II توم. 519 — 520 - بەت)

35 - ايى uyuk بەلگە، قارانچۇق، قارا، شەپە.

(I توم. 114 - بەت)

36 - ارغ arıuq ئازدۇرغۇچ. كىشىنى قايمۇقتۇرىدىغان، ئازدۇرىدىغان نەرسىلەر.

arıuq azun — قايمۇقتۇرغۇچى، ئازدۇرغۇچى دۇنيا.

(I توم. 128 - بەت)

37 - اجفۇ uqıuk ئۇچۇق، زۇكام.

(I توم. 133 - بەت)

«uqıuk» — بۇ ئاتالغۇ قېرىنداش تۈركىي تىللار شېۋىسىدىكى «uquk» ئاتالغۇسىنىڭ قەدىمكى شەكلىدۇر. ئۇيغۇرچىدا «uquk» سۆزى بىر خىل تاسا-دېپى دۇچ كەلگەن كېسەلنىڭ نامى سۈپىتىدە ھازىرغىچە قوللىنىلىپ كەلمەكتە. يەنى بىر خىل زۇكام تەسىرىدە بىر كېچىدىلا ئېغىز - بۇرۇن ئەتراپىغا يارا چىقىپ كەتسە ئادەتتە «ئۇچۇق ئېگىپتۇ» (قوفاق تېگىپتۇ دەپمۇ ئاتايدۇ) دەپ، ئۇنداق كېسەلنى شامان ئادىتى بويىچە «ئەپسۇن» ئوقۇپ داۋالايدۇ، ياكى

يەتتە ئۆيىدىن يۇرۇڭ تىلەپ بېشىدىن ئۆرۈيدۇ. بۇي سالدۇ) 37 - ارناك üürün ئورۇن — يۇرۇن. ھەرقانداق ئاق نەرسە. ئوغۇزلار ئۇنى «اق ak» دەيدۇ.

(I توم 181 - بەت)

ئەسلى ئاڭلىتىدىغان مەنىسى «ئاق» دېمەكتۇر. كۆپلىگەن تۈركىي خەلقلەردە سۈت ۋە سۈتتىن ياسىلىدىغان ھەر خىل يېمەكلىكلەر (ياغ، قايماق، قۇرت، ئايران، ئېرىمچىك، قېمىز قاتارلىقلار) «ürüng» دەپ ئاتىلىدۇ. ياقۇتلاردا ھازىرمۇ مۇشۇ خىل يېمەكلىكلەر «urung as» دېيىلىدۇ. شامان ئېتىقادىدا «ürüng» ئالاھىدە ئولۇغلىنىدۇ ۋە مۇقەددەسلىنىدۇ)

38 - ارناك örünج ئورۇم. پالچىغا بېرىلىدىغان ھەق.

(I توم. 181 - بەت)

39 - تەمۇر tamur تۆمۈر. بۇ سۆز kək tämür kərü turmas — دېگەن ماقالىدىمۇ كەلگەن. بۇ «كۆك تۆمۈر بىكار تۇرمايدۇ، تەككەن يېرىنى يارىلايدۇ» دېگەن بولىدۇ. بۇنىڭ باشقا بىر مەنىسىمۇ بار. قىرغىز، ياباقۇ، قىسچىق ۋە باشقا خەلقلەر قەسەم ئىچكەندە ياكى ۋەدە قىلغاندا، قىلچىنى يالىڭاچلاپ، ئالدىغا كوندىلەك قويىدۇ — دە، bu kək kirsün kizil qixsun دەيدۇ. بۇ «ۋەدە بۇزۇلسا قىلىچ قانغا بويالىسۇن، تۆمۈر ئۆچ ئالسۇن» دېگەن بولىدۇ. چۈنكى ئۇلار تۆمۈرگە ھۆرمەت قىلىدۇ.

(I توم. 468 — 469 - بەت)

40 - يۈرۈن yurun يورۇن — ژۇرۇن. يىپەك رەخ پارچىسى «yurun yuka» دېگەن سۆزمۇ مۇشۇنىڭدىن ئېلىنغان.

(III توم. 26 - بەت)

«يۈرۈن — ژۇرۇن» سۆزى تىلىمىزدا ھازىرمۇ «ئۇزۇنسىغا يىرتىلغان رەخ ياكى يىپەك رەخ پارچىسى» مەنىسىدە ئىشلىتىلىدۇ ۋە كۆپىنچە پېرىسخونىلۇق لېكسىكىسى دائىرىسىدە كۆرۈلىدۇ. پېرىسخۇنلار «تۇغ» چىقارغاندا ئۇنىڭغا ھەر خىل رەڭدىكى رەخ پارچىلىرىنى (قۇراق) چىگىپ قويىدۇ، شامان باخشىلىرى ئۆزىنى باشقىلاردىن پەرقلەندۈرۈپ كىيىملىرىگىمۇ «يۈرۈن» نى تىكىۋالىدۇ. بەزى كاداڭ (قىرى) دەرەخنىڭ شاخلىرىغا قۇراق رەختلەرنى ئېسىپ قويۇشىمۇ ئە — شۇ ئېيتىقاداتتىن كەلگەن)

دېمەك، «تۈركىي تىللار دىۋانى» ئىچىدىن تاللاپ چىقىلغان يۇقىرىقى سۆزلەر — لەر يالغۇز شامان دىنىنى تەتقىق قىلىشتا بەلگىلىك قىممەتكە ئىگە بولۇپلا قالماستىن، شۇنداقلا يەنە ئۇيغۇرلارنىڭ بۈگۈنگىچە داۋاملىشىپ كېلىۋاتقان ئۆرپ — ئادەت ۋە ئىدىيىسى ئىشەنچلىرىنى مۇھاكىمە قىلىشتىمۇ بەلگىلىك رولى بار. مەزكۇر ماقالىدا ھەربىر سۆز — ئىبارىگە بېرىلگەن تىرناق ئىچىدىكى ئىزاھاتلار ئاپتور تەرىپىدىن قىستۇرۇلغان.



مەملىكىتىمىزدىكى ئاز سانلىق مىللەتلەر توغرىسىدا قىسقىچە مەلۇمات

تىل مىللەتنىڭ ئالاھىدىلىكلىرىنىڭ بىرى، مىللىي تىل ئۇزاق مۇددەتلىك ئىچ-تىمىمى تەرەقىيات جەريانىدا مەلۇم دىئالېكتنى ئاساس قىلىپ ھەمدە باشقا دىئالېكت ياكى تىللاردىن مۇناسىپ نەرسىلەرنى قوبۇل قىلىپ شەكىللىنىدۇ. ئومۇمەن، بىر مىللەت بىر خىل تىلدا سۆزلىشىدۇ، لېكىن بىر خىل تىل بىلەن سۆزلەشكەنلەرنىڭ ھەممىسى بىر مىللەت بولۇپمەيدۇ، مەملىكىتىمىزدىكى مىللەتلەردىن خەنزۇ، خۇيزۇ، مانجۇلار خەنزۇ تىلىنى ئىشلەتكەندىن باشقا، قالغان مىللەتلەر ئۆز تىللىرىدا سۆزلىشىدۇ، مەملىكىتىمىزدىكى ئاز سانلىق مىللەتلەرنىڭ تىلى خەنزۇ-زاڭزۇ تىلى سىستېمىسى، جەنۇبىي ئاراللار تىلى سىستېمىسى، ھىندى-ياۋروپا تىلى سىستېمىسى، ئالتاي تىلى سىستېمىسى ۋە جەنۇبىي ئاسىيا تىلى سىستېمىسىغا كىرىدۇ.

مىللىي يېزىق-ھەرپىر مىللەت ئۆزى ئىشلەتكەن يېزىقنى كۆرسىتىدۇ. مەملىكىتىمىزدىكى 55 ئاز سانلىق مىللەت ئىچىدە، ئازادلىقتىن بۇرۇن 21 مىللەتنىڭ يېزىقى بولۇپ، 30 نەچچە مىللەتنىڭ يېزىقى يوق ئىدى، 1958-يىلغا قەدەر جۇڭزۇ، بۇيىزۇ، مياۋزۇ، تۇڭزۇ، خانزۇ، ۋازۇ، ناشزۇ قاتارلىق مىللەتلەرگە لاتىن ھەرپى ئاساسىدىكى يېزىق ئىشلەپ بېرىلدى، ئەسلىدە لاتىن ھەرپى ئىشلىتىدىغان چىڭپوزۇ ۋە لاخۇزۇ مىللەتلىرىگە ئەسلىدىكى ھەرپ ئاساسىدا يېزىق ئۆزگەرتىش لايىھىسى ئىش-لەپ بېرىلدى، ئەسلىدە تۆت خىل يېزىق ئىشلىتىدىغان دەيزۇلارغا دەيزۇ يېزىقى ئاساسىدا ئىككى خىل دەيزۇ يېزىقىنىڭ ئىسلاھات لايىھىسى ئىشلەپ بېرىلدى. يېزىق سىستېمىسىدىن ئالغاندىمۇ ئەھۋال خېلىلا مۇرەككەپ، بىر قەدەر ئىپتىدائىي بولغان تەسۋىرىي مەنەن يېزىق، بوغۇملۇق يېزىق، ھەرپلىك يېزىق قاتارلىقلار بار، ھەرپلىك يېزىقتىمۇ زاڭزۇچە، دەيزۇچە، ئۇيغۇرچە، چاۋشىيەنزۇچە، لاتىنچە، ئەرەبچە، سىلاۋىيەنچە بولۇپ يەتتە خىل ھەرپ شەكلى بار. ئوخشاش بىر مىللەت ئوخشاش بولمىغان بىرنەچچە خىل يېزىق ئىشلىتىدىغان ئەھۋاللارمۇ مەۋجۇت. مەسىلەن، دەيزۇلار تۆت خىل يېزىق ئىشلىتىدۇ. موڭغۇللار ئىككى خىل يېزىق ئىشلىتىدۇ، يەنە بەزى ئاز سانلىق مىللەتلەر خەنزۇ يېزىقىنى قوللىنىپ، خەنزۇچە سۆزلىشىدۇ.

ئىنسانلار تارىخىدا ئىجتىمائىي فورماتسىيە ۋە ھاكىمىيەت شەكىللىرىنىڭ ئۆز-

گىرىشىمگە ئەگىشىپ، دىنىمۇ نەرسە ئېتىقادچىلىقى ۋە كۆپ خۇدالىقتىن بىر خۇدالىققا؛ تەبىئەتكە چوقۇنۇشتىن، ئادەمگە چوقۇنۇشقا؛ ئۇرۇقلارنىڭ تۇتمىغا چوقۇنۇشىدىن مىل- لەت خۇداسى ۋە مىللىي دىنغا تەرەققىي قىلىپ، ئاخىر دۇنيا خاراكتېرلىك دىن مەيدانغا كەلگەن. ئازادلىقتىن بۇرۇن مەملىكىتىمىزدىكى ئاز سانلىق مىللەتلەرنىڭ تۇرۇۋاتقان ئىجتىمائىي تۈزۈمى ۋە ھاكىمىيەت شەكلى ئوخشاش بولمىغانلىقتىن، ئۇلار ئارىسىدا مۇ- شۇنىڭغا مۇناسىپ ھالدا خىلمۇ-خىل دىنلار مەيدانغا كەلگەن: بىر قىسىم ئاز سانلىق مىللەتلەر شامان، لاھا، ھىنايانا، داۋجياۋ، بۇددا، خىرىستىيان، ئىسلام، كاتولىك دىن- لىرىغا ئېتىقاد قىلسا، بىر قىسىم ئانىمىزغا، جىن-ئەرۋاھلارغا، تەبىئەتكە، ئاتا-بو- ۋىلىرىغا، ئورتو دوكتىن دىنىغا چوقۇنغان. بۇ دىنلار خەنزۇلار ئىچىدىلا ئەمەس، بىر قىسىم ئاز سانلىق مىللەتلەر ئارىسىدىمۇ خېلى كەڭ تەسىرگە ئىگە.

1982 - يىلىدىكى مەلۇماتقا ئاساسلانغاندا، مەملىكىتىمىزنىڭ نوپۇسى بىر مىليارد 30 نەچچە مىليون بولۇپ، دۇنيا بويىچە بىرىنچى ئورۇندا تۇرىدۇ. زېمىنى 9 مىليون 600 مىڭ كۋادرات كىلومېتىر بولۇپ، سوۋېت ئىتتىپاقى ۋە كانادادىن قالسىلا ئۈچىنچى ئورۇندا تۇرىدۇ، بۇ زېمىندا خەنزۇلاردىن باشقا 55 ئاز سانلىق مىللەت ياشايدۇ. خەنزۇلارنىڭ نوپۇسى 930 مىليوندىن ئارتۇق بولۇپ، پۈتۈن مەملىكەت نوپۇ- سىنىڭ 93.3 پىرسەنتىنى ئىگىلەيدۇ، ئاز سانلىق مىللەتلەرنىڭ سانى 67 مىليون 200 مىڭ بولۇپ، 6.7 پىرسەنتىنى ئىگىلەيدۇ. ئاز سانلىق مىللەتلەر ئاھالىسىنىڭ سانى پۈتۈن مەملىكەت ئاھالىسىنىڭ سانىدا ناھايىتى كىچىك نىسبەتنى ئىگىلەيدۇ، لېكىن ئۇلارنىڭ جايلاشقان يېرى كەڭ بولۇپ، پۈتۈن مەملىكەت زېمىنىنىڭ 50 - 60 پىرسەنتىنى تەشكىل قىلىدۇ. مەملىكىتىمىزدىكى ئاز سانلىق مىللەتلەرنىڭ ئاھالىسى بىر مىليوندىن ئاشىدىغانلىرى: جۇڭزۇ، خۇيزۇ، ئۇيغۇر، يىزۇ، مياۋزۇ، مانجۇ، زاڭزۇ، ەوڭغۇل، تۇجيا، بويى، چاۋشەنزۇ، دوڭزۇ، ياۋزۇ، بەيزۇ، خانزۇ قاتارلىق 15 مىل- لەت. ئاھالىسى 100 مىڭدىن يۇقىرى، بىر مىليوندىن تۆۋەن بولغانلىرى: قازاق، دەيزۇ، لىزۇ، لىسۇ، ۋازۇ، شېزۇ، گاۋشەن، لاخۇ، شۇيزۇ، دوڭشياڭ، ناشى، قىرغىز، تۇزۇ، لوبا قاتارلىق 14 مىللەت. ئاھالىسى 10 مىڭدىن يۇقىرى 100 مىڭدىن تۆۋەن بول- گانلىرى: جىڭپو، داغۇر، مۇلاۋ، چياڭزۇ، بۇلاڭزۇ، سالا، ماۋشەن، گېلاۋ، شىبە، ئا- چاڭزۇ، تاجىك، ئۆزبېك، تۇزۇ، ئېۋېنكې، پىڭلوڭ، پومى، مىنبا، جىنو قاتارلىق 18 مىل- لەت. ئاھالىسى 10 مىڭدىن تۆۋەن بولغانلىرى: باۋئەن، يۇيگۇ، جىڭزۇ، تاتار، دۇلۇڭ، ئېلۇنچۇن، رۇس، خېجې قاتارلىق سەككىز مىللەت.

ۋەتەننىمىز ئۇزاق تارىخقا ئىگە كۆپ مىللەتلىك ئۇلۇغ مەملىكەت. ئاز سانلىق مىللەتلەرنىڭ ھەممىسى جۇڭخۇا مىللەتلىرى چوڭ ئائىلىسىنىڭ ئەزالىرى. ئۇلار خەنزۇ مىللىتىگە ئوخشاش، ئۆزلىرىنىڭ ئەمگەك سۈپەتلىكى ۋە ئەقىل-پاراسىتى (داۋامى 122 - بەتتە)

جۇڭگودىكى ئاز سانلىق مىللەتلەرنىڭ تىلى - يېزىقى، دىنىي ئېتىقادى، نوپۇسى ۋە تارقالغان جايلىرى (نوپۇسى 1982 - يىلىدىكى سان بويىچە ئېلىندى)

مىللەت نامى	تىلى				مىللەت نامى
	تىل سىستېمىسى	ئالتاي ۋىلايىتى مىللەت سىستېمىسى	مانجۇ-تۈرك-كۆرس تىلى ئائىلىسى	تىل تارمىقى	
مانجۇ	سەستېمىسى	ئالتاي	مانجۇ-تۈرك-كۆرس تىلى ئائىلىسى	تارمىقى	دېھقانچىلىق
چاۋشەنزۇ	" "	" "	" "	چاۋشەنزۇ تىلى	ئاساسەن جىلىن ئۆلكىسى بەنچىيەن چاۋشەنزۇ ئاپتونوم ئوبلاستى بىر قىسمى، جىلىن، لىياۋنىڭ، خېيلوڭجياڭ، شىجىيەن مۇڭغۇل قاتارلىرى
خېجىي	" "	" "	" "	خەنزۇ تىلى خېجىي تىلى	ئاساسەن خېيلوڭجياڭ ئۆلكىسى تۇڭلېن رايونى، ئاز بىر قىسىمى فۇجىن، جىشىەن يىلەن قاتارلىق جايلار
مۇڭغۇل	" "	" "	" "	مۇڭغۇل تىلى	ئاساسەن مۇڭغۇل ئۆلكىسى تۇڭلېن رايونى، ئاز بىر قىسىمى لىياۋنىڭ، جىلىن، خېيلوڭجياڭ، خېينەن، يۈننەن قاتارلىق ئۆلكە رايونلار
داغۇر	" "	" "	" "	مۇڭغۇل تىلى	ئاساسەن مۇڭغۇل، شىجياڭ، چىچەن، گەنسۇ، لىياۋنىڭ، جىلىن، خېيلوڭجياڭ، خېينەن، يۈننەن قاتارلىق ئۆلكە رايونلار
ئىلىخون	" "	" "	" "	ئىلىخون تىلى	ئاساسەن خېيلوڭجياڭ ئۆلكىسى، ئاز بىر قىسىمى شىجياڭنىڭ تارباغاتاي رايونى
ئىلىخون	" "	" "	" "	خەنزۇ تىلى	ئاساسەن ئىچكى مۇڭغۇل ئاپتونوم رايونى، قۇلۇمبىر ئاۋى - مەن ۋە خېيلوڭجياڭ ئۆلكىسى بەنچىيەن ناھىيىسى
ئىلىخون	" "	" "	" "	خەنزۇ تىلى	ئىچكى مۇڭغۇل ئاپتونوم رايونى، قۇلۇمبىر ئاۋى - مەن ۋە خېيلوڭجياڭ ئۆلكىسى بەنچىيەن ناھىيىسى

ئاساسەن نىڭشىيا، گەنۇ، چىڭخەي، شىنجاڭنىڭ بىر قىسىمى، بېيجىڭ، خېبېي، خېنەن، شەندۇڭ، ئۈرۈمچى قاتارلىق جايلار ۋە مەملىكەتنىڭ ھەر قايسى جايلىرى	7.219۰352	ئىسلام دىنى	خەنزۇ تىلى	خەنزۇ تىلى	خەنزۇ ۋە تۈركىي تىللىرى	ئاساسەن سىستېمىسى	خەنزۇ ۋە تۈركىي تىللىرى	خەنزۇ
گەنۇ ئۆلكىسى دۇڭشياڭزۇ ئاپتونوم ناھىيىسى قاتارلىق جايلار	279۰300 دىن ئارتۇق	" "	خەنزۇ تىلى	دۇڭشياڭ تىلى	ئالتاي تىللىرى سىستېمىسى	ئالتاي تىللىرى سىستېمىسى	دۇڭشياڭ	
ئاساسەن چىڭخەينىڭ خۇجۇتۇزۇ ئاپتونوم ناھىيىسى ۋە بېيجى، داۋڭ قاتارلىق جايلار، ئاز بىر قىسىم چىڭخەي - نىڭ جەنۇبى ۋە گەنسۇنىڭ تىيەنپۇ ناھىيىسى قاتارلىق جايلار.	159۰400 دىن ئارتۇق	ئاساسەن لايا دىنىغا، ئاز بىر قىسىم داۋجياۋدىنغا ئېتىقاد قىلىدۇ	" "	تۈزۈ تىلى	" "	" "	تۈزۈ	
ئاساسەن چىڭخەينىڭ شۇنپۇ سالار ئاپتونوم ناھىيىسى، خۇاڭ ناھىيىسى ۋە گەنسۇ ئۆلكىسىنىڭ لىشىيا قاتارلىق جايلارى	69۰100 دىن ئارتۇق	ئىسلام دىنى	خەنزۇ تىلى	سالا تىلى	تۈركىي تىللار ئائىلىسى	" "	سالار	
ئاساسەن گەنسۇ ئۆلكىسى لىشىياڭنىڭ غەربىدىكى داچىيا	9۰000 دىن ئارتۇق	ئىسلام دىنى	خەنزۇ تىلى	ياۋئەن تىلى	مۇڭغۇل تىلى ئائىلىسى	" "	ياۋئەن	
ئاساسەن گەنسۇ ئۆلكىسى سۇنەن، بۈگۈر ئاپتونوم ناھىيىسى	10۰500 دىن ئارتۇق	لايا دىنىغا ئېتىقاد قىلىدۇ مەسىلەن ئاتا - بوۋىلىرىغا چوقۇنۇش ئادىتى بار	تۈيۈر تىلى	ياۋخۇر تىلى - گېر خەنزۇ تىللىرى	تۈركىي تىللار ئائىلىسى	" "	بۈگۈر (سېرىق) ئۈيخۇر	
ئاساسەن شىنجاڭ ئۈيخۇر ئاپتونوم رايونى، ئاز بىر قىسىم خۇنەن قاتارلىق جايلار	5۰957۰112	ئىسلام دىنى	تۈيۈر تىلى	تۈيۈر تىلى	" "	" "	ئۈيخۇر	
ئاساسەن شىنجاڭنىڭ شىمالىي، بىر قىسىم گەنۇ، چىڭخەي قاتارلىق ئۆلكىلەر	907۰500 دىن ئارتۇق	" "	قازاق تىلى	قازاق تىلى	" "	" "	قازاق	
ئاساسەن شىنجاڭ قىرغىلىق ئاپتونوم ئوبلاستى ۋە ئۈچتۇرپان، ئاقۇ، بەركەن، تىكەس، مۇڭغۇلكۆرە خېي - لۇڭجياڭ ئۆلكىسىنىڭ قۇبۇ ناھىيىسى	113۰600 دىن ئارتۇق	ئاساسەن ئىسلام دىنىغا، ئاز بىر قىسىم لايا، تامان دىنىغا ئېتىقاد قىلىدۇ.	قىرغىز تىلى	قىرغىز تىلى	" "	" "	قىرغىز	
ئاساسەن شىنجاڭ چاچال شىبە ئاپتونوم ناھىيىسى ۋە چىلىن ئۆلكىسى قۇبۇ ناھىيىسى، ئالدىنقى كورلوس ئۆلكىسى جۈل ئاپتونوم ناھىيىسى	83۰600 دىن ئارتۇق	بىر قىسىم تامان دىنىغا، ئاز بىر قىسىم لايا دىنىغا ئېتىقاد قىلىدۇ.	شىبەۋە خەنزۇ تىلى	شىبە ۋە خەنزۇ تىلى	مانجۇ تىلى - گۇس تىللىرى ئائىلىسى	" "	شىبە	

ئاساسەن بولمىغان ئۆلكىسى لىمىتىداك باش ئاپتونوم ناھىيەسى، بىر قىسىم سىچۈەن ئۆلكىسىنىڭ بەنەن، تەنچۈەن مول قاتارلىق جايلارى.	245۰100	دىن تارتۇق	دۇڭيا، لايا، بۇردا، داۋجياۋ دىنلىرىغا ئېتىقاد قىلىدۇ.	بېيجىڭدىن ئىكەن - چاد قىلىن - خان ناھىيىسى بېزىقى	ناھىيىسى	" "	" "	" "	" "	ناھىيىسى
ئاساسەن بولمىغان ئۆلكىسى لىمىتىداك باش ئاپتونوم ناھىيىسى، بىر قىسىم سىچۈەن ئۆلكىسىنىڭ بەنەن، تەنچۈەن مول قاتارلىق جايلارى.	9۹.000	دىن تارتۇق	ئاساسەن - ئاسىيەملىق - جىم - ئەۋلاھارغا چوقۇمى - ئاز بىر قىسىم خىدا - رىستىيان، كاتولىك دىن - لىرىغا ئېتىقاد قىلىدۇ.	بېيجىڭدىن ئىكەن - چاد قىلىن - خان جىڭخۇ بېزىقى	جىڭخۇ دىلى	جىڭخۇ تارمىقى	" "	" "	" "	جىڭخۇ
ئاساسەن بولمىغان ئۆلكىسى لىمىتىداك باش ئاپتونوم ناھىيىسى، بىر قىسىم سىچۈەن ئۆلكىسىنىڭ بەنەن، تەنچۈەن مول قاتارلىق جايلارى.	58۰400	دىن تارتۇق	بىر قىسىم ھىمالىيانا مەز - ھېيىگە يەنە بىر قىسىم كۆپ خىللىق دىنغا ۋە ئانا - بۇرۇسقا چوقۇنىدۇ.	دەنچۇ بېزىقى	بۇلاڭ دەنچۇ دىللىرى	جىڭخۇ تارمىقى	زاڭزۇ بېزىقى	چەنچۇ زاڭزۇ دىللىرى	سىيا تىللىك رى مەنچى - مىسى	بۇلاڭ
ئاساسەن بولمىغان ئۆلكىسى لىمىتىداك باش ئاپتونوم ناھىيىسى، بىر قىسىم سىچۈەن ئۆلكىسىنىڭ بەنەن، تەنچۈەن مول قاتارلىق جايلارى.	4۰600	دىن تارتۇق	مەنچىملىق - جىم - ئەۋلاھارغا چوقۇنىدۇ، بەزى - لىرى خىرىستىيان، كاتولىك دىنلىرىغا ئېتىقاد قىلىدۇ.	بېيجىڭدىن ئىكەن - چاد قىلىن - خان جىڭخۇ بېزىقى	دۇۋاڭ تىلى	جىڭخۇ تارمىقى	زاڭزۇ بېزىقى	چەنچۇ زاڭزۇ دىللىرى	سىيا تىللىك رى مەنچى - مىسى	دۇۋاڭ
ئاساسەن بولمىغان ئۆلكىسى لىمىتىداك باش ئاپتونوم ناھىيىسى، بىر قىسىم سىچۈەن ئۆلكىسىنىڭ بەنەن، تەنچۈەن مول قاتارلىق جايلارى.	1۱۰900	دىن تارتۇق	ئاساسەن مەنچىملىق - جىم - ئەۋلاھارغا، ئانا - بۇرۇسقا چوقۇنىدۇ.	بېيجىڭدىن ئىكەن - چاد قىلىن - خان جىڭخۇ بېزىقى	جىڭخۇ تىلى	بىزۇ تىلى تارمىقى	" "	" "	" "	جىڭخۇ
ئاساسەن بولمىغان ئۆلكىسى لىمىتىداك باش ئاپتونوم ناھىيىسى، بىر قىسىم سىچۈەن ئۆلكىسىنىڭ بەنەن، تەنچۈەن مول قاتارلىق جايلارى.	5۰030۰897	دىن تارتۇق	ئاساسەن مەنچىملىق - جىم - ئەۋلاھارغا، ئانا - بۇرۇسقا چوقۇنىدۇ.	بېيجىڭدىن ئىكەن - چاد قىلىن - خان جىڭخۇ بېزىقى	بىزۇ تىلى تارمىقى	بىزۇ تىلى تارمىقى	بىزۇ تىلى تارمىقى	بىزۇ تىلى تارمىقى	بىزۇ تىلى تارمىقى	بىزۇ
ئاساسەن بولمىغان ئۆلكىسى لىمىتىداك باش ئاپتونوم ناھىيىسى، بىر قىسىم سىچۈەن ئۆلكىسىنىڭ بەنەن، تەنچۈەن مول قاتارلىق جايلارى.	2۰120۰469	دىن تارتۇق	ئاساسەن كۆپ خىللىق دىنغا ۋە ئانا - بۇرۇسقا چوقۇنىدۇ.	بېيجىڭدىن ئىكەن - چاد قىلىن - خان جىڭخۇ بېزىقى	بىزۇ تىلى تارمىقى	بىزۇ تىلى تارمىقى	بىزۇ تىلى تارمىقى	بىزۇ تىلى تارمىقى	بىزۇ تىلى تارمىقى	بىزۇ

ئاساسەن خۇنەن ئۆلكىسىنىڭ شىمالى تۇرپان - سىياۋزۇ ئاپتونوم ئوبلاستى ۋە خۇبېي، سىچۈەننىڭ بىر قىسىم رايونلىرى	2۰832۰7۰43	ئاساسەن چىن ئەرۋاھلارغا ۋە ئاز - بوزۇلما چوقۇمىدۇ.	خەنزۇ يېزىقى	تۇنجى تىل، خەنزۇ تىلى	بېكىتىلگەن مەڭگەن	سىياۋزۇ باۋزۇ تىلى ئائىلىسى	خەنزۇ زاڭ - رايونلىرى سىستېمىسى	تۇنجى
ئاساسەن قۇبچەن ئۆلكىسىنىڭ شىمالى قىسىمى، چىياڭ ئۆلكىسىنىڭ جەنۇبىي ۋە چىياڭشى، گۇاڭدۇڭ قاتارلىق ئۆلكىلەر	817۰500 دىن ئارتۇق	» »	يېڭىدىن كىلىپ چاد قىلىنغان خەنزۇ يېزىقى	لىزۇ تىلى	لىزۇ تىلى تارمىقى	سىياۋزۇ باۋ - رۇ تىلى ئائىلىسى	خەنزۇ زاڭ - رايونلىرى سىستېمىسى	لىزۇ
ئاساسەن قۇبچەن ئۆلكىسىنىڭ شىمالى قىسىمى، چىياڭ ئۆلكىسىنىڭ جەنۇبىي ۋە چىياڭشى، گۇاڭدۇڭ قاتارلىق ئۆلكىلەر	368۰800 دىن ئارتۇق	ئازا - بوۋىسىغا، كۆپ خۇداغا ئىشىنىدۇ، بىر قىسىمى بۇددا دىنىغا ئىشىنىدۇ.	خەنزۇ يېزىقى	خەنزۇ تىلى	خەنزۇ تىلى تارمىقى	سىياۋزۇ باۋ - رۇ تىلى ئائىلىسى	خەنزۇ زاڭ - رايونلىرى سىستېمىسى	خەنزۇ
ئاساسەن تەنچۇەن ئۆلكىسى، بىر قىسىم قۇبچەن، قازىر قىسىم ۋۇخەن، بېيجىڭ قاتارلىق جايلار (جەدۋەلدىكى ئوبۇس قەبۇل ئۆلكىسىدىكى ئوبۇسنى ئۆز ئىچىگە ئالمايدۇ)	1۰500 دىن ئارتۇق	ئاساسەن روھ، ئەرۋاھقا، ئازا - بوۋىسىغا ۋە توتېمغا چوقۇنىدۇ، بەزىلەر خىرىستىيان دىنىغا ئىشىنىدۇ.	خەنزۇ يېزىقى	كاۋتەن تىلى	كاۋتەن تىلى تارمىقى	» »	خەنزۇ زاڭ - رايونلىرى سىستېمىسى	كاۋتەن
ئاساسەن يۇننەن ئۆلكىسى دېيۇڭ دەريزۇ - چىڭپۇزۇ ئاپتونوم ئوبلاستىنىڭ چىڭپۇس ئىچىدە.	20۰400 دىن ئارتۇق	ئاساسەن ئاتىسىزىم - لىق چىن - ئىرۋاھ - ۋە ئازا - بوۋىسىغا چوقۇنىدۇ، بىر قىسىمى بۇددا دىنىغا ئىشىنىدۇ.	خەنزۇ يېزىقى	ئازاچاڭ تىلى	ئازاچاڭ تىلى تارمىقى	زاڭزۇ تىلى ئائىلىسى	خەنزۇ زاڭ - رايونلىرى سىستېمىسى	ئازاچاڭ
ئاساسەن يۇننەن ئۆلكىسىنىڭ لىجياڭ، لەيپىڭ، ۋېيشى، بۇخۇڭ، نىڭلاڭ ۋە سىچۈەن ئۆلكىسىنىڭ مولى، يەنچۇەن قاتارلىق جايلرى.	24۰200 دىن ئارتۇق	تەبىئەتكە ۋە ئازا - بوۋىسىغا چوقۇنىدۇ، بىر قىسىمى لاۋا دىنىغا ئىشىنىدۇ.	خەنزۇ يېزىقى	بوس تىلى	چىياڭزۇ تىلى تارمىقى	» »	» »	بوس
ئاساسەن يۇننەن ئۆلكىسىنىڭ نۇجياڭ، ئاز بىر قىسىمى، ۋېيشى ناھىيىسى ئىچىدە.	23۰100 دىن ئارتۇق	خۇاڭزىم - لىق ئىلاھقا چوقۇنىدۇ، خىرىستىيان، كاتولىك، لاۋا دىنىغا ئىشىنىدۇ. قانداقلىقىمىزلا رەزۇ بار.	» »	ئوزۇ تىلى	بېكىتىلگەن ئوزۇ تىلى	» »	خەنزۇ باۋ - رۇ تىلى سىستېمىسى	ئوزۇ
ئاساسەن يۇننەن ئۆلكىسىنىڭ دېيۇڭ، لىماڭ رايونى، ئاز ساندىكىسى بىجىياڭ، رولى، اوڭجۇەن، باۋتەن، لىياڭشى، گېنجا قاتارلىق جايلار.	12۰200 دىن ئارتۇق	» »	» »	بېڭلۇڭ تىلى دەپنۇ چىڭ - جۇزۇ تىلى	» »	» »	خەنزۇ باۋ - رۇ تىلى سىستېمىسى	بېڭلۇڭ

مىسى

مەنىداش سۆزلەر ۋە ئۇلارنىڭ سىملىستىك رولى توغرىسىدا

ئارىسلان ئابدۇللا

سىملىستىك پائالىيەت تىلىنىڭ ئىپادىلەش ئۈنۈمىنى ئاشۇرۇش يۈزىسىدىن نۇتۇق-نى بېزەش ۋە گۈزەللەشتۈرۈش جەريانى بولۇپ، بۇنىڭدىكى نېگىزلىك مەسىلە تىلدىكى ھەر خىل مەنىداش ۋاسىتىلارنى دەل مۇۋاپىق جايىدا تاللاپ ئىشلىتىشتىن ئىبارەت. نۇتقىمىزنىڭ سىملىستىكا تەلپىگە ئۇيغۇن بولۇشىغا كاپالەتلىك قىلىش ئۈچۈن، مەنىداش سۆزلەرنىڭ ماھىيەتلىك خۇسۇسىيەتلىرى، ئۆزئارا پەرقلىرى ۋە سىملىستىك روللىرىنى بىلىش تولمۇ زۆرۈر.

ئادەتتە، مەنىداش سۆزلەر «فونېتىكىلىق شەكلى ئوخشىمايدىغان، ئىپادىلىگەن مەنىلىرى ئوخشاش ياكى يېقىن سۆزلەر» دەپ تەبىرىلىنىدۇ. بۇ، ئەلۋەتتە، ئاھاڭداش سۆزلەرگە سېلىشتۇرۇلغان ھالدا بېرىلگەن تەبىر. ئەمەلىيەتتە، مەنىداش سۆزلەرنىڭ ئۆلچىمى سۆزلەرنىڭ تاۋۇشى ئەمەس، بەلكى مەنا ئورتاقلىقى بولغاچقا، «فونېتىكىلىق شەكلى ئوخشىمايدىغان» دېگەن سۆزلەر ئارتۇقچە مەيلى قانداقلا بولسۇن، مەنىداش سۆزلەرنىڭ تەبىرىدىن شۇ نەرسە بايقىلىدۇكى، مەنىداش سۆزلەر مەنىلىرى ئوخشاش سۆزلەر بىلەن مەنىلىرى يېقىن سۆزلەرنى ئۆز ئىچىگە ئېلىپ، بىر پۈتۈن مەنىداش سۆزلەر (سىنونىملار) سىستېمىسىنى ھاسىل قىلىدۇ. بۇ سىستېما ئىچىدىكى، ئالايلىق، قولتاپ-پەلەي، چايدان-تېرمۇس، ئاچا-ھەدە دېگەنگە ئوخشاش سۆزلەرنىڭ مەنىلىرى ۋە ئىشلىتىلىشى پۈتۈنلەي ئوخشاش بولۇپ، ھەرقانداق شارائىتتا ئۆزئارا ئالمىشالايدۇ. بۇنداق سۆزلەر «باراۋەر مەنىلىك سۆزلەر» ياكى «ئوخشاش مەنىلىك سۆزلەر» دېيىلىپ، مەنا، ئىشلىتىلىش ئورنى ھەم ئۇسۇلى جەھەتتىن پەرقلىنمەيدۇ. ھېچقانداق ئالاھىدە ئىپادىلەش ئىقتىدارىغا ئىگە ئەمەس ۋە تىلدا ئۇزۇن مۇددەت مەۋجۇت بولۇپ تۇرالمىدا، بەدىئىي ئىپادىلەشتە ئىجابىي رول ئوينىيالمىدا. يەنە كېلىپ، بۇنداق سۆزلەر مەنىداش سۆزلەرنىڭ ماھىيىتىنى ئەكس ئەتتۈرۈپ بېرەلمەيدۇ ۋە مەنىداش سۆزلەر سىستېمىسىدا ئاساسىي سالماقنى ئىگەللىيەلمەيدۇ. شۇڭا، بۇ ھەقتە كۆپ توختالماستىن، مەنىداش سۆزلەرنىڭ ئاساسىي بولغان، سىملىستىك رولغا ئىگە بولغان يېقىن مەنىلىك سۆزلەر ئۈستىدىلا توختۇلىمىز.

يېقىن مەنىلىك سۆزلەرنىڭ باراۋەر مەنىلىك سۆزلەردىن پەرقى شۇكى، ئۇلار-
 نىڭ ئىدراكى مەنىلىرى، تۈس مەنىلىرى ۋە ئىشلىتىلىش ئورنى ھەم ئۇسۇللىرىدا تۈر-
 لۈك ئىنچىكە پەرقلەر بولۇپ، كونتېكىستتا شەرتسىز ئالماشتۇرۇۋېرىلمەيدۇ. ئالايلىق،
 «كۆرمەك» ۋە «كۈزەتمەك» دېگەن سۆزلەر «مەلۇم شەيئى - ھادىسىگە نەزەر سالماق»
 دېگەندىن ئىبارەت ئورتاق مەنا ئاساسىغا ئىگە بولسىمۇ، مەنىلىرى يەنىلا پەرقلىنىدۇ،
 يەنى «كۆرمەك» سۆزى ئومۇمەن، «شەيئى - ھادىسىگە ئادەتتىكىچە نەزەر سېلىش» نى،
 «كۈزەتمەك» سۆزى ئومۇمەن، «شەيئى - ھادىسىگە دىققەت - ئېتىبار بىلەن نەزەر سېلىش»
 نى بىلدۈرىدۇ. شۇنىڭدەك، «مەغرۇرلانماق» ۋە «پەخىرلەنمەك» دېگەن سۆزلەر «بىرەر
 شەيئىدىن ياكى قازانغان نەتىجە - ئۇتۇقتىن سۆيۈنگەنلىك ۋە ماختانغانلىق» نى بىلدۈر-
 سىمۇ، تۈس مەنىلىرى ئازدۇر - كۆپتۈر پەرقلىنىدۇ، يەنى «مەغرۇرلانماق» دېگەن سۆز
 بۇنداق سۆيۈنۈش ۋە ماختىنىشنىڭ سەل ئېشىپ، ئادەمدە كىبىر پەيدا بولغانلىقىنىمۇ
 بىلدۈرىدۇ ۋە كۆپىنچە سەلبىي مەنىدە قوللىنىلىدۇ. ئەمدى، «ئۈمىد، ئارزۇ، تىلەك»
 دېگەن سۆزلەر «بىرەر ئىستەكنىڭ ئەمەلگە ئېشىشىغا بولغان ئىنتىلىش» نى بىلدۈرىمۇ،
 ئۇلارنىڭ ئىشلىتىلىش ئورنى ھەم ئۇسۇلى ئاز - تولا پەرقلىنىدۇ، يەنى «ئۈمىد» سۆ-
 زىنى «كۈتمەك، قىلماق، ئۈزۈمەك» دېگەن سۆزلەر بىلەن بىرىكتۈرۈپ ئىشلەتكىلى بولىد-
 مۇ، «ئارزۇ» ياكى «تىلەك» دېگەن سۆزنى «ئارزۇ كۈتمەك، تىلەك ئۈزۈمەك، ئارزۇ
 ئۈزۈمەك» دېگەندەك بىرىكمە شەكىللەردە ئىشلەتكىلى بولمايدۇ.

دېمەك، يېقىن مەنىلىك سۆزلەرنىڭ ھەر خىل مەنىلىرى ياكى ئىشلىتىلىشىدە
 تۈرلۈك ئىنچىكە پەرقلەر بولىدۇ.

يېقىن مەنىلىك سۆزلەر مەنىداش سۆزلەر سىستېمىسىنىڭ ئاساسىي بولغىنى ۋە
 مەنىداش سۆزلەر ھەققىدە گەپ بولۇنغاندا باراۋەر مەنىلىك سۆزلەر كۆپىنچە نەزەردىن
 ساقىت قىلىنىدىغانلىقى، شۇنىڭدەك، بايان قىلىشقا ئاسان بولۇشى ئۈچۈن، تۆۋەندە
 «مەنىداش سۆز» دېگەن ئاتالغۇنىڭ مەنا دائىرىسىنى تاراپتىپ، ئۇنى «يېقىن مەنىلىك
 سۆز» دېگەن ئاتالغۇنىڭ ئورنىدا قوللىنىمىز.


مەنىداش (يېقىن مەنىلىك) سۆزلەرگە قىلىنغان يۇقىرىقى تەھلىلدىن مەنىداش
 سۆزلەردە تۆۋەندىكىدەك ئۈچ تىپنىڭ بارلىقىنى كۆرۈۋالغىلى بولىدۇ:

1. ئىدراكى مەنىلىرى پەرقلىنىدىغان مەنىداش سۆزلەر

بۇنداق سۆزلەرنىڭ ئىدراكى مەنىلىرىدە ناھايىتى زور ئورتاقلىق بولۇش بىلەن
 بىرگە، يەنە ھەر خىل نازۇك پەرقلەرمۇ بولىدۇ. بۇ پەرقلەر ئومۇمەن، سۆز مەنىسىنىڭ
 سالمىقى، چوڭقۇر - تېپىزلىكى، كەڭ - تارلىقى ۋە شۇ سۆزلەرنىڭ قارىتىلىش ئوبيېكتىلى-
 رىنىڭ ئوخشىماسلىقى قاتارلىق تەرەپلەردە ئىپادىلىنىدۇ. مەسىلەن: «قوغداش» ۋە


«ئاسراش» دېگەن سۆزلەرنىڭ مەنىلىرىدە «مەلۇم شەيئىنى زىيانغا ئۇچراتماسلىق» دېگەندىن ئىبارەت ئورتاقلىق بولسىمۇ، «قوغداش» سۆزىدە «قارشىلىق كۆرسىتىش ئار-قىلىق زىيانغا ئۇچراتماسلىق» دېگەن مەنا ئاساسىي سالماقنى ئىگەللەيدۇ؛ «ئاسراش» سۆزىدە بولسا، «پەرۋىش قىلىش ئارقىلىق زىيانغا ئۇچراتماسلىق» دېگەن مەنا ئاساسىي سالماقنى ئىگەللەيدۇ. بۇ تىپتىكى مەنىداش سۆزلەر تۆۋەندىكى رەسىم بىلەن ئىپادىلىنىدۇ. ①

بۇنىڭدىكى A ۋە B دىن ئىككى چەمبەر ئىككى مەنىداش سۆزگە ۋەكىللىك قىلىدۇ. ئۇلارنىڭ ئۆزئارا ئۆتۈشكەن قىسمى ئىدراكى مەنىلىرىدىكى ئوخشاشلىقنى، ئۆتۈشمىگەن (ئاق قالغان) قىسمى پەرقلەرنى بىلدۈرىدۇ.



2. ئىدراكى مەنىلىرى پۈتۈنلەي ئوخشاش، پەقەت تۈس مەنىلىرى پەرقلىنىدىغان مەنىداش سۆزلەر

مەسىلەن: «ئانا» ۋە «ئاپا» دېگەن سۆزلەرنىڭ ئىدراكى مەنىلىرى پۈتۈنلەي ئوخشاش. بىراق، ئۇلار ئوبرازلىق تۈسنىڭ بار-يوقلۇقى جەھەتتىن كەسكىن پەرقلىنىدۇ، يەنى «ئانا» سۆزى قويۇق ئوبرازلىق تۈس ئالغاچقا، «ئانا تىل، ئانا ۋەتەن، ئانا يۇرت» دېگەندەك بىرىكمىلەردە كېڭەيگەن ياكى كۆچمە مەنىدە قوللىنىلىدۇ. لېكىن، «ئاپا» سۆزىدە بۇنداق تۈس يوق. دېمەك، بۇنداق سۆزلەرنىڭ ئۆزئارا پەرقى ئۇلار بىلدۈرگەن شەيئىلەرنىڭ ئۆزىدە ئەمەس، بەلكى شۇ سۆزلەرنىڭ كىشىلەرنىڭ ھېس - تۇيغۇسىغا، پوزىتسىيىسىگە بولغان ئىنكاسىدا ئىپادىلىنىدۇ.



بۇ تىپتىكى مەنىداش سۆزلەر تۆۋەندىكى رەسىم بىلەن ئىپادىلىنىدۇ:

بۇنىڭدىكى A ۋە B دىن ئىبارەت ئىككى چەمبەر ئىككى مەنىداش سۆزگە ۋەكىللىك قىلىدۇ. چەمبەرلەرنىڭ ئىچى ئۇلارنىڭ ئىدراكى مەنى-


لىرىنىڭ پۈتۈنلەي ئوخشاشلىقىنى، چەمبەرنىڭ ئەتراپىدىكى چېكىت ۋە پىلوسلار تۈس مەنىلىرىدىكى ياكى بۇنداق تۈس مەنىلىرىنىڭ بار-يوقلۇقى جەھەتتىكى پەرقلەرنى بىلدۈرىدۇ.

3. ھەم ئىدراكى مەنىلىرى، ھەم تۈس مەنىلىرى پەرقلىنىدىغان مەنىداش سۆزلەر

مەسىلەن: «چارە» ۋە «تەدبىر» دېگەن سۆزلەر ئىدراكى مەنىلىرى جەھەتتىن

① شىپ ۋېنچىڭ ئەپەندىنىڭ «مەنىداش سۆزلەر» دېگەن ئەسەرىدىن ئېلىندى.

قارىغاندا، «مەلۇم بىر ئىشنى ھەل قىلىش ياكى مەلۇم مەقسەتنى ئەمەلگە ئاشۇرۇش-نىڭ ئۇسۇلى»نى بىلدۈرسەمۇ، يەنىلا قىسمەن پەرقلىنىدۇ، يەنى «تەدبىر» سۆزى ئومۇم-مەن، نۇقتىلىق ھالدا بىرەر ئىشنى ھەل قىلىش ئۈچۈن ئەتراپلىق ئويلىنىش ئارقى-لىق قوللىنىلغان ئەمەلىي ۋاسىتىنى بىلدۈرسە، «چارە» سۆزى ئومۇمەن، بىرەر ئىشنى بېجىرىش ياكى ھەل قىلىشنىڭ ئۇسۇلىنى كۆرسىتىدۇ. شۇنداقلا، «تەدبىر» سۆزى چوڭ-راق ئىشلارغا قارىتىلسا، «چارە» سۆزى چوڭ-كىچىك ئىشلارغا قارىتىلىۋېرىدۇ. تۈس مەنىسىدىن قارىغاندا، «تەدبىر» سۆزى كۆپىنچە يېزىق تىلدا قوللىنىلىپ، يېزىق تىل تۈسىنى ئالغان، «چارە» سۆزى ھەم يېزىق تىلدا، ھەم جانلىق تىلدا ئوخشاش قوللى-نىلىۋېرىدۇ.



بۇ تىپقا كىرىدىغان مەنىداش سۆزلەرنى تۆۋەندىكى رە-سىم بىلەن ئىپادىلەشكە بولىدۇ:

بۇنىڭدىكى A ۋە B دىن ئىبارەت ئىككى چەمبەر ئىككى مەنىداش سۆزگە ۋەكىللىك قىلىپ، ئۇلارنىڭ ئۆزئارا ئۆتۈش-كەن قىسمى ئىدىراكى مەنىلىرىدىكى ئوخشاشلىقىنى، ئۆتۈشمە-گەن قىسمى پەرقلىرىنى، چەمبەرلەرنىڭ ئەتراپىدىكى چېكىت ۋە پىلوسلار ئۇلارنىڭ تۈس مەنىلىرىدىكى پەرقلىرىنى كۆرسىتىدۇ.

ئومۇمەن، مەنىداش سۆزلەر يۇقىرىقىدەك ئۈچ تىپقا بۆلۈنىدۇ. لېكىن مەنىداش سۆزلەرنىڭ بۇ ئۈچ تىپتىن قايسىسىغا تەۋە ئىكەنلىكىنى، ھەتتا قانداق سۆزلەرنىڭ ئۆزئارا مەنىداش ئىكەنلىكىنى ئېنىق ئايرىپ چىقىش ئۇ قەدەر ئاسان ئەمەس. شۇڭا، ئاۋال مەنىداش سۆزلەر بىلەن مەنىداش بولالمايدىغان سۆزلەرنىڭ چەك - چېگرىسىنى ئايرىپ چىقىشقا، قىسقىسى، مەنىداش سۆزلەرنىڭ ئۆلچىمىنى تۇرغۇزۇشقا نوغرا كېلىدۇ. ئۇنداقتا، مەنىداش سۆزلەرنىڭ ئۆلچىمى زادى نېمە؟ سۆزلەرنىڭ ئۆزئارا مەنىداش بولۇشى ئۈچۈن، سۆز مەنىلىرىدە چوقۇم ئورتاقلىق بولۇشى كېرەك. بۇ ئورتاقلىق سۆز-لەرنىڭ ئۆزئارا مەنىداش بولۇشىدىكى ئاساس. شۇنداق ئىكەن، مەنىداش سۆزلەرنىڭ ئۆلچىمى سۆز مەنىلىرىدىكى شۇ ئورتاقلىقتۇر.

سۆز مەنىسى لېكسىكىلىق مەنا بىلەن گىرامماتىكىلىق مەنىنى ئۆز ئىچىگە ئالىدۇ. لېكىن، مەنىداش سۆزلەرنىڭ ھاسىل بولۇشىدا پەقەت لېكسىكىلىق مەنا ئاساس قىلىن-ىپ، گىرامماتىكىلىق مەنىلەر نەزەردىن ساقىت قىلىنىدۇ. بۇ مەسىلە ئايدىڭلاشتۇرۇۋې-لىنغاندىن كېيىن، سۆزلەرنىڭ لېكسىكىلىق مەنىلىرىنى تەشكىل قىلىدىغان تەركىبىي قىسم-لار ۋە ئۇلارنىڭ مۇناسىۋىتى كۆزىتىلىدۇ. مەلۇمكى، لېكسىكىلىق مەنا سۆزلەرنىڭ ئىدىراكى مەنىسى بىلەن تۈس (ھېسسىي) مەنىلىرىنى ئۆزىنىڭ مەزمۇنى قىلىدۇ. سۆز-نىڭ ئىدىراكى مەنىسى بىر سۆزدە ئىپادىلەنگەن ئۇقۇمنىڭ مېغىزىدىن ئىبارەت بولۇپ، ئۇ، لېكسىكىلىق مەنىنىڭ ئاساسىي ھېسابلىنىدۇ. شۇڭا ئۇ، «ئاساسىي مەنا» ياكى «تۈپ

مەنا» دەپمۇ ئاتىلىدۇ. سۆزنىڭ تۈس مەنىلىرى بولسا، ئىدراكى مەنىگە بېقىنغان ھالدا مەۋجۇت بولۇپ تۇرىدىغان ھېسسىي مەنىلەردىن ئىبارات بولۇپ، ئۇ بەزى سۆزلەردە مەۋجۇت بولسىمۇ، بەزى سۆزلەردە مەۋجۇت ئەمەس. دېمەك، سۆزنىڭ تۈس مەنىسى تۈپ مەنىگە نىسبەتەن بېقىندا (قوشۇمچە) ئورۇندا تۇرىدۇ. شۇڭا، ئۇ «قوشۇمچە مەنا» دەپمۇ ئاتىلىدۇ. بۇ بايانلاردىن شۇنداق خۇلاسگە كېلىشكە بولىدۇكى، بىرقانچە سۆز-نىمى ئىكەن قوشۇمچە مەنىلىرىلا ئوخشاش بولۇپ، تۈپ مەنىلىرى ئوخشىمىسا، ياكى تۈپ مەنىلىرىدىكى ئوخشاشلىق ئاساسىي سالماقنى ئىگەللىمىسە، بۇنداق سۆزلەر مەنىداش سۆز بولالمايدۇ. مەسىلەن: تىلىمىزدىكى «خىزمەت»، «بۇرچ» دېگەن سۆزلەرنى ئالسا، ئۇلارنىڭ تۈپ مەنىلىرىدە «كىشىلەر مەشغۇل بولىدىغان مەلۇم بىر ئىش» دېگەندىن ئىبارەت ئورتاقلىق بولسىمۇ، بۇ ئورتاقلىق شۇ سۆزلەرنىڭ مەنىسىگە نىسبەتەن ئاساسىي سالماقنى ئىگەللىمىگەچكە، ئۇلارنى مەنىداش سۆز دېيىشكە بولمايدۇ. يەنى، «خىزمەت» سۆزى «كىشىلەر شۇغۇللىنىدىغان مەلۇم بىر ئىش ياكى كەسىپ» دېگەن ئاساسىي مەنىنى بىلدۈرسە، «بۇرچ» سۆزى «كىشىلەر قانۇنىي يوسۇندا ياكى ئەخلاقىي جەھەتتە ئادا قىلىشقا تېگىشلىك بولغان مەجبۇرىيەت» دېگەن ئاساسىي مەنىنى بىلدۈرىدۇ. بۇنىڭدىن باشقا، بېقىندىلىق مۇناسىۋەتتىكى سۆزلەر مەنىداش سۆزلەر ھېسابلىنمايدۇ. مەسىلەن: «كىيىم»، «چاپان» دېگەن سۆزلەرنىڭ مەنىلىرىدە «ئادەم بەدىنى ياكى تەننىڭ مەلۇم قىسمىنى يېمىش ئۈچۈن كىيىدىغان نەرسە» دېگەندىن ئىبارەت ئورتاقلىق بولسىمۇ، بۇ سۆزلەر بېقىندىلىق مۇناسىۋەتتە بولغىنى، يەنى بۇ سۆزلەردىن ئىپادىلەنگەن ئۇقۇملار جىنىس بىلەن تۈر ئوتتۇرىسىدىكى مۇناسىۋەتتە بولۇپ، ئۇقۇملارنىڭ ھېغزى ئوخشاش بولمىغىنى ئۈچۈن، ئۇلارنى مەنىداش سۆز دېيىشكە بولمايدۇ.

مەنىداش سۆزلەردىكى پەرقلەرنى بىلىش ئۇلارنى توغرا ئىشلىتىشىنىڭ مۇھىم شەرتلىرىدىن بىرى، مەنىداش سۆزلەردە ئومۇمەن، تۆۋەندىكىدەك پەرقلەر بولىدۇ:

1) تۈپ مەنىلىرىدىكى پەرقلەر:

A. بەزى مەنىداش سۆزلەر مەنىلىرىنىڭ چوڭقۇر - تېپىزلىكى جەھەتتىن پەرقلىنىدۇ:

مەسىلەن: «ئۇرماق» ۋە «دۇمبالماق» دېگەن سۆزلەر ئوخشاشلا «قول ياكى باشقا ۋاستە بىلەن تەنگە زەربە بەرمەك» دېگەن ئاساسىي مەنىنى بىلدۈرىمۇ، «دۈمبالماق» دېگەن سۆزنىڭ مەنىسى چوڭقۇرراق. چۈنكى، بۇ ئىككى سۆزدىن ئىپادىلەنگەن ھەرىكەتنىڭ دەرىجىسى ئوخشىمايدۇ. «يالۋۇرماق - يېلىنماق - ئۆتۈنمەك» دېگەن سۆزلەرمۇ مەنىلىرىنىڭ تېپىز - چوڭقۇرلۇقى جەھەتتىن پەرقلىنىدۇ.

B. بەزى مەنىداش سۆزلەر مەنا دائىرىسىنىڭ كەڭ - تارلىقى جەھەتتىن پەرقلىنىدۇ:

مەسلەن: «ئۇرۇش» ۋە «جەڭ» دېگەن سۆزلەر ئوخشاشلا «قوراللىق كۈچلەرنىڭ قانلىق توقۇنۇشى» دېگەن ئاساسىي مەنىنى بىلدۈرسىمۇ، «ئۇرۇش» سۆزىنىڭ مەنا دائىرىسى «جەڭ» سۆزىنىڭكىدىن كەڭ. چۈنكى، «ئۇرۇش» سۆزى «قوراللىق كۈچلەر ئوتتۇرىسىدىكى زور كۆلەملىك توقۇنۇش»نى، «جەڭ» سۆزى بولسا، «قوراللىق كۈچلەر ئوتتۇرىسىدىكى كۆلىمى نىسبەتەن كىچىك، داۋاملاشقان ۋاقتى قىسقىراق توقۇنۇش»نى بىلدۈرىدۇ:

C . بەزى مەنىداش سۆزلەر بىر مەنىلىك ياكى كۆپ مەنىلىكلىكى بىلەن پەرقلىنىدۇ:

مەلۇم بىر گۇرۇپپىدىكى مەنىداش سۆزلەرنىڭ بەزىلىرى بىر مەنىلىك، بەزىلىرى كۆپ مەنىلىك بولۇپ، شۇ كۆپ مەنىلىك سۆز بەزى چاغلاردا باشقا سۆزلەر بىلەن بىرلىكتە يەنە ئايرىم بىر مەنىداش سۆزلەر گۇرۇپپىسىنى تەشكىل قىلىدۇ، مانا بۇ مەنىداش سۆزلەر ئوتتۇرىسىدىكى يەنە بىر پەرقدۇر. ئالايلىق، «تېز — ئىلدام — ئىتتىك — چاپسان — چاققان» دېگەن سۆزلەر بىر گۇرۇپپىدىكى مەنىداش سۆزلەر بولۇپ، بۇلار ئىچىدىكى «ئىتتىك، چاققان» دېگەن كۆپ مەنىلىك سۆزلەر يەنە ئايرىم — ئايرىم ھالدا «ئۆتكۈر — كەسكۈر» ۋە «ئىخچام — يىغىنچاق» دېگەن سۆزلەر بىلەن بىرلىكتە ئىككى مەنىداش سۆزلەر گۇرۇپپىسىنى تەشكىل قىلىدۇ.

(2) تۈس مەنىلىرىدىكى پەرقلەر

مەنىداش سۆزلەرنىڭ تۈس مەنىلىرىدىكى پەرقلەر ئاساسەن ھېسسىي تۈس، ئوي-رازلىق تۈس، نۇتۇق سىتلى جەھەتتىكى تۈس ۋە يەرلىك تۈس قاتارلىق تەرەپلەردە ئىپادىلىنىدۇ.

A . بەزى مەنىداش سۆزلەر ھېسسىي تۈس جەھەتتىن پەرقلىنىدۇ:

كىشىلەرنىڭ خۇشاللىقى، غەزەپ - نەپرەتتى، قايغۇ - ھەسرەتتى، ئىززەت - ھۆرمەتتى ۋە ئۆچمەنلىكى، قىسقىسى، تۈرلۈك ھېس - نۇيغۇلىرى سۆزلەردە ئىپادىلىنىش نەتىجىسىدە، بىر مۇنچىلىغان سۆزلەر ھېسسىي تۈسكە ئىگە بولۇپ قالىدۇ. چۈنكى سۆزلەردە ئوبىيكتىمىپ شەيئى - ھادىسىلەر ئىپادىلىنىش بىلەن بىللە، كىشىلەرنىڭ شۇ شەيئى - ھادىسىلەرگە بولغان تۈرلۈك سۆيىپكىتىمىپ باھالىرىمۇ ئۆز ئىپادىسىنى تاپىدۇ. بۇنىڭ بىلەن، بىر قىسىم سۆزلەر ئىجابىي تۈسكە، بىر قىسىم سۆزلەر سەلبىي تۈسكە ئىگە بولىدۇ. يەنە بىر قىسىم سۆزلەر ھەم ئىجابىي، ھەم سەلبىي تۈس ئالمايدۇ. مەسلەن: «يۈز، چىراي، بەت، بەشرە، ھۆسۈن، جامال» دېگەن سۆزلەر بىر مەنىداش سۆزلەر گۇرۇپپىسىنى تەشكىل قىلىسىمۇ، ئۇلار ھېسسىي تۈس جەھەتتىن پەرقلىنىدۇ، يەنى «ھۆسۈن، جامال» دېگەن سۆزلەر ئومۇمەن ئىجابىي تۈس ئالغان؛ «بەشرە» سۆزى سەلبىي تۈس ئالغان؛ قالغانلىرى ھېسسىي تۈس ئالمايچقا، ھەم ئىجابىي، ھەم سەلبىي مەنىدە قول-

لىنىلىۋېرىدۇ. «ئۆلۈك — مۇردا — جەسەت» دېگەن سۆزلەرمۇ ھېسسىي تۈس جەھەتتىن پەرقلىنىدۇ.

B. بەزى مەنىداش سۆزلەر ئوبرازلىق تۈس جەھەتتىن پەرقلىنىدۇ:
بەزى سۆزلەر ئاساسىي مەنىنى ئىپادىلىگەندىن باشقا، ئۆزى بىلدۈرگەن ئوبيېكت تىپ شەيئى - ھادىسىنىڭ كونكرېت ئوبرازى ھەققىدىكى چۈشەنچىنىمۇ ئىپادىلەيدۇ. سۆز- لەرنىڭ ئىمىداكى مەنىسى ئاساسدا ئىپادىلەنگەن بۇنداق ئوبراز چۈشەنچىسى سۆز مە- نىلىرىدىكى ئوبرازلىق تۈس بولۇپ، ئۇ، ئاساسەن، ئوخشىتىش، تەقلىد قىلىش يولى بىلەن ھاسىل بولىدۇ. ئوبرازلىق تۈس مەنىداش كەلگەن بىرقانچە سۆزنىڭ ھەممىسىدە يا بەزىلىرىدىلا بولىدىغانلىقى ئۈچۈن، مەلۇم بىر گۇرۇپپىدىكى مەنىداش سۆزلەر يا ئوبرازلىق تۈسنىڭ بار- يوقلۇقى، ياكى ئوبرازلىق تۈسنىڭ ئوخشىماسلىقى بىلەن پەرق- لىنىدۇ. مەسىلەن: «ھىيلىگەرلىك قىلماق» ۋە «تۈلكىلىك قىلماق» دېگەن سۆزلەر ئوخ- شاشلا «نەپىرەك ئىشلەتمەك» دېگەن مەنىنى بىلدۈرىدۇ. لېكىن، بۇ مەنى «تۈلكىلىك قىلماق» دېگەن سۆزدە تۈلكىنىڭ قۇۋلىقىغا تەقلىد قىلىش ئارقىلىق ئىپادىلەنگەنچە، ئۇنىڭدا تۈلكىدىن ئىبارەت بۇ قۇۋ ھايۋاننىڭ كونكرېت ئوبرازى، توغرىسىدىكى چۈشەن- چىمۇ قوشۇمچە ئىپادىلىنىدۇ. دېمەك، بۇ ئىككى سۆز ئوبرازلىق تۈسنىڭ بار - يوقلۇقى جەھەتتىن پەرقلىنىدۇ.

(3) ئىشلىتىلىشىدىكى پەرقلەر

مەنىداش سۆزلەرنىڭ ئىشلىتىلىشىدىكى ئۇلارنىڭ يۇقىرىقىدەك پەرقلىرى تۈپەيلى ھاسىل بولۇپ، ئاساسەن باشقا سۆزلەر بىلەن بىرىكىش ئىقتىدارى جەھەتتە ئىپادىلە- نىدۇ. مەسىلەن: «يۈرەك — قەلب — كۆڭۈل» دېگەن سۆزلەر بىر گۇرۇپپىدىكى مەنىداش سۆزلەر بولسىمۇ، ئۇلار باشقا سۆزلەر بىلەن بىرىكىش ئىقتىدارى جەھەتتىن پەرقلىنىدۇ، يەنى «يۈرەك» سۆزى «تاش، چوڭ» دېگەن سۆزلەر بىلەن بىرىكىپ، «تاش يۈرەك، يۈرىكى چوڭ» دېگەن بىرىكىلەرنى ھاسىل قىلالايدۇ. لېكىن «كۆڭۈل، قەلب» سۆزلىرى بۇ سۆزلەر بىلەن بىرىكىلمەيدۇ. شۇنىڭدەك، «كۆڭۈل» سۆزىنى «بۇزۇلماق، ئالماق» دېگەن سۆزلەر بىلەن بىرىكتۈرۈپ، «كۆڭلى بۇزۇلماق، كۆڭلىنى ئالماق» دېيىشكە بول- مىمۇ، «يۈرەك، قەلب» سۆزلىرىنى شۇ سۆزلەر بىلەن بىرىكتۈرۈپ ئىشلەتكىلى بولمايدۇ: ئومۇمەن، مەنىداش سۆزلەر ئوتتۇرىسىدىكى پەرقلەر ناھايىتى ئىنچىكە ھەم مۇ- رەككەپ بولۇپ، ئۇلارنى ئىشلەتكەندە بۇ پەرقلەرگە ئالاھىدە دىققەت قىلىش كېرەك.

مەنىداش سۆزلەرنىڭ رولىغا كەلسەك، بىر تىلدا مەنىداش سۆزلەر قانچىكى كۆپ بولسا، شۇ تىلنىڭ لۇغەت تەركىبىمۇ شۇنچىكى باي، ئىپادىلەش ئىقتىدارىمۇ شۇن- چىكى يۇقىرى بولغان بولىدۇ. مۇشۇ مەنىدىن ئېيتقاندا، مەنىداش سۆزلەر بىر تىلنىڭ تەرەققىيات ئەھۋالىنى بىۋاسىتە ئەكس ئەتتۈرىدىغان مۇھىم ئامىللارنىڭ بىرى ھېسابلىم-

نىدىۇ. چۈنكى، مەلۇم بىر شەيئى، مەلۇم بىر ئۇقۇمنى بىرقانچىلىغان مەنىداش سۆزلەر بىلەن بىلدۈرۈش ئارقىلىق، شۇ شەيئى، شۇ ئۇقۇملار ئوتتۇرىسىدىكى تۈرلۈك ئىنچىكە پەرقلەرنى توغرا، ئەينەن ئىپادىلەپ بەرگىلى بولىدۇ. شۇڭلاشقىمۇ كۆپلىگەن يازغۇچى - شائىرلار مەنىداش سۆزلەرنى كۆپلەپ ئىگەللەشكە ئالاھىدە ئەھمىيەت بېرىدۇ. سەۋەب - مەنىداش سۆزلەر قانچىكى كۆپ ئىگەللەنسە، يازغۇچىنىڭ سۆز تاللاش دائىرىسى شۇنداقچىكى كېڭىيىپ، كونتېكىستقا ئەڭ مۇۋاپىق كېلىدىغان سۆزلەرنى تاللاپ ئىشلىتىش ئاسان قىلىق ئۆبىيكتىپ شەيئەلەرنى توغرا تەسۋىرلەش ۋە پىكىر - ھېسسىياتلارنى ئەينەن ئىپادىلەش ئىمكانىيىتىگە ئىگە بولالايدۇ. ئەكسىچە، مەنىداش سۆزلەر كۆپ ئىگەللەنمىسە، سۆز تاللاش دائىرىسى تار بولۇپ قالىدۇ - دە، ئۆي - پىكىر تولۇق، ئەينەن ئىپادىلەنمەي قالىدۇ. دېمەك، مەنىداش سۆزلەرنى بېيىتىش مەيلى مىللىي تىلنىڭ تەرققىياتىدا بولسۇن، ياكى يازغۇچىنىڭ تىل سەنئىتىدە بولسۇن، تولىمۇ مۇھىم ئەھمىيەتكە ئىگە. كونكرېتلاشتۇرۇپ ئېيتقاندا، مەنىداش سۆزلەر نۇتۇقتا تۆۋەندىكىدەك سىستېمىلىق روللارنى ئوينايدۇ:

1. مەزمۇنى توغرا، ئەينەن ئىپادىلەشكە ياردەم بېرىدۇ. مەسىلەن:

(1) ئۆمەر سازەندە : مېھمانلارنى قەيەردىن سورىساق بولاركىن؟

ئابدۇرىشىتخان : شەھەردىن، ئېتىمىزنى ئوۋچى دەپ قويسىلا بولىۋېرىدۇ. ئوردىدا، ياق، شەھەردە زېرىككەندىن كېيىن شىكارغا، ھە، ھە، يەنى ئوۋغا چىقىپ تاماشا قىلىش كىشىگە ئىلھام بەخش قىلىدۇ.

ئۆمەر سازەندە : شىكارغا چىقىش يامان ئىش ئەمەس، ئەلۋەتتە...①

بۇ مىسالدا شىكاردىن يانغاچ، مۇقام ئاڭلاش نىيىتىدە مەھمۇد ئوتۇنچىنىڭكىگە كىرگەن ئابدۇرىشىتخاننىڭ ئۆز سالاھىيىتىنى ئاشكارىلىماسلىق ئۈچۈن، ئۆزىنى ئۆمەر سازەندىگە پۇقرا سۈپىتىدە تونۇشتۇرغانلىقى، لېكىن سۆھبەت داۋامىدا ئۆزىنى ئاشكارىلاپ قويغانلىقى ۋە ئابدۇرىشىتخاننىڭ ھەقىقىي سالاھىيىتىنى بىلمىغان ئۆمەر سازەندىنىڭ قەستەن «ئوردا سۆزى» ئىشلەتكەنلىكىنى «شىكار» ۋە «ئوۋ» دېگەن مەنىداش سۆزلەرنى ئۈستىلىق بىلەن ئىشلىتىش ئارقىلىق تەسۋىرلەپ بەرگەن. مەلۇمكى، «شىكار»، «ئوۋ» سۆزلىرى ئوخشاشلا «ئوۋ پائالىيىتى» نى بىلدۈرىمۇ، «شىكار» سۆزى پادىشاھ ۋە ۋەزىر - ۋۇزىرلارنىڭ ئوۋ پائالىيىتىنى، «ئوۋ» سۆزى بولسا، پۇقرالارنىڭ ئوۋ پائالىيىتىنى بىلدۈرۈش ئۈچۈن قوللىنىلىدۇ. بۇنى يۇقىرىقى مىسالدىنمۇ ئېنىق كۆرۈۋالغىلى بولىدۇ. ئالايلۇق، سۇلتان ئابدۇرىشىتخان ئۆزىنى پۇقرا كۆرسىتىش ئۈچۈن، دەسلەپتە «ئېتىمىز - نى ئوۋچى دەپ قويسىلا بولىۋېرىدۇ» دەيدۇ. لېكىن گەپ ئارىسىدا ئېھتىياتسىزلىقتىن

① سەيپىدىن ئەزىزى «ئامانساخان»

«شىكارغا» دەۋېتىپ، يەنە «ئوۋغا» دەپ تۈزىتىۋالىدۇ. بىراق، بۇ سۆزلەردىن ئۆزىگە سازەندە ئۇنىڭ ئوردا ئەمەلدارى ئىكەنلىكىنى سېزىپ، ئۇنىڭ ئۆز سۆزىنى تۈزەتكىنىگە قارىماي، يەنە ئەتەيگە «شىكارغا چىقىش يامان ئىش ئەمەس» دەيدۇ.

2 . پىكىر - ھېسسىياتتىكى تۈرلۈك نازۇك پەرقلەرنى ئېنىق ئىپادىلەشكە ياردەم بېرىدۇ.

مەنىداش سۆزلەر كىشىلەرنىڭ مۇرەككەپ روھىي ھالەتلىرى، تۈرلۈك ھېسسىيات-لىرى ۋە ئۇلاردىكى ھەر خىل ئىنچىكە پەرقلەرنى ئېنىق ئىپادىلەشتە ناھايىتى مۇھىم رول ئوينايدۇ. مەسىلەن: — ئۇنداق بولسا، شەرۇللا بوۋاينىڭ بېشىنى يېرىپ، ياقۇپ ياساۋۇلنى بۇغۇزلەۋەتكەن «ئەرۋاھ» بىزگە ئوخشاش تىرىك ئادەمىمۇ نېمە؟^①

مەلۇمكى «بوغۇزلىماق» سۆزى «ئۆلتۈرمەك» سۆزى بىلەن مەنىداش بولۇپ، كۆپىنچە ھايۋانلارغا قارىتا ئىشلىتىلىدۇ. لېكىن ئاپتور بۇ يەردە «ئۆلتۈرمەك» دېگەن سۆزنىڭ ئورنىدا «بوغۇزلىماق» سۆزىنى ئىشلىتىش ئارقىلىق تۆمۈر خەلىپە قوزغىلىڭىدىكى تايانچى كۈچلەردىن بىرى — ئامانقۇلنىڭ جاسۇس ياقۇپ ياساۋۇلغا بولغان چەكسىز غەزەپ - نەپرەتتىكى قىساس ئېلىش ھېسسىياتىنى ۋە ئىماملىق تونىنى كىيىۋالغان يەنە بىر جاسۇسنىڭ ئۆز نىقابىنىڭ يىرتىپ تاشلىنىشىدىن قورقۇپ، ياقۇپ ياساۋۇلنى ناھايىتى ۋەھشىلىك بىلەن ئۆلتۈرۈۋەتكەنلىكىنى ماھىرلىق بىلەن ئىپادىلەپ بەرگەن. ئەگەر «بوغۇزلىماق» سۆزىنىڭ ئورنىدا «ئۆلتۈرمەك» سۆزى ئىشلىتىلگەن بولسا، ئامانقۇلنىڭ ھېسسىياتى ۋە قوزغۇلاڭچىلار ئارىسىغا سۇقۇنۇپ كىرىۋالغان جاسۇسنىڭ ياقۇپ ياساۋۇلنى ئۆلتۈرۈشىدىكى چېكىدىن ئاشقان ۋەھشىلىكى بۇنداق ئېنىق ھەم گەۋدىلىك ئىپادىلەنمىگەن بولاتتى.

3 . نۇتۇقنىڭ جانلىقلىقىنى ئاشۇرۇشقا ياردەم بېرىدۇ

مەنىداش سۆزلەرنىڭ مەنا ئورتاقلىقى ۋە ئۆزئارا ئالمىشلايدىغانلىقىدىن ئىبارەت ئالاھىدىلىكى نۇتۇقنىڭ رەڭدار، جانلىق بولۇشىغا، ئەكسىچە سۆزلەرنى تەكرار ئىشلىتىپ، نۇتۇقنى تېتىقسىزلاشتۇرۇپ قويۇشتىن ساقلىنىشقا زور ئىمكانىيەت يارىتىپ بېرىدۇ. مەسىلەن:

«كۈن بويى ئاھ دەپ يۈرۈپ، ۋاھ دەپ يۈرۈپ،
تۈن بويى پەرياد بىلەن پاھ دەپ يۈرۈپ،
سارغىمىپ چىرايمۇ بوپتۇ سامان،
راست ئەمەسمۇ «ھەممىدىن كۆيۈك يامان»...»

① ئابدۇرېھىم ئۆتكۈر دىئە رومانىدىن.

«بىر كۈنى قورغان بېشىدا بەنت ئانا،
جەڭ ئىشىغا جان بىلەن پەيۋەنت ئانا،
بىر قاراپ مەيدان ئارا ھاڭ - تاڭ بولۇپ،
ھېچ ئىشەنمەي كۆزىگە ھەيران بولۇپ»...①

بۇ مىساللاردىكى «ئاھ—ۋاھ—پاھ» ۋە «ھاڭ - تاڭ بولماق—ھەيران بولماق» دېگەن مەنىداش سۆزلەر ناھايىتى ئورۇنلۇق ئىشلىتىلگەچكە، نۇتۇق رەڭدار، جانلىق تۇس ئالغان.

4. ئىنتوناتسىيىنى كۈچەيتىپ، مەزمۇنى گەۋدىلەندۈرۈشكە ياردەم بېرىدۇ مەسىلەن:

«...بىگىم، گەرچە ئاچچىقلانسىڭىزمۇ ئېيتىشقا مەجبۇرمەن: سىزدە ۋىجدان، ئىنساپ، رەھىم، ۋەدە، ۋاپا، ياخشىلىقنى بىلىش، قىسقىسى، ئادەمگەرچىلىكتىن ھېچبىر ئەسەر يوق ئىكەن. ئەكسىچە، سىز ھىيلىگەر بىر تۈلكە، ئاغزى قان بىر بۆرە، رەھىمىسىز بىر جاللات ۋە نومۇسىسىز بىر يىگىت!

سىزنى ھىيلىگەر دېدىم: يادىڭىزدا بارمۇ، ساددا ئاتامنى، گول ئانامنى قانداقلار قىلىپ ئالدىغانلىقىڭىز؟ ئېسىڭىزدە بارمۇ، چىراق يېنىدا مېنى ئالداپ قىلغان گەپلىرىڭىز، بەرگەن ۋەدىلىرىڭىز، «مېنىڭ ئارزۇيۇم» دەپ قىلغان خىتابلىرىڭىز، تۆككەن كۆز ياشلىرىڭىز؟ بەس، بۇ ھىيلىلەر، بۇ ھىيلىلەر، بۇ ھىيلىلەر باشقا كىمىدىن تېپىلسۇن؟②

بۇ «ئۆتكەن كۈنلەر» رومانىدىكى كۈمۈش بېيىنىڭ ئاتا بېككە يازغان خېتى بىلەن بولۇپ، بۇنىڭدا مەنىداش سۆزلەر قاتار ئىشلىتىلگەچكە، بىرىنچىدىن، ئىنتوناتسىيە كۈچەيتىلگەن؛ ئىككىنچىدىن، روماندىكى سەلبىي ئوبراز—ھامىدىنىڭ ھىيلى - نەيرەڭلىرى تۈپەيلى كۈمۈش بېيىدە پەيدا بولغان قاتتىق ئۆكۈنۈش، خورسىنىش ۋە ئاتا بېككە بولغان غەزەپ - نەپرەتنى ئالاھىدە گەۋدىلەندۈرۈلگەن.

ئومۇمەن، مەنىداش سۆزلەرنى قاتار ئىشلىتىش ئارقىلىق يەنە مەزمۇنى تولۇقلاپ، ئىزاھلاپ، كۈچەيتىپ ۋە سېلىشتۇرۇپ ئىپادىلىگىلى بولىدۇ. شۇنى ئەسكەرتىش كېرەككى، مەنىداش سۆزلەرنى قاتار ئىشلىتىشكەندە، ئىپادىلەش ئېھتىياجى نەزەردە تۇتۇلۇشى لازىم. يۇقىرىدا بىز تىل سىستېمىسىدىكى مەنىداش سۆزلەر ئۇلارنىڭ سىستېمىنىڭ رولى ھەققىدە يۈزەكى نوختىلىپ ئۆتتۇق. ئەگەر يەنىمۇ ئىلگىرىلىگەن ھالدا كۆزىتىدىغان بولساق، سۆزلەردىكى مەنىداشلىق مۇناسىۋەتنىڭ تىل سىستېمىسىنىڭ ئۆزىدىلا ئەمەس، نۇتۇق ئەھلىيىتىدىمۇ مەۋجۇت ئىكەنلىكىنى كۆرىمىز. بىراق، سۆزلەردىكى بۇنداق مەنىداشلىق مۇناسىۋەتلەر خاراكىتېر جەھەتتىن پەرقلىق بولۇپ، ئالدىنقىسى لېكسىكونلۇقىيە

① ئابدۇرېھىم ئۆتكۈر: «ئۇلۇغ ئانا ھەقتە چۆچەك»
② ئابدۇللا قادىرى: «ئۆتكەن كۈنلەر» رومانىدىن.

داۋىرىسىگە كىرىدۇ ۋە «لېكسىكىلىق مەنىداش سۆزلەر» دەپمۇ ئاتىلىدۇ؛ كېيىنكىسى سىتېلىستىكا داۋىرىسىگە كىرىدۇ ۋە «ستېلىستىكا مەنىداش سۆزلەر» ياكى «ۋاقىتلىق مەنىداش سۆزلەر» دەپ ئاتىلىدۇ.

كونكرېتلاشتۇرۇپ ئېيتقاندا، ئەسلى مەنىلىرى بىر - بىرىگە ئوخشىمايدىغان، لېكىن سىتېلىستىكا ئېھتىياجى بىلەن مەلۇم كونتېكىستتا ۋاقىتنىچە مەنىداشلىق مۇناسىۋەتكە كىرىپ، ئۆزئارا ئالماشالايدىغان خۇسۇسىيەتكە ئىگە بولغان سۆزلەر سىتېلىستىك مەنىداش سۆزلەر دەپمۇ ئاتىلىدۇ. مەسىلەن:

— سىز تاغدىكى ئىسيانچىلارنى تېزىرەك تەسلىم قىلدۇرساق. بۇ ئىش ئۆزلۈكىدىن تۈگەيدۇ دېمەكچى، شۇنداق ئەمەسمۇ؟ مەن بۇنىڭ تەتۈرىنى قىلمەن. يەنى ئاۋال نو-رۇز داموللىنى زىنداندىن بوشۇتۇپ، ئۇنىڭ تەرەپدارلىرىنىڭ تەلپىنى قاندۇرىمەن. ھەتتا نورۇز داموللىنى قۇمۇل دېيارىنىڭ ئەڭ چوڭ ئاخۇنى قىلىپ بەلگىلەش توغرىسىدا شاھمەخسۇت ۋاڭغا تەكلىپ بېرىمەن. نورۇز داموللىغا ئىلتىپات كۆرسەتمەكلىك بىلەن بىزنىڭ بىر تال مويىمىزمۇ خوراپ قالمايدۇ. بۇنىڭ تەتۈرىسىچە، شەھەر - يېزىلار تىنچىپ، بۇ يەردىكى پۇتلىكاشاڭ تۈگەيدۇ. يەنە بىر تەرەپتىن، تاغدىكى يولۋاس بىزنىڭ قايقىنىمىزغا ئاسانراق چۈشىدۇ...①

بۇ مىسالدىكى «ئىسيانچى»، «يولۋاس» دېگەن سۆزلەرنى مۇشۇ كونتېكىستتىن ئايرىپ قارىغاندا، ئۇلارنىڭ مەنىلىرىدە ھېچقانداق ئورتاقلىق يوق. لېكىن مۇشۇ كونكرېت تىل شارائىتىدا ئۇلار ئەينى بىر ئوبيېكتنى بىلدۈرگەن ۋە ئۆزئارا شەرتلىك يوسۇندا ئالماشالايدىغان ئالاھىدىلىككە ئىگە بولغان. شۇڭا، ئۇلار سىتېلىستىك مەنىداش سۆزلەر ھېسابلىنىدۇ.

سىتېلىستىك مەنىداش سۆزلەر ئومۇمەن، تۆۋەندىكىدەك سىتېلىستىك ئېھتىياجچىلار بىلەن ھاسىل بولىدۇ.

(1) نۇتۇقنىڭ ئوبرازچانلىقىنى ئاشۇرۇش ئېھتىياجىدىن:

ئوبرازچانلىقنى ئاشۇرۇش ئۈچۈن، نۇتۇقتا گەپ - سۆزلەرنىڭ جانلىق، كونكرېت بولۇشى تەلەپ قىلىنىدۇ. بۇنىڭ ئۈچۈن، تۈرلۈك سىتېلىستىك ۋاسىتىلەر ياردىمى بىلەن سۆزلەرنى ۋاقىتنىچە مەنىداشلىق مۇناسىۋەتكە كىرگۈزۈش ناھايىتى مۇھىم. مەسىلەن:

1 < ئۇ شۇ يۇرتتا بىر مۇساپىر ھالدا.

كۈن كۆرۈپتۇ نەچچە كۈنلەر خالىدا.

بىر كۈنى مىرشاپ تېپىپ بۇندىن خاۋەر،

تۇتقىلى نەۋكەر بىلەن كەپتۇ سەھەر.

① ئابدۇرېھىم ئۆتكۈر، «ئەزە رومانىدىن».

شۇندا ئۇ بىر نەچچىسىنى تاش بىلەن،
بەزىسىنى مۇشت ۋە پەشۋا باش بىلەن.
يېقىتىپ قىلغاچ تامام زىرۇ - زەۋەر،
پادىشاھقا ھەم يېتىپتۇ بۇ خەۋەر.①

2، — ۋاھ! قاراڭلار بۇنى! بۇرۇت قويۇۋاپتۇ تېخى! — دېگەن بىر تۈرلۈك ئا-
جايىپ زىل ئاۋاز تۇيۇقسىزلا ئاڭلاندى. مەن چۆچۈپ بېشىمنى كۆتەردىم. ياڭاقلىرى
چىقىپ تۇرغان، لەۋلىرى ياغاچ، 50 ياشلارغا كىرگەن بىر ئايال ھېنىڭ ئالدىدا
قوللىرىنى بېقىمغا تايىنىپ، چاتىرىقىنى كېرىپ تۇراتتى، ئۇ ئالدىغا پەشتاما تارتىمىغان
ئىكەن. شۇڭا ئۇنىڭ قىياپىتى كەڭ ئېچىلغان سېرىكولغا ئوخشايتتى...

مەن شۇ چاغدىلا ئېسىمگە ئالدىم. ئۇ چاغلاردا مەن تېخى كىچىك بالا ئىدىم.
ياڭ ئېرساۋ ئەتىگەندىن كەچكىچە ئۇدۇلمىزدىكى دۇفۇ دۈكىمدا ئولتۇراتتى. ھەممە ئا-
دەم ئۇنى «دۇفۇچى شىسى مەلىكە» دېيىشەتتى. لېكىن ئۇ ۋاقىتلاردا ئۇنىڭ يۈزلىرىگە
ئۇپا سۈرۈلگەن، ياڭاقلىرى بۇنداق چىقىپ كەتمىگەن ۋە لەۋلىرىمۇ بۇنداق ياغاچ ئە-
مەس ئىدى. ئۇ كۈن بويى دۈكاندا ئولتۇراتتى. شۇڭلاشقىمۇ مەن ئۇنىڭ مۇنداق «سېرى-
كول»غا ئوخشاش قىياپىتىنى كۆرمىگەن ئىكەنمەن...

«سېرىكول» ناھايىتى ئەنسىز تۇراتتى. ئۇنىڭ ماڭا بولغان نارازىلىقى ئاشكارا
كۆرۈنۈپ تۇراتتى. ئۇ خۇددى ناپالىئون توغرىسىدا ھېچنەرسە بىلمەيدىغان فرانسوزلارنى
ياكى ۋاشىنگتون توغرىسىدا ھېچنەرسە ئاڭلىمىغان ئامېرىكىلىقلارنى مازاق قىلغاندەك بىر
ئەلپاز بىلەن سوغۇققىنە كۈلۈمسىرەپ:

— ئۇنتۇپ قاپسەن - دە؟ «ئېسىلىنىڭ ئوقۇرى ئىگىز» دېگەن مانا شۇ... —

دېدى...②

(1) مىسالدىكى زىر، زەۋەر دېگەن سۆزلەر ئەسلىدە ئەرەب يېزىقىدىكى دىئاك-
رىتىك بەلگىلەرنى، يەنى ھەرپلەرنىڭ ئاستى - ئۈستىگە قويۇلىدىغان بەلگىلەرنى بىلدۈ-
رىدىغان سۆزلەر بولسىمۇ، مۇشۇ كۈنكىرىت تىل شارائىتىدا «يەر بىلەن يەكسەن قىلىم-
ۋەتمەك»، «ئۆك - تەتۈر ياتقۇزۇۋەتمەك» دېگەنلەر بىلەن ۋاقىتلىق مەنىداشلىق مۇناسى-
ۋەتكە كىرىپ، نەۋكەرلەرنىڭ پالۋان يىگىتىدىن قاتتىق زەربە يەپ، بىرىنىڭ ئۈستىگە
يەنە بىرىنىڭ ئۆك - تەتۈر يېتىپ كەتكەنلىكىنى ناھايىتى ئوبرازلىق ئىپادىلەپ بەرگەن.

(2) مىسالدىكى «ئايال»، «ياڭ ئېرساۋ»، «سېرىكول» دېگەن سۆزلەرمۇ مۇشۇ كۈنكىرىتتىن
ئۆزئارا سىتېلىستىك مەنىداش سۆزلەر ھېسابلىنىدۇ. چۈنكى بۇ يەردىكى «ئايال» سۆزى
ھەرقانداق بىر ئايال كىشىنى ئەمەس، پەقەت «ياڭ ئېرساۋ»نى، «سېرىكول» سۆزىمۇ

① ئابدۇرېھىم ئۆتكۈر: «ئۇلۇغ ئانا ھەقتە چۆچەك».

② لۇدۈن: «يۇرتۇم».

يەنە شۇ ياك ئېرساۋنى كۆرسىتىدۇ. ئۇنىڭ ئۈستىگە، «سېركول» سۆزى ياك ئېرساۋنىڭ تەقى - تۇرىقىنى ناھايىتى ئوبرازلىق، كونكرېت ئەكس ئەتتۈرۈش بىلەن بىللە نۇتۇققا يۇمۇرىستىك، كىنايىلىك تۈس بەرگەن.

(2) ھېسسىياتنى توغرا ئىپادىلەش ئېھتىياجىدىن:

نۇتۇق ئەمەلىيەتتە كىشىلەر ئۆزلىرىنىڭ مۇرەككەپ پىكىر - ھېسسىياتلىرىنى توغرا، تولۇق ئىپادىلەش ئۈچۈن، سۆزلەرنى جانلىق ئىشلىتىش، سىپايلاشتۇرۇش، ئىجابىي - سەلبىي تۈسكە كىرگۈزۈش ئارقىلىق ۋاقىتلىق مەنىداش سۆزلەرنى ھاسىل قىلىدۇ. مەسىلەن:

«ئەلا، خاپا بولماڭ، جېنىم، مەن شىنجاڭغا ماڭمىدىغان بولۇپ قالدىم. ھېلىقى لەنجۇ ئايروودرومىدىكى مىللىي لىوتچىكلارنى بىلىمىزغۇ، رەقەمپىكام شۇلارنىڭكىگە بارغان. كەن، بىزنى (شىنجاڭدىن تاۋۇز توشغىلى بارىدىغان) ئايروپىلانغا بۇلىمىز سېلىپ قو- يۇدىغان بوپتۇ. بىر ئايغا قالماي قايتىپ كېلىمەن...»

ئەلا، بۈگۈن مەن خېلى خۇش، ئاتا - ئانامنى كۆرۈدىغان بولدۇم. كىچىك ئا- پىڭىزنى يوقلايمەن. ئۈچ مېتر دۇم توگا ئېلىۋالدىم. چالسىنى ئاپام تولۇقلاپ بېرىدۇ. خەير، ھەر مىنۇت سىزنى ئەسلىيەن. مېنىڭ يىراق، ناتونۇش يايلاقتىكى ئانىسىز قوزىدەك مىسكىن ئامرىقىم، مەن كەلگىچە سالامەت قايتىپ كېلىمەن! سىزنى سېغىنىپ، ئورۇق يۈزلىرىڭىزنى كۆز يېشى بىلەن نەمدىگۈچى ئامرىقىمىز:

گ. يەھياخانۇۋا. 1961 - يىلى 17 - ئاۋغۇست»

بۇ مىسالدىكى «ئەلا - جېنىم - ئامرىقىم» دېگەنلەر سۆزلەرنى جانلىق ئىشلىتىش نەتىجىسىدە ھاسىل بولغان سىملىستىك مەنىداش سۆزلەر بولۇپ، «جېنىم، ئامرىقىم» سۆزلىرى «ئەلا» سۆزىنىڭ ئورنىدا ئىشلىتىلىشى بىلەن گۈزەللىكىنىڭ ئەلاغا بولغان چوڭقۇر مېھرى - مۇھەببىتى ناھايىتى گەۋدىلىك ئىپادىلەنگەن.

(3) نۇتۇقنىڭ ئوبرازچانلىقىنى ئاشۇرۇش ھەم ھېسسىياتنى توغرا ئىپادىلەش

ئېھتىياجىدىن:


بەدىئىي ئىپادىلەشتە ئوبرازچانلىقنى ئاشۇرۇش بىلەن ھېسسىياتنى ئىپادىلەش كۆپىنچە گىرەلىشىپ كەتكەن بولىدۇ. مۇشۇ ئېھتىياجىلار تۈپەيلىدىن كۈنتەپكىستتا ھەر خىل ۋاسىتىلار ياردىمى بىلەن سىملىستىك مەنىداش سۆزلەر ھاسىل بولىدۇ. مەسىلەن:

«شۇ ئارىدا مافۇشنىڭ دېگەن تولۇمچاشقان پەيدا بولۇپ، يان قورالنى پۇ- لاڭلاتقان پىتى «قورالنىڭ تاپشۇرۇڭلار!» دەپ ۋاقىرىدى. چېرىكلەر تەرەپ - تەرەپ- تىن يوپۇرلىپ كېلىپ، تۆمۈر خەلىپە بىلەن ئامانقۇلنىڭ يان قوراللىرىنى تارتىۋالدى. ئارقىدىنلا كويىزا - كىشەنلەرنى شاراقلىتىشقا باشلىدى.

ئامانقۇل قونجىدىن پىچىقىنى ئېلىشقا ئۆلگۈرۈپ كۆزىنى يۇمۇپ ئاچقىچە ئىككى چېرىكىنىڭ قارىنى يېرىپ تاشلىدى ۋە ئۈچىنچى بولۇپ تولۇمچاشقانغا يولۋاستەك ئېتىلدى...»^①

بۇ مەسالىدىكى «مافۇشىڭ — تولۇمچاشقان» دېگەن سۆزلەر ستىلىستىك مەنىداش سۆزلەر بولۇپ، ئاپتور ما فۇشىڭنى تولۇمچاشقان دېيىش ئارقىلىق، بىر تەرەپتىن، ئۇنىڭ سېمىز، كېلەكسىز گەۋدىسىنى ۋە خۇنۇك بەشىرىسىنى كۆنكۈرت، ئوبرازلىق سۈرەت-لەپ بەرگەن؛ يەنە بىر تەرەپتىن، بۇ قانخور جاللاتقا بولغان چەكسىز نەپرىتىنى ئىپادىلەپ بەرگەن.

لېكىنكىلىق مەنىداش سۆزلەر بىلەن ستىلىستىك مەنىداش سۆزلەرنىڭ پەرقىگە كەلسەك، ئالدىنقىسى ئۇزۇن تارىخىي تەرەققىيات داۋامىدا شەكىللەنگەن بولۇپ، تىل شارائىتىنىڭ ئۆزگىرىشىگە ئەگىشىپ ئۆزگەرمەيدۇ ۋە ئىجتىمائىيلىققا ھەم تۇراقلىققا ئىگە. كېيىنكىسى، ئۇنىڭ دەل ئەكسىچە، مەنىسى تۇراقلىق بولماستىن، تىل شارائىتىنىڭ ئۆزگىرىشىگە ئەگىشىپ ئۆزگىرىدۇ. يەنى مەلۇم كۆنۈپكىستىن ئايرىلغان ھامان مەنىداشلىق مۇناسىۋىتىنى يوقىتىدۇ. لېكىنكىلىق مەنىداش سۆزلەر گۇرۇپپىسىدىكى ھەربىر سۆز ئۆز مەنىسىدىكى تۈپكى ئورتاقلىقنى شەرت قىلسا، ستىلىستىك مەنىداش سۆزلەر گۇرۇپپىسىدىكى سۆزلەر ئۆز مەنىلىرىدىكى تۈپكى ئورتاقلىقنى ئەمەس، ئەمەلىي تىل شارائىتىنى شەرت قىلىدۇ ۋە لېكىنكىلىق مەنىسى دائىرىسىدىن ھالقىپ كېتىدۇ. دېمەك، ستىلىستىك مەنىداش سۆزلەردە روشەن ئىجادىلىق بولىدۇ. مەيلى لېكىنكىلىق مەنىداش سۆزلەر بولسۇن، ياكى ستىلىستىك مەنىداش سۆزلەر بولسۇن، ئۇلارنىڭ رولىنى تولۇق جارى قىلدۇرۇش ستىلىستىك ئۈنۈم ھاسىل قىلىشتىكى مۇھىم ۋاستە ھېسابلىنىدۇ.



(بېشى 101 - بەتتە)

بىلەن شانلىق مەدەنىيەت يارىتىپ، جۇڭخۇا مىللەتلىرىنىڭ مەدەنىيەت خەزىنىسىگە، جۈملىدىن دۇنيا مەدەنىيەت خەزىنىسىگە ئۆزگىچە تۆھپىلەرنى قوشقان. ئاز سانلىق مىللەتلەرنىڭ ئومۇمىي ئەھۋالىنى قىسقىچە چۈشىنىش، پارتىيە مىللىي سىياسىتىنىڭ روھىنى ئىگىلەش، مىللەتلەر ئىتتىپاقلىقىنى قەدىرلەش، جۇڭخۇا مىللىيەتلىرى چوڭ ئائىلىسىنىڭ شەكىللىنىشىنىڭ تارىخىي مۇقەررەلىكىنى بىلىشكە ئاز تولا پايدىسى بولار دېگەن مەقسەتتە مۇناسىۋەتلىك ماتېرىياللاردىن پايدىلىنىپ تۆۋەندىكى ماتېرىيالنى ئىشلەپ چىقتۇق، يولداشلارنىڭ پايدىلىنىشىنى ئۈمىد قىلىمىز.

جالالىدىن.

① ئابدۇرېھىم ئۆتكۈر، «ئىز» رومانىدىن.

چاغاتاي تىلىنىڭ لېكسىكا جەھەتتىكى تۈپكى ئارتۇقچىلىقى

ئابدۇرۇپ بولات

چاغاتاي تىلى فونېتىكا ۋە گرامماتىكا جەھەتتە قەدىمكى زاھان ئۇيغۇر تىلى ئاساسىدا شەكىللەنگەنلىكى بىلەن بىر چاغدا، لېكسىكا جەھەتتە ئەرەب تىلى ۋە پارس تىلىدىن نۇرغۇنلىغان سۆز - ئىبارىلەرنى قوبۇل قىلىپ ئۆز سوسىتائۇنى بېيىتقانلىقى بىلەن خاراكتېرلىنىدۇ.

مەلۇمكى، تۈركىي خەلقلەر جۈملىدىن ئۇيغۇرلار ياشىغان رايونلارغا ئىسلام دىنى كىرگەندىن كېيىن، مائارىپ ئىشلىرى ئاساسەن دېگىدەك ئەرەبچە ئېلىپ بېرىلدى. ئۇيغۇرلاردىن ئەرەبچە ۋە پارسچە ئوقۇغان قوش تىللىق ۋە كۆپ تىللىق زىيالىيلار كۆپەيدى. ئۇلار ئۆزلىرىنىڭ تالانت ۋە ئىختىساسلىرىنىڭ ئەرەب - پارس زىيالىلىرىدىن قىلچە قېلىشمايدىغانلىقىنى ئىسپاتلاپ قويۇش ئۈچۈن بولسا كېرەك، ئۆز ئەسەرلىرىنى بىۋاسىتە ئەرەبچە ياكى پارسچىمۇ يازىدىغان بولدى. شۇنىڭ بىلەن بىر چاغدا، ئۇيغۇرلاردىن خېلى بۇرۇنلا ئىسلام دىنىغا كىرگەن پارسلارنىڭ ئىسلام مەدەنىيىتى ئىزىغا چۈشكەن ھەمدە ئۆز زامانىسىغا نىسبەتەن خېلىلا روناق تاپقان ئەدەبىياتىنىڭ تەسىرى كۈنسايمىن كۈچەيدى. مۇشۇنداق شەرت - شارائىت ۋە زاھان تەقەززاسى ئار-قىمىدا، ئىسلام مەدەنىيىتى ۋە ئىسلام دىنىغا خاس ئۇقۇملارنى تۈرۈك - ئۇيغۇر تىلىدا ئىپادىلەش يۈزىسىدىن نۇرغۇنلىغان ئەرەبچە - پارسچە سۆزلەر قوبۇل قىلىندى.

دەرۋەقە، چاغاتاي تىلى دەۋرىدە قوبۇل قىلىنغان ئەرەبچە - پارسچە سۆزلەرنىڭ سانى ۋە سالىمىقى ئىسلام دىنى ۋە ئىسلام مەدەنىيىتىگە ئائىت يېڭى ئۇقۇملارنى ئىپادىلەيدىغان سۆزلەر چېگرىسىدىن خېلىلا ھالقىپ كېتىپ، تەدرىجىي ھالدا تۈرك - ئۇيغۇر تىلىدا قەدىمدىن قوللىنىلىپ كېلىۋاتقان بەزى ئاتالغۇلارنى ئىستېمالدىن قالدۇرىۋەتكەن ئەھۋاللارمۇ بولغان. بىراق، بىز ئەتراپلىق تەكشۈرۈپ قارايدىغان بولساق، بۇ خىل ئەھۋالنىڭ ھامان قىسمەنلىكىنى تەشكىل قىلىدىغانلىقىنى، ئەرەب - پارسچىدىن قوبۇل قىلىنغان مۇتلەق كۆپ ساندىكى سۆزلەملەرنىڭ ئۇيغۇرچىدا ئەسلىدىن بار بولغان ئاتالغۇلار بىلەن تەڭ قىممەتتە قوللىنىلغانلىقىنى بايقايمىز. بۇ خىل سۆزلەملەر ئۇزاق ئەسىرلەك ئىستېمال جەريانىدا، مەيلى فونېتىكا جەھەتتە بولسۇن، مەيلى ئۇقتۇرىدىغان مەناسى جەھەتتىن بولسۇن ئۇيغۇرچىغا ئۆزلىشىپ، قەدىمكى ئۇيغۇر تىلىنىڭ لۇغەت فوندى

ئاساسىي گەۋدە بولغان چاغاتاي تىلى لېكسىكىسىنىڭ بىر تەركىبىي قىسمىغا ئايلانمىپ كەتكەن.

مۇئەييەنلەشتۈرۈش كېرەككى، سۆزلەمگە باي بولۇش چاغاتاي تىلى لېكسىكىسىنىڭ تۈپكى ئارتۇقچىلىقى. قەدىمكىگە ۋارىسلىق قىلىپ بۈگۈن ئۈچۈن خىزمەت قىلدۇرۇش مۇدىئاسىدا چاغاتاي تىلىنى ئۆگىنىۋاتقان ۋە ئۇنى تەتقىق قىلىۋاتقان ۋاقىتىمىزدا، بۇ نۇقتىنى توغرا تونۇش رېئالنى ئەھمىيەتكە ئىگە.

چاغاتاي تىلىنىڭ لېكسىكا جەھەتتىكى تۈپكى ئارتۇقچىلىقىنى يەنە تۆۋەندىكىدەك ئىككى تەرەپتىن كۆزىتىش شەرتىدە مۇمكىن.

بىرىنچى، چاغاتاي تىلىدا، تەڭ مەنا ۋە تەڭ قىممەتتە ئىشلىتىلىدىغان مەنىداش سۆزلەر ناھايىتى نۇرغۇن. مەسىلەن:

كۆك = فەلەك = ئاسمان = ئەرش = ساھابا = چەرخ = گەردۈن = سىپەھر (جەمئىي سەككىز سۆز)

كۈن = قۇياش = شەمس = ئاقتاب = خۇرىمىد = مېھر (جەمئىي ئالتە سۆز)

ئاي = قەمەر = ماھ = ھىلال = بەدر (جەمئىي بەش سۆز)

تىل = زەبان = لۇغەت = لىسان = لەفز (جەمئىي بەش سۆز)

ئەقىل = ئىدراك = ھۇش = فەھم = خىرەد (جەمئىي بەش سۆز)

دەرۋەقە، مۇنداقلا قارىماققا يۇقىرىدىكى تەڭ مەنىلىك سۆزلەر سان جەھەتتىن بەك چىقىتەك كۆرۈنىدۇ. بۇ ئەھۋالغا نىسبەتەن، بۇرۇن بىزدىمۇ «بۇ چاغاتاي تىلى لېكسىكىسىدىكى بىر خىل غەيرى نورمال ئەھۋال» دەيدىغان مۇجىمەل قاراش بولغان. ئۆگىنىش ۋە تەتقىقاتىمىزنىڭ چوڭقۇرلىشىشىغا ئەگىشىپ، ئۇ خىل قاراشنىڭ ناتوغرىلىقىنى بارغانسېرى چوڭقۇر ھېس قىلماقتىمىز. چۈنكى، ھەرقانداق بىر تىل ئاسىلىدىن يەكۈن چىقارغان چاغدا، سۈببىيلىك تونۇشنى ئەمەس، بەلكى مەزكۇر تىلنى ئىشلەت-كۈچى خەلقنىڭ شۇ تىل ئاسىلىغا تۇتقان پوزىتسىيىسىنى ۋە ئۇنى ئىستېمال قىلىش ئەھمىيىتىنى ئاساس قىلىشىمىز دۇرۇسراق بولۇشى مۇمكىن. ئالايلىق، «ئاسمان» دېگەن سۆز بىلەن تەڭ مەنادىكى سەككىز ئاتالغۇ ئاتا - بوۋىلىرىمىز تەرىپىدىن VI - VII ئەسىر-لىك ئۇزاق زامانلار جەريانىدا ئىستېمال قىلىنمىپ، پەقەت «سىپەھر، گەردۈن» دېگەن ئىككى ئىبارىلا شاللاپ چىقىرىۋېتىلگەن. «چەرخ» سۆزى تەدرىجىي ھالدا «چاق» («ئا» تاۋۇشى ئۇزۇن سوزۇق تاۋۇش) قا ئۆزگىرىپ كەتكەن. قالغان بەش ئاتالغۇ بولسا پۈتۈنلەي قوبۇل قىلىنغان. بۇ سۆزلەر تاكى ھازىرغىچە ئەدەبىي ۋە جانلىق تىللىرىمىزدا ئۆز رولىنى جارى قىلىپ كەلمەكتە. مەسىلەن، ئاسمان جىسىملىرى؛ كۆك بىلەن بوي تالمىشپ تۇرغان بىنالىار؛ پەلەككە يەتكەن غەيرەت؛ دۈلدۈل يۈرەر ساھادا يىگانە كېزىپ؛ ئەرشىئەلا (يۈكسەك ئاسمان) غا چىقىپ كەتمەك، دېگەنگە ئوخشاش.

«كۈن» مەنىسىدىكى ئالتە سۆزنى ئالاق، ئۇلارنىڭ ھەممىسى ئۆزلىشىپ، تا

ھازىرغىچە ئىشلىتىلمەكتە. مەسىلەن، كۈن چىقتى = قۇياش كۆتۈرۈلدى = ئاپتاپ چىقتى، دېگەن سۆزلەر ئوخشاش مەنا، ئوخشاش قىممەتتە ئاقىدۇ. «خۇرشىد، مېھر، شەمس» دېگەن ئىبارىلەرنى ئاتا-بوۋىلىرىمىز چۈشەنگەنلىكى ئۈچۈنلا ئۆز بالىلىرىغا ئىسىم قىلىپ قويغان. مەسىلەن، خۇرشىدە (قۇياش)، مېھرىنسا (كۈن، نۇر، قىز)، شەمسىنۇر (نۇرلۇق قۇياش) دېگەنلەرگە ئوخشاش.

«ئاي» مەنىسىدىكى بەش سۆزمۇ تولۇق قوبۇل قىلىنغان. ھازىرمۇ «ئاي» بىلەن مەنىداش بولغان «ھىلال، قەمەر، ماھ، بەدر» سۆزلىرى ئىسىملاردا، ھىلالدىن (دىننىڭ يېڭى چىققان ئېيى)، قەمەرنىسا (ئاي قىز)، ماھىنۇر (نۇرلۇق ئاي). بەدرىدىن (دىننىڭ تولۇن ئېيى) قىلىپ ئىشلىتىلمەكتە.

«تىل» مەنىسىدىكى بەش ئىبارىنىڭ ھەممىسى تا ھازىرغىچە تىرىك. مەسىلەن، لۇغەت تەركىبى، لۇغەت فوندى؛ لىسان ئۇقمايدىغان ئادەم (گەپنى چۈشەنمەيدىغان، غەزەز ئۇقمايدىغان ئادەم—شېۋىلەردە)؛ زۇۋان سۈرمەك (گەپ قىلماق)؛ «لەفز» — «لەۋز» گە ئۆزگىرىپ «گەپ» ۋەدە، مەنىلىرىدە ئىشلىتىلىۋاتىدۇ مەسىلەن، لەۋزىدە تۇرماق (گەپپىدە تۇرماق؛ ۋەدىسىگە ئەھەل قىلماق) ئۇندىن باشقا، قەشقەردە «لەفز» سۆزى «لەپىز» قىلىنىپ، «سۆز، تىل، تەلەپپۇز» مەنىسىدە ئىشلىتىلىدۇ. مەسىلەن، قۇرئان سۆزلىرىنى تەكەللۇمىسىنى كەلتۈرۈپ، مۇكۇلۇق، تەسىرلىك قىراۋەت قىلىدىغان ئادەم «لەپىزى ئىسسىق قارى» دەپ تەرىپلىنىدۇ.

«ئەقىل مەنىسىدىكى بەش سۆزلەرنىڭ «خىرەد» تىن باشقىسى ھازىرقى تىلىمىز-دىمۇ ئىستېمال قىلىنىۋاتىدۇ. مەسىلەن، ئەقلى بار = ھۇشى بار = پەمى بار، ئەقىل-ئىدراك، دېگەنلەرگە ئوخشاش.

دېمەك، چاغاتاي تىلىدا، بىر مەنانى ئۇقتۇرىدىغان بەش-ئالتە ھەتتا ئۇنىڭدىنمۇ كۆپ ئىبارە تەڭ قىممەتتە ئىشلىتىلگەن بولسىمۇ، ئۇلارنىڭ ھەممىسى دېگىدەك خەلق ئاممىسى تەرىپىدىن قوبۇل قىلىنىپ، كۆپ ئەسىرلىك تىل ئەھەلىيىتى جەريانىدا ئۆزلىرىنىڭ تېگىشلىك روللىرىنى جارى قىلدۇرۇپ كەلگەن. شۇنداق ئىكەن، چاغاتاي تىلى لېكسىكىسىدىكى مەنىداش سۆزلەرنىڭ كۆپلۈكى غەيرى نورمال ئەھۋال ئەمەس، ئەكسىچە تىل ماتېرىياللىرى جەھەتتىكى بايلىق، لۇغەت فوندىدىكى پاراۋانلىق دەپ ھېسابقا ئېلىنىشى كېرەك.

ئىككىنچى، چاغاتاي تىلىدا كۆپ مەنىلىك سۆزلەر تولمۇ ھول. شۇنىڭ بىلەن بىر ۋاقىتتا، چاغاتاي تىلىدىكى كۆپ مەنىلىك سۆزلەرنىڭ لۇغەت مەنىسى ھەقىقەتەنمۇ كۆپ. بۇ نۇقتىنى ئايدىڭلاشتۇرۇش ئۈچۈن، چاغاتاي تىلىدىن كېلىپ، ھازىرمۇ ئىستېمال قىلىنىۋاتقان بىرنەچچە سۆزلەمنى ئېلىپ، ئۇلارنىڭ ھازىرقى مەنىلىرى بىلەن چاغاتاي تىلى دەۋرىدىكى لۇغەت مەنىلىرىنى سېلىشتۇرۇپ كۆرۈشىمىز مۇمكىن. مەسىلەن، «ئىززەت، رەقب، غەيرەت، ساۋات» دېگەن تۆت سۆزنى ئالساق، بۇلار شىنجاڭ خەلق نەشرىياتى

تەرىپىدىن 1982 - يىلى نەشىر قىلىنغان ئۇيغۇرچە - خەنزۇچە لۇغەتنىڭ 161 - ،
399 - ، 407 - ، ۋە 642 - بەتلەردە ئايرىم - ئايرىم ھالدا مۇنداق ئىزاھلانغان:

ئىززەت: ①敬意·尊敬 ②荣誉·名誉

رەقىب: ①竞争者·对手·敌手·冤家对头 (男名) ②热可甫

ساۋات: 知识·常识·文化·识字

غەيرەت: 毅力·干劲·劲头

دېمەك، يۇقىرىقىلار «ئىززەت، رەقىب، ساۋات، غەيرەت» سۆزلىرىنىڭ ھازىرقى تىل
ئىستېمالىمىزدا ئېقىۋاتقان مەنىلىرىدىن ئىبارەت. ئەمدى، بىز چاغاتاي تىلىغا نەزەر
سالىدىغان بولساق، بۇ سۆزلەرنىڭ ھازىر ئىستېمالدىن قېلىپ قالغان يەنە كۆپ خىل
لۇغەت مەنىسىگە ئىگە ئىكەنلىكىنى كۆرىمىز. مەسىلەن:

ئېززەت: شىددەت، قاتتىقلىق؛ ئۇلۇغ، ھەيۋەتلىك؛ چاپا.

رەقىب: كۆزەتكۈچى، تەكشۈرگۈچى، ئۆلچىگۈچى؛ جىسەكچى، ساقچى، پاسىۋان.

سەۋاد: قارا، قارا رەك، قاراڭغۇلۇق؛ كۆپچىلىك؛ ئەتراپ، چۆرە، مۇھىت؛ ئارگى-
نال؛ كۆچۈرمە نۇسخا.

غەيرەت: قىزغىنلىق؛ غۇرۇر، ئىپتىخار؛ ساداقەت؛ ئادىللىق؛ قىزغىنلىق، كۆرەلمەس-
لىك، ھەسەت، رەشىك.

چاغاتاي تىلى لېكسىكىسىدىكى كۆپ مەنىلىك سۆزلەرگە يېتەرلىك دەرىجىدە
ئەھمىيەت بېرىش يالغۇز مەزكۇر تىلنى ئۆگەنگۈچىلەر ئۈچۈنلا ئەمەس، بەلكى كلاسسىك
ئەسەرلەر تەتقىقاتى بىلەن شۇغۇللىنىۋاتقان خادىملار ئۈچۈنمۇ ئوخشاشلا مۇھىم. چاغاتاي
تىلىدىكى سۆز - ئىبارىلەرنى ئىگەللەشتە، ئۇلارنىڭ ھازىرقى تىل ئىستېمالىمىزدىكى
مەنىلىرى بىلەنلا چەكلىنىپ قالساق، بۇ ھالدا چاغاتاي تىلىدىكى ئەسەرلەرنى توغرا
چۈشىنەلمەي قالمىز - دە، كلاسسىك ئەسەرلىرىمىزنىڭ ھازىرقى تىلىمىزدىكى يەشمىسىنى
بېرىشتە ئاسانلا خاتالىق ئۆتكۈزۈپ قويىمىز. ئەڭ مۇھىمى ئەگەر كلاسسىك ئەسەرلىرىمىز -
دىكى سۆز - ئىبارىلەرنىڭ لېكسىكىلىق مەنىلىرى توغرا شەرھىلەنمىسە، شەرھىلەنگۈچى
كلاسسىك ئەسەرنىڭ ئەسلى مەزمۇنىغا ۋە بەدىئىي رۇخسارىغا بەلگىلىك نۇقسان يېتىدۇ.
مىسال ئۈچۈن ئالايلۇق:

خارلىق ھەددىدىن ئاشۇرماڭ، چۈنكى ئىززەت يولدادۇر،

ئاتمىڭىز نەئىلىندە بىزنى خاكى راھ ئەيلەپ ئۆتۈڭ.

بۇ «ئۇيغۇر كلاسسىك ئەدەبىياتىدىن نەمۇنىلەر» دېگەن كىتابنىڭ 242 - بېتىگە

بېرىلگەن لۇتفىنىڭ 8 - غەزىلىنىڭ 3 - بېيتى. شۇ كىتابنىڭ 243 - بېتىدە مەزكۇر
بېيتنىڭ يېشىمى مۇنداق بېرىلگەن:

خارلىقنى چەكتىمى ئاشۇرۇۋەتمەڭلار، چۈنكى ئىززەتمۇ يولدا بولۇشى كېرەك،

ئېتىمىزنىڭ ئايىقى ئاستىدا بىزنى يول توپىسىغا ئايلاندۇرۇپ ئۆتۈڭلار،

بىز بۇ بېيىتىنىڭ يېشىمىنى تۆۋەندىكىدەك بەرگەندە، ئاندىن توغرا بولارمىكىن؛ دەپ قارايمىز.

خارلىقنى چەكتىن ئاشۇرۇۋەتمەك، چۈنكى قاتتىقلىق (دېگەنە) يولىدىراق بولغىنى ياخشى.

مېنى (ھېچ بولمىسا) ئېتىمىزنىڭ ئايىقى ئاستىدىكى يول ئويىمىچىلىك كۆرۈپ ئۆتۈڭ.

«ئىززەت» سۆزىنىڭ چاغاتاي تىلىدا، «قاتتىقلىق، قاتتىقچىلىق، خاپا» مەنىلىرىدە ئىشلىتىلگەنلىكىگە باشقا ئەسەرلەردىنمۇ مەسال كۆرسىتىش مۇمكىن:

ئۆمرى ئىچىدە كۆرمەسە ئول ئىززە - كۈلفەتىم،

ئىچ گەدانىڭ ئالدىدا ئول ئولسا مۇھتەرەم.

- سەبۇرى، يۇقىرىقى كىتاب، 566 - بەت.

خۇددى «تەربىيە» سۆزى «تەربىيەت» سۆزىنىڭ ۋارىيانتى بولغىنىدەك، بۇ بېيىتتىكى «ئىززەت» سۆزى «ئىززەت» سۆزىنىڭ ۋارىيانتىدىن ئىبارەت. ھالبۇكى، بۇ يەردە «كۈلپەت» بىلەن جۈپ سۆز بولۇپ كەلگەن «ئىززەت» نىڭ يېشىمىنى مۇنداق بېرىمىز:

ئۆمرىدە جاپا - مۇشەققەت تارتىمىسا،

ئىچ گادايلارنىڭ ئالدىدا ئۇ ھۈرمەتلىك كىشى بولسا.

يەنە مەسىلەن:

تىشىلەر رەقىبىڭ بارسام ئىشىكىڭگە گەدا تېپ،

ئىتىلىكىنى مەگەر قىلدى ئول ئۆزىنە قەبالە.

بۇ «ئۇيغۇر كلاسسىك ئەدەبىياتىدىن نەمۇنىلەر» دېگەن كىتابنىڭ 202 - بېتىگە بېرىلگەن سەككىزىنىڭ 6 - غەزىلىنىڭ 3 - بېيتى. شۇ كىتابنىڭ 203 - بېتىدە مەزكۇر بېيىتنىڭ يېشىمى مۇنداق بېرىلگەن:

ئىشىكىڭنىڭ ئالدىغا بارسام، رەقىبلىرىڭ مېنى گاداى دەپ تالايدۇ،

ئۇلار ئىتىلىقنى ئۆزىگە ۋەزىپە قىلىۋالغان.

يۇقىرىدا بىز «رەقىب» سۆزىنىڭ ھازىرقى زامان ئۇيغۇر تىلىدىكى لۇغەت مەنىسىنى كۆرسەتتۇق. روشەنكى، ئىزاھلىمىغۇچىنىڭ بۇ يەردە «رەقىب» سۆزىنى ئىشلىتىشى جايىدا بولمىغان. قوشۇپ قويۇلغان «لار» قوشۇمچىسىنىڭمۇ قىلچە ئاساسى يوق. بىز - نىڭچە، مەزكۇر بېيىتنىڭ يېشىمى مۇنداق بولۇشى مۇمكىن:

ئىشىكىڭنىڭ ئالدىغا بارسام، ئىشىك باقارىڭ مېنى گاداى دەپ

تالايدۇ، ئۇ ئىتىلىقنى ئۆزىگە ۋەزىپە قىلغان ئوخشايدۇ.

يەنە مەسىلەن:

يەنە شۇ كىتابنىڭ 382 - بېتىدىن باشلاپ بېرىلگەن زەلىلىنىڭ «مۇخەممەس»

دەبىرىستان دەردىگدە بېرور دەرسى مۇھەببەتتىن،
بىغەير ئەز داغ ھاسىل بولمادى كۆڭلۈمدە ھەسرەتتىن،
گىرىبان تابدامەن چاك ئېتەرمەن بەسكى غەيرەتتىن،

.....

بۇ مىسرالارنىڭ يېشىمى 385 - بەتتە تۆۋەندىكىچە بېرىلگەن:

مەكتەپ سېنىڭ دەردىگدە مۇھەببەتتىن دەرس بېرىدۇ،
كۆڭلۈمدە ھەسرەتتىن بۆلەك ھېچقانداق داغ - ئەلەم يوق.
كۈچ - غەيرەتكە كېلىپ ياقامنى تارتىشلاپ يىرتىۋەتتىم.

.....

بۇ يەردىكى «غەيرەت» سۆزىنىڭ ھازىرقى زامان ئۇيغۇر تىلىدىكى «غەيرەتكە كېلىپ، كۈچىنىپ ئىشلەپ» تىكى «غەيرەت» بويىچە بېرىلىپ قالغىنى توغرا بولمىغان. چۈنكى، كۈنئېكىستتا «يار» نىڭ گۈزەللىكى ھەممە يەرگە داڭ كەتكەنلىكى، ئۇنىڭ مۇھەببەتتىگە نائىل بولالمىغان «مەن» نىڭ بولسا، زادىلا چىداپ تۇرالمايۋاتقانلىقى ناھايىتى چۈشىنىشلىك تەسۋىرلەنگەن بولۇپ، بۇ يەردىكى «غەيرەت» سۆزى «رەشك» مەنىسىدە ئىشلىتىلگەن. شۇڭا يۇقىرىدىكى مىسرالارنىڭ يېشىمى مۇنداق بولسا توغرا بولار:

مەكتەپ سېنىڭ دەردىگدە مۇھەببەت دەرسى ئۆتۈۋاتىدۇ،
كۆڭلۈمدە ھەسرەت دېغىدىن بۆلەك ھېچنەرسە يوق،
رەشكىتىن ياقامنى يىرتىۋەتكىدەك بولىۋاتىمەن،

.....

«غەيرەت» سۆزىنىڭ «قىزغىنىش، رەشك» مەنىسىنى بېرىدىغانلىقىغا چاغاتاي تىلىدىكى ئەسەرلەردە مىساللار ئاز ئەمەس. مەسىلەن:

«ئىشەرەت ئەنگىز» ناملىق بىر مۇقام ھەم بۇ مەلىكەنىڭ ئىختىرا ئاتلارنى ئېردى،
سۇلتان كەمالى غەيرەت يۈزىدىن ئۆز ئاتىغە نىسبەت بەرىپ مۇغەننىلەرغە ئۆزگەرتتىلەر.
يېشىمى - «تەۋارىخى مۇسقىيىيۇن». قوليازما. 37 - 38 - بەتلەر.

«ئىشەرەت ئەنگىز» (شاتلىق قوزغىغۇچى) ناملىق بىر مۇقامنىمۇ بۇ مەلىكە ئىجاد قىلغانىدى. كۈچلۈك رەشك يۈزىدىن سۇلتان (ئابدۇرەشىدخان) بۇنى ئۆز نامىدا قىلىۋالغان ۋە شۇ بويىچە نەغمىچىلەرگە ئۆگىتىلگەن.

- يۇقىرىقى ئەسەر. يېشىم قىسمى، 67 - بەت.

(داۋامى 61 - بەتتە)



ئۇيغۇر مىللىتىنىڭ سادىق ۋە تەنپەرۋەرى ئابدۇكېرىم ئابباسوۋنى خاتىرىلەيمىز*

سەي جەنسۇل

ئابدۇكېرىم ئابباسوۋنىڭ تەكتى ئاتۇشلۇق بولۇپ، ئۇنىڭ ئانا-بوۋىسى سوۋېت ئىتتىپاقىنىڭ ھازىرقى قىرغىزىستان جۇمھۇرىيىتىنىڭ پىرژېۋالىسكى شەھىرىگە پۈتۈن ئائىلىسى بىلەن كۆچۈپ كەتكەن، ئابدۇكېرىم ئابباسوۋ 1921-يىلى 9-ئايدا ئاشۇ يەردە تۇغۇلغان. ئۇنىڭ دادىسى مۇھاجىرلار باشلىقى بولۇپ، شۇ يەردىكى جۇڭگو مۇھاجىرلىرىنىڭ ئىشلىرىغا مەسئۇل بولغان. 1927-يىلى ئابدۇكېرىم ئابباسوۋ ۋە ئۇنىڭ ئىنىلىرى ئاپىسى بىلەن بىللە ۋەتەنگە قايتىپ كېلىپ، سۈيىدۇڭ ناھىيىسىنىڭ يۇنۇس يېزىسىدىكى تاغىسىنىڭ ئۆيىدە تۇرغان ۋە غۇلجىدا باشلانغۇچ مەكتەپتە ئوقۇغان. كېيىن جەنۇبىي شىنجاڭدىكى ئۈچتۇرپان ناھىيىسىگە كۆچۈپ بېرىپ، شۇ يەردە ئولتۇراقلىشىپ قالغان. 1936-يىلى ئۈرۈمچىگە كېلىپ، بىرىنچى ئوتتۇرا مەكتەپنىڭ ئۇيغۇر سىنىپىدا ئوقۇغان، تولۇقسىز ئوتتۇرا مەكتەپنى پۈتتۈرگەندىن كېيىن، شىنجاڭ ئىنىستىتۇتىنىڭ قارمىقىدىكى تولۇق ئوتتۇرا مەكتەپنىڭ ئۇيغۇر سىنىپىغا ئىمتىھان بېرىپ كىرىپ، ئو-قۇشىنى داۋاملاشتۇرغان. 1938-يىلى بىر تۈركۈم كوممۇنىستلار ياپون باسقۇنچىلىرىغا قارشى تۇرۇپ، ۋەتەننى قوغداش ۋە شىنجاڭنى گۈللەندۈرۈش مەقسىتىدە، ئارنى يە-راق كۆرمەي ۋە تىنمىزنىڭ غەربىي شىمال چېگرا رايونىغا كېلىپ، ھۆكۈمەت ۋە ئام-مىۋى تەشكىلاتلارنىڭ بىرمۇنچە تارماقلىرىدا رەھبەرلىك خىزمىتىنى ئۈستىگە ئېلىپ ئىشلىدى. سادىق كوممۇنىزم جەڭچىسى، مۇنەۋۋەر پرولېتارىيات مائارىپچىسى يولداش لىن جىلۇ شىنجاڭ ئىنىستىتۇتىنىڭ ئىلمىي ئىشلار مۇدىرى بولدى. ئۇ مەكتەپنىڭ بۇرۇنقى بۇرۇختۇرما، چۈشكۈن ۋە زاۋالغا يۈز تۇتقان كەيپىياتىنى تۈگىتىپ، ئوقۇتۇش ئىسلاھاتى ئېلىپ باردى، شۇنىڭ بىلەن شىنجاڭدىكى بىردىنبىر ئالىي بىلىم يۇرتى بولغان بۇ مەكتەپتە مەسلى كۆرۈلمىگەن ھاياتىي كۈچ بارلىققا كەلدى، «ئىتتىپاقلىق، جىددىلىك، ئاددىي-ساددىلىق، تېتىكىلىك» دېگەن سۆزلەر مەكتەپ نىزامى قىلىنىپ، ئىنىستىتۇتنىڭ

* بۇ ماقالا ئابدۇكېرىم ئابباسوۋنىڭ قاراغا ئۇچرىغانلىقىنىڭ 35 يىللىقى مۇناسىۋىتى بىلەن يېزىلغان بولۇپ، تەر-جىمىدە ئازراق قىسقارتىلدى.

تاملىرىغا يېزىلغان؛ لىن جىلۇ ۋە بىرمۇنچە كوممۇنىستلار، تەرەققىيپەرۋەر زاتلار مۇنبەر-
 گە چىقىپ، ئوقۇغۇچىلارغا ياپون باسقۇنچىلىرىغا قارشى تۇرۇپ، ۋەتەننى قۇتقۇزۇش
 ئىشىنىڭ بۈيۈك ئەھمىيىتىنى سۆزلىگەن، «سىياسى ئىقتىساد»، «يېڭى پەلسەپە، كىشى-
 لىك تۇرمۇش كۆز قارىشى»، «جۇڭگو يېقىنقى زامان تارىخى»، «دۇنيا ئىنقىلابى تا-
 رىخى» قاتارلىق دەرسلەرنى ماركسىزىملىق نۇقتىئىنەزەر بىلەن سۆزلىگەن؛ ئوقۇغۇچىلارنى
 ياپون باسقۇنچىلىرىغا قارشى تۇرۇپ، ۋەتەننى قۇتقۇزۇش مەزمۇنىدىكى ناخشىلارنى
 ئېيتىشقا، كوچىغا چىقىپ جەمئىيەتكە يۈزلىنىشكە يېتەكلىگەن. ياش ئابباسوۋ ئۆز ھا-
 ياتىنىڭ ئالتۇن دەۋرىدە، جۇڭگو كوممۇنىستلىرىنىڭ مېھرى-شەپقىتىگە ئېرىشتى ۋە ئىن-
 قىلابىي ئىدىيىنىڭ پارلاق نۇرىغا چۆمۈلدى. ئۇ ئىلمى مۇدىر لىن جىلۇ، مەكتەپ
 مۇدىرى دۇجۇڭيۈەن ۋە ئوقۇتقۇچىلاردىن شېن يەننىڭ، جاڭ جۇڭشى، چى تىيەنمىن
 قاتارلىق كىشىلەرنىڭ يېتەكچىلىكىدە تېز ئۆسۈپ يېتىلدى. ئۇ شىنجاڭ ئىنىستىتۇتىدا
 دەسلەپكى قەدەمدە ماركسىزم-لېنىنىزىملىق تەربىيىگە ئېرىشتى، ئىنقىلاب ھەققىنى
 ۋە خەنزۇ تىلىنى قېتىملىق ئۆگەندى ھەم بەزى مۇنبەر ۋە خەنزۇ ساۋاقداشلىرىغا يې-
 قىنىلىشىپ، ئىدىيە جەھەتتە تېز ئالغا باستى. لىن جىلۇ قاتارلىق كوممۇنىستلارنىڭ
 ئىنقىلاب ئۈچۈن، خەلق ئۈچۈن تىرىشچانلىق، پىداكارلىق بىلەن خىزمەت قىلىدىغان
 ئېسىل پەزىلىتى ئابباسوۋنىڭ قەلبىگە چوڭقۇر سىڭدى. خەنزۇلار ئىچىدە ۋەتەن ئۈچۈن،
 خەلق ئۈچۈن قىلچىمۇ ئۆز مەنپەئەتىنى كۆزلىمەيدىغان جۇڭگو كوممۇنىستلىرىدەك ئاشۇنداق
 مۇنبەر ۋەزىرلەرنىڭ بارلىقىنى بىلگەن ئابباسوۋ ئادەم يولۇشنىڭ يولىنى تېپىپ، ئۆزىنىڭ
 ئىستىقبالىنى ۋەتەننىڭ تەقدىرى بىلەن بىرلەشتۈرۈشكە باشلىدى. ئۇ، جاھانگىرلىككە
 قارشى ۋەتەنپەرۋەر ئاممىنىڭ كوممۇنىستلارنىڭ رەھبەرلىكىدە ئۇيۇشتۇرغان «شىنجاڭ
 خەلقىنىڭ جاھانگىرلىككە قارشى ئۇيۇشمىسى» غا قاتنىشىپ، جاھانگىرلىككە قارشى
 كۈرەشنىڭ بىر جەڭچىسى بولۇپ قالدى. ئابدۇكېرىم ئابباسوۋنىڭ شىنجاڭ ئىنىستىتۇتىدا
 ئالغان بۇ تەربىيىسى ئۇنىڭ قەتئىي تۈردە ئىنقىلاب يولىغا مېڭىشى ئۈچۈن پۇختا ئى-
 دىيەۋى ئاساس سېلىپ بەردى.

1937 - يىلى ئابباسوۋنىڭ دادىسى ھاشىم شېڭ شىسەي ھۆكۈمىتى تەرىپىدىن
 ئىسىيانچى دېگەن بەتنام بىلەن قولغا ئېلىنىپ، ئانچە ئۇزۇن ئۆتمەي تۈرمىدە ئۆلتۈ-
 رۈلدى. ئابباسوۋمۇ بۇ ئىشقا چېتىلىپ قالدى. تېخى شىنجاڭ ئىنىستىتۇتىدا ئوقۇۋاتقان
 ئابباسوۋ 1940 - يىلىنىڭ بېشىدا، ئىسىيانچى ئەۋلادى دېگەن نام بىلەن ساۋەنگە
 سۈرگۈن قىلىنىپ، بىر باشلانغۇچ مەكتەپتە ئوقۇتقۇچى بولدى. ئاشۇنداق مۈشكۈل،
 ناچار مۇھىتتە، ئۇ خەۋپ-خەتەرگە قارىماي، خەنزۇ تىلىدىكى نۇرغۇنلىغان ئىنقىلابىي
 كىتابلارنى تامنىڭ قېتىغا يوشۇرۇپ قويۇپ، ھەر كۈنى كەچتە ئىخلاس بىلەن ئوقۇدى.
 بۇ كىتابلارنىڭ ئىچىدە، ماۋزېدۇڭنىڭ «ئۇزاققا سوزىلىدىغان ئۇرۇش توغرىسىدا»، «يې-
 كى باسقۇچ توغرىسىدا»، «يېڭى دېموكراتىزم ھەققىدە» دېگەن ئەسەرلىرى، سىتالىن

نىڭ «لېنىنىزم مەسىلىلىرى» دېگەن ئەسىرى، يەنە «جۇڭگو ھازىرقى زامان ئىنقىلابى ھەرىكىتى تارىخى»، «لېنىنىڭ تەرجىمىھالى»، «ستالىننىڭ تەرجىمىھالى» دېگەن كىتابلار بار ئىدى.

ئابدۇكېرىم ئابباسوۋ سۈرگۈن تۇرمۇشى ئاخىرلاشتۇرغاندىن كېيىن، 1942 - يىلى غۇلجىغا باردى. خەنزۇ تىلىنى پىششىق بىلىدىغان ۋە پىكىرى ئۆتكۈر بولغان ئابباسوۋ ئىلى رايونلۇق مەمۇرىي مەھكىمىدە مۇپەتتىش، تەرجىمان بولۇپ ئىشلىدى، يەنە غۇلجا ئوتتۇرا مەكتىپىدە ئوقۇتقۇچىلىق قىلىپ، ئۇيغۇر ئوقۇغۇچىلارغا خەنزۇ تىلى ئۆگەتتى، خەنزۇ ئوقۇغۇچىلارغا ئۇيغۇر تىلى ئۆگەتتى. بۇ چاغدا، مىلتارىست شېڭ شىسەي نىمقاۋىنى يىرتىپ تاشلاپ، تاشقى جەھەتتە سوۋېت بىلەن دوست بولۇشتىن سوۋېتكە قارشى تۇرۇشقا ئۆتتى، ئىچكى جەھەتتە كومپارتىيە بىلەن بىرلىشىشتىن كوممۇنىستلارنى ۋە تەرەققىيپەرۋەر زاتلارنى تۇتقۇن قىلىپ قىرىشقا ئۆتتى، گومىنداڭ ئەكسىيەتچىلىرى تەرىپىگە پۈتۈنلەي ئۆتۈپ كېتىپ، خەلقنىڭ قارشىلىق كۆرسىتىشى كۈرىشىنى دەشەتلىك باستۇردى. شېڭ شىسەينىڭ ۋە گومىنداڭ ئەكسىيەتچىلىرىنىڭ ھۆكۈمرانلىقىنى ئاغدۇرۇپ تاشلاشقا ئۆزىنى پىدا قىلغان ئابباسوۋ 1944 - يىلى 7 - ئايدا، غۇلجىدا مەخپىي قۇرۇلغان ئىنقىلابىي تەشكىلات «ئازادلىق جەمئىيىتى» گە قاتناشتى ۋە بۇ تەشكىلاتتا ئىلى رايونىدىكى گومىنداڭ ئىدارىمىسىگە دائىم ئاخباراتلارنى توپلاش ئىشىغا مەسئۇل بولدى. ئارمىيە تۇرۇشلۇق جايىنىڭ مۇھاپىزىتى قاتتىق بولغاچقا، ئابباسوۋ بىر ۋاسىكەت بول كوماندىسى تەشكىل قىلىپ، ئارمىيە بىلەن توپ مۇسابىقىسى ئېلىپ بېرىش نامى بىلەن، ئاپرودرومىدىكى گومىنداڭ ئارمىيىسى تۇرۇشلۇق جايغا ئەپچىللىك بىلەن كىرىپ، قىسىمنىڭ سانى، قورال - ياراقلارنى، مۇداپىئە كۈچلىرىنىڭ ئورۇنلاشتۇرۇلۇشى قاتارلىق ئىشلارغا دائىر ئاخباراتلارنى توپلىدى. ئابباسوۋ يەنە گومىنداڭ ئارمىيىسى ئىچىدىكى ئاز سانلىق مىللەت ئەسكەرلىرىنى پارچىلاش ۋە قولغا كەلتۈرۈش ئىشىغىمۇ مەسئۇل بولدى، بۇ خىزمەتتە كۆزلىگەن ئۈنۈمگە ئېرىشتى، جەڭ باشلىنىش بىلەن تەڭلا، زور تۈركۈم ئاز سانلىق مىللەت ئەسكەرلىرى ئارقىغا بۇرۇلۇپ، ئىنقىلاب تەرىپىگە ئۆتتى.

1944 - يىلى 9 - ئايدا، نىلقا ناھىيىسىنىڭ ئولاستاي تېغىدىكى دېھقانلار ۋە چارۋىچىلار قوراللىق قوزغىلاڭ كۆتۈرۈپ، ئۈچ ۋىلايەت ئىنقىلابىنىڭ مۇقەددىمىسىنى باشلىۋەتتى. دېھقان - چارۋىچىلاردىن تەشكىل قىلىنغان پارتىزانلار ناھىيە شەھىرىنى ئالدى ۋە غەلبىسىزى ئىلى گىرىلەپ غۇلجا شەھىرىگە يۈرۈش قىلدى. ئابباسوۋ پارتىزانلار بىلەن زىچ ماسلاشتى. ئۇ يۈزدىن ئارتۇق قوزغىلاڭچىلارغا باشلاپچىلىق قىلىپ، غۇلجىنىڭ غەربىدىكى ساي قاتارلىق جايلارنى ئىشغال قىلدى. قوزغىلاڭدا غەلبە قىلغان خەلق ئىلىدا ۋاقىتلىق ئىنقىلابىي ھۆكۈمەت قۇردى، ئابباسوۋ ئىشكى ئىشلار بۆلۈمى بىلەن تەشۋىقات بۆلۈمىنىڭ باشلىقى بولدى. ئابباسوۋ ئىنقىلابىي خىزمەت جەريانىدا كۈرەشنىڭ چوڭ يۆنىلىشىنى مەھ-

كەم ئىگىلەپ، كۈرەشنىڭ تەغ ئۇچىنى جاھانگىرلىك ۋە ئۇنىڭ كۇماشتىسى گومىنداڭ ئەكسىيەتچىلىرىگە قاراتتى، ئابباسوۋ ۋە ئەخمەتجان قاسىمى، سەيپۇللايوۋ، ئىسھاقبېك قاتارلىق يولداشلار ئىنقىلابىي قوشۇن ئىچىگە سۇقۇنۇپ كىرىۋالغان ۋە بىر مەھەل رەھبەرلىك ھوقۇقىنى چاڭگىلىغا ئېلىۋالغان بىر ئوچۇم مىللىي بۆلگۈنچىلەرنىڭ مىللىي مەسلىدىكى خاتا خاھىشلىرىغا ۋە چېكىدىن ئاشۇرۇۋېتىش ھەرىكىتىگە بايرىقى روشەن ھالدا قارشى تۇردى. ئابباسوۋ كۆكرەك كېرىپ ئوتتۇرىغا چىقىپ، بىر تۈركۈم خەنزۇ ئاممىنى، بولۇپمۇ ئاياللار ۋە بالىلارنى قوغدىدى. ئۇ شۇ مۇناسىۋەت بىلەن خاتا ھالدا چەتكە قېقىلىپ، بىر مەھەل رەھبەرلىك ئورنىدىن ئايرىلدى، لېكىن ئۇ باشتىن - ئاخىر تەۋرەنمەي، مىللىي مەسلىدىكى ماركسىزم - لېنىنىزم پىرىنسىپىدا چىڭ تۇرۇپ، ئىنقىلابنىڭ دەسلەپكى مەزگىلىدە مىللىي مەسلىگە مۇئامىلە قىلىش ۋە ئۇنى بىر تەرەپ قىلىش جەھەتتىكى توغرا تەرەپنىڭ ئاتاقلىق ۋەكىلى بولۇپ قالدى.

1945 - يىلى 3 - ئايدا، ئۈچ ۋىلايەت ۋاقىتلىق ئىنقىلاۋىي ھۆكۈمىتى مىللىي ئارمىيەنىڭ قوماندانلىق شىتابى، سىياسىي بۆلۈمى ۋە ئارقا - سەپ تەمىنات بۆلۈمىنى قۇردى. ئابباسوۋ سىياسىي بۆلۈمنىڭ مۇدىرى بولدى. 4 - ئايدا مىللىي ئارمىيە رەسمىي قۇرۇلدى، ئابباسوۋ جەنۇبىي فرونتنىڭ ھەربىي قوماندانلىق خىزمىتىگە مەسئۇل بولدى. مىللىي ئارمىيەنىڭ جەنۇبىي فرونتتىكى ئاساسىي ۋەزىپىسى جەنۇبىي شىنجاڭغا ئەسكەر ئەۋەتىپ، جەنۇبىي شىنجاڭ رايونىدا زور كۈچ بىلەن پارتىزانلىق ھەرىكىتىنى ئۇيۇشتۇرۇش، كەڭ ئاممىنى قوزغىلىپ گومىنداڭ ئەكسىيەتچىلىرىگە قارشى تۇرۇشقا سەپەرۋەر قىلىش، جەنۇبىي شىنجاڭدىكى گومىنداڭنىڭ ئەسكەرىي كۈچىنى ئىسكەندە جىگە ئېلىپ، مىللىي ئارمىيەنىڭ شىمالىي فرونت (ئالتاي، تارباغاتاي) ۋە ئوتتۇرا فرونت (جىڭ، شىخو) لاردا غەلبىلىك ئىلگىرىلىشىنى كاپالەتلەندۈرۈش ئىدى. 8 - ئايدا، ئابباسوۋ ۋە قاسىمجان، سۇپاخۇن قاتارلىق يولداشلار 150 نەپەر جەڭچىدىن تەركىپ تاپقان ئاتلىق ئەسكەرلەر لىيەننى باشلاپ مۇز داۋاندىن ئۆتۈپ جەنۇبىي شىنجاڭغا باردى. 8 - ئاينىڭ 14 - كۈنى، ئابباسوۋ قوماندانلىق قىلغان پارتىزانلار تۆت سائەت جىددى جەڭ قىلىش ئارقىسىدا باي ناھىيىسىنى ئىشغال قىلدى ۋە باي ناھىيىلىك ئىنقىلابىي ھۆكۈمىتىنى قۇردى، ئارقىدىنلا قورغانغا ھۇجۇم قىلدى. قورغان ئاقسۇ كونسىلەر ناھىيىسى تەۋەسىدىكى مۇزات دەرياسىنىڭ غەربىي قىرغىقىغا جايلاشقان بولۇپ، جەنۇبىي شىنجاڭغا ئۆتمىدىغان مۇزات داۋىنىدىكى مۇھىم ئۆتكەل ئىدى، بۇ جايىنى ئىشغال قىلىشنىڭ ئۆزى جەنۇبىي شىنجاڭ بىلەن شىمالىي شىنجاڭنىڭ قاتناش يولىدىكى دەرۋازىنى ئىگىلىگەنلىك بولۇپ، بۇ ئىنقىلاب ۋەزىيىتىنىڭ تەرەققىياتى ئۈچۈن ئىنتايىن مۇھىم ئەھمىيەتكە ئىگە ئىدى. قورغانغا ھۇجۇم قىلىش جېڭى باشلىنىش بىلەنلا، دۈشمەنلەر ئوت كۈچىنى مەركەزلەشتۈرۈپ، مىللىي ئارمىيەنى باش كۆتەرگۈزمىدى، ئابباسوۋ جەڭچىلەرنىڭ ئالدىغا ئۆتۈپ، بىر جەڭچىنىڭ قولىدىكى پىلىموتنى ئالدى - دە،

دۈشمەننىڭ ئوت كۈچى نۇقتىسىنى قارىلاپ، شىددەت بىلەن ئوق ياغدۇرۇپ، دۈشمەن - نىڭ ھەيۋىتىنى باستى، بۇ، جەڭچىلەرگە غايەت زور ئىلھام بولدى. ئابباسوۋنىڭ قوماندانلىقى ئاستىدا، مىللىي ئارمىيە دۈشمەنگە ئۈچ تەرەپتىن ھۇجۇم قىلىپ، 8 - ئاينىڭ 24 - كۈنى بۇ مۇھىم قورغاننى ئىشغال قىلدى ۋە دۈشمەننىڭ 17 دانە ئېغىر - يېنىك پىلموت، 150 دانە مىلتىق، 20 دانە تاپانچا، 100 مىڭدىن ئارتۇق ئوق، 200 دىن ئارتۇق جەڭ ئېتى قاتارلىق نەرسىلىرىنى غەنىمەت ئېلىپ، 50 تىن ئارتۇق ئادىمىنى يۇقىتىپ، 150 تىن ئارتۇق ئادىمىنى ئەسىر ئېلىپ، زورغەلبىگە ئېرىشتى. بۇ قوشۇنمۇ كېڭىيىپ، 250 كىشىدىن ئاشتى.

9 - ئاينىڭ بېشىدا، ئابباسوۋ قاتارلىق كىشىلەر باشلامچىلىق قىلغان قوشۇن ئۈچ ۋىلايەتتىن ياردەمگە كەلگەن ئارمىيەنىڭ ماسلىشىشى ئارقىسىدا، ئاقسۇ كونىشەر ناھىيىسىنى ئىشغال قىلدى ۋە دۈشمەن قولىدىن تارتىۋالغان ئاشلىقنى نامرات ئام - مىغا تەقسىم قىلىپ بەردى ھەم ئىنقىلابىي ھاكىمىيەت قۇردى. ئاممىۋى يىغىندا، ئابباسوۋ گومىنداڭ ئەكسىيەتچى ھۆكۈمەتنىڭ خەلقىنى ئېزىشىگە قارشى تۇرۇش توغرىدا سىدا نۇتۇق سۆزلەپ، خەلقى قوزغىلىپ ئىنقىلاب قىلىشقا سەپەرۋەر قىلدى. خەلق ئاممىسى مىللىي ئارمىيەنى ئاكتىپ قىلدى، بەش مىڭدىن ئارتۇق ياشلار ئارمىيەگە قاتنىشىشنى تەلەپ قىلدى، مىللىي ئارمىيە پۇ ياشلار ئىچىدىن بىر تۈركۈم يېڭى جەڭچىلەرنى تاللاۋېلىپ، كۈچىنى يەنىمۇ زورايتتى، 9 - ئاينىڭ ئوتتۇرىسى ۋە 10 - ئاينىڭ بېشىدا، ئابباسوۋ 1 مىڭ 600 دىن ئارتۇق مىللىي ئارمىيە جەڭچىسىنى باشلاپ ئاقسۇنى ئىككى قېتىم مۇھاسىرىگە ئېلىپ، جەنۇبىي شىنجاڭدىكى بۇ مۇھىم شەھەرنى ئىشغال قىلماقچى بولۇپ تۇرغاندا، گومىنداڭ ھۆكۈمىتى بىلەن ئۈچ ۋىلايەت ئىنقىلابىي ھۆكۈمىتى ئۈرۈمچىدە تىنچلىق سۆھبىتى ئۆتكۈزۈشكە كىرىشتى، شۇنىڭ بىلەن ئابباسوۋ قاتارلىق كىشىلەر بۇيرۇققا بىنائەن قىسمىنى باشلاپ ئىلغا قايتتى.

ئابباسوۋ قاتارلىق كىشىلەر رەھبەرلىك قىلغان جەنۇبىي فرونت قوشۇنى جەنۇبىي شىنجاڭنىڭ بىر قىسىم جايلىرىدا گومىنداڭنىڭ ئەسكىرىي كۈچىگە زەربە بېرىپ ۋە ئۇنى ئىسكەنجىگە ئېلىپ، شىمالغا ياردەم بېرەلمەيدىغان ھالغا چۈشۈرۈپ قويدى ۋە شۇ ئارقىلىق مىللىي ئارمىيەنىڭ ئوتتۇرا ۋە شىمالىي فرونتتىكى قوشۇنلىرىنىڭ غەلە - بىلىك ئىلگىرىلىشىگە كاپالەتلىك قىلدى، شىمالىي فرونتتىكى قوشۇنلار تارباغاتاي ۋە ئالتاي ۋىلايەتلىرىنى ئازاد قىلىپ، ئىلى، تارباغاتاي، ئالتاي ۋىلايەتلىرىنى تۇتاشتۇردى، ئوتتۇرا فرونتتىكى سەركەردە قوشۇن ماناس دەرياسىنىڭ غەربىي قىرغى - قىغىغا تاقاپ كېلىپ، ئۆلكە مەركىزى ئۈرۈمچىگە خەۋپ سالدى ۋە گومىنداڭ ھۆكۈمە - تىنى ئۈچ ۋىلايەت ئىنقىلابىي ھۆكۈمەتىنىڭ ۋەكىللىرى بىلەن تىنچلىق سۆھبىتى ئۆتكۈزۈشكە مەجبۇر قىلدى. بۇ بىر ئۆچمەس تارىخىي تۆھپە بولۇپ ھېسابلىنىدۇ.

1946 - يىلى 7 - ئايدا، شىنجاڭ بىرلەشمە ھۆكۈمىتى قۇرۇلدى، ئابباسوۋ ئۈچ

ۋىلايەت ئىنقىلابى ھۆكۈمىتىنىڭ ۋەكىلى سۈپىتىدە ئۆلكىلىك ھۆكۈمەتكە قاتنىشىپ،
 ئۆلكىلىك ھۆكۈمەتنىڭ ھەيئىتى ۋە مۇئاۋىن باش كاتىپى بولدى. بۇ چاغدا، ئابباسوۋ
 يەنە تىنچلىق بىتىمىنى قەتئىي ئىزچىللاشتۇرۇپ، گومىنداڭ ئەكسىيەتچىلىرىگە قارشى
 ھەر خىل شەكىلدىكى كۈرەشلەرنى ئېلىپ باردى. 11 - ئايدىن 12 - ئايغىچە، ئابباسوۋ
 سوۋ نەنجىڭغا بېرىپ قورچاق مىللىي قۇرۇلتايعا قاتنىشىش پۇرسىتىدىن پايدىلىنىپ،
 جۇڭگو كوممۇنىستىك پارتىيىسىنىڭ نەنجىڭدا تۇرۇشلۇق ۋەكىللەر ئۆسكىدىكى يولداش
 دۇڭ بمۇۋ بىلەن ئالاقلاشتى. يولداش دۇڭ بمۇۋ ئابباسوۋنى سەھىمىي قوبۇل قىلىپ،
 ئۇنىڭغا مەھەللىكەتنىڭ ئىچكى - تاشقى ۋەزىيىتىنى، جۇڭگو كوممۇنىستىك پارتىيىسىنىڭ
 سىياسىتى ۋە تەشەببۇسلىرىنى، شۇنىڭدەك خەلق ئازادلىق ئارمىيىسىنىڭ ئارمىيە
 قۇرۇش پىرىنسىپى بىلەن ھەربىي تاكتىكىسىنى تونۇشتۇردى، ئۈچ ۋىلايەت ئىنقىلابىي
 توغرىسىدا كۆنىكىرىت يول يورۇقلارنى بەردى ۋە داۋاملىق ئالاقىلىشىپ تۇرۇشقا ئاسان
 بولسۇن ئۈچۈن، يولداش پىڭ گونەننى رادىيولى ئېلىپ شىنجاڭغا بېرىشقا بەلگىلەپ،
 ئابباسوۋغا قوشۇپ قويىدى. پارتىيىنىڭ تەلىمى ئارقىسىدا، ئابباسوۋ ئۈچ ۋىلايەت ئىنقىلابىي
 قىلابىنى پەقەت جۇڭگو كوممۇنىستىك پارتىيىسى رەھبەرلىك قىلىۋاتقان خەلق ئازاد -
 لىق ئىشلىرى بىلەن بىرلەشتۈرگەندىلا، ئاندىن غەلىبىگە ئېرىشتۈرگىلى بولىدىغانلىقىنى
 تونۇپ يەتتى. ئابباسوۋ ئۈچ ۋىلايەت ئىنقىلابىنىڭ پارتىيىمىز بىلەن بىرىنچى بولۇپ
 ئالاقە ئورناتقان رەھبىرى ھېسابلىنىدۇ. بۇ قېتىمقى ئۇنتۇلماس ئۇچرىشىش ئابباسوۋدا
 ئىنتايىن چوڭ تەسىر قالدۇردى. شۇنىڭدىن كېيىن ئابباسوۋ بىر قانچە قېتىم: «ئۆم -
 رۇمىدە چوقۇم جۇڭگو كوممۇنىستىك پارتىيىسىنىڭ يول يورۇقى بويىچە ئىش قىلىپ،
 شىنجاڭنى مەڭگۈ جۇڭگونىڭ زېمىنىغا ئايلاندۇرۇمەن» دەپ ئىپادە بىلدۈرگەن ئىدى.
 ئابباسوۋ شىنجاڭغا قايتقاندىن كېيىن، پائال تۈردە ئىنقىلابىي كۈچلەرنى زورايدى -
 تىش خىزمىتىنى ئىشلىدى. ئۇ شۇنداق ھېسابلىدىكى، ئىنقىلابىي كۈچ رايون چەكلە -
 مېسىنى بۇزۇپ تاشلىشى كېرەك، ئۈچ ۋىلايەتنىڭ ئىنقىلابىي كۈچى يەتتە ۋىلايەتنىڭ
 ئىنقىلابىي كۈچى بىلەن بىرلىشىشى كېرەك؛ ئىنقىلابىي تەشكىلاتلارمۇ مىللىي چەكلى
 بۇزۇپ تاشلاپ، ھەر مىللەت ئىلغارلىرى قاتناشقان، بىرلىككە كەلگەن يېڭى بىر
 ئىنقىلابىي تەشكىلات بولۇپ قايتا ئويۇشۇشى كېرەك. بۇ، ئىنقىلاب ۋەزىيىتى تەرەققىيات -
 نىڭ نېپەتتىمىچى، ئوبىيكتىپ جەھەتتىمۇ شۇنداق قىلىش شارائىتى ھازىرلاندى. 1945 -
 يىلى 12 - ئايدىلا، ئابباسوۋ ئىلىدا «شىنجاڭ ئىنقىلابىي ياشلار ئىتتىپاقى» نى
 قۇرۇپ، ئۈچ ۋىلايەت ئىنقىلابىي ياشلار تەشكىلاتىنىڭ قۇرغۇچىسى بولۇپ قالغان ئىدى.
 1946 - يىلى 4 - ئايدا، يەنە شىنجاڭ ئىنقىلابىي ياشلار ئىتتىپاقى ئاساسىدا ئىنقىلابىي
 پارتىيە قۇردى. 1947 - يىلى 2 - ئايدا، ئابباسوۋ قاتارلىق كىشىلەر ئۈرۈمچىدە،
 ئۈچ ۋىلايەت ئىنقىلابىي پارتىيىسى بىلەن 1944 - يىلى 11 - ئايدا ئۈرۈمچىدە
 قۇرۇلغان «شىنجاڭ كوممۇنىستىك پارتىيىسى» نى بىرلەشتۈرۈپ «شىنجاڭ دېموكراتىك

ئىنقىلاب پارتىيەسى» نى قۇردى. شىنجاڭ دېموكراتىك ئىنقىلاب پارتىيەسى جۇڭگو كوممۇنىستىك پارتىيەسىنىڭ تۆۋەن پروگراممىسىنى قوبۇل قىلىپ، شىنجاڭنىڭ ئەھەلىيىتىنى ئاساس قىلىپ، جۇڭگو كوممۇنىستىك پارتىيەسىنىڭ «7- قۇرۇلتاي» نىزامنامىسىدىن پايدىلىنىپ، شىنجاڭ دېموكراتىك ئىنقىلاب پارتىيەسىنىڭ نىزامنامىسىنى تۈزۈپ چىقتى. ئابباسوۋ شىنجاڭ دېموكراتىك ئىنقىلاب پارتىيەسىنىڭ رەئىسى بولۇپ سايلاندى. شىنجاڭ دېموكراتىك ئىنقىلاب پارتىيەسى شىنجاڭدىكى ھەر مىللەت ئىلغارلىرىدىن تەركىب تاپقان تۇنجى ئىنقىلابىي تەشكىلات بولۇپ، ئۇ مىللەت ۋە رايون چېكىنى بۇزۇپ تاشلاپ، شىنجاڭدىكى ھەر مىللەت ئىنقىلابچىلىرىنى گومىنداڭ ئەكسىيەتچىلىرىنىڭ ھۆكۈمرانلىقىغا قارشى تۇرۇش - خەلقنىڭ غەلبىسىنى قولغا كەلتۈرۈش ئاساسىدا بىرلەشتۈردى، بۇ، شىنجاڭدىكى ئىنقىلابىي كۈچلەرنىڭ يەنىمۇ پىشىپ يېتىلگەنلىكى ۋە زورايدىغانلىقىنى كۆرسەتتى.

1947 - يىلى 8 - ئايدا، گومىنداڭ ئەكسىيەتچىلىرى شىنجاڭنىڭ 11 ماددى - لىق تىنچلىق بىتتىمىنى ئومۇميۈزلۈك بۇزۇپ تاشلاپ، پان تۈركىست مەسئۇدنى تەختكە چىقاردى، شىنجاڭ بىرلەشمە ھۆكۈمىتى پارچىلاندى، ئۆلكىلىك ھۆكۈمەتكە قاتناشقان ئۈچ ۋىلايەت ۋەكىلى ۋە دېموكراتىك ئىنقىلاب پارتىيەسىنىڭ بىر قىسىم ئەزالىرى ئىلگىر - ئاخىر بولۇپ غۇلجىغا قايتتى. جۇڭگو خەلق ئازادلىق ئارمىيەسىنىڭ غەلبىلىك يۈرۈش قىلىشىغا ماسلىشىش ئۈچۈن، ئابباسوۋ ئىلغا قايتىپ بارغاندىن كېيىن، ئارمىيەنىڭ سىياسىي - ئىدىيەۋى تەربىيە خىزمىتىگە ئىنتايىن ئەھمىيەت بەردى. 1948 - يىلى 2 - ئايدىن 3 - ئايغىچە، ئابباسوۋ مىللىي ئارمىيەنىڭ ئوتتۇرا فرونت قىسىملىرىغا بېرىپ، پۈتۈن مەھەلىمەتنىڭ ئىنقىلاب ۋەزىيىتىنى تەشۋىق قىلدى، مىللىي ئارمىيە تۇرۇۋاتقان يەنىسەخەي، ئۇلانسۇ، شىخەنزە، مايتاغ، شىخو قاتارلىق جايلاردا، ئابباسوۋ مەھەلىمەتنىڭ خەرىتىسىنى ئېسىپ قويۇپ، ئازاد بولغان رايونلارغا كىچىك قىزىل بايراق قاداپ، مەھەلىمەت بويىچە غەلبە كۈنى يېتىپ كېلىۋاتقان چوڭ ياخشى ۋەزىيەتنى جەڭچىلەرگە ھايان بىلەن سۆزلەپ بەردى. ئۇنىڭدىن كېيىن، ئابباسوۋ يەنە جۇڭگو خەلق ئازادلىق ئارمىيەسىنىڭ سىياسىي تەرتىپ قائىدىسىنى ئۇيغۇرچىغا تەرجىمە قىلىپ، مىللىي ئارمىيە سىياسىي خىزمەت خادىملىرىنىڭ شىخودا ئېچىلغان قىستا مۇددەتلىك كۇرسىنىڭ دەرسلىك ماتېرىيالى قىلىپ تارقىتىش توغرىدا سىدا يوليورۇق بەردى. ئابباسوۋ كۇرسانتلارغا ۋەزىيەت ھەققىدە دوكلات بېرىپ، ئۈچ ۋىلايەت ئىنقىلابىنىڭ مەھەلىمەتنىڭ قىسمىن يېرىدە ئېلىپ بېرىلىۋاتقان ۋە پۈتۈن مەھەلىمەتنىڭ ئىنقىلاب بىلەن زىچ باغلانغان ئىنقىلاب ئىكەنلىكىنى، پۈتۈن مەھەلىمەت بويىچە ئىنقىلاب غەلبە قىلىنسا، شىنجاڭ رايونىدىكى ئىنقىلابنىڭمۇ غەلبە قىلالماي - دىغانلىقىنى، ھەر قايسى ئازسانلىق مىللەتلەر بىلەن خەنزۇ خەلقىنىڭ ئىتتىپاقلىقى ئىنقىلابنىڭ غەلبىسىنى قولغا كەلتۈرۈشنىڭ كاپالىتى ئىكەنلىكىنى كۆرسىتىپ بەردى.

شۇ مەزگىللەردە، ئابباسوۋ ئۈچ ۋىلايەت ئىنقىلابىي ھۆكۈمىتىدە ئاخبارات باشقارمىسىنىڭ باشلىقى بولۇپ ئىشلىمەكتە ئىدى، ئۇ بىر تەرەپتىن، ماركسىزم - لېنىنىزم ئەسەرلىرىنى، جۇڭگو كوممۇنىستىك پارتىيىسىنىڭ لۇشىەن، فاشىيەن، سىياسەتلىرىنى ۋە يولداش ماۋزېدۇڭنىڭ شۇنىڭدەك مەركىزىي كومىتېتىدىكى باشقا رەھبىرىي يولداشلارنىڭ ئەسەرلىرىنى تىرىشىپ ئۈگەندى، يەنە بىر تەرەپتىن، بۇ ئەسەرلەرنى كۈچىنىڭ بېرىچە ئۇيغۇرچىغا تەرجىمە قىلىپ، تۈرلۈك يوللار بىلەن ئۆزىمىلىتىشكە تەشۋىق قىلدى ۋە تونۇشتۇردى. يولداش «ماۋزېدۇڭنىڭ «بىرلەشمە ھۆكۈمەت ھەققىدە» دېگەن ئەسىرىنى ئابباسوۋ تۇنجى قېتىم ئۇيغۇرچىغا تەرجىمە قىلغان. يولداش ماۋزېدۇڭنىڭ «خەلق» دېموكراتىيىسى دىكتاتورىسى ھەققىدە» دېگەن ئەسىرى بىلەن يولداش ليۇ شاۋچىنىڭ «ئىنتېرناتسىئونالىزم ۋە مىللەتچىلىك» دېگەن ئەسىرىمۇ ئۈچ ۋىلايەتنىڭ مەتبۇئاتلىرىدا ئېلان قىلىنغان.

تىنچلىقنى قوغداش، دېموكراتىيىنى قوغداش ۋە گوەننىڭ ئەكسىيەتچىلىرىگە قارشى تىخىمۇ - تىخىمۇ كۈرەش قىلىش ئۈچۈن، 1948 - يىلى 8 - ئايدا، شىنجاڭ دېموكراتىك ئىنقىلاب پارتىيىسى ئاساسىدا، شىنجاڭ تىنچلىق ۋە دېموكراتىيىنى قوغداش ئىتتىپاقى غۇلجىدا قۇرۇلدى، شىنجاڭ دېموكراتىك ئىنقىلاب پارتىيىسىنىڭ ئۈچ ۋىلايەتتىكى ئەزالىرى شىنجاڭ تىنچلىق ۋە دېموكراتىيىنى قوغداش ئىتتىپاقىغا ئۆتتى، ئەخ - مەتجان قاسىمى بۇ ئىتتىپاقنىڭ رەئىسى بولدى، ئابباسوۋ ئىتتىپاق مەركىزىي كومىتېتىنىڭ ئەزاسى ۋە ئاخبارات بۆلۈمىنىڭ باشلىقى بولدى. 1949 - يىلى، مەھلىكەت بويىچە ئىنقىلاب غەلبە قىلىش ئالدىدا تۇراتتى، 3 ۋىلايەت ئىنقىلابىمۇ كۈرەشنى 5 يىلغا يېقىن داۋاملاشتۇردى. تەجرىبە - ساۋاقلارنى يەكۈنلەپ، مەھلىكەت بويىچە غەلبە بىلەن كۈتۈۋېلىش يۈزىسىدىن، ئابباسوۋ 5 - ئاينىڭ 11 - كۈنى شىنجاڭ تىنچلىق ۋە دېموكراتىيىنى قوغداش ئىتتىپاقىنىڭ غۇلجا شەھىرىدىكى بارلىق ئاكتىپلار يىغىنىدا، ئىتتىپاق مەركىزىي كومىتېتىغا ۋاكالىتەت «ھازىرقى سىياسىي ۋەزىيەت ۋە بىزنىڭ ۋەزىيەت - پىلىرىمىز» دېگەن تېمىدىكى مەشھۇر نۇتقىنى سۆزلىدى، بۇ نۇتقنىڭ ئۆمرىدە ئاخىرقى قېتىم ئاشۇنداق كەڭ كۆلەمدە سۆزلىگەن ئاشكارا نۇتقى ئىدى، بۇ نۇتقتا ئۇيغۇر مىللىتىنىڭ ئابباسوۋدەك ئاشۇنداق بىر سادىق ۋە تەنپەرۋەرنىڭ قەدىرلەشكە ئەرزىي - دىغان ئىدىيىسى ۋە پەزىلىتى مەركەزلىك ھالدا گەۋدىلەنگەن. بۇ نۇتقنىڭ مەركىزىي ئىدىيىسى مۇنداق: بىرىنچى، ئۈچ ۋىلايەت ئىنقىلابىي جۇڭگو ئىنقىلابىي ۋە دۇنيا ئىنقىلابىنىڭ ئايرىلماس بىر تەركىبىي قىسمى. ئۈچ ۋىلايەت ئىنقىلابىي يەككە - يىگانە ھەرىكەت ئەمەس، دۇنيادىن ئايرىلغان ھالدا ئۆز ئالدىغا ئېلىپ بېرىلغان مىللىي ئازادلىق ھەرىكەتمۇ ئەمەس، بەلكى جۇڭگو ئىنقىلابىي بىلەن، دۇنيا ئىنقىلابىي بىلەن خوشاللىقتىمۇ، قايغۇدىمۇ، ھاياتلىقتىمۇ، ماماتلىقتىمۇ بىللە بولىدىغان ئىنقىلابىي ھەرىكەت، بۇ تۈپ پىرىنسىپىنى نەزەرىيە جەھەتتە ئايدىڭلاشتۇرۇپ، ئەھمىيەت جەھەتتە ئىزچىللاشتۇرغان

چاغدىلا، ئاندىن شىنجاڭدىكى ھەرىكەتلەت خەلقى ئۈزۈل - كېسىل ئازادلىققا ئېرىشەلەيدۇ. ئابباسوۋ مۇنداق دەيدۇ: «بىزنىڭ مىللىي ئازادلىق ئۇرۇشىمىز جاھانگىرلىك دەۋرىدە، بولۇپمۇ جاھانگىرلىك غالجىرلاشقان دەۋرىدە پارتلىغانلىقى، ئۇنىڭ ئۈستىگە، گومىنداڭ ئەكسىيەتچىلىرى ۋە چەتئەل جاھانگىرلىكىگە قارشى تۇرۇشنى مەقسەت قىلغانلىقى ئۈچۈن، ئۇ دۇنيا ئىنقىلابىنىڭ بىر قىسمى بولمىدۇ.» ئابباسوۋ ئۆزىدىكى ئىشقا، ئۈچ ۋىلايەت ئىنقىلابى پەقەت جۇڭگو - كوممۇنىستىك پارتىيىسى رەھبەرلىكىدىكى خەلق ئىنقىلابىي ئىشلىرى بىلەن زىچ بىرلەشكەندىلا، ئاندىن ئۈزۈل - كېسىل غەلبە قىلىشنىڭ بىردىنبىر كاپالىتىگە ئىگە بولالايدۇ، دېگەن ئىدىيىنى تەكرار شەرھىلىگەن. ئۇ كۆپچىلىكتىن بولۇپمۇ ھازىرقى ۋەزىيەتتە بۇ دەسلەپكى يېتەرلىك ئەھمىيەت بىرىش زۆرۈرلۈكىنى تەلەپ قىلغان. ئۇ مۇنداق دەيدۇ: «بىزنىڭ مىللىي ئازادلىق كۈرىشىمىز جاھانگىرلىك ئىنتايىن غالجىرلاشقان پەيتتە پارتلىدى، ئۇ پەقەت جۇڭگو خەلقى ئازادلىق كۈرىشى غەلبىگە ئېرىشكەن چاغدىلا، ئاندىن ناھايىتى تېزلىك بىلەن ئۈزۈل - كېسىل غەلبىگە ئېرىشەلەيدۇ»، شىنجاڭدىكى يەرلىك مىللەتلەر پەقەت جۇڭگو خەلقى ئىنقىلابىنىڭ ياردىمى ئارقىسىدا، ئۆز مەقسىدىگە تېز يېتەلەيدۇ. شۈبھىسىزكى، پەقەت جۇڭگو خەلقى ئىنقىلابىي غەلبىگە ئېرىشكەن ئەھۋالدىلا، ئاندىن شىنجاڭ خەلقى ئازادلىققا ئېرىشەلەيدۇ، ئاندىن شىنجاڭدىكى مىللىي مەسىلە تەلۈكۈس ۋە توغرا ھەل بولۇش ئىمكانىيىتىگە ئىگە بولالايدۇ.» ئابباسوۋ ئاڭلىق ھالدا شىنجاڭدىكى ھەر مىللەت خەلقىنىڭ تەقدىرىنى ۋە تەننىڭ ئىستىقبالى ۋە تەقدىرى بىلەن باغلاپ، ۋە تەننىڭ بىرلىكىنى قوغدىغان ۋە جۇڭگو كوممۇنىستىك پارتىيىسىنى ھەر مىللەت خەلقىنىڭ نىجات يۇلتۇزى دەپ قارىغان. ئىككىنچى، ئۈچ ۋىلايەت ئىنقىلابىنىڭ ۋەزىپىسى گومىنداڭ ئەكسىيەتچىلىرىگە ۋە چەتئەل جاھانگىرلىكىگە قارشى تۇرۇش ھەم ئىنقىلاب غەلبە قىلغاندىن كېيىن، يېڭى شىنجاڭ قۇرۇشتىن ئىبارەت. ئابباسوۋ، ئۈچ ۋىلايەت ئىنقىلابىنىڭ مەقسىدى «گومىنداڭ ئەكسىيەتچىلىرىگە ۋە چەتئەل جاھانگىرلىكىگە قارشى تۇرۇشتىن ئىبارەت» دەپ ئېنىق كۆرسىتىپ، باشتىن - ئاخىر قەتئىي تەۋرەنمەي، كۈرەش - نىڭ نىشانىنى ئېنىق تۇتۇدى ۋە ئۇنىڭدا چىڭ تۇردى، بۇ، ھەر قانداق ئىنقىلابىي ھەرىكەتتە ئىنتايىن مۇھىم ئەھمىيەتكە ئىگە، ئۈچ ۋىلايەت ئىنقىلابىمۇ ئەلۋەتتە بۇنىڭ سىرتىدا ئەمەس، ئەگەر ئىنقىلابىنىڭ مۇھىم مەسىلىسىدە، يەنى كىملىرى ئىنقىلابىنىڭ دۈشمىنى، كىملىرى ئىنقىلابىنىڭ ئىتتىپاقچىسى دېگەن مەسىلىدە، تونۇش ئېنىق بولمىسا، ھەتتا ئاق - قارا ئاستىن - ئۈستۈن قىلىۋېتىلسە، ئىنقىلاب مۇقەررەر ھالدا مەغلۇپ بولىدۇ، بۇ ھەقتە جۇڭگو ئىنقىلابىي تارىخىدا ئېچىنىشلىق ساۋاق بار، ئۈچ ۋىلايەت ئىنقىلابىمۇ بۇ مەسىلىدە خاتالىق ئۆتكۈزگەن. ئابباسوۋ مۇنداق دەيدۇ: «بىز مىللىي ئازادلىق كۈرەش جەريانىدا، ھۆكۈمران مىللەت ئىچىدىمۇ ھۆكۈمرانلىق قىلىنغۇچى ۋە ئېزىلگۈچى خەلقنىڭ بارلىقىغا دىققەت قىلالىدۇق، شۇڭا ھۆكۈمران مىللەتنىڭ ئىچكى

قىسمىدىكى ئەزگۈچىلەر بىلەن ئېزىلگۈچىلەرنى پەرقلەندۈرەلەيدۇ، ئەتىھىدە، گومىن-
داڭ ئەكسىيەتچىلىرى بىلەن پۈتۈن خەنزۇ مىللىتىنى بىر گەۋدە قىلىپ قاراشتەك
خاتالىق سادىر بولدى.» ئابباسوۋ ماركسىزم-لېنىنىزىملىق سىنىپىي تەھلىل ئۇسۇلىنى
قوللىنىپ، ئىنقىلابنىڭ ئوبىيېكتى ھەرگىز ھۆكۈمران مىللەت ئىچىدىكى كەڭ ئەھمگەكچى
خەلق ئەمەس، بەلكى بىر ئۈچۈم ئەكسىيەتچىلەر ئىكەنلىكىنى كۆرسەتتى، ئابباسوۋنىڭ
ئۈچ ۋىلايەت ئىنقىلابىنىڭ دەسلەپكى مەزگىلىدە دۈشمەن بىلەن ئۆز مەسىلىسىدىكى تونۇش
ۋە ئۇسۇل جەھەتتە يۈز بەرگەن بەزى خاتالىقلارنى قىلچە يۇشۇرماي تەكشۈرگەنلىكى
ۋە يەكۈنلىگەنلىكى ئۇنىڭ ئوچۇق-يورۇق ۋە ئاقكۆڭۈل ئىنقىلابچى ئىكەنلىكىنى تولۇق
چۈشەندۈرىدۇ. ھەقىقەتتىكى ئەمەلىيەتتىن ئىزدەيدىغان بۇنداق پوزىتسىيە ھەرگىزمۇ ئۈچ
ۋىلايەت ئىنقىلابىنىڭ جۇڭگو يېڭى دېموكراتىك ئىنقىلابىنىڭ بىر قىسمى ئىكەنلىكىدىن
ئىبارەت تارىخىي تۆھپىسىنى يوققا چىقارغانلىق بولمايدۇ. ئەكسىچە، بىر ئىنقىلابچى-
نىڭ ھەقىقەتتە چىڭ تۇرۇپ، خاتالىقنى تۈزىتىشكە جۈرئەت قىلىشتەك ئالىي جاناب
پەزىلىتىنى ئىپادىلەيدۇ، ئابباسوۋ دەل ئەشۇنداق توغرا تونۇش ئاساسىدا بىر تۈركۈم
خەنزۇ ئىلغارلىرىنى ۋە ئاممىسىنى يۈرەكلىك ھالدا قوغداپ قالالدى. مىللەتلەر ئىتتى-
پاقلىقىنى قەتئىي تۈردە قوغدىدى، ئابباسوۋ يەنە: ئۈچ ۋىلايەت ئىنقىلابىنىڭ ۋەزىپىسى
پەقەت گومىنداڭ ئەكسىيەتچىلىرىنى ۋە جاھانگىرلىكنىڭ جۇڭگودىكى ھۆكۈمرانلىقىنى
يوقىتىشلا ئەمەس، بەلكى ئىنقىلاب غەلبە قىلغاندىن كېيىن، «سىياسى جەھەتتە زۇلۇمغا
ئۇچرىغان، ئىقتىسادىي جەھەتتە نامراتلىشىپ كەتكەن، مەدەنىيەت جەھەتتە ئارقىدا
قالغان شىنجاڭنى سىياسىي جەھەتتە باراۋەر بولغان، ئىقتىسادىي جەھەتتە گۈللەنگەن،
مەدەنىيەت جەھەتتە نەرەققىي قىلغان ئۆلكە قىلىپ قۇرۇپ چىقىشتىن ئىبارەت» دەپ
كۆرسەتتى. بۇ، ئابباسوۋنىڭ دېموكراتىك ئىنقىلابنى سوتسىيالىستىك ئىنقىلابقا ئېلىپ
بېرىش زۆرۈرلىكىنى تونۇپ يەتكەن ماركسىزىملىق ئۆزۈلۈكىمىز ئىنقىلاب نەزەرىيە-پىچىسى
ئىكەنلىكىنى كۆرسىتىدۇ.

1949 - يىلى 8 - ئايدا، جۇڭگو كوممۇنىستىك پارتىيىسى مەركىزىي كومىتېتى
شىنجاڭنىڭ بالدۇرراق ئازاد بولۇشىنى كۆزدە تۇتۇپ، يولداش دېڭ لىچۇننى ئۈچ ۋىلا-
يەت ئىنقىلابىي بىلەن بىۋاسىتە ئالاقىلىشىش ۋە خىزمەتكە يېتەكچىلىك قىلىش يۈزىسى-
دىن غۇلجىغا ئەۋەتتى. 8 - ئاينىڭ 17 - كۈنى، يولداش دېڭ لىچۇن ئەخمەتجان
قاسىمى، ئابدۇكېرىم ئابباسوۋ ۋە ئىسھاقبېك بىلەن بىرىنچى قېتىم يۈز كۆرۈشتى، ئابدۇ-
كېرىم ئابباسوۋ تەرجىمانلىق قىلدى. يولداش دېڭ لىچۇن ئۆزىنىڭ بۇ قېتىم بۇ يەرگە
كېلىشتىكى ۋەزىپىسىنى چۈشەندۈردى ۋە جۇڭگو كوممۇنىستىك پارتىيىسى مەركىزىي كو-
مىتېتىغا ۋاكالەتەن، ئۇلارنى بېيپىڭدا ئۆتكۈزۈلدىغان بىرىنچى قېتىملىق مەھلىمەتلىك
خەلق سىياسىي مەسلىھەت كېڭىشىنىڭ يىغىنىغا قاتنىشىشقا تەكلىپ قىلدى. ئۈچ ۋىلايەت
ئىنقىلابىنىڭ رەھبەرلىرى جۇڭگو-كوممۇنىستىك پارتىيىسى مەركىزىي كومىتېتى ۋە

ماۋجۇشنىڭ مۇرەككەپ، مۇشەققەتلىك ئىنقىلابىي كۈرەش داۋامىدا، چەت چېگرا رايوندا تۇرۇۋاتقان ئۆزلىرىگە كۆڭۈل بۆلگەنلىكى ۋە ئادەم ئەۋەتىپ ئالاقىلاشقانلىقىدىن ئىز-تايىن زور خۇرسەن بولدى، ئۇلار جۇڭگو كوممۇنىستىك پارتىيىسى ۋە ماۋجۇشنىڭ رەھبەرلىكىنى، ۋەتەننىڭ بىرلىكىنى، جۇڭخۇا خەلق جۇمھۇرىيىتىنىڭ قۇرۇلۇشىنى ھىمايە قىلىدىغانلىقىنى بىلدۈردى. يولداش دېڭىس لىچۇننىڭ تەلىمىگە بىنائەن، ئەخمەتجان قاسىمى، ئابدۇكېرىم ئابباسوۋ قاتارلىق كىشىلەر ئۈچ ۋىلايەتنىڭ سىياسىي، ئىقتىسادىي، ھەربىي، مەدەنىيەت، مىللىي ئۆرپ-ئادەت، ئادەمگەرچىلىك ئەھۋالىنى، بولۇپمۇ ھەربىي ھەرىكەت ۋە دۈشمەن، ئۆز، دوست جەھەتتىكى ئەھۋالنى تەپسىلىي ۋە سىستېمىلىق سۆزلەپ بەردى. 1949-يىلى 8-ئاينىڭ 27-كۈنى، ئەخمەتجان قاسىمى، ئىسھاق-بېك، ئابدۇكېرىم ئابباسوۋ، دەلىلقان ۋە لوچىز قاتارلىق بەش يولداش جۇڭگو خەلق مەسلىھەت كېڭىشىنىڭ يىغىنىغا قاتنىشىش ئۈچۈن سوۋېت ئىتتىپاقى ئارقىلىق بېيجىڭغا كېتىۋاتقان سەپىرىدە، ئىركۇتسكىنىڭ بايقال رايونىدا ئايروپىلان ھادىسىسىگە ئۇچراپ، ھەممەيلەن قازاناپتى، ماۋجۇشى بۇ شۇم خەۋەرنى ئاڭلىغان ھامان «شىنجاڭ تىنچلىق ۋە دېموكراتىيىنى قوغداش ئىتتىپاقى» غا تەزىيە تېلېگراممىسى يوللاپ: «ھاياتىدا شىنجاڭ خەلقىنىڭ ئازادلىق ئىشلىرى يولىدا باتۇرلۇق بىلەن كۈرەش قىلغان ۋە ئاخىرىدا جۇڭخۇا خەلق جۇمھۇرىيىتىنى قۇرۇش ئىشلىرى يولىدا قۇربان بولغان بۇ كىشىلەر پۈتۈن مەملىكەت خەلقىنىڭ مەڭگۈ خاتىرىلىشىگە ئەرزىيدۇ» دېدى.

ئابباسوۋنىڭ ھاياتى قىسقا ھايات، جەڭگىۋار ھايات، ۋەتەنپەرۋەرلىك نۇرى چاقىناپ تۇرغان ھايات بولدى. ئۇ جۇڭگو كوممۇنىستىك پارتىيىسىنىڭ تەسىرى ۋە تەربىيىسى ئاستىدا ئۆسۈپ يېتىلگەن شىنجاڭدىكى ئاز سانلىق مىللەتلەرنىڭ مۇنەۋۋەر ۋەكىلى. ئىنقىلاب بىلەن ئەكسىيەتلىك ئوتتۇرىسىدا ھەل قىلغۇچ جەڭ بولۇۋاتقان يىللاردا، ئۇ قەتئىي يوسۇندا ئىنقىلاب تەرەپكە ئۆتۈپ، ئەكسىيەتچى، چىرىك ھۆكۈمە - رانلىقىنى دەپنە قىلىدىغان قەيسەر جەڭچىگە ئايلاندى، ئۇ سىياسىي، ھەربىي، ئىدىيىۋى ساھەلەرنىڭ قاتتىق سىناقلىرىدىن ئۆتۈپ، ۋەتەنگە باشتىن - ئاياق سادىق بولۇپ، ۋەتەننىڭ تېررىتورىيە پۈتۈنلۈكىنى ۋە بىرلىكىنى، جۇڭخۇا مىللەتلەرنىڭ ئىتتىپاقلىقىنى قەتئىي قوغدىدى، جۇڭگو كوممۇنىستىك پارتىيىسىنىڭ رەھبەرلىكىنى ھىمايە قىلدى، ئاخىرىدا، دۇنياغا كېلىش ئالدىدا تۇرغان يېڭى جۇڭگو ئۈچۈن ئۆزىنىڭ قىممەتلىك ھاياتىنى تەقدىم قىلدى. ئۇيغۇر مىللىتىنىڭ سادىق ۋەتەنپەرۋەرى ئابدۇكېرىم ئابباسوۋ ھەر مىللەت خەلقىنىڭ قەلبىدە مەڭگۈ ياشايدۇ!

«غەربىي شىمال تارىخى ۋە جۇغراپىيىسى» ژۇرنىلىنىڭ 1985 - يىلى 1 - سانىدىن تەرجىمە قىلىندى.

قەيۇم قۇربان تەرجىمىسى

ھىجرىيە ۋە مىلادىيە كالىندارلىرىنىڭ سېلىشتۇرما جەدۋىلى

(چۈشىنىشكە ئاسان بولسۇن ئۈچۈن جەدۋەل بىلەن كۆرسىتىلدى)

ھىجرىيە يىلى تەرتىپى	1101			1102			ئىزاھات
	1689-1690			1690-1691			
	كۈنلەر	مىلادىيە ئاينىلىرى	ھەپتە	كۈنلەر	مىلادىيە ئاينىلىرى	ھەپتە	
ھىجرىيە ئاي تەرتىپى							
1	15	10	7	5	10	5	ھەر ئىككى كالىندارنىڭ
2	14	11	2	4	11	7	كۈن، ھەپتىلىرى ئوخشاش

ھىجرىيە يىلىنىڭ ئاي ئىسىملىرى ۋە تەرتىپى

- | | |
|-----------------|---------------------|
| Əlmuhərrəm | 1. ئەلمۇھەررەم |
| Səpər | 2. سەپەر |
| Rəbiul əwwəl | 3. رەبىئۇل ئەۋۋەل |
| Rəbius sani | 4. رەبىئۇسسانى |
| Jamadiyəl əwwəl | 5. جامادىيەل ئەۋۋەل |
| Jamadiyəl ahir | 6. جامادىيەل ئاخىر |
| Rəjəp | 7. رەجەپ |
| Xə·ban | 8. شەئبان |
| Ramazan | 9. رامازان |
| Xəwwal | 10. شەۋۋال |
| Zulkə'də | 11. زۇلقەئدە |
| Zulhijjə | 12. زۇلھىججە |

221	1101 1689 - 1690	1102 1690 - 1691	1103 1691 - 1692	1104 1692 - 1693	1105 1693 - 1694
1	15.10.7	5.10.5	24.9.2	12.9.6	2.9.4
2	14.11.2	4.11.7	24.10.4	12.10.1	2.10.6
3	13.12.3	3.12.1	22.11.5	10.11.2	31.10.7
4	12.1.5	2.1.3	22.12.7	10.12.4	30.11.2
5	10.2.6	31.1.4	20.1.1	8.1.5	29.12.3
6	12.3.1	2.3.6	19.2.3	7.2.7	28.1.5
7	10.4.2	31.3.7	19.3.4	8.3.1	26.2.6
8	10.5.4	30.4.2	18.4.6	7.4.3	28.3.1
9	8.6.5	29.5.3	17.5.7	6.5.4	26.4.2
10	8.7.7	28.6.5	16.6.2	5.6.6	26.5.4
11	6.8.1	27.7.6	15.7.3	4.7.7	24.6.5
12	5.9.3	26.8.1	14.8.5	3.8.2	24.7.7
	*			*	

222	1106 1694 - 1695	1107 1695 - 1696	1108 1696 - 1697	1109 1697 - 1698	1110 1698 - 1699
1	22.8.1	12.8.6	31.7.3	20.7.7	10.7.5
2	21.9.3	11.9.1	30.8.5	19.8.2	9.8.7
3	20.10.4	10.10.2	28.9.6	17.9.3	7.9.1
4	19.11.6	9.11.4	28.10.1	17.10.5	7.10.3
5	18.12.7	8.12.5	26.11.2	15.11.6	15.11.4
6	17.1.2	7.1.7	26.12.4	15.12.1	5.12.6
7	15.2.3	5.2.1	24.1.5	13.1.2	3.1.7
8	17.3.5	3.3.3	23.2.7	12.2.4	2.2.2
9	15.4.6	4.4.4	24.3.1	13.3.5	3.3.3
10	15.5.1	4.5.6	23.4.3	12.4.7	2.4.5
11	13.6.2	2.6.7	22.5.4	11.5.1	1.5.6
12	13.7.4	2.7.2	21.6.6	10.6.3	31.5.1
	*			*	

Journal of Xinjiang University

(Philosophy and Social Sciences, Uygur Edition)

№. 3 1987

(Total: №. 31)

CONTENTS

On the Historical Development and Characteristics of the Fundamental Rights and Duties of Citizens.....	<i>Turusn Ni z Saur</i>	1
A Talk on Whether the Labour Force is a Commodity Under the Socialist Conditions	<i>Jumahun Niaz</i>	12
A Talk on the Necessity of Implementing Planned in Our Country	<i>Ekim Zunun</i>	22
The Establishment of the Two Civilizations and Literature and Art.....	<i>Turusn Kurban</i>	31
An Investigation as to the Feoffs at Kashgar of the Kala Khanate.....	<i>Ablimit Ruzi</i>	37
A Brief Talk on the History of Uigur Musical Instruments	<i>Bair Ruzi</i>	46
The Ancient City Helate and the Uigurs	<i>Erej n Osman</i>	62
A Talk on the Weili Folk Songs and the Weili Clan Tribes.....	<i>Muidn S yit</i>	75
Samanism Seen From «the Great Dictionary of the Tujue Language»	<i>Abdikerm Rehman</i>	88
A Survey of the Minority Nationalities in Our Country	<i>Jalalidn</i>	100
A Brief Talk on the Synonyms of the Uigur Language and their Rhetorical Functi	<i>Aristan Abdul</i>	109
A Talk on the Basic Features of the Words of the Zagatai Dialect	<i>ABdrup Pul t</i>	123
In Memory of the Staunch Uigur Patriot Abudukelimu Abasuofu.....	<i>Cai Jinsong</i>	129


«ئۇيغۇر ئەدەبىيات تارىخى» نى باھالاپ بېكىتىش يىغىنى ئېچىلدى

شىنجاڭ داشۆ ئەدەبىيات فاكولتېتىدىكى ئوقۇتقۇچىلار 1959 - يىللىرى «ئۇيغۇر ئەدەبىيات تارىخى» نى يېزىشنى ئوتتۇرىغا قويغان بولسىمۇ، «مەدەنىيەت ئىنقىلابى» ۋە «تۆت كىشىلىك گۇرۇھ» نىڭ كاشىلىقى تۈپەيلىدىن بۇ ئىش ۋۇجۇدقا چىقماي كەلگەندى. پارتىيە 11 - نۆۋەتلىك 3 - ئومۇمىي يىغىنىدىن كېيىنكى ياخشى ۋەزىيەت ئاستىدا ئوقۇتقۇچىلارنىڭ قىزغىن تەكشۈرۈش، تەتقىق قىلىش، ماتېرىيال توپلاش خىزمەتلىرىنى ئىشلىشى نەتىجىسىدە 1985 - يىلى 5 - ئايدا مەكتەپ رەھبەرلىكىنىڭ ماقۇللىمىسى بىلەن سەككىز كىشىدىن تەركىب تاپقان «ئۇيغۇر ئەدەبىيات تارىخى» نى يېزىش گۇرۇپپىسى قۇرۇلتاينىڭ قۇرۇلتاينىڭ ئىشلەش ئارقىلىق بۇ ئەسەر پۈتۈپ چىقتى. 1987 - يىلى 13 - ئىيۇن ئەدەبىيات فاكولتېتىدا «ئۇيغۇر ئەدەبىيات تارىخى» نى مۇتەخەسسسلەرنىڭ باھالاپ بېكىتىش يىغىنى ئۆتكۈزۈلدى.

يىغىندا شىنجاڭ ئۇيغۇر ئاپتونوم رايونلۇق خەلق ھۆكۈمىتىنىڭ مەسئۇللىرى، ئىمىنىپ ھامۇت، شىنجاڭ داشۆنىڭ مۇدىرى ھاكىم جاپپار، جۇڭگو يازغۇچىلار جەمئىيەتىنىڭ مۇئاۋىن رەئىسى تىمىپجان ئېلىيېف، شىنجاڭ ئىجتىمائىي پەنلەر ئاكادېمىيىسىنىڭ تەتقىقاتچىسى، يازغۇچى ئابدۇرېھىم ئۆتكۈر، شىنجاڭ داشۆنىڭ پروفېسسورى ئابدۇشۈكۈر مەھمەت، شەرپىدىن ئۆمەر ھەمدە مۇناسىۋەتلىك تارماقلارنىڭ مەسئۇللىرىدىن بولۇپ 30 غا يېقىن كىشى قاتناشتى.

يىغىندا كۆپچىلىك بۇ ئەسەرنىڭ مۇۋەپپەقىيەتلىك يېزىلغانلىقىنى ئوتتۇرىغا قۇيۇشتى ۋە مۇناسىۋەتلىك مەسئۇللىرى ئۈستىدە پىكىر ئالماشتۇردى.

بۇ كىتاب خەنزۇچە خەت ھېسابىدا 800 ھەجەتلىك بولۇپ، ئىسلامىيەتتىن بۇرۇنقى ئەدەبىيات خاقانىمى ۋە چاغاتاي تىلى دەۋرىدىكى ئەدەبىيات ۋە ھازىرقى زامان ئۇيغۇر ئەدەبىياتىدىن ئىبارەت ئۈچ قىسىم قىلىپ نەشر قىلىندۇ.



تۇغلۇق تۆمۈرنىڭ قەبرىسى

شىنجاڭ داشۆ ئىلمىي ژۇرنىلى

新疆大学学报

(哲学, 社会科学维文季刊)

(پەسىللىك ژۇرنال)

1987 - يىلى 3 - سان

(ئومۇمىي 31 سان)

شىنجاڭ داشۆ ئىلمىي ژۇرنىلى تەھرىر بۆلۈمى نەشر قىلدى

شىنجاڭ داشۆ باسما زاۋۇتىدا بېسىلدى

ئۈرۈمچى شەھەرلىك پوچتا ئىدارىسى تارقىتىدۇ

مەملىكەت ئىچىدىكى ھەرقايسى پوچتىخانىلار مۇستەرى قوبۇل قىلىدۇ

ش.ئۇ.ئا.ر. ژۇرناللارنى تىزىملاش كىنىشكە نومۇرى 321